हक २ 


॥श्री:॥ 
राजानक - श्रीमहिम भट्ट प्रणी त: 
महामहोपाध्यायश्रीरेवाप्रसादद्विवेदिसंपादितो 


व्यक्तिविवेक: 
प्रथमो विमर्शः 


अनुमाने१ऽन्तर्भावं सर्वस्यैव ध्वनेः प्रकाशयितुम्‌ । 
व्यक्तिविवेकं कुरुते प्रणम्य महिमा परां वाचम्‌ ।। १।। 
युक्तोऽ यमात्मसदूशान्‌ प्रति मे प्रयत्मो | 
नास्त्येव तज्जगति सर्वमनोहरं यत्‌ । 
केचिज्ज्वलन्ति विकसन्त्यपरे निमील- 
न्त्यन्ये यदभ्युदयभाजि जगत्प्रदीपे ।। २।। 
इह सम्प्रतिपत्तितोऽन्यथा वा 
ध्वनिकारस्य वचोविवेचनं नः । 
नियतं यशसे प्रपत्स्यते य- 
न्महतां संस्तव एव गौरवाय ।। ३।। 
सहसा यशोऽभिसर्तु समुद्यताऽ दृष्टदर्पणा मम धीः । 
स्वालङ्कारविकल्पप्रकल्पे वेत्ति कथमिवावद्यम्‌ ।। ४।। 
ध्वनिवर्त्मन्यतिगहने स्खलितं वाण्याः पदे पदे सुलभम्‌ । 
रभसेन यत्‌ प्रवृत्ता प्रकाशकं चन्द्रिकाद्यदृष्ट्वैव ।। ५।। 
किन्तु तदवधीयर्यि्गुणलेशे सततृमवहितैर्भाव्यम्‌ । 
परिपवनवदथवा ते जात्यैव न शिक्षितास्तुषग्रहणम्‌ ।। ६।। 
तत्र ध्वनेरेव तावल्लक्षणं वक्तव्यम्‌, कोऽयं ध्वनिनमिति । तच्च 


१. अनुमानेऽनुमानत्वव्याप्यजात्यवच्चिन्ने प्रमाणत्वावच्छिन्नानवच्छिन्नोभयावच्छिन्ने इति नास्ति 
हेतोराभासत्वैऽपि भयम्‌, नासौ न्यायालयः, नवा विधिनिषेधशाख्रगोष्ठी । 


२ व्यक्तिविवेक: 


ध्वनिकारेणैवोक्तम्‌ । तद्‌ यथा- (ध्व.१.१३) 
यत्रार्थः शब्दो वा तमर्थमुपसर्जनीकृतस्वार्थौ । 
व्यङ्क्तः काव्यविशेषः स ध्वनिरिति सूरिभिः कथितः ।। इति। 
एतच्च विविच्यमानमनुमानस्यैव सङ्गच्छते, नान्यस्य । तथा हि- 

९. अर्थस्य तावदुपसर्जनीकृतात्मत्वमनुपादेयमेव । तस्यार्थान्तरप्रतीत्यर्थ- 
मुपात्तस्य तद्व्यभिचाराभावात्‌ । न ह्यग्न्यादिसिद्धौ धूमादिरुपादीयमानो 
गुणतामतिवर्तते, तस्य तन्मात्रलक्षणत्वात्‌ । 
यत्‌ पुनरस्य क्वचित्‌ समासोक्त्यादौ प्राधान्यमुच्यते तत्‌ प्राकरणिक- 
त्वापेक्षयैव, न प्रतीयमानापेक्षया । यथा-(ध्व. १.९उ.) 

उपोढरागेण विलोलतारकं तथा गृहीतं शशिना निशामुखम्‌ । 

यथा समस्तं तिमिरांशुकं तथा पुरोऽपि रागाद्‌ गलितं न लक्षितम्‌ ।। १।। 

'अत्र हि प्रतीयमानेनानुगतं वाच्यमेव प्राधान्येन प्रतीयते समारोपितनायिका- 

नायकव्यवहारयोर्निशाशशिनोरेव वाक्यार्थत्वात्‌’ इति । 

तद(प्रतीयमाना)पेक्षया च तस्य (वाच्यस्य) लिङ्गत्वादुपसर्जनीभावाव्यभिचार 
एव । व्यभिचारेऽपि वैफल्यादनुपादेयमेवैतद्‌, गृणीभूतव्यङ्गयेऽपि काव्ये 
चारुत्वप्रकर्ष-दर्शनादिति वक्ष्यते । 
उक्त गुणीकृतात्मत्वं यदर्थस्य विशेषणम्‌ । 
गमकत्वान्न तत्‌ तस्य युक्तमव्यभिचारतः ।। ७।। 
। इति सङ्ग्रहश्लोकः । 

२. शब्दः पुनरनुपादेय एव, तस्य स्वार्थाभिधानमन्तरेण व्यापारान्तरा- 
नुपपत्तेरुपपादयिष्यमाणत्वात्‌ । 

३. न च तस्यानुकरणव्यतिरेकेणोपसर्जनीकृतार्थत्वं सम्भवति यथा- 

तं कर्णमूलमागत्य पलितच्छयना जरा । 

कैकेयीशङ्कयेवाह “रामे श्री्न्यस्यतामि'ति ।। २।। (रघु. १२.०२) 

कुतस्तर्हि तदर्थावगतिः? अनुकार्यादिति ब्रूमः । तस्य सार्थक- 
निर्थकत्वभेदेन द्वैविध्यतः । न त्वनुकरणात्‌, तस्येतिना व्यवच्छिन्नस्य 
स्वरूपमात्रेऽवस्थानात्‌ । 

अन्यस्य (शब्दस्य) तूपसर्जनीभावाव्यभिचार एव, तस्य 
तदर्थमुपादानतः; यो हिं यदर्थमुपादीयते, नासौ तमेवोपसर्जनीकरोतीति युक्त 
वक्तुम्‌, यथोदकादयुपादानार्थमुपा्तो घटादिस्तदेवोदकादि । अन्यथा 

प्रधानेतरव्यवस्था निर्विबन्धनैव स्यात्‌ । अत एवं घटादिरेव प्रतिनिधीयते 
नोदकादीत्यसम्भवो लक्षणदोष: । 
व्यभिचारसम्भवयोरपि वा यत्‌ स्वार्थयोरुपसर्जनीकृतत्ववचनं तत्‌ 
पुनरुक्तं, तयोरर्थान्तराभिव्यत्तयर्थमुपात्तयोस्सामर्थ्यदिव तदवगतेरित्युक्तम्‌ । न 
च स्वरूपमात्रानुवादफलमेतदिति शक्यं वक्तुं तस्य पुनरुक्तिप्रकार- 
त्वोपपादनतः । एवञ्च यत्‌ “सुवर्णपुष्पां पृथिवी'।। ३।।(ध्व.१पृ.५२) 
मित्याद्युदाहरण-मुपदर्शितं, तदसिद्धसाध्यसाधनधर्मानुगतमित्यवगन्तव्यम्‌ । 
४. किञ्च यथाभिधेयोऽर्थस्तद्विशेषणं चोपात्तं तद्वदभिधाप्युपादानमर्हत्येव । 
अन्यथा यत्र दीपकादेरलङ्कारादलङ्कारान्तरस्योपमादेः प्रतीतिस्तत्र 
ध्वनित्वमिष्टम्‌, न स्यात्‌, तल्लक्षणेनाव्याप्तेः । अलङ्काराणां 
चाभिधात्मत्वमुपगतं तेषां भङ्गीभणितिभेदरूपत्वात्‌ । 
अलजङ्कारान्तरस्यापि प्रतीतौ यत्र भासते । 
तत्परत्वं न वाच्यस्य नासौ मार्गो ध्वनेर्मतः ।। ध्व.२.२७॥ 
इत्यादिना तत्‌ प्रतिषिद्धमित्युच्यते, तत्प्रतिषेधहेतोः काव्यातत्परतालक्षण- 
स्यासिद्धत्वात्‌ उपमानोपमेयभावाद्यभिधानपरतयैव दीपकाद्यलङ्कारभङ्गी- 
भणितिसमाश्रयणतः, प्रतीयमानस्यैव चालङ्कारादेश्चारुत्वातिशययोगात्‌ 
तावन्मात्रनिबन्धनत्वाच्च तदध्वनिव्यवहारस्येति कथं तत्प्रतिषेधसिद्धिः ? 
अथ 'अर्थप्रतीत्यन्यथानुपपत्त्यैव तत्सद्भावावगमः, अर्थशब्दयोरुप- 
सर्जनीकृतस्वार्थत्वाभिधानसामर्थ्याच्च तदुपसर्जनीभावावगतिः, तस्याः 
प्राधान्ये न तयोरुपसर्जनीभाव इति व्यर्थस्तदुपादानप्रसङ्ग इति । 
एवं तहर्थस्यैवोपसर्जनीभावोऽभिधेयो, न शब्दस्य, तस्याभिधाया 
इव तदुपसर्जनीभावाभिधानसामर्थ्यादिव तदवगतिसिद्धेरिति लक्षणवाक्ये 
व्यर्थं शब्दग्रहणम्‌, अन्यथाभिधानग्रहणमपि कर्तव्यं प्रसज्येत, विशेषा- 
` भावात्‌ । न चास्य स्वार्थाभिधानमात्रपर्यवसितसामर्थ्यस्य व्यापारान्तर- 
मुपपद्यते, येनायमर्थान्तरमवगमयेत्‌, तदपेक्षं चोपसर्जनीकृतार्थत्वमि- ` 
यात्‌ । अर्थस्यैव तदुपपत्तिसमर्थनात्‌ । 
व्यञ्जनाखण्डनम्‌ 
५. सर्व एव हि शाब्दो व्यवहारः साध्यसाधनभावगर्भतया प्रायेणानुमान- 
रूपोऽभ्युपगन्तव्यः, तस्य परप्रवृत्तिनिवृत्तिनिबन्धनत्वात्‌ तयोश्च सम्प्रत्य- 
यासम्प्रत्ययात्मनोरन्यथा कर्तुमशक्यत्वतः । न हि युक्तिमनवगच्छन्‌ कश्चिद्‌ 
विपश्चिद्‌ वचनमात्रात्‌ सम्प्रत्ययभाग्‌ भवति । (षष्ठो दोषो विंशे पृष्ठे द्र.) 


¥ व्यक्तिविवेकः 


(९. पदनिरूपणम्‌) 

द्विविधो हि शब्दः पदवाक्यभेदात्‌ । तत्र पदमनेकप्रकार 
नामाख्यातोपसर्गनिपातकर्मप्रवचनीयभेदात्‌ । 

तत्र सत्त्वप्रधानानि नामानि । तान्यपि बहुप्रकाराणि सम्भवन्ति । 
जातिगुणक्रियाद्रव्याणां तत््रवृत्तिनिमित्तानां बहुत्वात्‌ । तद्यथा घटः पट इति 
जातिशब्दः । शुक्लो नील इति गुणशब्दः । पाचकः पाठक इति क्रियाशब्दः। 
दण्डी विषाणीति द्रव्यशब्दः । 

(क्रियामात्रार्थत्वम्‌) 

९. केचित्‌ पुनरेषां क्रियैवैका प्रवृत्तिनिमित्तमिति क्रियाशब्दत्वमेव सर्वेषां 
नामपदानामुपगच्छन्ति । तथा हि-घटादिशन्दाः स्वार्थे प्रवर्तमाना घटनादि- 
क्रियामेवान्वयव्यतिरेकाभ्यां प्रवृत्तिनिमित्तभावोनावलम्बमाना दृश्यन्ते, न 
घटत्वादिसामान्यम्‌ । सा चैषा घटनादिक्रिया घटत्वसामान्ययोगादन्यथा 
वास्तु । नैतावता तस्याः प्रवृत्तिनिमित्तत्वव्याघातः । न च सत्यपि 
घटत्वसामान्ये स्वयमघटन्‌ घटात्मतामनापद्यमान एवासौ घटव्यपदेशविषयो 
भवितुमर्हति । एवं हि पटोऽपि घटव्यपदेशविषयः स्यात्‌, घटन- 
क्रियाकर्दृत्वाभावाविशेषात्‌ । न हि शुक्लत्वमनापद्यमान एवार्थः शुक्ल इति 
व्यपदेष्टुं शक्यते, अपचन्नेव पाचक इति । तस्माद्‌ घटनक्रियाकर्तृत्व- 
लक्षणमेव घटत्वं घटशब्दस्य प्रवृत्तौ निमित्तमवसेयम्‌ । न घटत्वमात्रम्‌ । 
तदेव चेह घटनमित्युक्तम्‌ । 

ननु चेष्टाद्यर्थात्‌ घटत्यादेर्धातोरजादौ घटत इत्याद्यर्थे घटनादिक्रियैव 
सर्वेषां घटादिशब्दानां प्रवृत्तिनिमित्तभावेनास्माभिरपीष्यत एवेति व्यर्थः 
पक्षान्तरोपन्यासः? सत्यमिष्यत एव भवद्भिः । किन्तु सा शब्दस्य 
व्युत्पत्तिनिमित्तं, न प्रवृत्तिनिमित्तम्‌ । अन्यद्धि व्युत्पत्तिनिमित्तम्‌, अन्यच्च 
प्रवृत्तिनिमित्तम्‌ । यथैकेषां मते गमनादिक्रिया गवादिशब्दानां व्युत्पत्ति- 
निमित्तम्‌, एकार्थसमवायात्‌ गोत्वादि प्रवृत्तिनिमित्तीकरोति । अत एव 
गच्छत्यगच्छति च गवि गोशब्दः सिद्धो भवति । एवमिहापि चेष्टादिक्रिया 
घटादिशब्दानां व्युत्पत्तिनिमित्तमिति सिद्धं भवति । 

तदपेक्षमेव च विपच्य घटो भवती ।४॥ “त्यादौ विपाकादिक्रियायाः 
पौर्वकाल्यं क्त्वाप्रत्ययस्य विषयो वेदितव्यः, यथा ऽधिश्रित्य पाचको 
भवती'त्यादौ पाकाद्यपेक्षमधिश्रयणादेः, न भवनक्रियापेक्षम्‌ । सा हि नावश्यं 
प्रयुज्यते । प्रतीयते तु पदार्थानां सत्ताऽव्यभिचारात्‌, न तु तावता तदपेक्ष 

तदिति मन्तव्यं, तस्या बहिरङ्गत्वाद्‌ अर्थस्यासङ्गतिप्रसङ्गाच्च । 

प्रयुज्यमानक्रियापेक्षमेव च प्रायेण पौर्वकाल्यं क्त्वो विषयो, न 
प्रतीयमानापेक्षम्‌ । इतरथा- 

श्रुत्वापि नाम बधिरो दृष्ट्वाप्यन्धो जडो विदित्वापि । 
यो देशकालकार्यव्यपेक्षया पण्डितः स पुमान्‌ ।।५।। 

इत्यादि प्रयोगजातमनुपपन्नमेव स्यात्‌, श्रवणादीनां तत्पूर्वकालत्वाभावात्‌ । 
अत्र तु श्रुत्यादिशक्तिविरहलक्षणबाधिर्यादिक्रियापेक्षमेव श्रवणादीनां पौर्व- 
काल्यमिति न काचिदनुपपत्तिः । 
२. बह्वीषु च तासूत्तरोत्तरक्रियापेक्षं पूर्वपूर्वक्रियापौर्वकाल्यम्‌, यथा स्नात्वा 
भुक्त्वा पीत्वा व्रजतीत्यादौ । अत्र च विपचनघटनभवनरूपा बह्व्यः क्रिया 
इत्यत्रापि घटनापेक्षं विपचनस्य तद्‌ भवितुमर्हत्येव, उभयत्रापि 
कर्तृप्रत्ययनिर्देशाविशेषात्‌ । 

केवलं कृद्वाच्यतया कर्तुरुपाधिभावं गमितेति भिन्नकर्त्ृकत्वभ्रमः । 
यथा-(शिशु. ) 
शिशिरकालमपास्य गुणोऽस्य नः क इव शीतहरस्य कुचोष्मणः । 
इति धियास्तरुषः परिरेभिरे घनमतो नमतोऽ नुमतान्‌ प्रियाः । । ६।। इता 
अत्र कुचोष्मणः कर्तुर्हरणक्रियाः अत एव केचिदपास्येत्ययं ल्यबन्त- 
प्रतिूपको निपात इति व्याख्यातवन्तः यथा वा- (किराता.३) 

निरीक्ष्य संरम्भनिरस्तधैर्यं राधेयमाराधितजामदग्न्यम्‌ । 
असस्कृतेषु प्रसभं भयेषु जायेत मृत्योरपि पक्षपातः ।।७।।इति। 

अत्र निरीक्षणक्रियाकर्तुर्मत्योर्भयपक्षपतनक्रिये विषयविषयिभावभङ्गोपात्ते । 
यथा वा 'यां दृष्ट्वापि समुत्सुके मनसि मे नान्या करोत्यास्पदम्‌'।। ८ । । ज्ञा 
अत्र दर्शनक्रियाकर्तुर्मनसोऽन्यकर्त्तृकास्पदक्रियानधिकरणभावेनोपात्त- 
स्यौत्सुक्यक्रियाविशेषणभावेनोपात्ता । 
३. क्वचिद्‌ कर्त्तुः सम्बन्धितामुपगतासौ भ्रमहेतुः । यथा “स्मर संस्मृत्य न 
शान्तिरस्ति मे ।।९।। (कुसं.४.१७) इति । 
केचित्‌ पुनः कर्तृक्रिययोरनुपादानमपि हेतुमिच्छन्ति । तत्र कर्ततुर्यथा-(शिशु.) 
ननु सर्व एव समवेक्ष्य कमपि गुणमेति पूज्यताम्‌ । 
सर्वगुणविरहितस्य हरेः परिपूजया कुरुनरेन्द्र ! को गुणः ।। १ ०।।इति। 
अत्र हि समवेक्षापूजयोरेको लोकः कर्ता । स च सामर्थ्यसिद्ध इति नोपात्तः । 

पूजा चोपात्तापि कृद्वाच्यतया कर्मोपसर्जनीभूतेत्युभयं भ्रमहेतुः । क्रियाया 
यथा- 
अकृत्वा परसन्तापमगत्वा खलनप्रताम्‌ । 
अनुत्सृज्य सतां मार्ग यत्‌ स्वल्पमपि तद्‌ बहु ।। ११।। इति। 
अत्र हि प्रकरणादिगम्याया लाभक्रियाया अनुपादानं करणादीनां 
भिन्नकर्तृकत्वभ्रमहेतुः । तदुक्तम्‌- 
कर्तुरुपाधितयोक्ता कृद्वाच्यतया गतान्यगुणतां वा । 
क्त्वो भिन्नकर्तकत्वभ्रमाय भवति क्रियाऽ वचश्च तयोः ।। 
पौर्वापर्यं क्रियाणां यद्‌ वास्तवं तदपेक्षिणि । 
क्त्वः पौर्वकाल्ये कि तासां प्राधान्येतरचिन्तया ।। 
इत्यलमनेन । 
घटतीति घटो ज्ञेयो नाघटन्‌ घटतामियात्‌ । 
अघटत्वाविशेषेण पटोऽपि स्याद्‌ घटोऽन्यथा ।।८।। 
घटनञ्च तदात्मत्वापत्तिरूपा क्रिया मता। 
मूलञ्च तस्याश्चत्रार्थाभासाविष्कृतिरीशितुः ।। ९।। 
यः कश्चिदर्थः शब्दानां व्युत्पत्तौ स्यान्निबन्धनम्‌ । 
प्रवृत्तौ तु क्रियैवैका सत्तासादनलक्षणा ।। १०।। 
तस्यामेव क्विबाद्याश्च विधेयाः कर्तृमात्रतः । 
न तूपमानादाचारे तयोरर्थात्‌ प्रतीतितः ।। ११।। 
यथा ह्यशवति बालेय इत्यतोऽर्थः प्रतीयते । 
अशवत्वमासादयति खर इत्यर्थतः पुनः ।। १२।। 
अश्वतुल्यसमाचारः खर इत्यवसीयते । 
न तत्त्वसादनं युक्त तदतुल्यक्रियस्य हि।।१३।। 
सत्तायां व्यापृतिश्चैषा चित्रत्वपरिनिष्ठितेः । 
सङ्गच्छते जडस्यापि घटादेर्घटनादिवत्‌ । । ९४।। 
नाम्नः सत्त्वप्रधानस्य धातुकारोऽत एव हि। 
शब्दवक्त्रैकदेशादेर्धात्वर्थत्वमवोचत! ।।१५।। 
१. गडि वदनैकदेशे । 

एवञ्च विपच्य घटो भवतीति क्त्वो5स्य पूर्वकालत्वम्‌ । 
घटनापेक्षं ज्ञेयं भवनापेक्षन्तु नाऽसमन्वयतः ।। १६।। 


बहिरङ्गत्वाच्च यथा भवत्यधिश्रित्य पाचकोऽयमिति । 
अत्र हि पाकापेक्षाधिश्रयतेः पूर्वकालतावगतिः ।। ९७।। 


तस्मान्नामपदेभ्यो यः कश्चिदर्थः प्रतीयते । 
न स सत्तामनासाद्ा शब्दवाच्यत्वमर्हति।। १८।। 


इत्थञ्चास्तिभवत्यादि क्रियासामान्यमुच्यते । 
नान्तरङ्गतयावश्यं वक्तारस्तत्‌ प्रयुञ्जते ।। १९।। 


क्रियाविशेषो यस्त्वन्यः पाकादिर्व्यभिचारभाक्‌ । 
बहिरङ्गतया तस्य प्रयोगोऽ वश्यमिष्यते । । २०।। 
इति सङ्ग्रहश्लोकाः ॥ 
भावप्रधानमाख्यातम्‌ । 
असत्त्वभूतार्था उपसर्गादयः । तेषामसत्वभूतार्थत्वाव्रिशेषेऽपि 
व्यापारनियमात्‌ प्रयोगनियमाच्च त्रैराश्योपगमः । तथाहि- 
१. क्रियारूपातिशयप्रतिपत्तिनिबन्धनमुपसर्गाः प्रादयः । 
२. भावसत्त्वयोरात्मभेदप्रत्यायननिमित्तमवधृतरूपार्थविशेषाः स्वरादयो निपाताः। 
क्रियाविशेषोपजनितसम्बन्धावच्छेदहेतवः कर्मप्रवचनीयाः । 
तदुक्तम्‌-(वा.प.३.१.१) 
द्विधा कैश्चित्‌ पदं भिन्न चतुर्धा पञ्चधापि वा । 
अपोदधृत्यैव वाक्येभ्यः प्रकृतिप्रत्ययादिवत्‌ ।। इति । 
एतच्च वक्ष्यते । 
(२. वाक्यनिरूपणम्‌) 
वाक्यमेकप्रकारं, क्रियाप्राधान्यात्‌, तस्याश्चैकत्वात्‌ | यदाहुः- (वा.प. २.४) | 
साकाङ्क्षावयवं भेदे परानाकाङक्षशब्दकम्‌ । 
क्रियाप्रधानं गुणवदेकार्थं वाक्यमिष्यते ।। 
(अर्थनिरूपणम्‌) ` 
अर्थोऽपि द्विविधो वाच्योऽनुमेयश्च । तत्र शब्दव्यापारविषयो वाच्यः स 
एव मुख्य उच्यते । यदाहुः-(वाप. २.२७८) 

श्रुतिमात्रेण यत्रास्य तादर्थ्यमवसीयते । 
तं मुख्यमर्थ मन्यन्ते गौणं यत्नोपपादितम्‌ ।। इति । 
तत एव तदनुमिताद्वा लिङ्गभूताद्‌ यदर्थान्तरमनुमोयते सोऽनुमेयः । स च 
त्रिविधः । वस्तुमात्रमलङ्कारा रसादयश्चेति । तत्राद्यौ वाच्यावपि सम्भवतः । 
अन्त्यस्त्वनुमेय एवेति । तत्र 
पदस्यार्थो वाच्य एव नानुमेयः, तस्य निरंशत्वात्‌ साध्यसाधनभावाभावतः । 
वाक्यार्थस्तु वाच्यस्यार्थस्यांशपरिकल्पनायामंशानां विध्यनुवादभावेनावस्थिते- 
विधेयांशस्य सिद्धासिद्धतयोपपादनानपेक्षसापेक्षत्वेन द्विविधो बोद्धव्यः ॥ 
तत्र सिद्धौ विध्यनुवादभावः स्वरूपमात्रानुवादाद्‌, यथा-(कुसं. १.१) 
अस्त्युत्तरस्यां दिशि देवतात्मा 
हिमालयो नाम नगाधिराजः ।। १२।। इत्यत्र । 
असिद्धौ साध्यसाधनभावरूपोऽनृद्यमानस्यांशस्य साधनधुराधिरोहात्‌ । 
साध्यसाधनभावश्चानयोरविनाभावावसायकृतोऽवगन्तव्यः । 
स च प्रमाणमूलः । तच्च त्रिविधम्‌ । यदाहुः- 
“लोको वेदस्तथाध्यात्मं प्रमाणं त्रिविधं स्मृतम्‌'।। 
(नास्यशा. २५.१०९शिसं.) इति । 
तत्र 
९. लोकप्रसिद्धार्थविषयो लोक: । यथा-(कुसं. ३.८) 
कयासि कामिन्‌ सरसापराधः पादानतः कोपनयावधूतः । 
यस्याः करिष्यामि दृढानुतापं प्रवालशय्याशरणं शरीरम्‌ ।। १ ३।। 
अत्र हि पादानतितदवधूत्योः सरसापराधकोपनत्वयोश्च लोकप्रमाणसिद्धः 
कार्यकारणभावस्तन्मूलश्च साध्यसाधनभावः । यथा वा-(कुसं. १.४३) 
चन्द्रं गता पद्मगुणान्‌ न भुङ्क्ते पद्याश्रिता चान्द्रमसीमभिख्याम्‌ । 
उमामुखं तु प्रतिपद्य लोला द्विसंश्रयां प्रीतिमवाप लक्ष्मीः ।। १४।। 
अत्र हि पद्मगुणानां चान्द्रमस्या अभिख्यायाश्च युगपदभोगे लक्ष्म्या यत्‌ 
कारणद्वयं रात्रिसङ्कोचदिवानुदयलक्षणं तल्लोकप्रसिद्धमेवेति नोपादेयतामहंति। 
२. शास्तरमात्रप्रसिद्धार्थविषयो वेद: । वेदग्रहणमितिहासपुराणधर्मशास्रा- 
द्युपलक्षणम्‌, तेषां तन्मूलत्वोपगमात्‌ । यथा-(कुसं. १.५२) 
अयाचितारं नहि देवमद्रिः सुतां प्रतिग्राहयितुं शशाक । 
अभ्यर्थनाभङ्गभयेन साधुर्माध्यस्थ्यमिष्टेऽप्यवलम्बतेऽर्थे ।। १५।। 

अत्र हि कारणभूतस्य भगवद्गतस्य सम्प्रदानत्वनिबन्धनस्य याचनस्याभावे 
भूधरेन्द्रगतस्य कार्यस्य कन्याग्राहणशक्तत्वस्याभावोपनिबन्धः शास्त्रमूल:, 
तयोः कार्यकारणभावस्य तन्मूलत्वेन प्रसिद्धे: | यदाहुः-( ) 
अयाचितानि देयानि सर्वद्रव्याणि भारत ! 
अन्नं विद्या तथा कन्या अनर्थिभ्यो न दीयते ।। 
अर्थी च सम्प्रदानम्‌ । यदुक्तम्‌ -(वा.प.३.७.१२९) 
अनिराकरणात्‌ कर्त्तुस्त्यागाङ्गं कर्मणेप्सितम्‌ । 
प्रेरणानुमतिभ्यां चा लभते सम्प्रदानताम्‌ ।। 
एवञ्च कारणानुपलब्धिप्रयोगोऽयमार्थ इति मन्तव्यं, यथा नात्र 
धूमोऽग्नेरभावादि'ति । 
३. आध्यात्मिकार्थविषयमध्यात्मम्‌ । यथा-(कुसं.६.९५) 
पशुपतिरपि तान्यहानि कृच्छादगमयदद्रिसुतासमागमोत्कः । 
कमपरमवशं न विप्रकुर्युर्विभुमपि तं यदमी स्पृशन्ति भावाः ।। ९६।। 
अत्र हि भगवत्पशुपतिगतस्य कृच्छराद्रिवसातिवाहनस्याद्रिसुतासमाग- 
मोत्कत्वस्य चाध्यात्मसिद्धः कार्यकारणभावः यन्मूलोऽयमनयोस्साध्य- 
साधनभावः । 

स हि द्विविधः शाब्दश्चार्थश्चेति । सोऽपि च साध्यसाधनयोः प्रत्येकं 
पदार्थवाक्यार्थरूपत्वात्‌, ` पदार्थस्य च जातिगुणक्रियाद्रव्यभेदेन भेदाद्‌, 
धर्मधर्मितया च, धर्मस्यापि ``सामात्ञाधिकरण्य-वैयधिकरण्य-भेदाद्‌, 
वाक्यार्थस्य च क्रियात्मनः कारकवैचित्र्येण वैचित्र्याद्‌, यथायोग्यमन्योन्य- 
साङ्कर्याद्‌ बहुविध इति तस्य दिडमात्रमिदमुपदर्श्यते | * 

९. तत्र धर्ममात्रस्य साधनभावे शाब्दो यथा-(रघु. १.१८) . 
प्रजानां विनयाधानाद्‌ रक्षणाद्‌ भरणादपि ~ 
स पिता पितरस्तासां केवलं जन्महेतवः ।। १७।। इति । 
` २. तस्यैव धर्मस्य समानाधिकरणस्योपादाने सत्यार्थो यथा-(किरात्रा.२) ` . 
द्विषतामुदयः सुमेधसा गुरुरस्वन्ततरस्तु मृष्यते । ` 
न महानपि भूतिमिच्छता फलसम्पत्रवणः ‹परिक्षयः .।। १८।।इति । 
अत्र हि द्विषदुदयगतस्यास्वन्तत्वस्य सुमर्षणत्वस्य च तत्परिक्षयगतस्य 
फलसम्पत््रवणत्वस्य दुर्मर्षणत्वस्य चार्थः साध्यसाधनभावो निबद्धः । 
३. धर्मधर्मिभावाभावे तु पदार्थमात्रस्य साधनत्वाच्छाब्द एव यथा- 

ुर्मनत्रान्नुपतिर्विनश्यति यतिः सङ्गात्‌ सुतो लालनादू- 
विप्रोऽनध्ययनात्‌ कुलं कुतनयाच्छीलं स्वलोपासनात्‌ । 
ह्रीर्मद्यादनवेक्षणादपि कृषिः स्नेहः प्रवासाश्रया- 
मैत्री चाप्रणयात्‌ समृद्धिरनयात्‌ त्यागात्‌ प्रमादाद्‌ धनम्‌ ।। ९९।।इति । 
एवं वाक्यार्थविषयोऽपि साध्यसाधनभावो द्विविधो बोद्धव्यः । तत्र 
४. शाब्दो यथाः 
सरस्यामेतस्यामुदरबलिवीचीविलुलितं 
यथा लावण्याम्भो जघनपुलिनोल्लङ्घनपरम्‌ । 
यथा लक्ष्यश्चायं चलनयनमीनव्यतिकर - 
स्तथा मन्ये मग्नः प्रकटकुचकुम्भस्स्मरगजः ।। २०।। इति । 
५. आर्थो यथा-(कुसं. ५.८३) 
निवार्यतामालि ! किमप्यसौ बटुः पुनर्विवक्षुः स्फुरितोत्तराधरः । 
न केवलं यो महतोऽपभाषते शुणोति तस्मादपि यः स पापभाक्‌ ।। २९।। 
यथा च-(कुसं. ५.४५) 
दिवं यदि प्रार्थयसे वृथा श्रमः पितुः प्रदेशास्तव देवभूमयः । 
अथोपयन्तारमलं समाधिना न रत्नमन्विष्यति मृग्यते हि तत्‌ ।। २२।।इति । 
६. अनुमेयार्थविषयो यथा-(ध्व.पृ.५२) 
सुवर्णपुष्पां पृथिवीं चिन्वन्ति पुरुषास्त्रयः । 
शूरश्च कृतविद्यश्च यश्च जानाति सेवितुम्‌ ।। २३।। इति । 
अत्र हि सर्वत्र सुलभा विभूतयः शूरादीनामित्ययमथोंऽनुमीयत इत्येतद्‌ 
वितनिष्यते (तृतीये विमर्शे) । 
७. अनुमितानुमेयार्थविषयो यथा-(कुसं.७.१९) 
पत्युः शिरश्चन्द्रकलामनेन स्पृशेति सख्या परिहासपूर्वम्‌ । 
सा रञ्जयित्वा चरणौ कृताशीर्माल्येन तां निर्वचनं जघान ।। २४।।इति । 
अत्र हि नखरञ्जनानन्तरं परिहासपूर्वं सख्या कृताशिषो देव्या यदेतदवचनं 
माल्येन हननं तदनुभावभूतं तस्याः कोतुको त्सुक्यप्रहर्ष-लज्जादिव्यभिचारि- 
सम्पदमनुमापयति । सा चानुमीयमाना सती भगवति भवे भर्तरि 
रतिमनुमापयति । यथा च -(कु-सं.६.८४) 
एवंवादिनि देवर्षौ पार्श्व पितुरधोमुखी । 
लीलाकमलपत्राणि गणयामास पार्वती ।। २५।। 

यथा वा-(किराता.) 
प्रयच्छतोच्चैः कुसुमानि मानिनी विपक्षगोत्रं दयितेन लम्भिता । 
न किञ्चिदूचे चरणेन केवलं लिलेख बाष्पाकुललोचना भुवम्‌ ।। २६।। 
८. यथा च वाक्यार्थविषये साध्यसाधनभावे साध्यसाधनप्रतीत्योः सुलक्षः 
क्रमभावः तथा वस्तुमात्रादावनुमेयविषयेऽप्यवगन्तव्यः । केवलं रसादिष्वनु- 
मेयेष्वयमसंलक्ष्यक्रमो गम्यगमकभाव इति सहभावभ्रान्तिमात्रकृतस्तत्रान्येषां 
व्यङ्गयव्यञ्ञक-भावाभ्युपगमः, तन्निबन्धनश्च ध्वनिव्यपदेशः । स तु 
तत्रौपचारिक एव प्रयुक्तो न मुख्यः तस्य वक्ष्यमाणनयेन बाधितत्वात्‌ । 
उपचारस्य च प्रयोजनं सचेतनचमत्कारकारित्वं नाम । तद्धि मुख्ये 
चित्रपुस्तादौ व्यक्तिविषये परिदृष्टमेव । वाच्यो ह्यथों न तथा चमत्कारमातनोति 
यथा स एव विधिनिषेधादिः काक्वभिधेयतामनुमेयतां वावतीर्ण इति स्वभाव 
एवायमर्थानाम्‌ । तथा हि-(वेसं. १.१५) 

मथ्नामि कौरवशतं समरे न कोपाद्‌ ` 

दुःशासनस्य रुधिरं न पिबाम्युरस्तः । 

सञ्चूर्णयामि गदया न सुयोधनोरू 

सन्धिं करोतु भवतां नृपतिः पणेन ।। २७।। इत्यतो 

लाक्षागृहानलविषान्नसभाप्रवेशैः 

प्राणेषु वित्तनिचयेषु च नः प्रहृत्य । 

आकृष्टपाण्डववधूपरिधानकेशाः 

स्वस्था भवन्तु मयि जीवति धात्तरष्ट्राः ।। २८।। (वेसं. १.८)इत्यतश्च । 
यथा विधिनिषेधयोश्चारुतावगतिर्न तथा शब्दाभिधेययोरिति । 
यथा च प्रतिषेधद्वयानुमितस्य प्रकृतस्यैवार्थस्य विधेश्चारुतावगतिर्न तथा 
स्वशब्दवाच्यस्य । द्विविधश्च प्रतिषेध उक्तः सुप्तिङन्तविषयत्वात्‌ । 
तद्‌ यथा-(रघु.६.३०) 
अथाङ्गराजादवतार्य चक्षुर्याहीति जन्यामवदत्‌ कुमारी । 
नासौ न काम्यो न च वेद सम्यग्‌ द्रष्टुं न सा भिन्नरुचिर्हि लोकः ।। २९।। 
इति । सम्भाव्यनिषेधनिवर्तनं हि प्रतिषेधद्वयस्य विषय इति । तथा चाह 
ध्वनिकारः- (ध्व.४.५ पृ.२८०) 

“साररूपो ह्यार्थः स्वशब्दानभिधेयत्वेन प्रकाशितः सुतरां 
शोभा-मावहति । प्रसिद्धिश्चेयमस्त्येव विदग्धपरिषत्सु यदभिमततरं 

वस्तु व्यङ्यत्वेन प्रकाश्यते, न वाच्यत्वेन' इति । 
९. आद्ययोस्तु क्रमस्य सुलक्षत्वाद्‌ भ्रान्तिरपि नास्तीति निर्निबन्धन एव तत्र 
व्यङ्गयव्यपदेशग्रहः । अत एव श्रूयमाणानां शब्दानां ध्वनिव्यपदेश्या-नामन्त: 
सन्निवेशिनश्च स्फोटाभिमतस्यार्थस्य व्यङ्गयव्यञ्जकभावो न सम्भवतीति 
व्यञ्जकत्वसाम्याद्‌ यः शब्दार्थात्मनि काव्ये ध्वनिव्यपदेशः सोऽप्यनुपपन्नः, 
तत्रापि कार्यकारणमूलस्य गम्यगमकभावस्योपगमात्‌ । 
ननु विभावादिवाक्यार्थसमकालमेव रत्यादीनां भावानां प्रतीतिरुप- 
जायमाना सर्वैरैवावधार्यते । न तु तत्रान्तरा सम्बन्धस्मरणादि- 
विघ्नव्यवधानसंवित्तिः काचिद्‌ । 
रत्यादिप्रतीतिरेव रसादिप्रतीतिरिति मुख्यवृत्त्यैव व्यङ्गय- 
व्यञ्जक भावा- भ्युपगमः । तत्र प्रदीपघटादिवदुपपन्नो गम्यगमकभावः। 
यत्‌ स एवाह- 'व्यञ्जकत्वमार्गे तु यदार्थोऽर्थान्तरं द्योतयति तदा 
स्वरूपं प्रकाशयन्नेवासा- वन्यस्य प्रकाशकः प्रतीयते प्रदीपवद्‌ । 
यथा-(कुसं.६.२४) 
लीलाकमलपत्राणि गणयामास पार्वती ।। ३०।। 
इत्यादौ (ध्व.पृ.२१६) इति । पुनः स एवाह-'नहि व्यङ्गे प्रतीयमाने 
वाच्यबुद्धिर्दूरी भवति । वाच्याविनाभावेन तस्य प्रकाशनात्‌ । तस्माद्‌ 
घटप्रदीपन्यायस्तयोः । यथैव हि प्रदीपद्वारेण घटप्रतीतावुत्पन्नायां न 
प्रदीपप्रकाशो निवर्तते तद्वद्‌ व्यङ्ग्यप्रतीतौ वाच्यावभास' 
(ध्व.पृ.२१४) इति । 
उच्यते । वाच्यप्रतीयमानयोरर्थयोर्यथा क्रमेणैव प्रतीतिर्न समकालं 
यथा चानयोर्गम्यगमकभावः तथा तेनैव व्यक्तिवादिना तयोः स्वरूपं 
'निरूपयितुकामेनाप्युक्तं, तदेवास्माभिः समाधित्सुभिरिह लिख्यते परम्‌ । 
` तद्यथा-'न हि विभावानुभावव्यभिचारिण एव रसा इति 
कस्यचिदवगमः । अत एव विभावादिप्रतीत्यविनाभाविनी रसादीनां 
प्रतीतिरिति तत्प्रतीत्योः कार्यकारणभावेनावस्थानात्‌ क्रमोऽवश्य- 
म्भावी । स तु लाघयान्न लक्ष्यत इत्यलक्ष्यक्रमा एव सन्तो व्यङ्गया 
रसादय इत्युक्तम्‌ (पृ.२०४) इति । 
क पुनश्च मय २०६) 'तस्मादभिधानाभिधेयप्रतीत्योरिव 
वाच्यव्यङ्गयप्रतीत्योर्निमित्तनिमित्तिभावाद्‌ नियमभावी क्रमः। 
स तृक्तयुक्तेः क्वचिल्लक्ष्यते क्वचित्तु न लक्ष्यत' इति । . 

१०. तदेवं वाच्यप्रतीयमानयोर्वक्ष्यमाणक्रमेण लिङ्गलिङ्गिभावस्य समर्थनात्‌ 
सर्वस्यैव ध्वनेरनुमानान्तर्भाव: समन्वितो भवति तस्य (अनुमानस्य) च 
तद्‌(ध्वन्य)पेक्षया महाविषयत्वात्‌ । महाविषयत्वं चास्य ध्वनिव्यतिरिक्तेऽपि 
विषये पर्यायोक्तादौ गुणीभूतव्यङ्गयादौ च सर्वत्र सम्भवात्‌ । तच्च 
वचनव्यापारपूर्वकत्वात्‌ परार्थमित्यवगन्तव्यम्‌ । त्रिरूपलिङ्गाख्यानं परार्थ- 
मनुमानमिति केवलमुक्तनयाऽनभिज्ञतया तन्न लक्षयत्यविचक्षणो लोकः । 
अथ यदि सर्व एव वाक्यार्थः साध्यसाधनभावगर्भ इत्युच्यते; तद्‌, 
यथा साध्यसाधनयोस्तत्र नियमेनोपादानं तथा दृष्टान्तस्यापि स्यात्‌, तस्यापि 
व्याप्तिसाधन-प्रमाणविषयतयावश्यापेक्षणीयत्वात्‌ । न । प्रसिद्धसामर्थ्यस्य 
साधनस्योपादानादेव तद(दृष्टान्ता-)पेक्षाया प्रतिक्षेपात्‌ । तदुक्तम्‌ -( ) 
तदूभावहेतुभावौ हि दृष्टान्ते तदवेदिनः । 
ख्याप्येते विदुषां वाच्यो हेतुरेव च केवलः ।। 
ननु कुतोऽयं रत्यादीनां सुखाद्यवस्थाविशेषाणां काव्यादौ सचेतन- 
चमत्कारी सुखास्वादसम्भव:, यो रसादीनामनुमेयानां व्यङ्गयत्वोपचारस्य 
प्रयोजनांशतया कल्प्यते । न हि लोके लिङ्गतः शोकादिष्वनुमीयमानेष्वनुमातुः 
सुखास्वादलवोऽपि लक्ष्यते । प्रत्युत साधूनामुदासीनानामपि वा 
भयशोकदौर्मनस्यादिदुःखमसममुपजायमानमवधार्यते । न च लोकतः 
काव्यादौ कश्चिदतिशयः येनासौ तत्रैवोपगम्येत, न लोके । त एव हि लौकिका 
विभावादयो हेतुकार्यसहकारिरूपा गमकाः । त एव च रत्यादयोऽ- 
वस्थाविशेषरूपा भावा गम्याः । तत्‌ कोऽतिशयः काव्यादौ, यत्‌ तत्रैव 
_ रसास्वादो न लोक इति प्रयोजनांशासम्भवाद्‌ रत्यादिषु व्यङ्गयत्वोपचारो- 
ऽनुपपन्न एव । | 
९९. उच्यते । यत्र विभावादिमुखेन भावानामवगमस्तत्रैव सहृदयैकसंवेद्यो 
रसास्वादोदय इति वस्तुस्वभाव एवायं न पर्यनुयोगपदवीमवतरति 
प्रामाणिकानाम्‌ । यदाह भरत:-*विभावानुभावव्यभिचारिसंयोगाद्‌ रसनिष्पत्तिः” 
(ना.शा.६.३० पृष्ठ ९१ शि.सं.) इति । यथोक्तम्‌ 
भावसंयोजनाव्यङ्गयपरसंवित्तिगोचरः । 
आस्वादनात्मानुभवो रसः काव्यार्थ उच्यते ।। इति । 
न च लोके विभावादयो भावा वा सम्भवन्ति, हेत्वादीनामेव तत्र 
सम्भवात्‌ । न च विभावादयो हेत्वादयश्चेत्येक एवार्थ इति मन्तव्यम्‌ । अन्ये 

हेत्वादयो5न्य एवं विभावादय: । तेषां भिन्नलक्षणत्वात्‌ । तथा हि-ये लोके 
रत्यादयो रामादिगता: स्थेमभाजोऽवस्थाविशेषाः केचित्‌ त एव काव्यादौ 
कविप्रभृतिभिर्वर्णनाद्यर्थमात्मन्यनुसंहिताः सन्तो भावयन्ति तांस्तान्‌ रसानिति 
भावा” इत्युच्यन्ते । यदाह भरतः-(ना.शा.६.३३शि.सं.) 

नानाभिनयसम्बन्धाद्‌ भावयन्ति रसानिमान्‌ । 

यस्मात्‌, तस्मादमी भावा विज्ञेया नाट्ययोक्तृभिः ।। 

ये च तेषां हेतव: सीताद्याः केचित्‌, त एव काव्यादिसमर्पिताः सन्तो 
विभाव्यन्ते भावा एभिरि'ति विभावा इत्युच्यन्ते । यदाह भरत:-(नाट्यशास्त्रे 
७.४, पृ.३४७ ब.स., शि.सं.पृ.१३०) 

बहवोऽर्था विभाव्यन्ते वागङ्गाभिनयाश्रयाः । 

अनेन यस्मात्‌, तेनायं विभाव इति संज्ञितः ।। 

ये च तेषां केचित्‌ कार्यरूपा मुखप्रसादादयोऽर्थास्त एव 
काव्याद्युपदर्श्यमानाः सन्तोऽनुभावयन्ति ताँस्तान्‌ भावानित्यनुभावा 
इत्युच्यन्ते। 
यदाह भरत:-(ना.शा. शि.सं.पु.१३०) 

वागङ्गसत्त्वाभिनयैर्यस्मादर्थोऽ नुभाव्यते । 

वागङ्गोपाङ्गसंयुक्तः सोऽनुभाव इति स्मृतः ।। 

ये च तेषामन्तरान्तरानवस्थायिनोऽवस्थाविशेषास्तदवान्तरहेतुजनिता 
उत्कलिकाकाराः केचिदुत्पद्यन्ते, त एव निजनिजविभावानुभाववर्गमु- 
खेनोपदशर्यमाना:ः सन्तो विशेषेणाभिमुख्येन चरन्ति तेषु तेषु भावेष्विति 
व्यभिचारिण इत्युच्यन्ते । यदाह भरतः-*विविधमाभिमुख्येन रसेषु 
चरन्तीति व्यभिचारिणः? (ना.शा.७प. १४४शिमला) इति । 

ये चैते स्थायिव्यभिचारिसात्त्विकभेदादेकोनपञ्चाशदभावा उक्तास्ते 
सर्वे व्यभिचारिण एवं | केवलमेषां प्रतिनियत्तरूपापेक्षो व्यपदेशभेद: । तथा 
हि स्थायित्वं स्थायिष्येव प्रतिनियतं, न व्यभिचारिसात्त्विकेषु । व्यभिचारित्वं 
व्यभिचारिष्वेव, नेतरयोः । सात्विकत्वमपि सात्विकेष्वेव, नेतरयोरिति । तत्र 
स्थायिभावानामुभयी गतिः । न व्यभिचारिसात्तििकानाम्‌ । ते हि नित्यं 
व्यभिचारिण एव न जातुचित्‌ स्थायिनः प्रकल्पन्ते । 

यत्तु भावाध्याये स्थायिनां लक्षणमुक्तं तद्‌ व्यभिचारिदशापन्नानामेव 
तेषामवगन्तव्यम्‌, नान्येषां, लक्षणवचनस्य वैयर्थ्यप्रसङ्गात्‌ । 
स्थाय्यनुकरणात्मानो हि रसा इष्यन्ते, ते च प्रधानमिति तल्लक्षणमुखेनैव 

तेषां स्वरूपावगमसिद्धेः, तेषां बिम्बप्रतिबिम्ब-न्यायेनावस्थानात्‌, 

स्थायिभावेषु च निर्वेदादिष्विव व्यभिचारिणामनुपादानात्‌ । तदुपादाने हि तेषां 

स्थायित्वमेव स्यान्‌ न व्यभिचारित्वं निर्वेदादिवत्‌ । तस्माद्‌ योग्य- 
तामा्रप्रवर्तितोऽयं वर्गत्रयविभागोपदर्शनाय व्यभिचारिष्वपि स्थायिव्यपदेशः; 
तन्मात्रविप्रलम्भकृतोऽन्येषां स्थायिभावलक्षणभ्रम इत्यलमप्रस्तुतवस्तुविस्तरेण । 

९२. तदेवं विभावादीनां हेत्वादीनां च कृत्रिमाकृत्रिमतया काव्यलोक- 

विषयतया च स्वरूपभेदे विषयभेदे चावस्थिते सत्येकत्वासिद्धेर्यदा 

विभावादिभिर्भावेषु रत्यादिष्वसत्येष्वेव प्रतीतिरुपजन्यते तदा तेषां 
तन्मात्रसारत्वात्‌ प्रतीयमाना इति गम्या इति च व्यपदेशा मुख्यवृत्त्योपपद्यन्त 
एव । तत््रतीतिपरामर्श एव च रसास्वाद: स्वाभाविक इत्युक्तम्‌ । 
आस्तां वा रत्यादिर्नित्यपरोक्षः । प्रत्यक्षोऽपि ह्यर्थः साक्षात्‌ 
संवेद्यमान: सचेतसां न तथा चमत्कारमातनोति यथा स एव सत्कविना 
वचनगोचरतां गमितः । यदुक्तम्‌- 
कविशत्तयर्पिता भावास्तन्मयीभावयुक्तितः । 
यथा स्फुरन्त्यमी काव्यान्न तथाध्यक्षतः किल ।। 
सोऽपि च तेषां न तथा स्वदते, यथा तैरेवानुमेयतां नीत इति स्वभाव 
एवायं न पर्यनुयोगमर्हति । तदुक्तम्‌- 
नानुमितो हेत्वाद्यैः स्वदतेऽनुमितो यथा विभावाषद्यैः । 
न च सुखयति वाच्योऽर्थः प्रतीयमानः स एव यथा ।। 

इति । ध्वनिकृताप्युक्तम्‌-'साररूपो ' ह्यर्थः स्वशब्दानभिधेयत्वेन 

प्रकाशितः सुतरां शोभामावहति' इति(ध्व.४.५वृ.,पृ.२८०,पं.९) । 

प्रतीतिमात्रपरमार्थं च काव्यादि तावतैव विनेयेषु विधिनिषेधव्युत्पत्तिसिद्धेः । 

तदुक्तम्‌-(प्रमाणवार्ततिके २.५७) 

१३. “भ्रान्तिरपि सम्बन्धतः प्रमा' इति । 
मणिप्रदीपप्रभयोर्मणिबुन्ध्याभिधावतोः । 
मिथ्याज्ञानाविशेषेऽपि विशेषोऽर्थक्रियां प्रति ।। इति च । 

तेनात्र गम्यगमकयोः सचेतसां सत्यासत्यत्वविचारो निरुपयोग एव । 
काव्यविषये च वाच्यव्यङ्गयप्रतीतीनां सत्यासत्यत्वविचारो निरुपयोग 
एवेति तत्र प्रमाणान्तरपरीक्षोपहासायैव सम्पद्यत इति । 

तत्र हेत्वादिभिरकृत्रिमैरकृत्रिमा एव प्रत्याय्यन्ते । तत्रैषामनुमेयत्वमेव 
न व्यङ्गयत्वगन्धोऽपीति, कुतस्तत्र सुखास्वादलवोऽपि सम्भवति । एष 


१६ व्यक्तिविवेक: 


एव लोकत: काव्यादावतिशय इत्युपपद्यत एव रत्यादौ गम्ये 
सुखास्वादप्रयोजनो व्यङ्गयत्वोपचार इति । 

१४. मुख्यवृत्त्या द्विविध एवार्थो वाच्यो गम्यश्चेति । उपचारतस्तु 

व्यङ्गयस्तृतीयोऽपि समस्तीति सिद्धम्‌ । 

वाचो गुणीकृतार्थत्वं न सम्भवति जातुचित्‌ । 
तदर्थ तदुपादानादुदकार्थ दृतेरिव ॥॥२९॥। 
इति सङ्ग्रहश्लोकः।। 
(अभिव्यक्तिः) | 

१५. नापि वाच्यप्रतीयमानयोर्मुख्यवृत्त्या व्यज्ञ्यव्यजझ्कभाव: सम्भवति, 
व्यक्तिलक्षणानुपपत्ते: । तथा हि सतोऽसत एव वार्थस्य प्रकाशमानस्य 
सम्बन्धस्मरणानवेक्षिणा प्रकाशकेन सहैव प्रकाशविषयतापत्तिरभिव्यक्तिरिति 
तल्लक्षणमाचक्षते । तत्र सतो5भिव्यक्तिखिविधा, तस्य त्रैविध्यात्‌ । तत्र 
१. कारणात्मनि कार्यस्य शत्तयात्मनावस्थानात्‌ तिरोभूतस्येन्द्रियगोचरत्वा- 
पत्तिलक्षण आविर्भाव एका, यथा क्षीराद्यवस्थायां दध्यादेः । 
तथावस्थानानुपगमे तु सैवोत्पत्तिरित्युच्यते कैश्चित्‌ (तार्किकैः)। 

. तस्यैवाविर्भूतस्य कुतश्चित्‌ प्रतिबन्धादप्रकाशमानस्य प्रकाशकेनो- 
पसर्जनीकृतात्मना सहैव प्रकाशो द्वितीया, यथा प्रदीपादिना घटादे: । 
तदुक्तम्‌- 

स्वज्ञानेनान्यधीहेतुः सिद्धेऽर्थे व्यञ्जको मतः । 
यथा दीपोऽन्यथाभावे को विशेषोऽस्य कारकात्‌ ।। इति 
ध्वनिकारेणाप्युक्तं-स्वरूपं प्रकाशयन्नेव परार्थावभासनो व्यञ्जक 


छ प्रदीपो घटादेः” (ध्व.३.३३,पृ.२२०) इति । 
स. संस्कारात्मनान्तर्विपरिवर्तिनः कुतश्चिदव्यभिचारिणो- 


ऽर्थान्तरात्‌ तत्त्रतिपादकाद्‌ वा संस्कारप्रबोधमात्रं तृतीया, यथा 
धूमादग्ने, यथा चालेख्यपुस्तप्रतिबिम्बानुकरणादिभ्यः, शब्दाच्च 
गवादेः। असतस्त्वेकप्रकारैव, तस्य प्रकारान्तरासम्भवाद्‌, यथार्का- 
लोकादिनेन्द्रचापादेः । इति । 

न चैतल्लक्षणं वाच्ये सङ्गच्छते । तथा हि-सतोऽभिव्यक्तिरा(क्तेर्यदा) 
द्ययोरर्थयोर्लक्षणं न तत्प्रतीयमानेष्वेकमपि संसप्रष्टं क्षमते, तस्य दध्यादेरि- 
वेन्द्रियविषयभावापत्तिप्रसङ्गाद्‌, घटादेरिव वाच्यार्थसहभावेनेदन्ताप्रतीतेर- 
सम्भवात्‌ । न च स्वरूपासंस्पर्शि लक्षणं भवति । 


~ 

तृतीयस्यास्तु यल्लक्षणं तदनुमानस्यैव सङ्गच्छते, न व्यक्तेः । यदुक्तं- 
त्रिरूपाल्लिङ्गाद्‌ यदनुमेये ज्ञानं तदनुमान'मिति । तच्चानुमानमेव । न 
ह्यर्थादर्थान्तरप्रतीतिरनुमानमन्तरेणार्थान्तरमुपपद्यते । उपमानादीनां च 
तत्रैवान्तर्भावात्‌ । 

यदाहुः-*न चान्यदर्शने$न्यकल्पना युक्ता, अतिप्रसङ्गात्‌ । तस्य 
नान्तरीयकतायां स्यात्‌ । न (स)हि यथाविधसिद्धः तथाविधसन्निधानं सूचयति। 
सामान्येन च सम्बन्धिनार्थप्रतिपत्तिरनुमानमिति द्वे एव प्रमाणे’ इति । 
९६. न च वाच्यादर्थादर्थान्तरप्रतीतिरविनाभावसम्बन्धस्मरणमन्तरेणैव 
सम्भवति, सर्वस्यापि तत्प्रतीतिप्रसङ्गात्‌ । नापि सहभावेन, धूमाग्नि- 
प्रतीत्योरिव तत्प्रतीत्योरपि क्रमभावस्यैव संवेदनाद्‌ इत्यसम्भवो लक्षणदोषः । 

अथ रसाद्यपेक्षया तयोः सहभावेन प्रकाशोऽभिमत इत्युच्यते, 
अव्याप्तिस्तर्हि लक्षणदोषः । वस्तुमात्रालङ्कारप्रकाशस्य प्रकाशकासह- 
भावेनाव्याप्तेः । 

न च रसादिष्वपि विभावादिप्रकाशनसहभावेन प्रकाशनमुपपद्चते । 


यतस्तैरेव कारणादिभिः कृत्रिमैर्विभावाच्यभिधानैरसन्त एव रत्यादयः प्रति- 


बिम्बकल्पाः स्थायिभावव्यपदेशभाजः कविभिः प्रतिपत्तप्रतीतिपथमुपनीयमाना 
हदयसंवादादास्वाद्यत्वमुपयन्तः सन्तो रसा इत्युच्यन्ते । न च कारणादिभिः 


हदयसवादादास्वाच्यत्वमुपयन्तः सन्तो रसा 

कार्यादयः प्रतिबिम्बकल्पाः सहेव प्रकाशितुमुत्सहन्ते कार्यकारणभावावसाय- 
स्यैवावसादप्रसङ्गात्‌ । यत्र तु तल्लक्षणं मुख्यतया सम्भवति तत्‌ काव्यमेव न 
भवतीति कुत एव तद्विशेषध्वनिरूपता स्यात्‌ । | 

द्विविधो हि प्रकाशको5र्थ उपाधिरूप: स्वतन्त्रश्नेति । तत्र ज्ञानशब्द- 
प्रदीपादिरुपाधिरूप: । तदुक्त॑- त्रयः प्रकाशा: स्वपरप्रकाशा' इति । अन्य: 
स्वतन्त्रो धूमादिः । तत्राद्यस्तावद्‌ भवद्भिर्नाभ्युपगन्तव्य एव प्रत्यक्षाभिधेय- 
योरेवार्थयो: काव्यतापत्तिप्रसङ्गात्‌ । अन्यस्य तु लिङ्गत्वमेवोपपद्चते, न 
व्यञ्जकत्वं व्यक्तेरनुपपत्ते: । 

न च त्रिविधस्यापि व्यङ्गयाभिमतस्यार्थस्य प्रकाशकसहभावेन 
प्रकाशस्तस्यापि ध्वनिकारस्याभिमतः । यदयमाह- “न हि विभावानुभाव- 
व्यभिचारिण एव रसा इति कस्यचिदवगमः । तत एव 
तत्प्रतीत्यविनाभाविनी रसादीनां प्रतीतिरिति तत्मतीत्योः कार्यकारण- 
भावेनावस्थानात्‌ क्रमोऽवश्यम्भावी । स तु लाघवान्न प्रकाशत 
इत्यलक्ष्यक्रमा एव सन्तो व्यङ्ग्या रसादय' (ध्व.३.३३,पृ.२०६) इति । 

अथेतद्दोषभयात्‌ सहभावानपेक्षमेतल्लक्षणमुच्यते । तथाप्यनुमाने- 
ऽतिव्याप्तिः । तत्राप्युपसर्जनीकृतात्मना धूमादिना प्रकाश्यस्य प्रकाशोऽस्त्येव। 
अथासद्ग्रहणेन सा निरस्तेत्युच्यते तर्हि घटप्रदीपयोस्तस्याव्याप्ति: घटस्य 
सत्त्वात्‌ । 

अथासद्ग्रहणं न करिष्यत इति तर्हि अर्कालोकेन्द्रचापादावव्याप्ति 
इन्द्रचापादेरसत्त्वात्‌ । 

अथोभयोरपि -ग्रहणं न करिष्यत इति तर्ह्मनुमानस्यैव तल्लक्षणं 
पर्यवस्यति, न व्यक्तेः । तच्चेष्टमेव नः, वाच्यप्रतीयमानयोः सतोरेव च 
क्रमेणैव प्रकाशोपगमात्‌ । 

तस्मात्‌ तदवस्थ एवासम्भवो लक्षणदोषः । किञ्च सदसद्धावेन 
प्रकाश्यस्य विशेषणमनुपपन्नं व्यावर्त्याभावाद्‌ इति । 

. किञ्चयत्र वाच्यस्यार्थस्य व्यञ्जकत्वं, स चेद्‌ ध्वनिस्तर्हि तदनुमितस्य 
व्यञ्जकत्वे ध्वनित्वं न स्यात्‌ तस्य वाच्यत्वाभावात्‌ । ततश्च “एवं वादिनि 
देवर्षौ? इत्यादौ ध्वनित्वमिष्टं न स्याद्‌ इत्यव्याप्तिर्लक्षणदोषः । 
अथार्थशब्देनोभयमपि संगृहीतं तस्योभयार्थविषयत्वेनेष्टत्वात्‌ । 
यदाह-(ध्व. १.२) 

अर्थः सहृदयश्लाघ्यः काव्यात्मा यो व्यवस्थितः । 
वाच्यप्रतीयमानाख्यो तस्य भेदावुभौ स्मृतौ ।। इति । 
सत्यम्‌ । किन्तु तमर्थमिति तच्छन्देनानन्तर्यात्‌ प्रतीयमानस्यार्थस्य 
परामर्शे सति पारिशेष्याद्‌ 'अथों वाच्यविशेष’ इति स्वयं विवृतत्वाच्च 
अर्थशब्दो वाच्यविषय एव विज्ञायते नोभयार्थविषय इति तदवस्थो दोषः। 
अस्तु वोभयार्थविषयः । तथाप्यतिव्याप्तिर्लक्षणदोषः, यत्र वाच्यार्थाद्‌ 
वस्तुमात्रेणैकेन ठ्वित्रैर्वान्तरिता वस्तुमात्रस्यैव साध्यस्य प्रतीतिस्तत्रापि 
ध्वनित्वापत्तेः, तल्लक्षणानुगमाविशेषात्‌ । 

न च तत्‌ तत्रेष्यते, चारुतातिवृत्तेः | व्यभिचारिभावालङ्कारान्तरिताया 
एव तस्या ध्वम्निविषयभावाभ्युपगमात्‌, अन्यत्र तु तद्विपर्ययात्‌ । 
चारुत्वाचारुत्वनिश्चये च काव्यतत्त्वविदः प्रमाणम्‌ । 
तत्रैकेन वस्तुमात्रेणान्तरिता सा यथा- 

सिहिपिञ्छकण्णऊरा बहुआ वाहस्स गव्विरी भमइ । 
मुत्ताहलरइअपसाहणाण मज्झे सवत्तीणं ।।३९।। 


प्रथमो विमर्श: १९ 


(शिखिपिच्छकर्णपूरा वधूर्व्याधस्य गर्विणी भ्रमति । 
मुक्ताफलरचितप्रसाधनानां मध्ये सपत्नीनाम्‌ ॥) 
अत्र हि वक्ष्यमाणप्रकारेण व्याधवध्वा: सपत्नीभ्य: सौभाग्यातिरेको5नुमेय: । 
स चाविरतसम्भोगसुखासङ्गनिस्सहतया पत्युर्मयूरमात्रमारणक्षमतयानुमीय- 
मानयान्तरित: । 
द्वाभ्यामन्तरिता यथा- 
वाणिअअ हत्थिदन्ता कुत्तो अह्याण वग्घकित्ती अ । 
जाव लुलिआलअमुही घरम्मि परिसक्कए सोण्हा ।। ३२।। 
(वाणिजक? हस्तिदन्ता कुतोऽस्माकं व्याघ्रकृत्तिश्च । 
यावल्लुलितालकमुखी गृहे परिष्वक्कते स्नुषा ॥) 
अत्र हि वक्ष्माणप्रकारेण वृद्धव्याधेन वाणिजकं प्रति हस्तिदन्ताद्यभाव- 
प्रतिपादनाय व्यापकविरुद्धकायोपलब्धिः प्रयुक्ता, यथा नात्र तुषारस्पशों 
धूमादिति । 
हस्तिदन्तव्याघ्राजिनादिसद्भावो ह्यस्मद्गृहे समर्थस्य सतः सुतस्य 
तद्व्यापादनव्यापारपरतया व्याप्तः तद्‌विरुद्धं च स्नुषासौभाग्यातिरेक- 
प्रयुक्तमविरतसम्भोगसुखासङ्गजनितमस्य निस्सहत्वम्‌ । तत्कार्यं च खुषाया 
विलुलितालकमुखीत्वमिति । 
त्रिभिरन्तरिता यथा- 
विवरीअसुरअसअए ह्याणं दड्ठूण णाहिकमलम्मि । 
हरिणो दाहिणणअण चुम्बह हिलिआउला लच्छी ।। ३३।। 
(विपरीतसुरतसमये ब्रह्माणं दृष्ट्वा नाभिकमले | 
हरेर्दक्षिणनयनं चुम्बति ह्वियाकुला लक्ष्मी: ॥) 
अत्र हि लक्ष्मीलज्जानिवृत्तिस्साध्या । तत्र च भगवतो हरेर्दक्षिणस्याक्ष्णः 
सूर्यात्मनो लक्ष्मीपरिचुम्बनं हेतुः । तद्धि तस्य तिरोधानलक्षण- 
मस्तमयमनुमापयति । सोऽपि च साहचर्यान्नाभिनलिनस्य सङ्कोचम्‌ । सोऽपि 
ब्रह्मणो दर्शनव्यवधानमिति त्रयाऽन्तरितानुमेयार्थप्रतिपत्तिः । तदियमुपाय- 
परम्परोपारोहनिस्सहा न रसास्वादान्तिकमुपगन्तुमलमिति प्रहेलिकाप्रायमेतत्‌ 
काव्यमित्यतिव्याप्तिः । 
व्यभिचारिभावव्यवहिता यथा-(कुसं.७.१९) 
पत्युः शिरश्चन्द्रकलामनेन स्पृशेति सख्या परिहासपूर्वम्‌ । 
सा रञ्जयित्वा चरणौ कृताशीर्माल्येन तां निर्वचनं जघान ।। ३४।। 


२० व्यक्तिविवेक: 


अत्र द्वुक्तप्रकारेणानुमितकौतुकौत्सुक्यप्रहर्षलज्जादिव्यभिचारिभावा-न्तरिता 
गौर्यामाभिलाषिकश्ृङ्गारावगति: । 
अलङ्कारव्यवहिता यथा-(ध्व.२.४५पृ. ११७) 

लावण्यकान्तिपरिपूरितदिङ्‌मुखे$स्मिन्‌ 

स्मेरेऽधुना तव मुखे तरलायताक्षि !। 

क्षोभं यदेति न मनागपि तेन मन्ये 

सुव्यक्तमेव जडराशिरयं पयोधिः ।। ३५।। 
अत्रापि कस्याश्चिदुक्तक्रमेण वदनपूर्णेन्दुबिम्बयो रूप्यरूपकभावोऽनुमितः । 
तदन्तरिता चानुकार्यावगतिः । सैव ध्वनेर्विषयभावेनोपगन्तव्या, नान्या । 

न च व्यवधानाऽविशेषाद्‌ व्यभिचार्यलङ्कारव्यवधानपक्षेऽप्येतत्‌ 
समानमिति मन्तव्यं, वस्तुमात्रस्य व्यभिचार्यलङ्कारादीनां च॑ भिन्नजातीयत्वात्‌। 
वस्तुमात्रं ह्यनुमेयादत्यन्तविलक्षणस्वभावमग्न्यादेरिव धूमादि । व्यभिचार्या- 
दयस्तु तच्छायानुविधायिनस्तदुपरक्ता इव तदालिङ्गिता इवोत्पद्यन्ते न 
ततोऽत्यन्तविलक्षणा एवेति तङ्घ्यवधानमन्यदेव वस्तुव्यवधानादित्यसिद्ध- 
स्तद्विशेषः । अलङ्कारोऽप्यलङ्कार्यान्न पृथगवस्थातुमर्हति तयोराश्रयाश्रयि- 
भावेनावस्थानाद्‌ इति तद्व्यवधानस्याप्यविशेषोऽसिद्ध एवेति तदवस्थै- 
वातिव्याप्तिः ॥ 

यद्यर्थ इति वाच्योऽरथोऽभिमतोऽ व्याप्तिरेव सा । 
येनैववादिनीत्यादावर्थस्यार्थान्तराद्‌ गतिः ।। २२।। 
अथोभौ तहा॑तिव्याप्तिद्वित्रवस्तुव्यवायिनि । 
प्रहेलिकादिरूपेडपि काव्ये ध्वन्यात्मता यतः ।। २३।। 
इति सड्ग्रहश्लोकौ । 
केवलमत्रैवार्थस्योभयात्मन: सामान्येन य: काव्यात्मत्वेन व्यपदेश, 
सोऽनुपपन्नः । स हि प्रतीयमानार्थेकविषयो युक्तः, तस्यैव काव्यजीवितभूतस्य 
प्रधानतया ध्वनित्वेनेष्टत्वात्‌ । यत्‌ स एवाह 'काव्यस्यात्मा ध्वनिरि'ति 
(ध्व.१.१)। 'काव्यस्यात्मा स एवार्थ'(ध्व.१.५) इति । “प्रतीयमाना त्वन्यैव 
भूषा लज्जेव योषित” (ध्व.३.३७) इति च । तेन 'य: काव्यस्य व्यवस्थित’ 
इति तत्रोचितः पाठः । 
६. किञ्चात्रः वाशब्दो विकल्पाथों वा स्यात्‌ समुच्चयार्थो वा । न तावद्‌ 
विकल्पार्थः पक्षान्तरासम्भवस्य व्युत्पादितत्वात्‌ । सम्भवे वास्य 
१. ध्वनिलक्षणे दर्शितेषु दशसु दोषेषु पञ्चमः १८ पृष्ठव्यापी । 


प्रथमो विमर्श: २१ 


द्विवचनानुपपत्ति:, तयोस्समुच्चयाभावाद्‌ । यथा “शिर: श्वा काको वा 
द्वुतदतनयो वा परिमृशेत्‌'(वे.सं.) इत्यत्र बहुवचनस्य । समुच्चयार्थत्वे 
यत्र शब्दार्थयोरेकैकस्य व्यञ्जकत्वं तत्र ध्वनित्वमिष्टं न स्यात्‌ । 

शब्दस्य च विशेषणमनुपादेयमेव स्याद्‌ अर्थस्य विशिष्टत्वेनैव 
तदवगतिसिद्धेः अत एव च लक्षणवाक्ये दीपकाद्यलङ्कारमुखेनो- 
पमाद्यभिव्यक्तौ ध्वनित्वमिच्छता गुणीकृतात्मनोऽभिधाया उपादानं न 
कृतम्‌ । अन्यथा तदपि कर्त्तव्यं स्यात्‌ । तदाश्रितत्वादर्थस्यार्थाश्रित- 
त्वाच्चालङ्काराणामिति पक्षद्वयमप्यनुपपन्नम्‌ । 

अत्र १्केचिद्‌ (लोचनकाराः) विद्वन्मानिनो द्विवचनसमर्थनमनोरथा- 
क्षिप्तचित्ततया वाच्यवाचंकयो-र्विस्मृतसुप्रसिद्ध-प्रतीतिक्रमभावास्त- 
योरेककालिकतां शब्दस्योक्तनयनिरस्तामपि व्यञ्जकतां पश्यन्तस्त- 
न्निबन्धनां _ ध्वनिभेद-योरविवक्षितविवक्षितान्यपरवाच्ययोर्ध्वननव्यापारं 


प्रति पर्यायेणान्योन्य^्सहकारितां, तदपेक्षां चानयोः प्रधानेतरतामुपकल्प्य 
सहकारितया व्यक्तिक्रियां प्रत्युभयोरपि कर्तृत्वात्‌ तदपेक्षो व्यङ्क्त इति 
द्विवचननिर्देशः, प्राधान्यापेक्षश्च “यत्रार्थः शब्दो वेति’ विकल्प इति 
मन्यमानाः “व्यङ्क्त, इति द्विवचनेनेदमाह- 
यद्यप्यविवक्षितवाच्ये शब्द एव व्यञ्जकस्तथाप्यर्थस्य सहकारिता न 
त्रुट्यति । अन्यथाऽज्ञातार्थोऽपि शब्दस्तद्व्यञ्ञकः स्यात्‌ । विवक्षितान्य- 


परवाच्ये च शब्दस्यापि सहकारित्वं भवत्येव । विशिष्टशब्दाभिधेयतया 

विना तस्यार्थस्याव्यञ्जकत्वादिति सर्वत्र शब्दार्थयो्ध्वननव्यापारः । एवञ्च 

भइनायकेन द्विवचनं यद्‌ दूषितं तद्‌ गजनिमीलिकयैव । अर्थः शब्दो वेति 
तु_विकल्पाभिधानं प्राधान्याभिप्रायेण' इति यदाहुस्तद्‌ आन्तिमात्रमुलं न 

'तत्त्वमित्यलमवस्तुनिर्बन्धेन । 

७. किञ्च तमिति तदः पुंस्त्वेन निदेंशोऽनुपपन्नः । तस्यानन्तरप्रक्रान्तार्थ- 
परामर्शिनस्तल्लिङ्गतापत्तः । न चात्र तल्लिङ्गताविशिष्टः कश्चिदर्थः 
प्रक्रान्तः, वस्तुनो नपुंसकलिङ्गस्यानन्तरं प्रक्रान्तत्वात्‌ । तेन तत्रैव-(ध्व. १.४) 
प्रतीयमानः पुनरन्य एव सोऽथोऽस्ति वाणीषु महाकवीनाम्‌ । 
योऽसौ प्रसिद्धावयवातिरिक्तश्चकास्ति लावण्यमिवाङ्गनासुः ।। इति, 

“सरस्वतीः स्वादुतमं तमर्थमि'ति च पाठविपर्यासः कर्तव्यः । न 


१. लोचनेऽभिनवगुप्ताचार्याः (पृ.३४) । २-३. ध्व. १.४-६ 


२२ 


८५ 


व्यक्तिविवेक: 


त्वत्रैव “वस्तु तदि'ति । तत्रैव हि पाठविपर्यासे पर्यायप्रक्रमभेद: 
पुंस्त्वनिर्देशश्व परिहृतौ भवतः । अत्र त्वेक एव तद: पुंस्त्वनिर्देशदोषः । 
एषैव च प्रमेयशय्या श्रेयसी । 


. अपि च काव्यविशेष इत्यत्र काव्यस्य विशिष्टत्वमनुपपन्नम्‌, काव्यमात्रस्य 


ध्वनिव्यपदेशविषयत्वेनेष्टत्वात्‌, तस्य रसात्मकत्वोपगमात्‌ । यत्‌ स 
एवाह-(ध्व. १.५) 
काव्यस्यात्मा स एवार्थस्तथा चादिकवेः पुरा । 
क्रौञ्चइन्दवियोगोत्थः शोकः श्लोकत्वमागतः ।। 
न च तस्य विशेषः सम्भवति निरतिशयसुखास्वादलक्षणत्वात्‌ 
तस्य । यदाहुः- ( ) 
पाठ्यादथ ध्रुवागानात्‌ ततः सम्पूरिते रसे। 
तदास्वादभरैकाग्रो हष्यत्यन्तर्मुखः क्षणम्‌ ।। 
ततो निर्विषयस्यास्य स्वरूपावस्थितौ निजः । 
व्यज्यते ह्वादनिष्यन्दो येन तृप्यन्ति योगिनः ।। इति । 
तदभावे चास्य ` काव्यतैव न स्यात्‌ किमुत विशेष इति 
अनारम्भणीयमेवैतत्‌ प्रेक्षावतां स्याद्‌ वैफल्यात्‌ । 
कविव्यापारो हि विभावादिसंयोजनात्मा रसाभिव्यक्त्यव्यभिचारी 
काव्यमुच्यते । तच्चाभिनेयानभिनेयार्थत्वेन द्विविधम्‌ । 
सामान्येनोभयमपि च तद्‌ शास्त्रवद्‌ विधिनिषेधविषयव्युत्पत्तिफलम्‌ । 
केवलं व्युत्पाच्चजन-जाड्याजाड्यतारतम्यापेक्षया काव्यनाट्यशास्त्र- 
रूपोऽयमुपायमात्रभेदो, न फलभेदः । 
तत्राद्य प्रख्यातरामरावणादिनायकप्रतिनायकसमाश्रयेण प्रसिद्धविधि- 
निषेधास्पदचरितवर्णनमात्रात्मकम्‌ । 
अपरं पुनरनुकारक्रमेण साक्षात्‌ तत््दर्शनात्मकम्‌ | यदाहुः-( ) 
अन्नुभावविभावानां वर्णना काव्यमुच्यते । 
तेषामेव प्रयोगस्तु नाट्यं गीतादिरञ्जितम्‌ ।। 
एवञ्च ये सुकुमारमतयः शास्तरश्रवणादिविमुखाः सुखिनो राजपुत्र- 
प्रभृतयः पूर्वत्राधिकृताः, ये चात्यन्ततोऽपि जडमतयस्तावता व्युत्पाद- 
यितुमशक्याः ्त्रीनृत्यातोद्यादिप्रसक्ता:, उभयेऽपि तेऽभिमतवस्तु- 
पुरस्कारेण गुडजिहिकया रसास्वादसुखं मुखे दत्त्वा तत्र कटुकोषध- 


०७ 

पानादाविव प्रवर्तयितव्या: । अन्यथा प्रवृत्तिरेवैषा न स्यात्‌, किमुत 
व्युत्पत्तिः । काव्यारम्भस्य साफल्यमिच्छता तत्प्रवृत्तिनिबन्धनभावेनास्य 
रसात्मकत्वमवश्यमुपगन्तव्यम्‌ । तन्मात्रप्रयुक्तश्च ध्वनिव्यपदेशः । 

न च रसानां वैशिष्ट्ये तदात्मनः काव्यस्य विशिष्टत्वमिति युक्तं 
वक्तुम्‌, अव्याप्तेः । एवंहि प्रतिनियतरसात्मन एव तस्य ध्वनित्वं स्यात्‌, 
नान्यस्यान्यरसात्मनः, वैशिष्ट्याभावात्‌ । इष्यते च तत्रापीत्य- 
व्याप्तिर्लक्षणदोषः । 

अत एव च न गुणालङ्कारसंस्कृतशब्दार्थमात्रशरीरं तावत्‌ 
काव्यम्‌, तस्य यथोक्तव्यङ्गयार्थोपनिबन्धे सति विशिष्टत्वमिति शक्यं 
वक्तुम्‌, तस्य रसात्मताभावे मुख्यवृत्त्या काव्यव्यपदेश एव न स्यात्‌, 
किमुत विशिष्टत्वम्‌ । ५ 

न च रसात्मन: काव्यस्य वस्तुमात्रादिभिर्विशेषः शक्यम्‌ आधातुं, 
तेषां विभावारिपतया रसाभिव्यक्तिहेत्वोपगमात्‌ न च व्यञ्जकानां वैचित्र्ये 
व्यङ्गयस्य विशेषोऽभ्युपगन्तुं युक्तः शाबलेयत्वादीनामिव गोत्वस्य । 

ततोऽस्य विशिष्टतोपगमे वा यत्र तयोरुभयोरेकैकस्य वा व्यङ्गयता 
तत्रैव ध्वनिव्यपदेशः स्यान्‌, न केवलरसात्मनि काव्ये, वैशिष्ट्याभावात्‌। 
इष्यते चासौ तत्रापि । प्रहेलिकादौ च नीरसे स्यात्‌ । तत्राप्युक्तक्रमेण 
वस्लुमात्रादेरभिव्यङ्गचयत्वेनेष्टत्वाद्‌, इत्यन्वयव्यतिरेकाभ्यां काव्यत्वमात्र- 
प्रयुक्तोऽसावित्यनुमीयते । 

अतश्च समासोक्त्यादावप्यसावुपगन्तव्य एव, न प्रतिषेध्यः । 
प्रतीयमानस्य चार्थस्य द्वैविध्यमेव । तृतीयस्य रसादेः प्रकारस्योक्तनयेन 
काव्यत्वादेव सिद्धत्वादिति । न च तस्य तदङ्गभावो भणितुं युज्यते 
अङ्गित्वेनेष्टत्वाद्‌ इति काव्यमेव ध्वनिव्यपदेशविषयोऽभ्युपगन्तुं युक्तो न 
तद्विशेषः । 

किञ्च मुख्ये रसात्मनि काव्ये सम्भ॑वति न तस्य गौणस्याश्रयणं युक्तं 
गौणमुख्ययोर्मुख्ये सम्प्रत्यय इति नियमात्‌ । 


. यस्तु मेघदूतादौ काव्यविशेषव्यपदेशः सोऽभिधेयाथविशेषसमारोपकृतो, 


न मुख्यः । 
इत्थञ्च काव्यस्य विशिष्टतानुपपत्तावितरतल्लक्षणविधायिमतातिरिक्तं 

न किञ्चिदनेनाभिहितं स्याद्‌, अन्यत्र ध्वनिव्यपदेशमात्रात्‌ । न च तेनापि 

किञ्चित्‌ । कथञ्चिद्वा तदुपपत्तौ तदवाच्यमेव तस्य तत्पर्यवसायिनो 


२४ व्यक्तिविवेक: 


लक्षणविशेषसम्बन्धादेव तदवगते:, यथा योऽश्वमारूढः स पुरुषो राजेत्यत्र। 

अथ पुरुषस्याश्वविशिष्टस्यैव सतस्तल्लक्षणसम्बन्धो न तु तत 

एवास्यवैशिष्ट्यमिति, तथाप्यवाच्य:, काव्यत्वादेव तस्याप्यवगतत्वात्‌। 
तच्चोक्तमित्यवाच्यवचनं दोष: । 

९०. किञ्च 'सूरिभिः कथित’ इति कथनक्रियाकर्तृनिर्देशः पक्षट्रये$प्यवाच्य 
एव । कर्तृमात्रविवक्षायां क्रियायाः कर्त्रव्यभिचारात्‌ कर्तृविशेषविवक्षाया- 
मनन्तरोक्तक्रमेण व्यापारविशेषसम्बन्धादेव तद्विशेषावगतिसिद्धे- 
रित्यवाच्यवचनं दोषः । 

अर्थस्य *विशिष्टत्व, शब्दः ` ३सविशेषणस्तदः * पुस्त्वम्‌, । 

द्विवचःनवाशब्दौ* च, ऽव्यक्तिर्ध्वनिनाम“, ९काव्यवैशिष्ट्यम्‌ ।। २४।। 

वचनञ्च `°कथनकर्तुः, कथिता ध्वनिलक्ष्मणीति दश दोषाः । 

ये त्वन्ये तदूभेदप्रभेदलक्षणगता न ते गणिताः ।। २५।। 

तदेवं लक्षणदोषदुष्टपदव्युदासेन परिशुद्धो ध्वनिलक्षणवाक्यस्याय- 

मर्थोऽवतिष्ठते- 

वाच्यस्तदनुमितो वा यत्रार्थोऽर्थान्तरं प्रकाशयति । 

सम्बन्धतः कुतश्चित्‌ सा काव्यानुमितिरित्युक्ता ।। २६।। 
इति । एतच्चानुमानस्यैव लक्षणं नान्यस्य । यदुक्तं 'त्रिरूपलिङ्गाख्यानं 
परार्थानुमानमि'ति । केवलं संज्ञाभेदः । 

काव्यस्यात्मनि संज्ञिनि रसादिरूपे न कस्यचिद्‌ विमतिः । 

संज्ञायां सा, 

यतः- , 

केवलमेषापि व्यक्त्ययोगतोऽस्य कुतः ।। २७।। 

शब्दस्यैकाभिधा शक्तिरर्थस्यैकैव लिङ्गता । 

न व्यञ्जकत्वमनयोः समस्तीस्त्युपपादितम्‌ ।। २८।। 

उक्तं वृथैव शब्दस्योपादानं लक्षणे ध्वनेः । 

न हि तच्छक्तिमूलेष्टा काचिदर्थान्तरे गतिः ।। २९।। 

न चोपसर्जनत्वेन तयोर्युक्त विशेषणम्‌ । 

यतः काव्ये गुणीभूतव्यङ्गयेऽपीष्टेव चारुता ।।३०।। 

अत एव विशेषस्योपादानमपि नार्थवत्‌ । 
संज्ञासम्बन्धमात्रैकफलं तदिति गम्यते ।। ३ १।। 
तदा चातिप्रसङ्गः स्यात्‌ संज्ञायां यस्य कस्यचित्‌ । 
यद्दाक्यवर्त्तिनोऽन्यस्य विशेषस्य तदाप्तितः ।। ३ २।। 
तस्मात्‌ स्फुटतया यत्र प्राधान्येनान्यथापि वा । 
वाच्यशक्त्यानुमेयोऽ्थो भाति तत्‌ काव्यमुच्यते । । ३ ३।। 
वाच्यप्रत्येययोर्नास्ति व्यङ्ग्यव्यञ्जकताऽर्थयोः । 
तयोः प्रदीपघटवत्‌ सहित्येनाप्रकाशनात्‌ ।। ३४।। 
पक्षधर्मत्वसम्बन्धव्याप्तिसिद्धिव्यपेक्षणात्‌ 
वृक्षत्वाम्रत्वयोर्यदवद्‌ यद्वच्चानलधूमयोः ।। ३५।। 
अनुमानत्वमेवात्र युक्त तल्लक्षणान्वयात्‌ । 
असतश्चेन्द्रचापादेः का व्यक्तिः कृतिरेव सा ।। ३६।। 
कार्यत्वं ह्ासतोऽपीष्टं हेतुत्वं तु विरुध्यते । 
सर्वसामर्थ्यविगमाद्‌ रागनेन्दीवरादिवत्‌ ।। ३७।। 
शब्दप्रयोगः प्रायण परार्थमुपयुज्यते । 
नहि तेन विना शक्यो व्यवहारयितु परः ।। ३८।। 
न च युक्तिनिराशंसात्‌ ततः कश्चित्‌ प्रवर्तते । 
निवर्तते वेत्यस्येष्टा साध्यसाधनगर्भता ।। ३९।। 
ते प्रत्येकं द्विधा ज्ञेये शाब्दत्वार्थत्वभेदतः । 
पदार्थवाक्यार्थतया ते अपि द्रिविधे मते।।४०।। 
तत्र साध्यो वस्तुमात्रमलङ्कारा रसादयः । 
इति त्रिधैव, तत्राद्यौ पदं शब्दानुमानयोः ।। ४१।। 
अन्त्योऽनुमेयो भक्त्या तु तस्य व्यङ्ग्यत्वमुच्यते । 
भक्तेः प्रयोजनांशो यश्चमत्कारित्वलक्षणः ।। ४ २।। 
स तत्रास्तीति, सोऽप्यस्य विभावाद्येकहेतुकः । 
अत एव न लोकेऽपि चमत्कारः प्रसज्यते ।।४३।। 

तत्र हेत्वादयः सन्ति न विभावादयो यतः । 

न चैकार्थत्वमाशङ्कयमेषा लक्षणभेदतः ।। ४४।। 

स्वभावश्चायमर्थाना यन्न साक्षादमी तथा । 

स्वदन्ते सत्कविगिरा गता गोचरतां यथा ।।४५।। 
इति सङ्ग्रहश्लोकाः । 

११. यत्‌ पुनरस्यानेकशक्तिसमाश्रयत्वाद्‌ व्यापारान्तरपरिकल्पनं तदर्थ- 
स्यैवोपपद्यते न शब्दस्य, तस्यानेकशक्तिसमाश्रयत्वासिद्धेः । तथा हि- 
एकाश्रयाः शक्तयोऽन्योन्यानपेक्षप्रवृत्तयोऽप्राकृतपौर्वापर्यनियमा युगपदेव 
स्वकार्यकारिण्यो दृष्टा: यथा दाहृकत्वप्रकाशकत्वादयोऽग्नेः । न च 
शब्दाश्रया: शक्तयस्तथा दृश्यन्ते, अभ्युपगम्यन्ते वा, नियोगतोऽभि- 
धाशक्तिपूर्वकत्वेनेतरशत्तिप्रवृत्तिदर्शनात्‌ । तस्माद्‌ भिन्नाश्रया एव ताः 
न शब्दैकसमाश्रया इत्यवसेयम्‌ । ` 

यश्चासावाश्रयो भिन्नः सोऽर्थ एवेति तद्‌व्यापारस्यानुमानान्त- 
भावोऽभ्युपगन्तव्य एव । तथा हि । गौर्वाहीक इत्यादौ तावद्‌ गवादयोऽर्था 
बाधितवाहीकाद्यर्थान्तरैकात्म्याः, ताद्रूप्यविधानान्यथानुपपत्त्या केनचिदंशेन 
तत्र तत्त्वमनुमापयन्ति, न सर्वात्मना । 

न ह्यनुन्मत्तः कञ्चित्‌ क्वचित्‌ किञ्चित्‌ कथञ्चित्‌ साधर्म्यमनुत्पश्यन्नेव, 
अकस्मात्‌ तत्त्वमारोपयतीति परिशीलितवक्तृस्वरूपः प्रतिपत्ता तत्त्वारोप- 
निमित्तं सादृश्यमात्रमेव प्रतिपत्तुमर्हति, न तत्त्वम्‌ । 

तद्धि वाच्यतयोपक्रम एव भासते, न प्रतीतिपर्यवसानास्पदं 
भवितुमर्हति, तस्य बाधोपपत्तेः । 

तस्य चैवंविधस्योपक्रमस्य निमित्तं साधर्म्यमात्रप्रतिपादनम्‌ । 
प्रयोजनञ्च लाघवेन वाहीकादौ गवादिगतजाड्यादिधर्मप्रतिपादनं, यस्मादति- 
देशप्रकारोऽयमर्थान्तरे शब्दविनिवेशो नाम । यदुक्तम्‌-( ) 

जातिशब्दोऽन्तरेणापि जातिं यत्र प्रयुज्यते । 
सम्बन्धिसदृशाद्‌ धर्मात्‌ तं गौणमपरे विदुः । । 

९२. एवं “कृशाङ्गयाः सन्तापं वदति बिसिनीपत्रशयनम्‌' इत्यादावव- 
गन्तव्यम्‌ । 0. जग व | काया 
मित्यनुमानलक्षणमुक्तम्‌ पलभ्यत एव । 

तथा हि वदतीत्यादौ वदनादेरर्थान्तरस्य प्रकाशादेः प्रतीतिः । 


प्रथमो विमर्श: २७ 


तयोश्वाविनाभाव: कार्यकारणभावकृतः प्रकाशनस्य वदनकार्यत्वप्रसिद्धे: । न 
च वदते: प्रकाशो वाच्य इति शक्यं वक्तुं तस्य तत्रासमितत्वात्‌ प्रकाशस्य 
चातत्त्वात्‌ । न चायं स्वार्थमेव प्रतिपादयति, तस्य बाधोपपत्तेः । 

अथोपचारत उपादानान्यथानुपपत््या वदनक्रियाया: सदृशे प्रकाश- 
नाख्ये क्रियान्तरे वर्त्ततेऽयं वदतिरित्युच्यते, तर्ह्मन्यथानुपपत्त्या वदनादेः 
प्रकाशादिः प्रतीयमानोऽनुमेय एव भवितुमर्हति, अर्थापत्तेरनुमानान्तर्भावाभ्यु- 
पगमादित्युक्तम्‌ । 

तस्माद्‌ योऽयं वाहीकादौ गवादिसाधर्म्यावगमः स तत्त्वारोपान्यथा- 
नुपपत्तिपरिकल्पितोऽनुमानस्यैव विषयः । न शब्दव्यापारस्येति स्थितम्‌ । 

गोत्वारोपेण वाहीके तत्साम्यमनुमीयते । 
को ह्यतस्मिन्नतत्तुल्ये तत्त्व व्यपदिशेद्‌ बुधः ।। ४६।। 
इति सङ्ग्रहश्लोकः । 
गङ्गायां घोष इत्यादावपि गङ्गादयोऽर्थाः स्वात्मन्यनुपपत्तिबाधित- 
घोषाद्यधिकरणभावाः तदुपादानसामर्थ्यात्‌ सम्बन्धमात्रपरिकल्पिततत्त्वारोपं 
तदधिकरणभावोपगमयोग्यमर्थान्तरमेव तटादिरूपमनुमापयन्ति । 

न हि .तत्सादृश्यमेवैकं तत्त्वारोपनिबन्धनमिष्यते, किन्तर्हि, 
तत्सम्बन्धादिरपि, इति तत्सम्बन्धमात्रसमारोपिततद्भावस्तटादिरेव घोषाद्य- 
धिकरणभावोपादानान्यथानुपपत्तया गङ्गादीनामर्थानामनुमेय एव भवितुमर्हति । 
१३. शब्दः पुनः स्वार्थाभिधानमात्रव्यापारपर्यवसितसाम्यों नार्थान्तरस्य 

bape 2 , किं पुनः संस्पर्शमित्युक्तम्‌ । प्रयोजनं 
तटादावारोपविषये वस्तुनि 
आरोप्यमाणगङ्गादिगतपुण्यत्वशीतलत्वादिधर्मप्रतिपत्तिः, न सादृश्य- 
मिति पूर्वस्मादस्य विशेषः । उभयत्रापि च तत्त्वारोप एव हेतुः । स हि 
तत्साम्य-तत्सम्बन्धादिनिबन्धनत्वाद्‌ बहुविध इष्ट: । यदाहुः-(भर्तृमित्राः) 
अभिधेयेन सम्बन्धात्‌ सादृश्यात्‌ समवायतः । 
वैपरीत्यात्‌ क्रियायोगाल्लक्षणा पञ्चधा मता ।। इति । 
तस्य च तैरविनाभावनियमो लोकत एवावसित इति न तत्र 
प्रमाणान्तरापेक्षाप्रयासः । लोको हि तत्सदृशमर्थं तत्सम्बद्धं च तत्त्वेन 
व्यवहरन्‌ दृश्यते, तद्यथा दीर्घग्रीवं विकटकायं च कञ्चित्‌ पश्यन्‌ करभ इति 
व्यपदिशति, मञ्चसम्बद्धांश्च कांश्चित्‌ क्रोशतो मञ्चाः क्रोशन्तीति । 


२८ व्यक्तिविवेक: 


किञ्चोपचारवृत्तौ शब्दस्य मा भूदतिप्रसङ्ग इत्यवश्यं किमपि 
निमित्तमनुसर्तव्यम्‌ । अन्यथान्यत्र प्रसिद्धसम्बन्धः कथमसमितमेवार्थान्तरं 
प्रत्याययेत्‌ । यच्च तन्निमित्तं तदेवास्माभिरिह लिङ्गमित्याख्यातम्‌ । युक्तञ्चैतत्‌। 
शब्दस्य तत्र व्यापाराभावात्‌ । व्यापाराभावश्च सम्बन्धाभावात्‌ । लिङ्गाच्च 
लिङ्गिनः प्रतीतिरनुमानमेवेति न गुणवृत्तावर्थान्तरप्रतीतिः शाब्दीति तस्या 
वाचकाश्रयत्वमसिद्धमेव । 
यः सतत्त्वसमारोपस्तत्सम्बन्धनिबन्धनः । 
मुख्यार्थबाधे सोऽप्यार्थं सम्बन्धमनुमापयेत्‌ ।। ४७।। 
तत्साम्यतत्सम्बन्धौ हि तत्त्वारोपैककारणम्‌ । 
गुणवृत्ते्ट्रिेरूपायास्तत्प्रतीतिरतो5 नुमा ।।४८।। 
किञ्च- 
मुख्यवृत्तिपरित्यागो न शब्दस्योपपद्यते । 
विहितोऽर्थान्तरे ह्यर्थः स्वसाम्यमनुमापयेत्‌ ।। ४९।। 
तुल्यादिषु हि लोकोऽर्थेष्वर्थंतह्दर्शनस्मृतम्‌ । 
आरोपयेन्न शब्दस्तु स्तवार्थमात्रानुयायिनम्‌ ।। ५०।। 
इत्थमर्थान्तरे शब्दवृत्तेरनुपपत्तितः । 
फले लिङ्ैकगम्ये स्यात्‌ कुतः शब्दः स्खलद्गतिः ।। ५ ९।। 
व्यापारोऽर्थे ध्वनेः साक्षान्मुख्या वृत्तिरुदाहृता । 
अर्थारोपानुगस्त्वेष गौणी तद्व्यवधानतः ।। ५२।। 
आशुभावादनालक्ष् 'किन्त्वर्थारोपमन्तरा । 
लोको गोश्नैत्र इत्यादौ शब्दारोपमवस्यति ।। ५३।। 
प्रधानेतर भावेनावस्थानादर्थशब्दयोः । 
समशीर्षिकयारोपो न तयोरूपपद्यते । । ५४।। 
आरोपविषये यत्र विशेषः संप्रतीयते । 
अर्थादारोपितात्‌ तत्र गुणवृत्तिरुदाहृता ।। ५५।। 
गुणवृत्तौ गिरां यावत्‌ सामग्रीष्टा निबन्धनम्‌ । 
सैव लिङ्गतयास्माभिरिष्यतेऽर्थान्तरं प्रति ।। ५६।। 

न हि तत्‌ समयाभावाद्‌ वाच्यं शब्दस्य कल्प्यते । 
प्रतीयमानतायां च व्यक्तमस्यानुमेयता ।। ५७।। 


तस्मात्‌ स्वार्थातिरेकेण गतिर्नार्थान्तरे गिराम्‌ । 
वाचकत्वाश्रयेणातो गुणवृत्तेरसम्भवः ।। ५८।। 
ततश्च- 
भक्त्या बिभर्ति चैकत्व रूपाभेदादयं ध्वनिः । 
न च नाव्याप्त्यतिव्याप्त्योरभावाल्लक्ष्यते तया ।। ५९।। 
सुवर्णपुष्पामित्यादौ न चाव्याप्तिः प्रसज्यते । 
यतः पदार्थवाक्यार्थभेदात्‌ भक्तिर्द्विधोदिता ।। ६०।। 
अतस्मिस्तत्समारोपो भक्तेर्लक्षणमिष्यते । 
अर्थान्तरप्रतीत्यर्थः प्रकारः सोऽपि शस्यते ।। ६ १।। 
ततश्च- 
रूढा ये विषयेऽन्यत्र शब्दाः स्वविषयादपि । 
लावण्याद्याः प्रसक्तास्ते न भवन्ति पदं ध्वनेः? ।। ६ २।। 
मुख्यां वृत्ति परित्यज्य गुणवृत्त्यार्थदर्शनम्‌ । 
यदुद्दिश्य फलं तत्र शब्दो नैव स्खलद्गतिः ।। ६३।। 
वाचकत्वाश्रयेणैव गुणवृत्तिरसङ्गता । 
गमकत्वैकमूलस्य ध्वनेः स्याद्‌ विषयो न किम्‌ ।। ६४।। 
व्यञ्जकत्वैकमूलत्वमसिद्धञ्च ध्वनेर्यतः । 
गमकत्वाश्रयापीष्टा गुणवृत्तिस्तदाश्रयः ।। ६५।। 
समिदिध्मादयः शब्दाः प्रसिद्धा _ गुणवृत्तयः । 
ध्वनेः पदादिव्यङ्गयस्य येनोदाहरणीकृताः ।। ६६।। 
तस्माद्‌ व्युत्पत्तिशक्तिभ्यां निबन्धो यः स्खलद्गतेः । 
शब्दस्य सोऽपि विज्ञेयोऽनुमानविषयोऽ न्यवत्‌ । । ६७।। 
इति सङ्ग्रहश्लोकाः । 
१४. 'विषं भक्षय मा चास्य गृहे भुक्था'।। ३६।। इत्यादावपि यदेतद्‌ 
विषभक्षणानुज्ञानं तदर्थप्रकरणादिसहायमेतद्गृहे भोजनस्य ततोऽपि 
दारुणतरपरिणामत्वमनुमापयति । न ह्यनुन्मत्तः सुहृदादौ हितकामः सन्नस्य 

क्वचिद्‌ भोजननिषेधं विदधानः अकस्माद्‌ विषभक्षणमनुजानाती- 
त्यवगतवक्तृप्रकरणादिस्वरूपः प्रतिपत्ता विषभक्षणानुज्ञानादेव तद्गृहभोजन- 
स्यात्यन्तमकरणीयत्वमनुमातुमर्हति । विषभक्षणानुज्ञानादेर्वाक्यार्थस्या- 
प्रस्तुतस्यैवोपन्यासो हि पूर्वोक्तेन नयेन प्रस्तुतातिरिक्तार्थान्तरप्रतिपादन- 
परत्वात्‌ तत्र हेतुतयावगन्तव्य इति न शब्दस्य तत्र व्यापारः परिकल्पनीयः । 
विषभक्षणादपि परामेतद्गृहभोजनस्य दारुणताम्‌ । 
वाच्यादतोऽनुमिमते प्रकरणवक्तृस्वरूपज्ञाः ।। ६८।। 


विषभक्षणमनुमनुते न हि कश्चिदकाण्ड एव सुहदि सुधीः । 
तेनात्रार्थान्तरगतिरार्थी तात्पर्यशक्तिजा न पुनः ।। ६९।। 
इति सङ्ग्रहार्थे । 


१५. यदप्यन्ये मन्यन्ते-वाच्यावगमोपक्रमः प्रतीयमानार्थान्तरावसायपर्यन्तोऽ- 
यमेक एव दीर्घदीर्घ:।।३७॥ शब्दस्येषोरिव व्यापारः;न पुनरर्थान्त-रस्य 
कश्चित्‌ संवेद्यते । यथा ह्येक एवेषुर्बलवता धनुष्मता मुक्तः शत्रोरुर- 
श्छेदमुरश्च भित्त्वा जीवितमपहरति, न च तस्य वृत्तिभेदः, तथा 
शब्दोऽपि सत्कविना सकृत्‌ प्रयुक्त एव क्रमेण स्वार्थाभिधानमर्थान्तर- 
प्रतीतिं चैकयैव प्रवृत्त्या वितनोति । न च तस्य व्यापारभेदः कश्चित्‌ । 

किञ्च यत्परः शब्दः स शब्दार्थ इति शब्दस्यैवासौ व्यापारो न्याय्यो, 
नार्थस्येति । 

तदयुक्तम्‌ । साक्षाच्छन्दस्यार्थप्रतीतिहेतुत्वासिद्धेः । पारम्पर्येण तु 
तस्य हेतुत्वोपगमे वस्तूनां हेतुफलभावव्यवहारनियमो न व्यवतिष्ठते । ततश्च 
कुलालोऽपि सेकसलिलोपकरणभूतं कुम्भं कुर्वन्‌ मधुमास इव 
कुसुमविकासहेतुरिति मुख्यतया ख्यायेत, इत्यर्थस्यैव व्यापारोऽभ्युपगन्तुं 
युक्तो, न शब्दस्य | न हि यः पुत्रस्य व्यापारः स पितुरेवेति मुख्यतया शक्यते 
वक्तुम्‌, तयोरन्योन्यव्यापारसाङ्कर्यदोषप्रसङ्गात्‌ । 


९६. किञ्चायं विषमः शरदृष्टान्तोपन्यासः । न हि यथा सायकः स्वभावत एव 
छेद्यभेद्याद्यर्थविषयमेकयैव वृत्त्या तत्तत्कार्यं करोति, तथा शब्दः । स हि 
सङ्केतसापेक्षः स्वव्यापारमारभते, न स्वभावत एवेति यत्रैवास्य 
सङ्केतस्तत्रैव व्याप्रियते । ततश्चाभिधेयार्थविषय एवास्य व्यापारो युक्तो, 
नार्थान्तरविषयः, तत्र सङ्केताभावात्‌ । तदभावेऽपि तत्र तत्परिकल्पने 
सर्व: कुतश्चिदभिधेयार्थवदर्थान्तरमपि प्रतीयात्‌ । तस्माद्‌ यत्र 

सङ्केतापेक्षा तत्रैवास्य व्यापार इत्यवगन्तुँ युक्तं, नार्थान्तरे, तत्र 
वक्ष्यमाणनयेनार्थस्यैव तदुपपत्तिसमर्थनादिति । 
१७, यत्‌ पुनः-(वक्रोक्तिजीविते १.७) 
शब्दार्थौ सहितौ वक्रकविव्यापारशालिनि । 
बन्धे व्यवस्थितौ काव्यं तद्विदाह्णादकारिणि ।। 
इत्यादिना शास्तरादिप्रसिद्धशन्दार्थोपनिबन्धव्यतिरेकि यद्‌ वैचित्र्यम्‌ 
तन्मात्रलक्षणं वक्रत्वं नाम काव्यस्य जीवितमिति सहृदयमानिनः 
(कुन्तकादयः) केचिदाचक्षते तदप्यसमीचीनम्‌ । 
यतः प्रसिद्धोपनिबन्धनव्यतिरेकित्वमिदं शब्दार्थयोरौचित्यमात्र- 
पर्यवसायि स्यात्‌, प्रसिद्धाभिधेयार्थव्यतिरेकि प्रतीयमानाभिव्यक्तिपरं वा स्यात्‌! 
प्रसिद्धप्रस्थानातिरेकिणः शब्दार्थोपनिबन्धनवैचित्रयस्य प्रकारान्तरासम्भवात्‌ । 
तत्राद्यस्तावत्‌ पक्षो न शङ्कनीय एव, तस्य काव्यस्वरूप- 
निरूपणसामर्थ्यसिद्धस्य पृथगुपादानवैयर्थ्यात्‌ । विभावाद्युपनिबन्ध एव हि 
कविव्यापारो नापरः । ते च यथाशास्तरमुपनिबध्यमाना रसाभिव्यक्ते- 
निंबन्धनभावं भजन्ते, नान्यथा । रसात्मकं च काव्यमिति कुतस्त- 
त्रानौचित्यसंस्पर्शः सम्भाव्यते, यन्निरासार्थमित्थं काव्यलक्षणमाचक्षीरन्‌ 
विचक्षणम्मन्याः । 
द्वितीयपक्षपरिग्रहे पुनर्ध्वनेरेवेदं लक्षणमनया भङ्गयाभिहितं भवति, 
अभिन्नत्वाद्‌ वस्तुनः । अत एव चास्य त एव प्रभेदास्तान्येवोदाहरणानि 
तैरुपदर्शितानि । तच्चायुक्तमित्युक्त॑, वक्ष्यते च । 
प्रसिद्ध मार्गमुत्सृज्य यत्र वैचित्र्यसिद्धये । 
अन्यथैवोच्यते सोऽर्थः सा वक्रोक्तिरुदाहृता ।। ७०।। 
पदवाक्यादिगम्यत्वात्‌ स चार्थो बहुधा मतः । 
तेन तद्वक्रतापीष्टा बहुधैवेति तद्विदः ।। ७९।। 
अत्रोच्यतेऽभिधासंज्ञः शशब्दस्यार्थप्रकाशने । 
व्यापार एक एवेष्टो यस्त्वन्योऽर्थस्य सोऽखिलः ।। ७२।। 
ततश्च- 
वाच्यादर्थान्तरं भिन्न यदि तल्लिङ्गमस्य सः । 
तन्नान्तरीयकतया निबन्धो ह्यस्य लक्षणम्‌ ।।७३।। 


३२ व्यक्तिविवेक: 


अभेदे बहुता न स्यादुक्तेर्मागन्तिराग्रहात्‌ । 
तेन ध्वनिवदेषापि वक्रोक्तिरनुमा न किम्‌ ।। ७४।। 
इत्यन्तरश्लोकाः 
९८. नापि शब्दस्याभिधाव्यतिरेकेण व्यञ्जकत्वं व्यापारान्तरमुपपद्यते, 
येनार्थान्तरं प्रत्याययेद्‌, व्यक्तेरनुपपत्तेः सम्बन्धान्तरस्य चासिद्धेः । 
तदभावेऽपि तदभ्युपगमे तस्यार्थनियमो न स्याद्‌ निबन्धनाभावात्‌ । न 
ह्यस्य गेयस्येव रत्यादिभिर्भावैः स्वाभाविक एव सम्बन्धः, सर्वस्यैव 
तत्प्रतीतिप्रसङ्गात्‌ । 
नापि समयकृतः, व्यञ्जकत्वस्यौपाधिकत्वाद्‌ उपाधीनां चार्थप्ररणादि- 
सामग्रीरूपाणामानन्त्यादनियतत्वाच्च प्रतिपदमिव शब्दानुशासनस्य समयस्य 
कर्तुमशक्यत्वात्‌ । 
एक एव हि शब्द: सामग्रीवैचित्र्याद्‌ विभिन्नानर्थानवगमयति, यथा 
“रामोऽस्मि सर्व सहे’ इति, “रामेण प्रियजीवितेन तु कृतं प्रेम्णः प्रिये ! 
नोचितम्‌’ इति, 'रामस्य पाणिरसि निर्भरगर्भखिन्नसीताविवासनपटोः 
करुणा कुतस्ते' इति, “रामे तटान्त- वसतौ कुशतल्पशायिन्यद्यापि नास्ति 
भगवन्‌ ! भवतो व्यपेक्षा इत्यादावेक एव रामशब्दः । 
यथाह ध्वनिकारः(ध्व.पृ.२२३)-शब्दार्थयोर्हि प्रसिद्धो यः सम्बन्धो 
वाच्यवाचकभावाख्यस्तमनुरुन्धान एव गमकत्वलक्षणो व्यापारः 
सामग्यन्तर-सदूभावादौपाधिकः प्रवर्तते । अत एव च वाचकत्वात्‌ तस्य 
विशेषः । वाचकत्वं हि शब्दविशेषस्य नियत आत्मा, सङ्केतव्युत्पत्ति- 
कालादारभ्य तदविनाभावेन तस्य प्रसिद्धत्वात्‌ । स त्वनियत औपाधि- 
कत्वात्‌ प्रकरणाद्यवच्छेदेन तस्य प्रतीतेरि- (तरथात्वप्रतीतेरि) -ति । 
न चानयोरन्यः सम्बन्धः सम्भवतीति तस्याः सामग्र्या एव 
सम्बन्धबलात्‌ तद्गमकत्वमुपपन्नं न शब्दस्येति, नार्थपक्षादस्य कञ्चिद्‌ विशेष 
इति व्यर्थस्तत्पक्षोपन्यासः । 


९९. ननु यदि शब्दस्यार्थनिरपेक्षस्य व्यञ्जकत्वं नेष्यते, तत्‌ कथं 
पराप्तमित्यादौ प्रादीनां च्योतकत्वमुक्तम्‌, न वाचकत्वम्‌ । वाचकत्वे हि 
हलादित्वाद्‌ धातोर्यङादिप्रसङ्गः स्यात्‌ । द्योतकत्वं प्रकाशकत्वं 
व्यञ्जकत्वं चेत्येक एवार्थ इति । सत्यम्‌ । उक्तमुपचारतो न परमार्थत 
इति तस्य प्रदीपादिनिष्ठस्य वास्तवस्य शब्दार्थविषयत्वस्य प्रतिक्षेपात्‌। 


प्रथमो विमर्श: ३३ 


अथोच्यते- पचत्यादय: क्रियासामान्यवचना: । सामान्यानि 
चाशेषविशेषान्तर्भावभाञ्जि भवन्तीति तत्म्रतीतिनान्‍्तरीयकतयैव विशेष- 
सद्भाव: सिद्ध एव । यदाहु:-“निर्विशेषं न सामान्यं भवेच्छशविषाणवद्‌' 
इति केवलमर्थसामर्थ्यसिद्धो$पि विशेषो द्योतनमपेक्षत इति तन्मात्रव्यापाराः 
प्रादयो द्योतका एव भवितुमर्हन्ति न वाचका इति । 

सत्यम्‌ । किन्तु यदप्रतीतौ सामान्यप्रतीतिरेव न पर्यवस्यति 
तदूविशेषमात्रै तेभ्य: प्रतीयतां नाम, न तु तावता व्यवहारसिद्धि: काचित्‌, 
तस्या: प्रतिनियतविशेषावसायनिबन्धनत्वात्‌ । स त्वपूर्वतया प्रादिभ्य 
एवोद्भवन्नवधार्यते, न पचत्यादिभ्यः । नार्थादपि तत्सद्भावसिद्धि: काचित्‌, 
अस्याः प्रतिनियतविशेषाऽवसायनिबन्धनत्वात्‌ । 

तस्माद्‌ यत््रयोगान्वयव्यतिरेकानुविधायिनी यस्य प्रतीतिस्तयोर्वाच्य- 
वाचकभावव्यवहारविषयत्वमेवोपगन्तुं युक्तं नाभिव्यक्तिविषयत्वम्‌ । यथा 
घटशब्दतदर्थयोः । 

प्रादिप्रयोगानुविधायिनी तत्र पचतीत्यादौ प्रकर्षादिप्रतीतिरिति तेऽपि 
तथा भवितुमर्हन्त्येव । अन्यथा नीलोत्पलादौ सर्वस्यैव विशेषणाभिमतस्य 
नीलादिशब्दस्य विशेष्य वाचिनश्चोत्पलादेर्विशेषणविशेष्यभावव्यवहारोऽस्तमुप- 
गच्छेत्‌ । तत्रापि ह्येतच्छक्यं वक्तुम्‌ । उत्पलादयः शब्दा: सामान्यवचनाः । 
सामान्यानि च गर्भीकृतविशेषाणि भवन्तीति तेषां तत्र सद्भावसिद्धौ सत्यां 
नीलादिशब्दा अपि तत्तद्द्योतनमात्रव्यापाराः प्रादिवद्‌ द्योतका भवितुमर्हन्ति, 
नाभिधायका इति । 

एवञ्चान्तर्मात्रविपरिवर्तितया सिद्धसद्भावानां घटादीनां घटादिशब्दा 
अपि द्योतका एव स्युः, न वाचका इति वाच्यवाचकव्यवहारोऽस्तमियात्‌ । 
तस्मात्‌ भाक्तमेव द्योतकत्वमुपगन्तव्यं न मुख्यम्‌ । भक्तेश्च प्रयोजनं 
वाच्यस्यार्थस्य स्फुटत्वप्रतिपत्तिः । निमित्तं च विशेषणविशेष्यप्रतीत्योरा- 
शुभावितया क्रमानुपलक्षणात्‌ सहभावप्रतीतिः । 

द्विविधं हि विशेषणमिष्टम्‌ अन्तरङ्गं बहिरङ्गं चेति । तत्राद्यः 
मव्यवहितमेवार्थकारि लाक्षादिवत्‌ स्फटिकादेः । द्वितीयमुभयरूपमय- 
स्कान्तमिव लोहस्य । तद्धि व्यवहितमपि लोहे स्वां शक्तिमुपदधात्येव । तदपि 
द्विविधम्‌ समानाधिकरणं भिन्नाधिकरणं चेति । विशेष्योऽपि द्विविधो धात्वर्थो 

नामार्थश्चेति । तत्रोपसर्गाणां प्रायो धात्वर्थो विषयो न नामार्थः । चादीनां तु 
निपातानामुभयमपि । केवलं तेषां विशेष्यात्‌ पूर्व पश्चाच्च क्रमेण प्रयोगो 
नियोगतोऽवगन्तव्यः । नान्येषां विशेषणानाम्‌ । 
तदेवं विशेषणविशेष्यस्वरूपेऽवसिते यदेतदन्तरङ्गं विशेषणमुक्तं तद्‌ 
गवादौ गोत्वादिवद्‌ विशेष्यस्वरूपान्तर्भूतमिवेति तत्प्रतीत्योराशुभावितया 
क्रमानुपलक्षणात्‌ सहभावावगमो द्योत्यद्योतकभावभ्रमहेतु । अत एव केचिदेषां 
धात्वन्तर्भावमिव मन्यमाना:- (वाक्यप.२.१८०) 
अडादीनां व्यवस्थार्थं पृथक्त्वेन विकल्पनम्‌ । 
धातूपसर्गयोः शास्त्रे धातुरेव च तादृशः ।। 
इत्याद्यवोचन्‌ । 
चादीनां चोपाधीनां विशेष्येभ्यो निर्मलेभ्यः स्फटिकोपलेभ्य इव 
लाक्षादीनामव्यवधानमेव । तेन ते यदनन्तरमुपाधीयन्ते, तेष्वेव 
विशेषमाधातुमलं, नान्यत्रेति यत्तेषां भिन्नक्रमतया क्वचिदुपादानं 
तदनुपपन्रमेव अयथास्थानविनिवेशिनो हि तेऽर्थान्तरमनभिमतमेव 
स्वोपरागेणोपरञ्जयेयुः । ततश्च प्रस्तुतार्थस्यासामञ्जस्यप्रसङ्ग: । कथञ्चिद्‌ वा 
भिन्नक्रमतयाप्य-भिमतार्थसम्बन्धोपकल्पने प््रसतुतार्थप्रतीतेर्विघ्नितत्वात्‌ 
तन्निबन्धने रसास्वादोऽपि विघ्नितः स्यात्‌ शब्ददोषाणामनौचित्योपगमात्‌ 
तस्य च रसभङ्गहेतुत्वात्‌ । यथाहुः-(ध्व.पृ.१५९) 
अनौचित्यादृते नान्यद्‌ रसभङ्गस्य कारणम्‌ । 
प्रसिब्धौचित्यबन्धस्तु रसस्योपनिषत्‌ परा ।। इति 


स्वाभाविकं ध्वनेर्युक्तं व्यञ्जकत्वं न दीपवत्‌ । 
धूमवत्‌ किन्तु कृतकं सम्बन्धादेरपेक्षणात्‌ । । ७५।। 
प्रादीनां द्योतकत्व॑ यत्‌ कैश्चिदभ्युपगम्यते । 
तद्‌ भाक्तमेव तत्रेष्टं न मुख्यं तदसम्भवात्‌ । । ७६।। 
तथा हि यस्य शब्दस्य भावाभावानुसारिणी । 
यदर्थबुद्धिस्तस्यासौ वाच्योऽर्थ इत कथ्यते ।। ७७।। 
गोशब्दस्येव गौरर्थः सान्यथा त्वव्यवस्थिता । 
वाच्यत्वव्यवहारश्च न स्यादर्थस्य कस्यचित्‌ ।। ७८।। 


प्रथमो विमर्श: ३५ 


प्रादिप्रयोगानुगमव्यतिरेकानुसारिणी | 
प्रकर्षादौ मतिस्तेन तस्य तद्वाच्यता न किम्‌ ।। ७९।। 
विशेषावगमस्याशुभावादनुपलक्षणात्‌ । 
क्रमस्य सहभावित्वं भ्रमो भक्तेर्निबन्धनम्‌ ।।८ ०।। 
विशेषणं तु द्रिविधमान्तर बाह्ममेव च। 
तत्राव्यवहितं सद्‌ यदर्थकारि तदान्तरम्‌ ।।८ १।। 
स्फटिकस्येव लाक्षादि, द्रितीयमुभयात्मकम्‌ । 
आयसस्येव तत्कान्त, तदपि द्विविधं मतम्‌ ।।८ २।। 
असमानसमानाधिकरणत्वविभेदतः 
विशेष्योऽपि द्विधा ज्ञेयो धातुनामार्थभेदतः ।।८३।। 
शाव्दत्वार्थत्वभेदेन नामार्थोऽपि द्विधा मतः । 
तत्रोपसर्गाणां प्रायो धात्वर्थो विषयो मतः ।।८४।। 
चादीनां तु निपातानामुभयं॑ परिकीर्तितम्‌ । 
केवल तु विशेष्यात्‌ स्युः पूर्व पश्चाच्च ते क्रमात्‌ ।। ८ ५।। 


विशेषणानामन्येषां पौर्वापर्यमयन्त्रितम्‌ । 
इत्थं स्थिते स्वरूपेऽ स्मिन्‌ विशेषणविशेष्ययोः ।। ८ ६।। 
यदन्तरङ्गमु्दिष्टमु भयात्मा विशेषणम्‌ । 


विशेष्ये मग्नमिव तद्‌ गवि गोत्वमिव स्थितम्‌ ।। ८ ७।। 
अत एवाशुभावित्वात्‌ तत्प्रतीत्योः क्रमाग्रहः । 
यन्मूलश्चायमनयोर्द्योत्यद्योतकताभ्रमः ।।८८।। 
प्रा दीना ातुगर्भत्वोपगमाच्च यदुक्तवान्‌ । 
अडादीनां व्यवस्थार्थमित्यादि विदुषां वरः ।।८९।। 
अत एव व्यवहितैर्बुधा नेच्छन्ति चादिभिः । 
सम्बन्धं ते हि शक्ति स्वामुपदध्युरनन्तरे ।। ९ ०।। 
सान्तरत्वे तु तां शक्तिमन्यत्रैवादधत्यमी । 
ततश्चार्थासामञ्जस्यादनौचित्यं प्रसज्यते ।। ९ १।। 


३६ 


व्यक्तिविवेक: 


बहिरङ्गान्तरङ्गत्वभेदात्‌ तद्‌ द्विविधं मतम्‌ । 
तत्र शब्दैकविषयं बहिरङ्ग प्रचक्षते।।९२।। 
द्वितीयमर्थविषयं तत्‌ त्वाद्यैरेव प्रदर्शितम्‌ । 


तत्स्वरूपमतोऽस्माभिरिह नातिप्रतन्यते ।। ९ ३।। 
पारम्पर्येण साक्षाच्च तदेतत्‌ प्रतिपद्यते । 
कवेरजागरूकस्य रसभङ्गनिमित्तताम्‌ ।। ९ ४।। 


यत्‌ त्वेतच्छब्दविषयं बहुधा परिदृश्यते । 

तस्य प्रक्रमभेदाद्या दोषाः पञ्चैव योनयः ।। ९५।। 

तेषा संक्षेपतोऽस्माभिः स्वरूपमभिधास्यते । 

यस्तु प्रपञ्चः पञ्चानां स्वयं तमवधारयेत्‌ ।। ९६।। 
इति सङ्ग्रहश्लोकाः । 


२०. किञ्च काव्यस्य स्वरूपं व्युत्पादयितुकामेन मतिमता तल्लक्षणमेव 


सामान्येनाख्यातव्यम्‌, यत्र वाच्यप्रतीयमानयोर्गम्यगमकभावसंस्पर्श- 
स्तत्‌ काव्यमिति, तावतैव व्युत्पत्तिसिद्धेः । यत्तु तदनाख्यायैव तयोः 
प्रधानेतरभावकल्पनेन प्रकारद्वयमुक्तं तदप्रयोजकमेव । यो हि 
यद्विशेषप्रतीतौ निमित्तभावेन निश्चितः स एव तदर्थिनः प्रतिपाद्यो 
भवति नान्यः; अतिप्रसङ्गात्‌। यथा दण्डिप्रतीतौ दण्डः । अनुमेयार्थ- 
संस्पर्शमात्रं चान्वयव्यतिरेकाभ्यां काव्यस्य चारुत्वहेतुर्निश्चितम्‌ । 
अतस्तदेव वक्तव्यं भवति न त्वस्य प्राधान्याप्राधान्यकृतो विशेषः । 
न हि तयोः सामान्यविशेषयोस्बरष्वपि वस्तुमात्रादिष्वनुमेयेषु 


चेतनचमत्कारकारी कश्चिद्‌ विशेषोऽवगम्यते । 
तत्र वस्तुमात्रस्य प्राधान्ये यथा- 


वच्च मह व्विअ एक्काए होन्तु णीसासरोईअव्वाइँ । 

मा तुज्झ वि तीए विण दकूखिण्णहअस्स जाअंदु । । ३८।।३त्यत्र । 
(व्रज ममैवैकस्या भवन्तु निःश्वासरोदितव्यानि । 

मा तवापि तया विना दाक्षिण्यहतस्य जनितषत ॥) 


तस्यैवाप्राधान्ये यथा- 


लावण्यसिन्धुरपरैव हि केयमत्र 
यत्रोत्पलानि शशिना सह सम्प्लवन्ते । 


प्रथमो विमर्श: ३७ 


उन्मज्जति द्विरदकुम्भतटी च यत्र 
यत्रापरे कदलिकाण्डमृणालदण्डाः ।। ३९।। 
यथा च- 
अनुरागवती सन्ध्या दिवसस्तत्पुरस्सरः । 
अहो दैवगतिश्चित्रा तथापि न समागमः ।।४०।। 
अलङ्कारस्य प्राधान्ये यथा- 
वीराण रमइ घुसूणारुणम्मि ण तहा पिआथणुच्छङ्गे । 
दिट्ठी रिउगअकुम्भत्थलम्मि जहबहलसिन्दूरे ।। ४१।। 
(वीराणां रमते घुसृणारुणे न तथा प्रियास्तनोत्सङ्गे । 
दृष्टी रिपुगजकुम्भस्थले यथा बहलसिन्दूरे ॥) 
यथा च - 
तं ताण सिरिसहोअररअणाहरणम्मि हिअअमेक्करसं । 
बिम्बाहरे पिआणं णिवेसिअ कुसुमबाणेन ।।४२।। इति । 
(तत्‌ तेषां श्रीसहोदररत्नाहरणे हृदयमेकरसम्‌ । 
विम्बाधरे प्रियाणां निवेशितं कुसुमबाणेन |) 
तस्यैवाप्राधान्ये यथा- 
चंदमऊएहिं णिसा णलिणी कमलेहिं कुसुमगुच्छेहि लआ । 
हंसेहिं सरअसोहा कव्वकहा सज्जणेहि करइ गुरुई ।।४३।। 
(चन्द्रमयूखैर्निशा, नलिनी कमलैः, कुसुमगुच्छैर्लता । 
हंसैः शारदशोभा, काव्यकथा सज्जनैः क्रियते गुर्वी ॥) 
रसादीनां प्राधान्ये यथा कुमारसम्भवे मधुप्रसङ्गे वसन्तपुष्पाभरणं 
वहन्त्या देव्या आगमनादिवर्णने मनोभवशरसन्धानपर्यन्ते, शम्भोश्च 
विवृत्तधैर्यस्य चेष्टाविशेषवर्णनादौ । 
तेषामप्राधान्यं शुद्धसङ्कीर्णतादिभेदाद्‌ द्विविधम्‌ । 
तत्र शुद्धं यथा- | 
कि? हास्येन न मे प्रयास्यसि पुनः प्राप्तश्रिराद्दर्शनं 
केयं निष्करुण ! प्रवासरुचिता केनासि दूरीकृतः? । 
स्वप्नान्तेष्विति ते वदन्‌ प्रियतमव्यासक्तकण्ठग़रहो 
बुद्ध्वा रोदिति रिक्तबाहुवलयस्तारं रिपुस्त्रीजनः । । ४४।। 
इत्यत्र करुणस्य शुद्धस्यैवाङ्गभावः । 


३८ व्यक्तिविवेक: 


सड्जीर्णरसादावड्रभूते यथा-(अमरुश.) 
क्षिप्तो हस्तावलग्नः प्रसभमभिहतोऽप्याददानोंऽ शुकान्तं 
गृह्णन्‌ केशेष्वपास्तश्चरणनिपतितो नेक्षितः सम्भ्रमेण । 
आलिङ्गन्‌ योऽवधूतस्त्रिपुरयुवतिभिः साश्रुनेत्रोत्पलाभिः 
कामीवार्द्रपराधः स दहतु दुरितं शाम्भवो वः शराग्निः ।। ४५।। 
अत्र हि त्रिपुररिपुप्रभावातिशयस्य वाक्यार्थत्वे इर्ष्याविप्रलम्भस्य 
श्लेषसहितस्यैवाङ्गभावः । 
तदेवं प्रकारत्रयेऽप्यनुंमेयार्थसंस्पर्श एव काव्यस्य चारुत्वहेतुरित्य- 
वगन्तव्यम्‌ । यदाह ध्वनिकारः-“सर्वथा नास्त्येव हृदयहारिणः काव्यस्य स 
प्रकारः, यत्र प्रतीयमानार्थसंस्पर्शेन न सौभाग्यम्‌ । तदिदं काव्यरहस्यं 
परममिति सूरिभिर्विभावनीयम्‌ (ध्व.पृ.२४०) । 
मुख्या महाकविगिरामलङ्कृतिभ्ृतामपि । 
प्रतीयमानच्छायैषा भूषा लज्जेव योषिताम्‌ ।।(ध्व.३.३७) इति । 
पुनः स एव यथा-(ध्व-३.३४) 
प्रकारोऽन्यो गुणीभूतव्यङ्गयः काव्यस्य दृश्यते । 
यत्र व्यङ्गयान्वये वाच्यचारुत्वं स्यात्‌ प्रकर्षवत्‌ ।। 

२९. सम्भवापेक्षया चास्य ध्वने: स्वरूपमात्रप्रतिपादनार्थत्वोपगमेऽन्येषामपि 
तद्वाक्यवर्त्तिनां पदवर्णसंख्यादीनां तदुपदर्शनप्रसङ्गो विशेषाभावादिति 
संज्ञासंज्ञिसम्बन्धव्यृत्तिमात्रफलमेतद्‌ पर्यवस्यतीति न काव्यविशेष- . 
व्युत्पत्तिफलम्‌ । न चायं प्रधानेतरभावेनोपनिबद्धस्तेषामनुमेयतां 
प्रतिबध्नाति । 

तदेवञ्च नार्थशब्दयोरुपसर्जनीकृतस्वार्थत्वम्‌, अव्यभिचारासम्भव- 

दोषदुष्टत्वात्‌ । न वाच्यप्रतीयमानयोर्व्यङ्गयव्यञ्ञकभावस्तल्लक्षणाभावात्‌। न 

च काव्यविशेषस्य लक्षणकरणं, प्रयोजनाभावात्‌ । नापि ध्वनिव्यपदेशः 

व्यङ्गयव्यञ्ञकभावाभावादुपपद्यत इति सर्वमसमञ्जसमिव तल्लक्षणमुपलक्ष्यते। 
यदि काव्ये गुणीभूतव्यङ्गयेऽपीष्टैव चारुता-। 
प्रकर्षशालिनी, तर्हि व्यर्थ एवादरो ध्वनौ ।। ९७।। 
न हि काव्यात्मभूतस्य ध्वनेस्तत्रास्ति सम्भवः । 
तेन निर्जीवतैवास्य स्यात्‌ प्रकर्षे कथैव का ।।९८।। 


प्रथमो विमर्श: ३९ 


अतोऽतदात्मभूतस्य येऽभावं जगदुर्ध्वनेः । 
ते मुधैव प्रतिक्षिप्ताः स्वोक्तिभावमपश्यता ।। ९९।। 
अथेष्यते स तत्रापि रसादिव्यक्त्यपेक्षया । 
काव्यमेवान्यथा न स्याद्‌ रसात्मकमिदं यतः ।। ९० ०।। 


इत्थञ्च गम्यमानार्थस्यर्शमात्रमलङ्क़्तिः । 
वाच्यस्येत्येतदुक्त स्यान्मता सैवानुमा ततः तु नः ।। ९० १।। 
इति सङ्ग्रहश्लोकाः ॥ 


२२. किञ्च यत्‌ अविवक्षितवाच्यो विवक्षितान्यपरवाच्यश्ेति ध्वनेः 
प्रकारद्वयमुक्तं, तत्र किमिदमविवक्षितत्वं नामेति तात्पर्यतोऽस्यार्थो 
वक्तव्यः । किम्‌ अविवक्षितत्वमनुपादेयत्वम्‌ ? उत, अन्यपरत्वम्‌ ? 
अनुपादेयत्वं च किं सर्वात्मना अंशेन वा ? 

सर्वात्मनानुपादेयत्वे व्यञ्जकत्वमप्यस्यानुपादेयम्‌, तस्य तदाश्रित- 
त्वात्‌ । ततश्च प्रयोग एवास्य दुष्टः स्याद्‌ यथान्यस्य पुनरुक्तादेः। 

अथांशेनेत्युच्यते वक्तव्यस्तर्हसावंशः । स च निरूप्यमाणः 
स्वाप्राधान्य एव पर्यवस्यति । ततश्चाविवक्षितत्वमन्यपरत्वमुपसर्जनी- 
कृतात्मत्वं चेत्येक एवार्थं इत्यनया भङ्गया स्वरूपमेव ध्वनेरुक्तं भवति, न तु 
तस्य प्रकारभेदः । 

यस्य हि यल्लक्षणानुगमे सति अवान्तरविशेषसंस्पर्शः स तस्य॒ 
प्रकार इत्युच्यते यथा गोत्वस्य शाबलेयत्वादि,.न तु तस्यैव स एव प्रकारो 
भवितुमर्हति, तदनवस्थाप्रसङ्गात्‌' । न चात्र विशेषसंस्पर्श: कश्चिदिति 
कथमस्य ध्वनिप्रकारत्वोक्तिर्युक्तिमती । 

२३. किञ्चेदं विवक्षितान्यपरवाच्यत्वं नाम न बुध्यामहे । यदि विवक्षितत्वं 
नाम प्राधान्यमुच्यते तत्‌ कथं तस्यास्यान्यपरत्वं घटते । अन्यपरत्वं 
ह्मन्यस्याङ्गभावो भण्यते । यस्य चाङ्गभावः स कथं तदैव विवक्षितत्वात्‌ 
प्राधान्यमनुभवेद्‌, इति यद्‌ वाच्यस्य विवक्षितत्वमन्यपरत्वञ्चोपगतं 
तद्‌ विप्रतिषिद्धं विवक्षितत्वाऽन्यपरत्वयोर्विरोधात्‌ । 

एकाश्रयत्वेन हि प्राधान्येतरयोगित्वं विशेषणाभिमतार्थविषयमेव 
सङ्गच्छते नान्यविषयम्‌ । तदेव हि विशेष्यस्योत्कर्षाधाननिबन्धनभावेन 
विवक्षितत्वात्‌ प्राधान्यम्‌, उपाधिभावाच्च वास्तवादप्राधान्यमनुभवितुमलम्‌, 


४० व्यक्तिविवेक: 


यथा “रामस्य पाणिरसि निर्भरगर्भस्वित्नसीताविवासनपटो: करुणा कुतस्ते' 
इत्युक्तम्‌ । 

किञ्चास्य विवक्षितान्यपरवाच्यस्य ध्वनिप्रभेदत्वे$ भ्युपगम्यमाने 
वाच्यस्यान्यपरत्वमनुपादेयमेव तस्य तत्प्रभेदत्वादेव सिद्धेः । अन्यपरत्वं 
ह्युपसर्जनीकृतात्मत्वम्‌ । तच्च ध्वने: सामान्यं रूपमुक्तमेव । 

यथात्र तदुपादीयते पूर्वत्रापि तदुपादीयताम्‌ उभयत्रापि वा मोपादायि 
उभयोरपि तत्रकारत्वाविशेषात्‌ । 

२४. किञ्चार्थान्तरसङ्क्रमितवाच्यस्य यदुदाहरणं तद्‌ 'अग्निर्माणवक' 
इतिवद्‌ गुणवृत्तेरेव सङ्गच्छते तस्य गुणवृत्तिप्रकारत्वसमर्थनात्‌ । तथा 
हि प्रसिद्धान्युनातिरिक्तभावस्यान्यस्य साधर्म्यप्रतिपत्त्यर्थमन्यत्रारोप 
उपचारः । स चायमारोप्यारोपकभावात्मकतया उभयार्थविषयो 
वेदितव्यः । ततश्च यदा एक एव अर्थ एकशन्दाभिधेयः सामान्य- 
विशेषांशपरिकल्पनेनोभयरूपोऽस्य  विषयभावं भजते, तदार्थ- 
प्रकरणाद्यध्यवसितोत्कर्षापकर्षो विशेषांश एव समारोपितस्तत्र 
साधर्म्यावगतिहेतुर्भवति यथा *तदमृतममृतं स इन्दुरिन्दु’ 
इति, न तु सामान्यांशः, विशेषस्य सामान्याव्यभिचारात्‌ । 

अर्थान्तरसंक्रमितवाच्योप्यनुमान एवान्तर्भवति । रामादिशब्दा हि 

प्रकरणाद्यवसितोत्कर्षापकर्षलक्षणधर्मविशिष्टं संज्ञिनं प्रत्याययन्ति, न 

संज्ञिमात्रम्‌, अर्थान्तरं यदनुमितं धर्मरूपं तत्र संक्रमितमाश्रयभावेन परिणतं 

वाच्यमस्येति कृत्वा । 

द्विविधो ह्यनुमेयोऽथों धर्मरूपो धर्मिरूपश्चेति । तत्राद्योऽस्य विषयः । 
तस्यैव वाच्यार्थनिष्ठतया प्रतीतेः । अन्यस्त्वन्यस्य, यथा अग्निरत्र धूमादिति। 
ततो धर्मविशेषप्रतिपत्तौ प्रकरणादिरेव हेतुतयावगन्तव्यः, न रामादिशब्दा 
इति । 

अत्यन्ततिरस्कृतवाच्यस्तु पदार्थोपचार एव यथा 'गौर्वाहीक' इति । 
तस्याप्यनुमानान्तर्भावः समर्थित एव । 

शान्दशक्तिमूलानुरणनरूपव्यङ्गयस्तु न सम्भवत्येव । शब्दस्याभिधा- 
शक्तिव्यतिरेकेण शत्तयन्तरानभ्युपगमादित्येतदुक्त॑, वक्ष्यते च । 


नाविवक्षितवाच्यस्य ध्वनेर्युक्ता प्रकारता । 
न हि प्रकारस्तस्यैव स एवेत्युपपद्यते ।। १० २।। 


प्रथमो विमर्श: ४१ 


भक्तिः पदार्थवाक्यार्थरूपत्वात्‌ द्विविधा | मता । 
तदबुद्धिश्चानुमानान्तर्भूता यदुपपादिता ।। १०३।। 
तत्‌ तिरस्कृतवाच्यस्य ध्वनेर्भक्तेश्न का भिदा । 
द्वितीयोऽपि प्रकारो यः सोऽपि सङ्गच्छते कथम्‌ ।। १०४।। 
परस्परविरुद्धत्वाद्‌ विवक्षातत्परत्वयोः । 
यः शब्दशक्तिमूलोऽन्यः प्रभेदो वर्णितो ध्वनेः ।। ९० ७।। 
सोऽ युक्तोऽन्यत एवासौ त्त्रष्टार्थान्तरे मतिः । 


शब्दे शक्तयन्तराभावस्यासकृत्‌ प्रतिपादनात्‌ ।। १० ६।। 
इति सङ्ग्रहश्लोकाः ॥ 


इति श्रीराजानकमहिमभइविरचिते व्यक्तिविवेकाख्ये 
काव्याऽलङ्कारे ध्वनिलक्षणाक्षेपो नाम प्रथमो विमर्शः ।। १।। 


अथ द्वितीयो विमर्शः 


(अनौचित्यम्‌) 
इह खलु द्विविधमनौचित्यमुक्तम्‌ अर्थविषयं शब्दविषयं चेति । तत्र 
विभावानुभावव्यभिचारिणामयथायथं रसेषु यो विनियोगस्तन्मात्रलक्षणमेक- 
मन्तरङ्गम्‌ (भरतादारभ्यानन्दवद्धनं यावद्‌) आद्यैरेवोक्तमिति नेह प्रतन्यते । 
अपरं पुनर्बहिसङ्गं बहुप्रकारं सम्भवति । तद्यथा- 
९. विधेयाविमर्शः, 
२. प्रक्रमभेदः, 
३. क्रमभेदः, 
४. पौनरुत्तयं, 
५. वाच्यावचनं चेति । 
दुःश्रवत्वमपि वृत्तस्य शब्दानौचित्यमेव, तस्याप्यनुप्रासादेरिव 
रसानुगुण्येन प्रवृत्तेरिष्टत्वात्‌ । केवलं वाचकत्वाश्रयमेतन्न भवतीति न 
तत्तुल्यकक्ष्यतयोपात्तम्‌ । 
एतस्य च विवक्षितरसादिप्रतीतिविघ्नविधायित्वं नाम सामान्य- 
लक्षणम्‌ । अन्तस्ङ्गबहिरङ्गभावश्चानयोः साक्षात्‌ पारम्पयॅण च 
रसभङ्गहेतुत्वादिष्टः । त एते विधेयाविमर्शादयो दोषा इत्युच्यन्ते । 
तानिदानीमखिलान्‌ खला इव व्याख्यास्यामः । 
मुग्धः कि किमसभ्य एष भजते मात्सर्यमौन नु कि 
पृष्टो न प्रतिवक्ति यः किल जनस्तत्रेति सम्भावयेत्‌ । 
छात्राभ्यर्थनया ततोऽद्य सहसैवोत्सृज्य मार्ग सतां 
पौरोभाग्यमभाग्यभाजनजनासेव्य मयाङ्गीकृतम्‌ ।। १। 


स्वकृतिष्वयन्त्रिः कथमनुशिष्यादन्यमयमिति न वाच्यम्‌ । 
वारयति भिषगपथ्यादितरान्‌ स्वयमाचरन्नपि तत्‌ ।। २।।इति। 

१. विधेयाविमर्शः 
तत्र विधेयाविमर्शो यथा-(वक्रोतिजी. १.२८) 
संरम्भः करिकीटमेघशकलोहेशेन सिंहस्य यः 
सर्वस्यैव स जातिमात्रनियतो हेवाकलेशः किल । 
इत्याशाद्विरदक्षयाम्बुदघटाबन्धेऽ प्यसंरब्धवान्‌ 
योऽसौ कुत्र चमत्कृतेरतिशयं यात्वम्बिकाकेसरी ।। १।। 
९. अत्र ह्यसंरब्धवानिति नञ्समासस्तावदनुपपन्नः, तस्य हि पर्युदास एव . 
विषयः, तत्रैव विशेषणत्वान्नजः सुबन्तेनोत्तरपदेन सम्बन्धोपपत्तेः । तदुक्तम्‌- 
प्रधानत्वं विधेर्यत्र प्रतिषेधेऽ प्रधानता । 
पर्युदासः स विज्ञेयो यत्रोत्तरपदेन नञ्‌ ।। इति । 
यथा-(रघु. १.२१) 
जुगोपात्मानमत्रस्तो भेजे धर्ममनातुरः । 
अगृध्नुराददे सोऽर्थमसक्तः सुखमन्वभूत्‌ ।। २॥ 


न प्रसज्यप्रतिषेधः, तस्य तद्विपरीतत्वात्‌ । तदुक्तम्‌ .. 
. . अप्राधान्यं विधेर्यत्र प्रतिषेधे प्रधानता । . ; 
प्रसज्यप्रतिषेधोऽसौ क्रियया सह यत्र नञ्ज्‌ ।।. इति । 
यथा-(विक्रमो.४. १) 
नवजलधरः सन्नद्धोऽयं न दृप्तनिशाचरः 
सुरधनुरिदं दूराकृष्टं न तस्य शरासनम्‌ । . 
अयमपि पटुर्धारासारो न बाणपरम्परा 
कनकनिकषस्निरधा विद्युत्‌ प्रिया न ममोर्वशी ।। ३।। 
इह (संरम्भ इति पद्य) च पर्युदासाश्रयणमसङ्गतम्‌ अर्थस्यायुक्त- 
त्वप्रसङ्गात्‌ । संरब्धवत्प्रतिषेधो ह्यत्राभिमतः, नासंरब्धवद्विधिः, तत्रैव 
क्रियांशप्रतिषेधावगतौ नञः क्रियाभिसम्बन्धोपपत्तेः । न चासौ प्रतीयते; 
गुणीभूतसंरम्भनिषेधस्यार्थान्तरस्यैव संरब्धवत्सदृशस्य विधौ प्रतीतेः, न च 
तत््रतीतौ विवक्षितार्थसिद्धिः काचित्‌ । तत्सिद्धिपक्षे च समासानुपपत्तिः, 
नञर्थस्य विधीयमानतया प्राधान्यादुत्तरपदार्थस्य चानूद्यमानतया तद्विपर्य- 
यात्‌ । समासे च सति अस्य विध्यनुवादभावस्यास्तमयप्रसङ्गात्‌ । 
यत्र तु विपर्ययस्तत्र समासो भवत्येव । यथा- 


४४ व्यक्तिविवेक: 


काव्यार्थतत्त्वावगमो न वृद्धाराधन विना । 
अनिष्टवान्‌ राजसूयं कः स्वर्ग्य सुखमश्नुते । । ४।। 
क्रियाकर्त्रशभागर्थो वाक्येऽपोह्यो नञा यदि। 
क्रियांश एवापोह्यः स्यान्नेष्टवानितिवत्‌ तदा ।। ३।। 
अकुम्भकार इतिवद्‌ वृत्तौ तु स्याद्‌ विपर्ययः । 
इत्येष नियमोऽर्थस्य शब्दशक्तिस्वभावतः ।। ४।। 
इत्यन्तरश्लोकौ । 
तत्रापि केचिद्‌ व्यामोहान्न समासमाद्रियन्ते । यथा- 
ननु साधु कृतं प्रजासृजा शशिकान्तेषु मनो न कुर्वता । 
न हि चेतनतामवाप्य ते विरमेयुर्गलितेन केवलम्‌ ।। ५।। 
यथा वा-(वेणीसं.३.१९) 
गृहीत येनासीः परिभवभयान्नोचितमपि ।। ६।। इति । 
ननु 'अश्राद्धभोजी'। । ७।। त्यत्र प्रसञ्यप्रतिषेधेऽपि यथा समास 
इष्यते तद्वदिहापि भविष्यति, संरब्धवन्निषेधश्च प्रतिपत्स्यते न 
असंरब्धवद्विधिरिति प्रसज्यप्रतिषेध एवायमस्तु किं पर्युदासाश्रयणेन । 
नैवं शङ्क्यम्‌, 
यतो न तावदत्र नज: श्राद्धेनोत्तरपदा्थेनांभिसम्बन्धः कञ्चित्‌ प्रतीयते, 
अपि तु विशेष्यतया प्राधान्येन तदभोज्यर्थेनैव । 
तत्रापि कर्त्र॑श एव प्रधानम्‌, न क्रियांशः । श्राद्धभोजनशीलो ह्यतः 
कर्ता प्रतीयते न तद्भोजनमात्रम्‌, कर्त्तरि णिनेर्विधानात्‌ । 
ततस्तदभिसम्बन्ध एव शाब्दः, न क्रियाभिसम्बन्धः, स हि 
सामर्थ्यादवसीयते, तदुपादानमन्तरेण कर्तृत्वानुपपत्तः । तच्छूवणमा- 
विप्रलम्भकृतश्चायं प्रसज्यप्रतिषेधभ्रमः, न पुनराञ्जस्येन तत्र तद्रूपता नाम 
'काचित्‌ सम्भवति । 
सा हिं वाक्यादेवावसीयते, न वृत्तेः, तयोः सिद्धसाध्यार्थनिष्ठतया 
भिन्रार्थत्वादिति भवितव्यमेव तत्र समासेन । एवमसूर्यपश्यादिष्वपि द्रष्टव्यम्‌] 
इह (संरम्भ इति. पद्ये) तु प्रतिषेधस्य प्राधान्यविवक्षा, न विधेः । तत्‌ 
कोऽवकाशः समासस्य । यथा- 

भुङ्क्ते सदा श्राद्धमयं परां- 
श्रोपतापयेदित्ययथार्थमेव । 

सम्यक्‌ स्वभावोऽवगतोऽस्य याव- 

न्न ्राद्धभोजी न परोपतापी ।।८।। इत्यत्र । 


अत्र हि प्रतीयमानसत्तादिक्रियासमन्वयो नञर्थस्य प्राधान्येन प्रतीयते । 
न तु तद्विशिष्टस्योत्तरपदार्थस्य विधिरित्येष एव प्रसजयप्रतिषेधविषयो युक्तो 
नान्यः, अन्यथात्रापि समासवैशसोपगमप्रसङ्ग: पूर्ववत्‌ दुर्निवारः स्याद 
विशेषाभावात्‌ । 

तस्मादस्य नजो विधेयार्थनिष्ठतया प्रधानस्यानूद्यमानार्थपरतया 
तद्विपरीतवृत्तिना संरब्धवत्पदेन 'सदाचारनिरतस्येव पतितेन वृत्ति'र्विद्वद्भि- 
नेष्यत एवेति स्थितम्‌ । 

नञर्थस्य विधेयत्वे निषेध्यस्य विपर्यये । 
समासो नेष्यतेऽर्थस्य विपर्यासप्रसङ्गतः ।। ५।। 
इति सङ्ग्रहश्लोकः । 
२. किञ्च योऽसावित्यत्र यदः केवलस्यैव प्रयोगोऽनुपपन्नः । यत्र 
यत्तदोरेकतर-निर्देशेनोपक्रमस्तत्र तत्रत्यवमर्शिना तदितरेणोपसंहारो न्याय्यः 
तयोरप्यनुवाद्य-विधेयार्थत्वेनेष्टत्वात्‌, तयोश्च परस्परापेक्षया नित्यत्वात्‌ । अत 
एवाहुः-*यत्तदोर्नित्यमभिसम्बन्ध' इति । 
स चायमनयोरुपक्रमोपसंहारो द्विविधः शाब्दश्चार्थश्चेति । 
(१. शाब्दः) तत्रोभयोरुपादाने सति शाब्दः । यथा-(रघु. १७.४२) 
"यदुवाच न तन्मिथ्या यद्‌ ददौ न जहार तत्‌ ।। ९।।' 
यथा च- 
स दुर्मतिः श्रेयसि यस्य नादरः स पूज्यकर्मा सुहृदां श्रृणोति यः ।। १ ०।। 
इति । 

एकतरस्योपादाने सति आर्थ:, तदितरस्य अर्थसामर्थ्येनाक्षेपात्‌ । 
(२. आर्थः) 

तत्र तद: केवलस्योपादाने सत्यार्थस्रिविधः प्रसिद्धानुभूतप्रक्रान्त- 
वस्तुविषय-तयोपकल्पितसन्निधिना यदा तस्याभिसम्बन्धात्‌ । 
तत्र (१) प्रसिद्धार्थ-विषयो यथा-(कुसं. ५.७१) 

इयं गतं सम्प्रति शोचनीयतां 
समागमप्रार्थनया कपालिनः । 

कला च सा कान्तिमती कलावत- 
स्त्वमस्य लोकस्य च नेत्रकौमुदी ।। १ १।। 


(२) अनुभूतविषयो यथा-/ते लोचने प्रतिदिशं विधुरे क्षिपन्ती'ति । यथा- 
तद्‌ वक्त्रं यदि मुद्रिता शशिकथा तच्चेत्‌ स्मितं का सुधा 
सा दृष्टिर्यदि हारितं कुवलयैस्ताश्चेद्गिरो धिङ्‌ मधु । 
सा चेत्‌ कान्तिरतन्त्रमेव कनकं किं वा बहु ब्रूमहे 
यत्सत्यं पुनरुक्तवस्तुविमुखः सर्गक्रमो वेधसः ।। १२।। 
(३) प्रक्रान्तविषयो यथा-(रघु. १७.४७) 
कातर्यं केवला नीतिः शौर्य श्वापदचेष्टितम्‌ । 
अतः सिद्धि समेताभ्यामुभाभ्यामन्वियेष सः ।। १३।। 
केचित्‌ पुनरुपात्तवस्तुविषयतयोपकल्पितयोईयोरप्याक्षेपादस्य चतुर्थमपि 
प्रकारमिच्छन्ति । यथा-(मा.मा. १.८) 
ये नाम केचिदिह नः प्रथयन्त्यवज्ञां 
जानन्ति ते किमपि तान्‌ प्रति नैष यत्नः । 
उत्पत्स्यते तु मम कोऽपि समानधर्मा 
कालो ह्ययं निरवधिर्विपुला च पृथ्वी ।। १४।। 
अत्र 'स कोऽप्युत्पत्स्यते यं’ प्रति यत्नो मे सफलीभविष्यतीत्युभयोरपि 
तयोरर्थादाक्षेपः । 
यश्चैकवाक्ये कर्तृत्वेनोक्तो यश्चेदमादिभिः । 
तच्छब्देन परामर्शो न तयोरुपपद्यते ।। ६।। 
यतोऽध्यक्षायमाणोऽर्थः स तेभ्यः प्रतिपद्यते । 
न चासौ तत्परामर्शसहिष्णुरसमन्वयात्‌ ।। ७।। 
तद्‌ यथा- 
स वः शशिकलामौलिस्तादात्म्यायोपकल्पताम्‌ । 
दवैतबु्धिमपास्येमां सा हि सर्वापदां पदम्‌ ।। ९५।। 
अत्रैव “इमामि त्यत्र 'एतददसो:” प्रयोगे तयोरप्येतदेवोदाहरणं 
द्रष्टव्यम्‌ । अत्र च “ऐकात्म्याये'ति “एषा हि विपदां पदमिति च पाठौ 
पठितव्यौ । 

यद: पुनरार्थो द्विप्रकारः सम्भवति प्रक्रान्तवस्तुकल्पिततत्कर्मादि- 
विषयेण तदा तस्याभिसम्बन्धात्‌ । यथा (कुसं. १.२) 'यं सर्वशैला’।। १६॥ 
इत्यादौ स हिमालयोऽस्ती'ति । यथा च आत्मा जानाति ॥१७॥ यत्‌ पापं 
माता जानाति यत्‌ पिता” इत्यादौ तदात्मा जानातीत्यर्थावगतेः । 
यत्‌ तदूर्जितमत्यु्रं क्षात्रं तेजोऽस्य भूपतेः । 
दीव्यताक्षैस्तदानेन नूनं तदपि हारितम्‌ ॥१८॥ (वे.सं. ९.१३) 
इत्यादौ च यद्यपि तदो द्विरुपादानं सकृच्च यदः, तथापि तत्र तथोक्तसम्बन्धद्वै- 
विध्यानतिवृत्तिः । तथा हि यदः प्रक्र॑स्यमानविषयेण तदपीत्यनेन 
तदाभिसम्बन्धाच्छान्दः । यत्तदित्यस्य तु प्रसिद्धतेजोनिष्ठतयोपकल्पितेन 
यदाऽभिसम्बन्धादार्थः । 
एवञ्च योऽयमिह “योऽसावि/त्यत्र यद: केवलस्यैव प्रयोगः स 
केनाभिसम्बध्यताम्‌, न ह्यत्र मुक्तके तदभिसम्बन्धसहः प्रक्रान्तः कश्चिदर्थः 
सम्भवति यदभिसम्बन्धोऽयं परिकल्प्येत । न च प्रक्रंस्यमानाम्बिव- 
केसरिविषयोपकल्पितेन तदाऽस्याभिसम्बन्धः सम्भवी, तदुपादान एव 
तत्सम्बन्धप्रतीतिदर्शनात्‌ । इतरथा 'यत्कोपाग्नौ शलभतां लेभे कामः 
शिवोऽवता'।। १ ९।। दित्यत्रापि शिवविषयतयोपकल्पितेन तदा तत्सम्बन्ध- 
प्रतीतौ सङ्गतार्थतैव स्याद्‌ इत्ययुक्त एवायं यदः प्रयोगः । | 
मीलितं यदभिरामताधिके साधु चन्द्रमसि पुष्करैः कृतम्‌ । 
उद्यता जयिनि कामिनीमुखे तेन साहसमनुष्ठितं पुनः ॥२०॥ 
इत्यत्र तु पादयोः प्रमादजः पौर्वापर्यविपर्यय एवायुक्तो द्रष्टव्यः, न यदो 
यथोक्त-विषयातिक्रमः । 
ननु केनेदमुक्तं यद: केवलस्यैवात्र प्रयोगो न तद इति यावता 
तदभिन्नार्थोऽत्रादश्शब्दः प्रयुक्त एव 'असा'विति । अतश्च तदपेक्षया 
वाक्यार्थविश्रान्तेर्न कश्चिदुक्तदोषावकाशः । साधो ! दुराशैषा । तस्य 
तदभिन्नार्थत्वासिद्धेः । तत्सिद्धौ हि प्रतीतेर्निराकाङक्षतैव स्यात्‌, न तु 
विवादः, यथा-(कुसं.५.८३) 
न केवलं यो महतोऽपभाषते शृणोति तस्मादपि यः स पापभाग्‌ ।। २१।। 
इत्यत्र । 
किञ्ज तदभिन्नार्थत्वेऽस्योपगम्यमाने - 
असौ मरुच्चुम्बितचारुकेसरः प्रसन्नताराधिपमण्डलाग्रणीः । 
वियुक्तरामातुरदृष्टिवीक्षितो वसन्तकालो हनुमानिवागतः ।। २२।। 

इत्यत्र मुक्तके यच्छब्दपरामशपिक्षा प्रसज्येत, तस्य यथोक्तवस्तुविषयत्वा- 
सम्भावात्‌ । 
यस्य प्रकोपशिखिना परिदीपितोऽ भू- 
दुत्फुल्लकिंशुकतरुप्रतिमो मनोभूः । 
योऽसौ जगत्रयलयस्थितिसगहितुः 
पायात्‌ स वः शशिकलाकलितावतंसः ।। २३।। 
इत्यत्र च तच्छन्दपरामर्शस्य पौनरुक्त्यं स्यात्‌ । 
कथं तहिं यत्तदोर्विषये कविभिरिदमेतददःप्रभृतयः शब्दाः प्रयुक्ताः, 
प्रयुज्यन्ते च । न च ह्यसति पर्यायत्वे तस्मिन्नेवार्थे पदान्तरप्रयोगमाद्रियन्ते 
स्वस्थचेतस इति प्रयोगप्रवाहप्रामाण्यादेषां तदभिन्नार्थता परिकल्प्यते, न हि 
तमन्तरेण शब्दानां तदतदर्थनिश्चयनिबन्धनमन्यत्‌ किञ्चिदुत्‌पश्यामः । 
अत्रोच्यते । उक्तनयेन तावत्‌ तेषां तदभिन्नार्थतानुपपत्तिरुपपादितैव । 
यदि तु तामपहुत्य गतानुगतिकया- 
योऽविकल्पमिदमर्थमण्डलं पश्यतीश ! निखिलं भवद्वपुः । 
स्वात्मपक्षपरिपूरिते जगत्यस्य नित्यसुखिनः कुतो भयम्‌ ।। २४।। 
इति “स्मृतिभूस्मृतिभूर्विहितो येनासौ रक्षतात्‌ क्षताद्‌ युष्मान्‌’ 
इत्यादिप्रयोगदर्शनमात्रानु रोधेन तेषां सा परिकल्प्यते तर्हि यथादर्शनं 
व्यवहितानामेव, अव्यवहितत्वे वा भिन्नविभक्तिकानामेव सा परिकल्प्यताम्‌, 
इतरथा तु तेषां तत्परिकल्पनमन्याय्यमेव । 
तत्र हि प्रत्युत सा तयोस्तदितरपरामर्शव्यपेक्षा सुतरामुन्मज्जति यथा 
*यदेतच्चन्द्रान्तर्जलदलवलीलां वितनुते तदाचष्टे लोकः'।। २५।। इति 
"सोऽयं वटः श्याम इति प्रकाशस्त्वया पुरस्तादुपयाचितो य'।। २६।। 
(रघु.१३.५३) इत्यादौ च । 
न चासाविहावश्यं प्रयोक्तव्यः सन्‌ प्रयुक्त इति तदवस्थ एव 
दोषावकाशः । 
तस्मादपेतप्रक्रान्तसम्बन्धसहायस्यास्य यदोऽनुपपन्नप्रक्र॑स्यमानवस्तु- 
समन्वयस्यैकाकिनः सार्थभ्रष्टस्येव तपस्विनः पथिकस्य सन्मार्गौपदेशिकं 
तच्छब्दाध्याहारमेवैकं शरणमन्तरेण नापरोऽभिमतार्थसङ्गमोपायः सम्भवति । 
स चैवंविधेषु सूक्तिरत्नेषु कलङ्कायमानो मनागपि न काव्यमाणिक्य- 
वैकटिकानां सचेतसां मनांस्यावर्जयितुमलमिति । 

अनुक्त्वैव परामृश्यं प्रयोगो यत्र यत्तदोः । 
निरन्तरः पुनस्तत्र तयोरुक्तिर्न दुष्यति ।।८।। 


तयोर्निरन्तरोपात्तेष्विदमेतददस्सु च । 
तयोस्तेषां च नापेक्षा तेष्वसत्स्विव शाम्यति ।। ९।। 
उदाहरणजातं यत्‌ तत्साङ्कर्यसमुद्भवम्‌ । 
तस्य दिङमात्रमस्माभिरुक्त विस्तरभीरुभिः ।। १०।। 
इति सङ्ग्रहश्लोकाः । ` 
३. अपि च अम्बिकाकेसरीत्यत्र षष्ठीसमासो नोपपद्यते, यत: सर्वेषामेव 
समासानां तावत्‌ प्रायेण विशेषणविशेष्याभिधायिपदोपरचितशरीरत्वं नाम 
सामान्यं लक्षणमाचचक्षिरे विचक्षणा: । इतरथा तेषां समर्थतानुपपत्तेः । 

स च विशेषणविशेष्यभावो द्विधैव सम्भवति-समानाधिकरणो 
व्यधिकरणश्चेति । तत्राद्यः कर्मधारयस्य विषयः । यत्र तु द्वे बहूनि वा 
पदान्यन्यस्य पदस्यार्थे विशेषणभावं भजन्ते सा बहुव्रीहेः सरणिः । तत्रैव यदा 
सङ्क्यायाः प्रतिषेधस्य च विशेषणभावो भवेत्‌ तदा स द्विगोर्नञ्समासस्य च 
विषयः । 

द्वितीयः प्रकारः कारकाणां सम्बन्धस्य च विशेषणत्वाद्‌ बहुविधः । स 
तत्पुरुषस्य पन्थाः । तत्रापि यदाऽव्ययार्थस्य विशेष्यता स्यात्‌ 
तदाऽसावव्ययीभावस्य मार्गः । 

तदेवमेषां समासानां विशेषणविशेष्योभयांशसंस्पर्शित्वेऽपि यदा 
विशेषणांशः स्वाश्रयोत्कर्षाधानमुखेन वाक्यार्थचमत्कारकारणतया प्राधान्येन 
विवक्षितो विधेयधुरामधिरोहेद्‌ इतरस्त्वनृद्यमानकल्पतया न्यग्भावमेव भजेत्‌ 
तदासौ न वृत्तेर्विषयो भवितुमर्हति, तस्यां हि प्रधानेतरभावस्तयोरस्त- | 
मियादित्युक्तम्‌ । तच्चैतद्‌ विशेषणमेकमनेकं वाऽस्तु न तयोर्विशेषः कश्चित्‌। 

ननु च विशेषणत्वमवच्छेदकत्वाद्‌ गुणभावः विधेयत्वं च 
विवक्षितत्वात्‌ प्राधान्यं तत्कथमनयोर्भावाभावयोरिवान्योन्यं विरोधादेकत्र 
समावेश उपपद्यते, येनैकत्र नियमेन समासो निषिध्येत अन्यत्र चोपकल्प्येत ? 

नैष दोषः । विरोधस्योभयवस्तुनिष्ठत्वात्‌ शीतोष्णादिवत्‌ । न चेह 
वस्तुत्वमुभयोः सम्भवति, एकस्यैव वास्तवत्वाद्‌, अन्यस्य च वैवक्षिकत्वेन 
विपर्ययात्‌ । न च ` वस्त्ववस्तुनोर्विरेधः । न हि सत्यहस्तिनः 

कल्पनाकेसरिणश्व कश्चिदन्योन्यं विरोधमवगच्छति । फल्भेदस्त्वनयोर्निर्विवाद 
एव । 
एकस्य हि सकलजगद्गम्यं शाब्दिकिकविषय: पदार्थसम्बन्धमात्रम्‌, 
अपरस्य पुनः कतिपयसहृदयसंवेदनीय: सन्‌ कवीनामेव गोचरो 
वाक्यार्थचमत्कारातिशय इति । 
अत्र क्रमेणोदाहरणानि तत्र कर्मधारये यथा- 
उत्तिष्ठन्त्या रतान्ते भरमुरगपतौ पाणिनैकेन कृत्वा 
धृत्वा चान्येन वासो विगलितकबरीभारमंसे वहन्त्याः । 
भूयस्तत्कालकान्तिद्विगुणितसुरतप्रीतिना शौरिणा वः 
शय्यामालिङ्गय नीतं वपुरलसलसद्बाहु लक्ष्म्याः पुनातु ।। २७।। 
इत्यत्र विगलितकबरीभारत्वमलसलसद्बाहुत्वं चांसवपुषोर्विशेषणे 
रतेरुह्दीपनविभावतापादनेन वाक्यार्थस्य कामपि कमनीयतामावहत इति 
प्राधान्येन विवक्षितत्वाद्‌ न ताभ्यां सह समासे कविना न्यग्भावं गमिते । यथा 
चात्रैव तत्कालकान्तिद्विगुणितसुरतप्रीतित्वं हेतुभावगर्भ विशेषणं 
शौरेरुचिताचरणलक्षण-मतिशयमादधद्‌ विधेयतया प्राधान्येन विवक्षितमिति 
न तेन सह समासे निमीलितम्‌ । 
पदमेकमनेकं वा यद्‌ विधेयार्थतां गतम्‌ । 
न तत्समासमन्येन न चाप्यन्योन्यमर्हति ।। ९१।। 
तत्रैकमुदाहृतमेव । 
अनेकं यथा-(रघु. ६.३२) 
अवन्तिनाथोऽ यमुदग्रबाहुर्विशालवक्षास्तनुवृत्तमध्यः । 
आरोप्य चक्र भ्रममुष्णतेजास्त्वष्टेव यलोल्लिखितो विभाति ।। २८।।इति । 
यथा च-(वे.सं.) 
विद्वान्‌ दारसखः परं परिणतो नीवारमुष्टिपचः 
सत्यज्ञाननिधिर्दधत्‌ प्रहरणं होमार्जुनीहेतुतः । 
रे दुःक्षत्रिय ! किं त्वया मम पिता शान्तं मया पुत्रवान्‌ 
नीतः कीर्त्यवशेषतां तदिह ते धिग्‌ धिग्‌ सहस्रं भुजान्‌ ।। २९।।इति । 
यथा वां-(वे.सं.) | 
राज्ञो मानधनस्य कार्मुकभृतो दुर्योधनस्याग्रतः 
प्रत्यक्षं कुरुबान्धवस्य मिषतः कर्णस्य शल्यस्य च । 

पीतं तस्य मयाद्य पाण्डववधूकेशाम्बराकर्षिणः 
कोष्णं जीवत एव तीक्ष्णकरजक्षुण्णादसृग्‌ वक्षसः ।। ३०।। 
यथा च-(उराच.) 
हे हस्त ! दक्षिण ! मृतस्य शिशोर्द्रिजस्य 
जीवातवे विसृज शूद्रमुनौ कृपाणम्‌ । 
रामस्य पाणिरसि निर्भरगर्भखिन्न- 
सीताविवासनपटोः करूणा कुतस्ते ।। ३१।। 
“एवम्‌- अङ्गराज ! सेनापते ! राजवल्लभ ! द्रोणापहासिन्‌ ! 
रक्ष भीमाद्‌ दुश्शासनम्‌'।। ३२।। इत्यादौ द्रष्टव्यम्‌ । 
विध्यनुवादभावोऽपि वक्ष्यमाणनयेन विशेषणविशेष्यभावतुल्यफल 
इति तत्रापि तद्वदेव समासाभावोऽवगन्तव्यः । यथा- 
चापाचार्यस्त्रिपुरविजयी कार्त्तिकेयो विजेयः 
शस्त्रव्यस्तः सदनमुदधिर्भूरियं हन्तकारः । 
अस्त्येवैतत्‌ किमु कृतवता रेणु काकण्ठबाधां 
बद्धस्पर्धस्तव परशुना लज्जते चन्द्रहासः ।। ३३।। इति । 
प्रत्युदाहरणं यथा-(रघु. ११.८२) 
त कृपामृदुरवेक्ष्य भार्गवं राघवः स्खलितवीर्यमात्मनि । 
स्वञ्ज संहितममोघसायकं व्याजहार हरसूनुसन्निभः ।। ३४।।इति। 
तत्राप्यमोघमाशुगमिति युक्तः पाठः । 
यथा वा-(कुसं.३.५५) 
स्रस्तान्नितम्बादवलम्बमाना पुनः पुनः केसरपुष्पकाञ्जीम्‌ । 
न्यासीकृतां स्थानविदा स्मरेण द्वितीयमौर्वीमिव कार्मुकस्य ।। ३५।।इति । 


अत्र “मौर्वी द्वितीयामि'ति युक्तः पाठः । न चैवं वृत्तभङ्गाशङ्का कार्या, 
तस्य _श्रव्यतामात्रलक्षणत्वात्‌ । तदपेक्षयैव वसन्ततिलकादाविव 


गुर्वन्ततानियमस्य सकर्णकैरत्राप्यनादृतत्वात्‌ । अत एव यमकानुप्रासयोरिव 
वृत्तस्यापि शब्दालङ्कारत्वमुपगतमस्माभिः । 


यथा च- 
कारणगुणाुवृत्त्या द्रौ ज्ञाने तपसि चातिशयमाप्तौ । 
व्यासः पाराशर्यः स च रामो जामदरन्य इह ।। ३६।। इति । 
ननु यदा विशेषणविशेष्ययोर्विध्यनुवादभावो नाभिमतस्तदा 


५२ व्यक्तिविवेक: 


स्वरूपमात्र-विवक्षायां नीलोत्पलादिवदत्रापि समास: प्रसज्येत, न चेष्यत 
इत्यत्र हेतुर्वाच्य: । 
उच्यते । 
पाराशर्यत्वाद्यसाधारणविशेषणसामर्थ्यावसिता व्यासादय इति तेषां 
पर्यायरूपत्वात्‌ प्रयोग एव तावदनुपपन्न:, किं पुनः समास इति पर्यायत्वमात्रं 
तदभावे हेतुर्नान्यः । तद्‌ यथा- 
शशाङ्कशेखरः शम्भुः पद्मजन्मा पितामहः।। ३७।। इत्यत्र । 
एवं तक्षकसर्प इत्यादाववगन्तव्यम्‌ । 
लोहितस्तक्षक इति समासोऽत्रापि नेष्यते । 
लौहित्यस्य विधावुक्तन्यायात्‌ तस्याप्रवृत्तितः ।। १ २।। 
स्वरूपमात्रस्योक्तो तु लौहित्याव्यभिचारतः । 
उष्णोऽग्निरितिवत्‌ पक्षो न चास्त्यन्यस्तदत्यये ।। ९३।। 
इत्यन्तरश्लोकौ । 
बहुव्रीहौ यथा- 
येन स्थलीकृतो विन्ध्यो येनाचान्तः पयोनिधिः । 
वातापिस्तापितो येन स मुनिः श्रेयसेऽस्तु वः ।। ३८।। इति । 
अत्र विन्ध्यादिविषयत्वेन स्थलीकरणादि यद्विशेषणत्योपात्तं तत्तत्कर्म- 
क्तु्मुनेरतिदुष्करकारितया कमपि प्रभावप्रकर्षमवद्योतयति विन्ध्यस्य 
प्रतिदिवस-समुङछ्लायाच्छादितार्कप्रकाशस्य जगदान्ध्यविधायित्वात्‌, पयोनि- 
धेरगाधत्वाद-पारत्वाच्च, वातापे: स्वमायापरिग्रहग्रस्तसमस्तलोकत्वात्‌ । 
ततस्तत्‌ प्राधान्येन विवक्षितमिति न तैः सह समासे निर्जीवीकृतम्‌ । 
प्रत्युदाहरणं यथा- 
यः स्थलीकृतविन्ध्याद्रिराचान्तापारवारिधिः । 
यश्च तापितवातापिः स मुनिः श्रेयसेऽस्तु वः ।। ३९।। इति । 
केचित्‌ पुनः अनयोरुदाहरणप्रत्युदाहरणयोरर्थस्योत्कर्षापकर्ष- 
प्रतीतिभेदो न कश्चिदुपलक्ष्यत इति मन्यन्ते । त इदं प्रष्टव्याः । किं सवेंष्वेव 
समासेष्वियं तदप्रतीतिः उत बहुव्रीहावेवायं शाप इति । तत्र यदि 
सवेष्वेवेत्यभ्युपगमस्तर्हि सहृदयाः पृच्छ्यन्तां वयं तावन्महदन्तरमेतयोः 
प्रतीत्योः पश्यामः । 
अथ बहृब्रीहावेवेत्युच्यते, तदयुक्तम्‌ । न हि प्रतीतिभेदहेतौ 

प्रतीतिसामर्थ्ये सति अकस्मात्‌ तदसम्भवो भणितुं न्याय्यः । एवं हि 
क्षित्यादिसामग्र्यामविकलाया-मङ्करादिकार्योत्पादाभावाभ्युपगमो ऽपि 
प्रसज्येतेति सर्वत्रैवायं प्रतीतिभेदोऽभ्युपगन्तव्यः । नैव वा कुत्रचित्‌ । न 
पुनरिदमर्धजरतीयं लभ्यते । 
इह वा प्रतीतिवैचित्र्यं स्पष्टतरमवधारयतु मतिमान्‌, यत्र विध्यनु- 

वादभावाऽभिधित्सयैव पदार्थानामुपनिबन्धस्तत्रापि हि प्रधानेतरभावविवक्षा- 
निबन्धनौ समासस्य भावाभावावुपगतावेव । यथा-(विक्रमो.४.३८) 

सूर्याचन्द्रमसौ यस्य मातामहपितामहौ । 

स्वयं वृतः पतिर्द्राभ्यामुर्वश्या च भुवा च यः ।।४०।। इति । 
अत्र हि त्रैलोक्यैकालङ्कारभूतौ चराचरस्य जगतो जीवितायमानौ भगवन्तौ 
सूर्याचन्द्रमसौ प्रसिद्धावनूद्य यन्मातामहपितामहभावाविहितस्ततोऽस्य 
पुरूरवसस्तौ लोकोत्तराभिजनजनितं महिमानं कामपि काष्ठामधिरोपयतः यतो 
विशेषणविशेष्यभावाभिहितेनैव न्यायेनात्राप्यनृद्यमानगतोऽतिशयो विधीय- 
मानाकारसङ्क्रमणक्रमेण तत्सम्बन्धिनः पर्यवस्यति । तयोर्हि स्वरूपमात्रं भिन्नं 
फलं पुनः पारम्पर्येण वाक्यार्थोत्कर्षलक्षणमविलक्षणमिति प्रधान्येन 
विवक्षितत्वात्‌ न तौ ताभ्यां सह समासे म्लानिमानीतौ । 
इह च- 

जनको जनको यस्या या तातस्योचिता वधूः । 

आर्यस्य गृहिणी या च स्तुतिस्तस्यास्त्रपास्पदम्‌ ।। ४१।। इति । 
द्विगौ यथा-(रघु. १.६०) 

उपपन्नं ननु शिवं सप्तस्वङ्गेषु यस्य मे । 

दैवीनां मानुषीणां च प्रतिकर्ता त्वमापदाम्‌ ।।४२।। इति । 
अत्र हि संख्यायाः संख्येयेष्वङ्गेषु निरवशेषताप्रतिपत्तिफलमतिशयमाद- 
धानायाः प्रधान्येन विवक्षा । तत एव हि तेषु द्विविधापत््रतीकारेण राज्ञः 
शिवोपपत्तिं परिपुष्यतीति तस्यास्तैः सह समासो न विहितः । 
यथा च -(रघु. १२.५२) 

निग्रहात्‌ स्वसुराप्तानां वधाच्च धनदानुजः । 
रामेण निहितं मेने पदं दशसु मूर्धसु ।।४३।। इति । 
प्रत्युदारणमेतदेवोदाहरणं कृतसमासवैशसं द्रष्टव्यम्‌ । 
नञ्समासोदाहरणं यथा-'नवजलधरः सन्नद्धोऽयं न दृप्तनिशा- 

चरः ।।४४।। (विक्रमो.४.१) इत्येवमादि पूर्वमेवोपदर्शितमुपपादितं च । 


५४ व्यक्तिविवेकः 


प्रत्युदाहरणं यथा- (शिशु.२) 
वाच्यवैचित्रयरचनाचारु वाचस्पतेरपि । 
दुर्वचं वचनं तेन बहु तत्राप्यनुक्तवान्‌ ।।४५।। इति । 
तत्पुरुषे कर्तुर्यथा-(वे.सं.) 
देशः सोऽ यमरातिशोणितजलेर्यस्मिन्‌ हृदाः पूरिताः 
क्षत्रादेब तथाविधः परिभवस्तातस्य केशग्रहः । 
तान्येवाहितशस्त्रघस्मरगुरूण्यस्राणि भस्वन्ति मे 
यदू रामेण कृतं तदेव कुरुते द्रोणात्मजः क्रोधनः ।। ४६।।इति । 
अत्र रामेणेति रामस्य कर्तृभावेन करणं प्रति यद्विशेषणत्वं, तत्‌ तस्य 
दारुणतातिरेकात्मकमुत्कर्ष॑रौद्ररसपरिपोषपर्यवसायिनं समर्पयति, तस्य 
निरतिशय-शौर्यशालित्वेन घोरतरनैर्घृण्यनिघ्नतया च प्रसिद्धेः । तेन 
तत्प्राधान्यान्न विशेष्येण सह समासे गुणतां नीतम्‌ । 
कर्त्रादीनां कारकाणामनेकेषां समशीर्षिकया विशेषणभावेन यदुपादानं 
स इन्द्रस्य विषय इति तत्स्वरूपनिरूपणावसर एव तेषां प्राधान्यमप्राधान्यं 
चाभिधास्यत इति न तदुदाहरणमिह प्रदर्शितम्‌ । नापि विध्यनुवाद- 
भावोदाहरणं, तस्य विशेषणविशेष्यभावतुल्यफलतया तत्समानवृत्तान्त- 
त्वोपपादनात्‌ । प्रत्युदाहरणं यथा- 
यस्यावमत्य गुरुदत्तमिदं कुठारं 
डिम्भोऽपि राम इति नामपदस्य हर्त्ता ।। ४७।। इति । 
कर्मणो यथा- 
कृतककुपितैर्बाष्पाम्भोभिः सदैन्यविलोकितै- 
र्वनमसि गता यस्य प्रीत्या घृतापि तथाम्बया । 
नवजलधरश्यामाः पश्यन्‌ दिशो भवतीं विना 
कठिनहृदयो जीवत्येव प्रिये ! स तव प्रियः ।।४८।। इति । 
अत्र वनमिति यद्‌ गमनक्रियायाः सीताविशेषणभूतायाः कर्मभावेन विशेषणं 
तत्‌ तस्या रामत्रीतिप्रकर्षयुक्ताया अन्यकुलमहिलादुर्लभं दुष्करकारित्वं 
नामोत्कर्षमर्पयति वनवासदुःखस्यातिकष्टत्वात्‌ । स चोत्कर्षो रामस्य 
रतेरुद्दीपनतां प्रतिपद्यत इति प्रधानं, न गतेत्यनेन सह समासे तिरस्कृतम्‌ । 
यथा च-(रघु.५.२४) 
गु्वर्थमर्थी श्रुतपारदृश्वा रघोः सकाशादनवाप्य कामम्‌ ।। ४९।।इति । 


द्वितीये विमर्शे १.विधेयाविमर्श: ५५ 


अत्र गुर्वर्थमित्यर्थिनोऽर्थनक्रियामुखेन यद्विशेषणं, तत्‌ तस्य श्लाघ्यता- 
तिशयाधानद्वारेण रघोरुत्साहपरिपोषे पर्यवस्यतीति प्राधान्येन यथा च- 
(रघु.५.०६) 'संवर्धितानां सुतनिर्विशेषम्‌'।। ५०।। इति । 
प्रत्युदाहरणं यथा-*प्रदक्षिणक्रियातीतस्तस्याः कोपमजीजनः'।। ५ १।। 
(रघु.१.७६) इति, 'तमभ्य-नन्दत्‌ प्रथमप्रबोधितः प्रजेश्वरः शासनहारिणा 
हरेः'।। ५२।। (रघु.२.६८) इति, 'यथा- कामार्चितार्थिनाम्‌'।। ५३।। 
(रघु.१.०३) इति, यथाकालप्रबोधिनामिति ।। ५४।। (रघु.१.०३) च । 
करणस्य यथा-(रघु.७.०६, कुसं.७.५७) 
आलोकमार्ग सहसा व्रजन्त्या कयाचिदुद्वेष्टनवान्तमाल्यः । 
बद्धुं न सम्भावित एव तावत्‌ करेण रुद्धो$पि न केशहस्तः ।। ५५।।इति । 
अत्र करेणेति यत्‌ केशहस्तकर्मकस्य सम्भावितस्य रोधनस्य करणभावेन 
विशेषणं तत्‌ तस्याः कस्याञ्चिद्‌ रभसौत्सुक्यप्रहर्षप्रकर्षरूपमतिशयं 
प्रतिपादयद्‌ वधूवरयो रूपसम्पदमसाधारणीमभिव्यनक्ति यदवलोकनव्यव- 
धानाधायिनीं तावतीमपि कालकलां विघ्नायमानां मन्यमान्यानया सततं 
स्वाधीनेनैकेन करकमलेन रोधोऽप्यस्य न कृतः तेन तत्‌ प्रधानमिति न रुद्ध 
इत्यनेन सह समासेऽस्तमुपनीतम्‌ । 
यथा च- 
कर्त्तुमक्षमया मानं प्राणेशः प्रत्यभेदि यत्‌ । 
सोऽयं सखि ! स्वहस्तेन समाकृष्टस्त्वयाऽनलः ।। ५६।। 
प्रत्युदाहरणं यथा- 
धात्रा स्वहस्तलिखितानि ललाटपड्े 
को वाऽक्षराणि परिमार्जयितुं समर्थः ।। ५७।। इति । 
सम्प्रदानस्य यथा- 
पौलस्त्यः स्वयमेव याचत इति श्रुत्वा मनो मोदते 
देयो. नैष हरप्रसादपरशुस्तेनाधिकं ताम्यति । 
तद्‌ वाच्यः स दशाननो मम गिरा दत्ता द्विजेभ्यो मही 
तुभ्यं ब्रूहि रसातलत्रिदिवयोरनिर्जित्य किं दीयताम्‌ ।। ५८।।३इति। 
द्विजेभ्य इति निर्जयपूर्वकस्य भार्गवकर्तृकस्य महीदानस्य सम्प्रदानत्वेन 
यद्विशेषणं तन्मह्याः पात्रसात्करणोत्कर्षमादधद्‌ भार्गव-शौर्यातिरेकस्य 
व्यञ्जनेन दशाननस्य कोपोद्दीपनपर्यवसायि भवतीति प्राधान्येन विवक्षितत्वान्न 


५६ व्यक्तिविवेक: 


दत्तेत्यनेन सह समासे कविना विच्छायीकृतम्‌ । प्रत्युदाहरणमेतदेव पूर्ववद्‌ 
द्रष्टव्यम्‌ । 
अपादानस्य यथा- 

ताताज्जन्म वपुर्विलक्षितवियत्‌ क्रौर्य कृतान्ताधिकं 

शक्तिः कृत्स्नसुरासुरोष्मशमनी नीता तथोच्चैःपदम्‌ । 

सर्व वत्स ! तवातिशायि निधनं क्षुद्रातु यत्‌ तापसात्‌ 

तेनाहं त्रपया शुचा च विवशः कष्टां दशामागतः ।। ५९।। 
अत्र तातादिति क्षुद्रात्त यत्तापसादिति च ये जन्मनिधनयोरपादानभावेन 
विशेषणे ते तातस्य पितामहपितामहतया महामुने: पुलस्त्यस्यापत्यतया च 
्षुद्रतापसस्य च गणनानहतया तयोरुत्कर्षापकर्षद्वारेण तद्वत: कुम्भकर्णस्य 
कामपि कुलीनतां शौर्यापकर्ष चादधाने भ्रातुर्दशाननस्य शोकत्रपापाव- 
ब परिणमत इति प्राधान्येन विवक्षिते न ताभ्यां सह समासे गुणतां 
गमिते । 

प्रत्युदाहरणं यथा-अत्रैव “क्रौर्यं कृतान्ताधिकम्‌'।। ६०।। इति । 

यथा च(रघु. १.०२) 'आसमुद्रक्षितीशानामिति'ः ।। ६ १।। 
अधिकरणस्य यथा- 
तपस्विभिर्या सुचिरेण लभ्यते प्रयत्मतः सत्रिभिरिष्यते च या । 
प्रयान्ति तामाशुगर्ति यशस्विनो रणाश्वमेधे पशुतामुपागताः ।। ६ २।।इति । 
अत्र रणाश्वमेध इति यत्‌ पशुताया यशस्तविकर्तृकोपागमकर्मभूताया 
अधिकरणभावेन विशेषणं तत्‌ तस्यां इतरपशुवैलक्षण्यलक्षणमति- 
शयमादधानं शूराणां समरमरणोत्साहमुद्दीपयतीति प्राधान्येन विवक्षितत्वान्न 
तया सह समासे समशीर्षिकतां नीतम्‌ । 
यथा च-(रघु. १.०५) 

शैशवेऽ भ्यस्तविद्यानां यौवने विषयैषिणाम्‌ । 

वार्धके मुनिवृत्तीनां योगेनान्ते तनुत्यजाम्‌ ।।६३।। इति । 
प्रत्युदाहरणं यथा- 

रेणुरक्तविलिप्ताङ्गो विकृतो व्रणभूषितः । 

कदा दुष्प्रत्यभिज्ञानो भवेयं रणभूषितः ।। ६४।। इति । 
सम्बन्धस्य यथा-(कुसं.५.७१) 
द्वयं गतं सम्प्रति शोचनीयतां समागमप्रार्थनया कपालिनः। । ६५।।इति । 

अत्र कपालिन इति यत्‌ समागमप्रार्थनाया: शोचनीयतागतो हेतुत्वेनोपात्ताया: 
सम्बधिद्वारेण विशेषणं तत्‌ तस्यास्तत्र यत्‌ सामर्थ्य तत्‌ सुतरामुपबृंहयति 
तस्य सकलामङ्गलनिलयतया निन्दिताचारनिरततया च दर्शनसम्भाषणा- 
दीनामपि प्रतिषिद्धत्वात्‌ । अतो विधेयार्थतया प्राधान्येन विवक्षितं विशेष्येण 
सह समासे न प्रत्यवरीकृतम्‌ । 
यथा च- 
जनको जनको यस्या या तातस्योचिता वधूः । 
आर्यस्य गृहिणी या च स्तुतिस्तस्यास्त्रपास्पदम्‌ ।। ६६।। इति । 
“स्कन्दस्य मातुः पयसां रसज्ञ'।। ६७।। इति | 
“कः क्षमेत तवानुज'।।६८।। इति । प्रत्युदाहरणं यथा- 
पृथ्वि! स्थिरीभव भुजङ्गम! धारयैनां 
त्वं कूर्मराज! तदिदं द्वितयं दधीथाः । 
दिक्कुञ्जराः! कुरुत तत्त्रितये दिधीर्षा 
देवः करोति हरकार्मुकमाततज्यम्‌ ।। ६९।। इति । 
यत्र हि हरसम्बन्धनिबन्धनः कार्मुकस्य गौरवातिरेको दुरारोपता चेति तस्यैव 
विधेयतया प्राधान्यं न कार्मुकमात्रस्य, तच्च तस्य वृत्तावन्तरितं, तेन 'देवो 
धनुः पुररिपोर्विदधात्यधिज्य'मित्यत्र युक्तः पाठः । अस्मिंश्च पाठे 
कल्पितार्थस्याप्रयुक्तस्य वाततज्यस्य प्रयोगपरिहाराद्‌ गुणान्तरलाभ इति । 
यथा- 
किं लोभेन विलङ्गितः स भरतो येनैतदेवं कृत 
मात्रा, स्त्रीलघुतां गता किमथवा मातैव मे मध्यमा । 
मिथ्यैतन्मम चिन्तितं द्वितयमप्यार्यानुजोऽसौ गुरु- 
माता तातकलत्रमित्यनुचित मन्ये विधात्रा कृतम्‌ ।।७०।। इति। 
अत्र ह्यार्यस्यानुज इति तातस्य कलत्रमित्युचितं वक्तुम्‌ । 
यथा च-(कुसं.२.४९) 
जयाशा यत्र चास्माकं प्रतिघातोत्थितार्चिषा । 
हरिचक्रेण तेनास्य कण्ठे निष्क इवार्पितः ।।७१।। इति । 
अत्र हरेः सम्बन्धेन चक्रस्य जयाशास्पदत्वमिति हरेरेव प्राधान्यविवक्षा न 
चक्रमात्रस्य, तच्च तस्य समासेऽस्तमुपगतम्‌ । विभकत्यन्वयव्यतिरेका- 


नुविधायिनी हि विशेषणानां विधेयतावगतिः विशेषणानां विधेयतावगतिः । तत एव चैषां विशेष्ये 

प्रमाणान्तरसिद्धस्वो-त्कर्षाधायिनां शाब्दे गुणभावेऽप्यार्थ प्राधान्यं विशेष्याणां 
च शाब्दे प्राधान्ये आर्थो गुणभावोऽनृच्यमानत्वादित्युक्तम्‌ । वक्ष्यते च । 
एतदाचार्यस्याप्यनुमतमेवेति ज्ञायते, यदयं "वृषल्याः कामुको'।। ७२।। 
दास्याः पुत्र'।।७३।। इत्यादौ कामुकादेराक्रोशादपकर्षप्रतिपत्तये 
समासेऽपि विभक्तेरलुकमाह । कुतस्तर्हि दासीपुत्र इत्यतः पुत्रस्याक्रोशा- 
वगतिः, न ह्यत्र विभक्तिरस्ति । को वा मन्यते ।: स्वरूपमात्रमेवातः पुत्रस्य 
प्रतीयते नाक्रोश इति सूत्रारम्भप्रयोजनमेव चिन्त्यम्‌ । 
समासे च विभक्तिलोपान्नोत्कर्षापकर्षावगतिरिति न तन्निबन्धना 
रसादिप्रतीतिरिति तदात्मनः काव्यस्यायं विधेयाविमर्शो दोषतयोक्त इति । 
अव्ययीभावे यथा- 
सा दयितस्य समीपेऽवस्थातुं नापि चलितुमुत्सहते । 
हरीसाध्वसरसविवशा स्पृशति दशां कामपि नवोढा ।।७४।। इति 
अत्र दयितस्येति सम्बन्धितया यत्‌ समीपस्य विशेषणं तत्‌ तस्य 
सुकृतशतलभ्यतालक्षणमुत्कर्षमादधद्‌ रतेरुद्दीपने पर्यवस्यतीति प्राधान्येन 
विवक्षितत्वान्नोपदयितमितिवत्‌ समीपार्थेनाव्ययेन सह समासेऽवसादं गमितम्‌ । 
प्रत्युदाहरणं यथा- 
'मध्येव्योम त्रिशङ्कोः शतमखविमुखः स्वर्गसर्गं चकार’ ।।७५।। इति 
अत्र हि भगवतो विश्वामित्रस्य तपसः प्रभावप्रकर्षप्रतिपादनं प्रस्तुतम्‌ । स च 
तस्य निरुपकरणस्य सतः शून्ये व्योम्नि स्वर्गसर्गसामर्थ्येनैव प्रतिपादितो 
भवतीति व्योमैव प्राधान्येन विवक्षितं, न तन्मध्यम्‌ । तेनाविषय एवायं 
समास: कविना कृत इति “मध्ये व्योम्न’ इति युक्तः पाठः । 
अनेनैव न्यायेन कृत्तद्धितवृत्त्योरपि प्रतिषेधोऽवगन्तव्यः तत्राप्युक्त- 
क्रमेण प्राधान्येतरभावविवक्षाविशेषात्‌ । तयोरुदाहरणं यथा- 
यः सर्व कषति खलो, बिभर्त्ति यः कुक्षिमेव सत्यतिथौ । 
यश्च विधुं तुदति सदा, शीर्षच्छेदं त्रयोऽपि तेऽरहन्ति ।। ७६ । । इति । 
अत्र सर्वादीनां कषणादिषु कर्मभावेन विशेषणतयोपात्तानामुत्कर्षाधायितया 
प्राधान्येन विवक्षितत्वान्न तैः सह वृत्तौ न्यग्भावो विहितः । सर्वार्थस्य 
भुवनाभयदानदीक्षाबद्धकक्ष्याणां बोधिसत्त्वानामपि चरितस्य तदन्तःपाति- 
त्वात्‌ । खलाः खलु दम्भादिदोषारोपेण तदपि तेषां कषन्त्येव । 
कायोपलक्षणस्य कुक्षेः कायस्य सर्वाशुचिनिधानत्वाद्‌ विनश्वरत्वाच्च । 

विधोश्व सकलजगदानन्दहेतुत्वात्‌, कषणादि-कर्तृष्वकार्यकारितयापराधा- 
तिरेकलक्षणमुत्कर्षमादधतां प्राधान्येन विवक्षा शीर्षच्छेदस्य च शारीरेषु 
निग्रहेषु तदतिरिक्तस्यान्यस्य निग्रहस्याऽसम्भवात्‌ । यथा 

“रामोऽस्मि सर्वे सहे'।। ७७।। इति 
'उचितकारित्वं प्रति किमुच्यते रामभद्रस्य दशरथस्य हि 
प्रसूतिरसावि'।। ७८।। ति च । 

प्रत्ययोत्पत्तौ पुनर्न्यग्भूतसर्वादिकर्मभावः कषणादिषु कर्त्रेश 
एवोन्मग्नतया प्रकाशते, न कर्माश:, तत्रैव प्रत्ययोत्पत्तेः । 

वाक्ये तु यद्यपि शब्दवृत्तौ क्रियायाः प्रधानभावेन प्रतीतिस्तथापि 
तत्रान्यो विवक्षाकृतः साधनानामपि स प्रतीयत एव । 

न चैकस्मिन्नेव वाक्ये द्वयो: साध्यसाधनयोर्युगपत्°रधानभावोऽनुपपन्न 
इति शक्यं वक्तुं शब्दार्थसामर्थ्यविवक्षाकृतानां त्रयाणामप्येकस्यैव 
विवक्षाकृतस्य प्राधान्यस्य बलीयस्तया तयोः समशीर्षिकाभावात्‌ । 

तदिदमत्र तापर्त्यंयत्‌ “कथञ्चिदपि प्रधानतया विवक्षितं न 
तन्नियमेनेतरेण सह समासमर्हतीति । इतरत्तु विशेष्यमन्यद्‌ वाऽस्तु, न तत्र 
नियमः । तेन द्वन्द्वपदानां सरूपाणां च पदानामर्थस्यान्योन्यं विशेषण- 
विशेष्यभावाभावेऽपि यदा प्रत्येकं क्रियाभिसम्बन्धोपगमलक्षणं प्राधान्यं 
विवक्ष्यते तदा तेषामपि समास एकशेषश्च नेष्यत एव । यथा- 

किमञ्जनेनायतलोचनाया हारेण किं पीनपयोधरायाः । 
पर्याप्तमेतन्ननु मण्डनं ते रूपं च कान्तिश्च विदग्धता च ।।७९।। 
इत्यत्र रूपादीनां प्रत्येकं मण्डनक्रियाभिसम्बन्धकृतं प्राधान्यं रत्युद्दीपन- 
पर्यवसायि विवक्षितमिति न तत्‌ तेषां समासेऽवसादितम्‌ । 
यथा च-(मा.मा.१.३२) 
यान्त्या मुहुर्वलितकन्धरमाननं त- 
दावृत्तवृन्तशतपत्रनिभं वहन्त्या । 


दिग्धोऽ मृतेन च विषेण च पक्ष्मलाक्ष्या 

गाढं निखात इव मे हृदये कटाक्षः ।।८०।। इति । 
एकशेषे यथा- 

प्राप्तावेकरथारूढौ पृच्छन्तौ त्वामितस्ततः । 

कश्च कश्च ? . 


अर्जुनश्च स कर्णारिः स च क्रूरो वृकोदरः ।। ८ ९।। 


६० व्यक्तिविवेक: 


प्रत्युदाहरणमेतदेव कृतैकशेषमवगन्तव्यम्‌ । 
यत्र पुनरेष प्रधानेतरभावो न विवक्षित: स्वरूपमात्रप्रतिपत्तिफलश्च 
विशेषणविशेष्यभावस्तत्र समासासमासयो: कामचार: । यथा-(का.कथामुख) 
स्तनयुगमरुस्नातं समीपतरवर्ति हृदयशोकाग्ने: । 
चरति विमुक्ताहार व्रतमिव भवतो रिपुस्त्रीणाम्‌ ।। ८ २।। 
इत्यत्र तु भवत इति रिंपुस्त्रीणामिति च रिपुस्तरीणां स्तनयुगस्य च सम्बन्धित्वेन 
यद्विशेषणं न ततस्तेषामुत्कर्षयोगः कश्चिद्‌ विवक्षितः, अपि तु तत्सम्बन्ध- 
प्रतीतिमात्रम्‌ । तच्च व्रतमिव भवदरिवधूस्तनद्वितयमित्यतः समासादपि 
तुल्यमेव । यथा चात्रैव रिपुस्त्रीणामिति रिपुसम्बन्धमात्रप्रतीतिः स्त्रीणामिति । 
विनोत्कर्षापकर्षाभ्यां स्वदन्तेऽर्था न जातुचित्‌ । 
तदर्थमेव कवयोऽलङ्कारान्‌ पर्युपासते ।। ९४।। 


तौ विधेयानुवाद्यत्वविवश्लैकनिबन्धनौ । 
सा समासेऽस्तमायातीत्यसकृत्‌ प्रतिपादितम्‌ ।। ९५।। 


अत एव च वैदर्भीरीतिरेकैव शस्यते । 
यतः समाससंस्पर्शस्तत्र नैवोपपद्यते ।। १६।। 
सम्बन्धमात्रमर्थानां समासो ह्यवबोधयेत्‌ । 
नोत्कर्षमपकर्ष वा- 
यथा- 
ऊर्ध्वाक्षितापगलितेन्दुसुधालवाक्त - 
जीवत्कपालचयमुक्तमहाट्टहास - 
सन्त्रस्तमुग्धगिरिजावलिताङ्गसङ्ग हृष्टं 
वपुर्जयति हारि पिराकपाणेः ।।८ ३।। इति । 
वाक्यात्ृभयमप्यदः ।। १७।। 
यथा- 
न्यक्कारो ह्यमेव मे यदरयस्तत्राप्यसौ तापसः 
सोऽप्यत्रैव निहन्ति राक्षसकुल जीवत्यहो रावणः । 
धिग्‌ धिक्‌ शक्रजितं प्रबोधितवता किं कुम्भकर्णेन वा 
स्वर्गग्रामटिकाविलुण्ठनवृथोच्छुनैः किमेभिर्भुजैः ।।८४।।इति । 

किन्तु प्रवृत्तिरेतस्य रसाभिव्यक्त्यपेक्षया । 
शान्तशृङ्गारकरुणानन्तरेण प्रशस्यते । । १८।। 
यतः समासो वृत्तं च वृत्तयः काकवस्तथा । 
वाचिकाभिनयात्मत्वाद्‌ रसाभिव्यक्तिहेतवः ।। ९ ९।। 
स चार्धान्तावधिः कार्यो नाधिको गद्यताप्तितः । 
गद्ये हि वृत्तवैकल्ये न्यूना तद्व्यक्तिहेतुता ।। २०।। 
यथानन्तरोक्त उदाहरणे । 
तस्याऽच्छिन्नः पदार्थानां सम्बन्धश्चेत्‌ परस्परम्‌ । 
न विच्छेदोऽन्तरा कार्यो रसभङ्गकरो हि सः ।। २१।। 
इत्यन्तरश्लोकाः । 
यथा- 
'माद्यद्विग्गजगण्डभित्तिकषणैर्भग्नस्रवच्चन्दनः' ।।८५।। इति 
अत्र हि क्षुण्णद्रवच्चन्दन इति युक्तः पाठः । क्वाप्ययमपि पाठो दृश्यन्ते । 
विधेयत्वं चैतत्‌ प्राधान्योपलक्षणमव्यभिचारात्‌ । ततश्च प्रधाना- 
विमशोंपि दोषतयावगन्तव्यः । यथा- 
स्नेहं समापिबति कज्जलमादधाति 
सर्वान्‌ गुणान्‌ दहति पात्रमधः करोति । 
योऽयं कृशानुकणसञ्चयसम्भृतात्मा 
दीपः प्रकाशयति तत्‌ तमसो महत्त्वम्‌ ।।८६।। 
अत्र हि प्रकाशनक्रियाया एव प्राधान्यविवक्षा नान्यासामिति तासां 
तत्समशीषिकया निर्देशो दोष एव । स हि तत्र शत्रादिभिरेव वक्तुं न्याय्यो 
नाख्यातेन । यथा-(सू.श.) 
बिभ्राणः शक्तिमाशु प्रशमितबलवत्तारकोर्जित्यगुर्वी 
कुर्वाणो लीलयाधः शिखिनमपि लसच्चन्द्रकान्तावभासम्‌ । 
आधेयादन्धकारे रतिमतिशयिनीमावहन्‌ वीक्षणानां 
बालो लक्ष्मीमपारामपर इव गुहोऽहर्पतेरातपो वः ।।८ ७। ।इत्यादौ । 
सर्वासां पुनः प्राधान्यविवक्षायां नाख्यातवाच्यत्वं दोष: यथा- 
सौधादुद्विजते, त्यजत्युपवनं, दवेष्टि प्रभामैन्दवीं 
द्वारान्नश्यति चित्रकेलिसदसो, वेषं विषं मन्यते । 


६२ व्यक्तिविवेक: 


आस्ते केवलमब्जिनीकिसलयप्रस्तारशय्यातले 
सङ्कल्पोपनतत्वदाकृतिरसायत्तेन चित्तेन सा ।।८८।। 
यत्रैककर्तृकाऽनेका  प्राधान्येतरभाक्‌ क्रिया । 
तत्राख्यातेन वाच्याद्या शत्राद्यैरपरा पुनः ।। २२।। 
इत्यन्तरश्लोक: । 
ननु च, आचायेंणैवानिष्टनिवृत्त्यर्थे समासविधौ बहुलग्रहणं कृतम्‌ । 
अतस्तेनैव क्वचिदेवंविधे विषये वृत्तिर्न भविष्यति, अन्यत्र भविष्यतीति 
किमनेन प्रधानेतरभावपरिकल्पनप्रयासेन ? 

सत्यम्‌ । किन्तु समासविधे प्रधानेतरभावविवक्षानिबन्धनस्य च 
तत्प्रतिषेधस्योत्सर्गापवाद-भावेनावस्थानं द्ररष्टव्यमित्यपवादस्यैवायं विषयो 
भवितुमर्हति न बहुलग्रहणस्य । 

यत्र तु . क्वचिदुत्सर्गापवादयोर्विषयव्यवस्थानियमः कथञ्चनापि 
कर्तुमशक्यः स तस्य विषयो वेदितव्यः । अन्यथा गोदः कम्बलद्‌ 
इतयत्राणभावोऽपि तद्विषयः स्यात्‌ । इह तृक्तक्रमेण नियमः शक्यक्रिय 
एवेति नायं बहुलग्रहणस्य विषयः कल्पनीयः । 

न चायमर्थः स्वमनोषिकयैवास्माभिरुपकल्पितः, किन्तर्हि, 
आचार्यस्याप्यभिमत एव, यदयं समासविधौ समर्थग्रहणं कृतवान्‌ । केवलं 
तदभिप्रायमनवगच्छदूभिर्व्याख्यातृभिः सापेक्षतादिदोषान्तरव्यावृत्तिपरतयैव 
.तद्‌ व्याख्यातं न पुनरेतदव्यावृत्तिपरतयापीति तदभिप्रायमेवास्माभिः 
प्रकटयद्भिस्तस्येहार्थत्वमपि प्रतिपादितं न त्वपूर्वं किञ्चित्‌ । 

विधेयोद्देश्यभावोऽयं वक्तुं वृत्त्या न पार्यते । 
यत्‌ तेनानभिधानं वा समर्थग्रहणं च वा ।।२३।। 

कारणद्टयमेवेष्ट बहुलग्रहण न तु। 
अशक्यनियमो ह्यर्थो विषयस्तस्य नेतरः ।। २४।। 
इति सङ्ग्रहश्लोकौ । 
यद्वा कवीनामेवैष विषयो न खण्डिकोपाध्यायानामित्यनवगत- 
'तदभिप्रायैस्तैरुपेक्षितमेतत्‌ । ते हि स्वप्नेऽप्यनासादितसाहित्यसुधारसास्वाद- 
चमत्कारः शुष्कशन्दव्युत्पत्तिमात्रोपजनिताभिमानदुर्विग्धा विविधाभिधाना- 
धानोद्धारा अभिधेयप्रतीतिवैचित्र्वविवेककौशलशालीनाः लक्षणमस्तीत्येव 
रसाभिव्यक्तिविघ्नभूतमपरमपि बहुतरमवकरप्रायं प्रयुञ्जत इति रसास्वादा- 

नुगुणप्रयोगावहितचेतां कवीनामेव तच्चिन्तोचिता नान्येषाम्‌ । अस्माभिस्तु 
वितस्तरतस्तत्‌ पुरस्तादभिधास्यते । 
प्रकरणकाक्वादिसखो यस्यार्थाऽ थन्तिरं प्रकाशयति । 
इष्टार्थभङ्गभीतेः शब्दो न समासमर्हति सः ।। २५।। 
इति सड़ग्रहार्या । 
इत्थमवस्थिते समासासमासयोर्विषयविभागप्रतिनियमे सति यदेत- 
दिहाम्बिकायाः केसरिणो विशेषणभावेनोपादानं तत्‌ किमितरकेसरिव्यावृत्ति- 
मात्रफलम्‌ आहोस्विदसमासे वा समासादितभगवतीपादार्पणप्रसादोपनत- 
विश्वातिशायिशीौर्यातिरेकप्रतिपादनप्रयोजनम्‌ । 

तत्र प्रथमपक्षे तस्य केसरिणो विवक्षितजातिमात्रविहितहेवाकातिरिक्त- 
चमत्कारातिशयाभावोऽन्यकेसरिण इव निर्निबन्धन एव स्यात्‌ । 

न हि इतरेभ्योऽन्यसम्बन्धिभ्यः स्वतन्त्रेभ्योऽपि वा व्यावृत्तस्य 
तस्याम्बिकासम्बन्धमात्रात्‌ तस्या: कामप्युपकारकणिकामनासादयत एवा- 
कस्मात्‌ तधाविधचमत्काराविर्भावः सम्भाव्यते । 

अथ जात्यन्तरावच्छिन्नो विशिष्ट एव केसरी केसरिशब्देनात्राभिमतः 
यत्र स्वजातिनियत एव स तादृशोऽतिशयो येनासावितरकेसरिसाधारणेन 
हेवाकलवेन लज्जमानः करिकीट-जलदशकलाऽवज्ञया दिरिट्वरदप्रलयपयोद- 
घटाबन्धेऽपि न संरभते, यथा 'मोहन्तु हरेर्विहङ्गमो हन्तु’ इत्यत्र विहङ्गमशब्देन 
विहङ्गमविशेषो गरुडजात्यवच्छिन्नः कञ्चिदेव प्रत्याय्यते । तत्र च यथा 
भगवतो हरेरतिशयाधानानपेक्षयैव सम्बन्धमात्राद्‌ विशेषणभावस्तद्वदिहापि 
भविष्यतीत्युच्यते, तदप्ययुक्तम्‌ । भगवत्यनुग्रहसम्पत्सम्पर्कशून्यस्य कस्य 
चिदेवंविधस्य केसरिविशेषस्य भगवतीवाहनत्वेनाप्रसिद्धे: । 

न चायमर्थः कवेरभिप्रेत. । तथा ह्यसमाभयोगाभिमुखीभूत- 
भगवत्सरस्वताप्रसादासादितासामान्यवैदुष्यातिशयशालिनमात्मानं मन्यमानस्य 
कस्यचित्‌ कवेरितरमनीषिमात्रसमुचितेनाचरितेन लज्जमानस्य महतोऽपि 
तज्जातीयानगणयतो निजगुणगरिमोद्दामकण्डूविनोदसुखसमाश्रयमनुरूप- 
मपरमपश्यतः सहृदयचूडामणिमानिनो विमनसः समानधर्माणमप्रकृत- 
मेवाम्बिकाकेसरिणं पुरस्कृत्य स्वाभिप्रायाविष्करणमेतत्‌ । 

न च तत्र स्वाभाविक एव कवेर्विद्याचमत्कारातिशयलाभोऽभिमत: 
अपि तु सरस्वतीपादप्रसादजनित एव । तस्याश्चात्मनश्चोभयोरपि बिम्बप्रति- 


६४ व्यक्तिविवेक: 


बिम्बभावेनाम्बिकाकेसरिणोरुपादानात्‌ । 
द्वितीयपक्षेपरिग्रहे पुनर्न भवितव्यमेव समासेन, अम्बिकाया 
विशेषणभूताया उत्साहपरिपोषपर्यवसायिकेसरिचमत्कारातिशयाधाननि- 
बन्धनभावेन विधेयतया प्राधान्येन विवक्षितत्वात्‌ समासे चास्य 
विध्यनुवादभावस्य निमज्जनादित्युक्तमेव । 
ननु च यदि विशेषणस्य विवक्षितत्वे सति विशेष्यस्य कोऽपि 
चमत्कारः समुन्मिषति स च तस्य समासेऽस्तमुपयातीत्युच्यते तर्हि 
समासादसौ न प्राप्नोति, इष्यते च कैश्चित्‌ ततोऽपीति वृत्तिवाक्ययोस्तस्य 
यदेतदुदयास्तमयपरिकल्पनं तदयुक्तमेव । 
उच्यते । उदयास्तमययोर्यत्‌ तावदर्थस्य वैचित्र्यं तदुपदर्शितमेव 
प्राक्‌। यत्‌ पुनः समासचमत्काराभावप्राप्तिप्रसञ्जनं, न तच्चोद्यम्‌, इष्टं हि 
नामाप्राप्त्या चोद्यते । न चास्माभिरसौ समासादपीष्यते, वाक्यादेव 
तत्सिद्धरिष्टत्वात्‌ यैस्तु ततोऽपीष्यते तेषां वृत्तिवाक्ययोर्नूनमिदमर्थवैचित्र्यं न 
प्रतिभातमेव । 
या पुनरेषां वृत्तेरपि चमत्कारातिशयावगतिः यथा- 
मिथ्यैतन्मम चिन्तितं द्वितयमप्यार्यानुजोऽसौ गुरु- 
माता तातकलत्रमित्यनुचितं मन्ये विधात्रा कृतम्‌ ।।८९।। इति । 
अत्रार्यानुज इत्यतस्तातकलत्रमित्यतश्च सा भ्रान्तिरेवाभिमानिकी शुक्तिरजत- 
प्रतीतिवत्‌ । परमार्थतस्तु सा व्याख्यावाक्यादेव तेषां, न समासात्‌, केवलं 
तत्रारोपितेत्युदयास्तमयपरिकल्पनमुपपन्नमेवेति सिद्धम्‌ । 
तस्मादेवमत्र पाठः कर्तव्यः- 
उद्योगः करिकीटमेघशकलोद्देशेन सिंहस्य यः 
सर्वस्यैव स जातिमात्रनियतो हेवाकलेशः किल । 
इत्याशाद्ठिरदक्षयाम्बुद्रघटाबन्धेऽपि नोद्युक्तवान्‌ 
योऽसौ कुत्र चमत्कृतेरतिशयं गौर्या हरिर्यातु सः ।। ९ ०।। इति । 
इत्थञ्चोक्तदोषत्रयावकाशः प्रतिविहतो भवति । 
यद्यपि च योऽसावित्यत्र प्रतिपादिताभिसम्बन्धक्रममेकमेव तदमु- 
पादाय सोऽयमिपिं पाठे विपर्यासिते सत्येकवाक्यतायां न यथोक्तयत्त- ` 
दभिसम्बन्धदोषावकाशः, यथा-(रघु.१६.२८) 
तस्य प्रयातस्य वरूथिनीनां पीडामपर्याप्तवतीव सोढुम्‌ । 
वसुन्धरा विष्णुपदं द्वितीयमध्यारुरोहेव रजश्छलेन ।। ९ ९।। इत्यत्र । 


द्वितीये विमर्शे १.विधेयाविमर्श: ६५ 


तथापि तत्रार्थस्य चमत्कारातिशयो न्यग्भवत्येव । स हि 
भिन्नवाक्यतायामेव सहृदयैकसंवेद्यः समुन्मिषतीति तदनुगुणार्थोऽयमेव पाठः 
श्रेयानिति । 

यत्रोत्कर्षोऽपकर्षो वा विशेष्यस्य विशेषणात्‌ । 
तदेव वा _विधेयं स्यात्‌ समासस्तत्र नेष्यते ।। २६।। 

अन्यत्र त्वर्थसम्बन्धमात्रे वक्तुमभीप्सिते । 
कामचारस्तदर्थ हि समर्थग्रहणं मतम्‌ ।। २७।। 

न तु सापेक्षताद्यन्यदोषजातनिवृत्तये । 
पित्रोः स्वतेव वन्द्यत्वे सा हि न्यायेन सिध्यति ।। २८।। 
इति सङ्ग्रहश्लोकाः 

काव्यकाञ्चनकषाश्ममानिना कुन्तकेन निजकाव्यलक्ष्मणि । 
यस्य सर्वनिरवद्यतोदिता शलोक एष स निदर्शितो मया ।। २९।। 


२. प्रक्रमभेदः 
२. प्रक्रमभेदोऽपि शब्दानौचित्यमेव । स हि यथाप्रक्रममेकरसप्रवृत्तायाः 
प्रतिपततृप्रतीतेरुत्खात इव परिस्खलनखेददायी रसभङ्गाय पर्यवस्यति । 
किञ्च सर्वत्रैव शब्दार्थव्यवहारे विद्वद्भिरपि लौकिकक्रमोऽनुसर्त्तव्यः । 
लोकश्च मा भूद्‌ रसास्वादप्रतीतेः परिम्लानतेति यथाप्रक्रममेवैनमाद्वियते, 
नान्यथा । 
स चायमनन्तप्रकार: सम्भवति । प्रकृतिप्रत्ययपर्यायादीनां तद्विषय- 
भावाभिमतानामानन्त्यात्‌ । तत्र 


१. प्रकृतिप्रक्रमभेदो यथा- 

सततमनभिभाषणं मया ते परिपणितं भवतीमनानयन्त्या । 

गतधृतिरवलम्बितुं बतासूननलमनालपनादहं भवत्याः ।। ९ २।। 
अत्र हि भाषतिलपत्योरुभयोरपि वचनार्थाविशेषेऽपि यदा भाषतिप्रयोगक्रमेण 
वस्तु वक्तुमुपक्रान्तं तदा तेनैव निर्वाहः कर्तुमुचितो नेतरेण । एवंविधस्य 
प्रक्रमाभेदाख्यस्य शब्दौचित्यस्य विध्यनुवादभावप्रकारत्वोपगमात्‌ यथा- 

ताला जाअन्ति गुणा जाला दे सहिअएहि घेप्पन्ति । 

रइकिरणाणुग्गहिआइ होन्ति कमलाइ कमलाइ ।।९३।। 

(तदा जायन्ते गुणा यदा ते सहदयैरगृह्यते । 

रविकिरणानुगृहीतानि भवन्ति कमलानि कमलानि ॥) 


६४ व्यक्तिविवेक: 


बिम्बभावेनाम्बिकाकेसरिणोरुपादानात्‌ । 
द्वितीयपक्षपरिग्रहे पुनर्न भवितव्यमेव समासेन, अम्बिकाया 
विशेषणभूताया उत्साहपरिपोषपर्यवसायिकेसरिचमत्कारातिशयाधाननि- 
बन्धनभावेन विधेयतया प्राधान्येन विवक्षितत्वात्‌ समासे चास्य 
विध्यनुवादभावस्य निमज्जनादित्युक्तमेव । 
ननु च यदि विशेषणस्य विवक्षितत्वे सति विशेष्यस्य कोऽपि 
चमत्कारः समुन्मिषति स च तस्य समासेऽस्तमुपयातीत्युच्यते तहिं 
समासादसौ न प्राप्नोति, इष्यते च कैश्चित्‌ ततोऽपीति वृत्तिवाक्ययोस्तस्य 
यदेतदुदयास्तमयपरिकल्पनं तदयुक्तमेव । 
उच्यते । उदयास्तमययोर्यत्‌ तावदर्थस्य वैचित्र्यं तदुपदर्शितमेव 
प्राक्‌। यत्‌ पुनः समासचमत्काराभावप्राप्तिप्रसञ्जनं, न तच्चोद्यम्‌, इष्टं हि 
नामाप्राप्तया चोद्यते । न चास्माभिरसौ समासादपीष्यते, वाक्यादेव 
तत्सिद्धेरिष्टत्वात्‌ यैस्तु ततोऽपीष्यते तेषां वृत्तिवाक्ययोर्नूनमिदमर्थवैचित्र्यं न 
प्रतिभातमेव । 
या पुनरेषां वृत्तेरपि चमत्कारातिशयावगतिः यथा- 
मिथ्यैतन्मम चिन्तित द्वितयमप्यार्यानुजोऽसौ गुरु- 
माता तातकलत्रमित्यनुचितं मन्ये विधात्रा कृतम्‌ ।।८९।। इति । 
अत्रार्यानुज इत्यतस्तातकलत्रमित्यतश्च सा भ्रान्तिरेवाभिमानिकी शुक्तिरजत- 
प्रतीतिवत्‌ । परमार्थतस्तु सा व्याख्यावाक्यादेव तेषां, न समासात्‌, केवलं 
तत्रारोपितेत्युदयास्तमयपरिकल्पनमुपपन्नमेवेति सिद्धम्‌ । 
तस्मादेवमत्र पाठः कर्तव्यः- 
उद्योगः करिकीटमेघशकलोद्देशेन सिंहस्य यः 
सर्वस्यैव स जातिमात्रनियतो हेवाकलेशः किल । 
इत्याशाद्विरदक्षयाम्बुद्रधटाबन्धेऽपि नोद्युक्तवान्‌ 
योऽसौ कुत्र चमत्कृतेरतिशयं गौर्या हरिर्यातु सः ।। ९ ०।। इति । 
इत्थञ्चोक्तदोषत्रयावकाशः प्रतिविहतो भवति । 
यद्यपि च योऽसावित्यत्र प्रतिपादिताभिसम्बन्धक्रममेकमेव तदमु- 
पादाय सोऽयमिपि पाठे विपर्यासिते सत्येकवाक्यतायां न यथोक्तयत्त- ` 
दभिसम्बन्धदोषावकाशः, यथा-(रघु.१६.२८) 
तस्य प्रयातस्य वरूथिनीनां पीडामपर्याप्तवतीव सोढुम्‌ । 
वसुन्धरा विष्णुपदं द्वितीयमध्यारुरोहेव रजश्छलेन ।। ९ ९।। इत्यत्र । 


द्वितीये विमर्शे १.विधेयाविमर्श: ६५ 


तथापि तत्रार्थस्य चमत्कारातिशयो न्यग्भवत्येव । स हि 
भिन्नवाक्यतायामेव सहृदयैकसंवेद्यः समुन्मिषतीति तदनुगुणार्थोऽयमेव पाठ 
श्रेयानिति । 
यत्रोत्कर्षोऽपकर्षो वा विशेष्यस्य विशेषणात्‌ । 
तदेव वा विधेयं स्यात्‌ समासस्तत्र नेष्यते ।। २६।। 
अन्यत्र त्वर्थसम्बन्धमात्रे वक्तुमभीप्सिते । 
कामचारस्तदर्थं हि समर्थग्रहणं मतम्‌ ।। २७।। 
तु सापेक्षताद्यन्यदोषजातनिवृत्तये । 
पित्रोः स्वतेव वन्द्यत्वे सा हि न्यायेन सिध्यति ।। २८।। 
इति सङ्ग्रहश्लोकाः 
काव्यकाञ्चनकषाश्ममानिना कुन्तकेन निजकाव्यलक्ष्मणि । 
यस्य सर्वनिरवद्यतोदिता श्लोक एष स निदर्शितो मया ।। २९।। 


२. प्रक्रमभेदः 
२. प्रक्रमभेदोऽपि शब्दानौचित्यमेव । स हि यथाप्रक्रममेकरसम्रवृत्तायाः 
प्रतिपत्तृप्रतीतेरुत्खात इव परिस्खलनखेददायी रसभङ्गाय पर्यवस्यति । 
किञ्च सर्वत्रैव शब्दार्थव्यवहारे विद्वद्भिरपि लौकिकक्रमोऽनुसर्त्तव्यः । 
लोकश्च मा भूद्‌ रसास्वादप्रतीतेः परिम्लानतेति यथाप्रक्रममेवैनमाद्रियते 
नान्यथा । 
स चायमनन्तप्रकारः सम्भवति । प्रकृतिप्रत्ययपर्यायादीनां तद्विषय- 
भावाभिमतानामानन्त्यात्‌ । तत्र 


९. प्रकृतिप्रक्रमभेदो यथा- 

सततमनभिभाषणं मया ते परिपणितं भवतीमनानंयन्त्या । 

गतधृतिरवलम्बितु बतासूननलमनालपनादहं भवत्याः ।। ९ २।। 
अत्र हि भाषतिलपत्योरुभयोरपि वचनार्थाविशेषेऽपि यदा भाषतिप्रयोगक्रमेण 
वस्तु वक्तुमुपक्रान्तं तदा तेनैव निर्वाहः कर्तुमुचितो नेतरेण । एवंविधस्य 
प्रक्रमाभेदाख्यस्य शब्दौचित्यस्य विध्यनुवादभावप्रकारत्वोपगमात्‌ यथा- 

ताला जाअन्ति गुणा जाला दे सहिअएहि घेप्पन्ति । 

रइकिरणाणुग्गहिआइ होन्ति कमलाइ कमलाइ ।। ९३।। 

(तदा जायन्ते गुणा यदा ते सहदयैर्गह्यते । 

रविकिरणानुगृहीतानि भवन्ति कमलानि कमलानि ॥) 


६४ व्यक्तिविवेक: 


बिम्बभावेनाम्बिकाकेसरिणोरुपादानातू । 
द्वितीयपक्षपरिग्रहे पुनर्न भवितव्यमेव समासेन, अम्बिकाया 
विशेषणभूताया उत्साहपरिपोषपर्यवसायिकेसरिचमत्कारातिशयाधाननि- 
बन्धनभावेन विधेयतया प्राधान्येन विवक्षितत्वात्‌ समासे चास्य 
विध्यनुवादभावस्य निमज्जनादित्युक्तमेव । 
ननु च यदि विशेषणस्य विवक्षितत्वे सति विशेष्यस्य कोऽपि 
चमत्कारः समुन्मिषति स च तस्य समासेऽस्तमुपयातीत्युच्यते तर्हि 
समासादसौ न प्राप्नोति, इष्यते च कैश्चित्‌ ततोऽपीति वृत्तिवाक्ययोस्तस्य 
यदेतदुदयास्तमयपरिकल्पनं तदयुक्तमेव । 
उच्यते । उदयास्तमययोर्यत्‌ तावदर्थस्य वैचित्र्यं तदुपदर्शितमेव 
प्राक्‌। यत्‌ पुनः समासचमत्काराभावप्राप्तिप्रसञ्जनं, न तच्चोद्यम्‌, इष्टं हि 
नामाप्राप्त्या चोद्यते । न चास्माभिरसौ समासादपीष्यते, वाक्यादेव 
तत्सिद्धेरिष्टत्वात्‌ यैस्तु ततोऽपीष्यते तेषां वृत्तिवाक्ययोर्नूनमिदमर्थवैचित्र्यं न 
प्रतिभातमेव । 
या पुनरेषां वृत्तेरपि चमत्कारातिशयावगतिः यथा- 
मिथ्यैतन्मम चिन्तितं द्वितयमप्यार्यानुजोऽसौ गुरु- 
माता तातकलत्रमित्यनुचितं मन्ये विधात्रा कृतम्‌ ।।८९।। इति । 
अत्रार्यानुज इत्यतस्तातकलत्रमित्यतश्च सा भ्रान्तिरेवाभिमानिकी शुक्तिरजत- 
प्रतीतिवत्‌ । परमार्थतस्तु सा व्याख्यावाक्यादेव तेषां, न समासात्‌, केवलं 
तत्रारोपितेत्युदयास्तमयपरिकल्पनमुपपन्नमेवेति सिद्धम्‌ । 
तस्मादेवमत्र पाठः कर्तव्यः- 
उद्योगः करिकीटमेघशकलोद्देशेन सिंहस्य यः 
सर्वस्यैव स जातिमात्रनियतो हेवाकलेशः किल । 
इत्याशाद्विरिदक्षयाम्बुद्रघटाबन्धेऽपि नोद्युक्तवान्‌ 
योऽसौ कुत्र चमत्कृतेरतिशयं गौर्या हरिर्यातु सः ।। ९ ०।। इति । 
इत्थश्चोक्तदोषत्रयावकाशः प्रतिविहतो भवति । 
यद्यपि च योऽसावित्यत्र प्रतिपादिताभिसम्बन्धक्रममेकमेव तदमु- 
पादाय सोऽयमिपि पाठे विपर्यासिते सत्येकवाक्यतायां न यथोक्तयत्त- - 
दभिसम्बन्धदोषावकाशः, यथा-(रघु.१६.२८) 
तस्य प्रयातस्य वरूथिनीनां पीडामपर्याप्तवतीव सोढुम्‌ । 
वसुन्धरा विष्णुपदं द्वितीयमध्यारुरोहेव रजश्छलेन ।। ९ ९।। इत्यत्र । 


द्वितीये विमर्शे १.विधेयाविमर्श: ६५ 


तथापि तत्रार्थस्य चमत्कारातिशयो न्यग्भवत्येव । स हिं 
भिन्नवाक्यतायामेव सहदयैकसंवेच्यः समुन्मिषतीति तदनुगुणार्थोऽयमेव पाठः 
श्रेयानिति । 

यत्रोत्कर्षोऽपकर्षो वा विशेष्यस्य विशेषणात्‌ । 
तदेव वा विधेयं स्यात्‌ समासस्तत्र नेष्यते ।। २६।। 

अन्यत्र त्वर्थसम्बन्धमात्रे वक्तुमभीप्िते । 
कामचारस्तदर्थं हि समर्थग्रहणं मतम्‌ ।। २७।। 

न तु सापेक्षताद्यन्यदोषजातनिवृत्तये । 
पित्रोः स्वतेव वन्द्यत्वे सा हि न्यायेन सिध्यति ।। २८।। 
इति सङ्ग्रहश्लोकाः 

काव्यकाञ्जनकषाश्ममानिना कुन्तकेन निजकाव्यलक्ष्मणि । 
यस्य सर्वनिरवद्यतोदिता श्लोक एष स निदर्शितो मया ।। २९।। 


२. प्रक्रमभेदः 
२. प्रक्रमभेदोऽपि शब्दानौचित्यमेव । स हि यथाप्रक्रममेकरसप्रवृत्तायाः 
प्रतिपत्तृप्रतीतेरुत्खात इव परिस्खलनखेददायी रसभङ्गाय पर्यवस्यति । 
किञ्च सर्वत्रैव शब्दार्थव्यवहारे विद्वद्भिरपि लौकिकक्रमोऽनुसर्त्तव्यः । 
लोकश्च मा भूद्‌ रसास्वादप्रतीतेः परिम्लानतेति यथाप्रक्रममेवैनमाद्रियते, 
नान्यथा । 
स चायमनन्तप्रकारः सम्भवति । प्रकृतिप्रत्ययपर्यायादीनां तद्विषय- 
भावाभिमतानामानन्त्यात्‌ । तत्र 


९. प्रकृतिप्रक्रमभेदो यथा- 

सततमनभिभाषणं मया ते परिपणितं भवतीमनानयन्त्या । 

गतधृतिरवलम्बितुं बतासूननलमनालपनादहं भवत्याः ।। ९ २।। 
अत्र हि भाषतिलपत्योरुभयोरपि वचनार्थाविशेषेऽपि यदा भाषतिप्रयोगक्रमेण 
वस्तु वक्तुमुपक्रान्तं तदा तेनैव निर्वाहः कर्तुमुचितो नेतरेण । एवंविधस्य 
प्रक्रमाभेदाख्यस्य शब्दौचित्यस्य विध्यनुवादभावप्रकारत्वोपगमात्‌ यथा- 

ताला जाअन्ति गुणा जाला दे सहिअएहि घेप्पन्ति । 

रइकिरणाणुग्गहिआइ होन्ति कमलाइ कमलाइ ।। ९३।। 

(तदा जायन्ते गुणा यदा ते सहदयैरगृह्यते । 

रविकिरणानुगृहीतानि भवन्ति कमलानि कमलानि ॥) 


६६ व्यक्तिविवेक: 


यथा च- 
एमेअ जणो तिस्सा देउ कवोलोपमाइ शशिबिम्बं । 
परमत्थविआरे उण चन्दो चन्दो विअ वराओ ।। ९४।। 
(एवमेव जनस्तस्या ददति कपोलोपमायां शशिबिम्बम्‌ । 
परमार्यविचारे पुनश्चन्द्र इव वराकः ॥) 

अत्र ह्युत्कर्षमात्रविवक्षया परिकल्पितभेदेऽप्येकस्मिन्नर्थे विधेयानु- 
वाच्चविषयेण एकेनैवाभिधानेन विध्यनुवादभावो भणित इति 
प्रक्रमाभेदप्रकार एवायमिति मन्तव्यम्‌ । केवलं पर्यायप्रक्रमभेदनिवृत्तये 
शशिबिम्बमित्यत्र चन्दमिणमिति पाठः परिणमयितव्यः । यथा- 

एवमुक्तो मन्त्रिमुख्यै रावणः प्रत्यभाषत ।। ९५।। इति । 
तेन प्रत्यवोचत इति अत्र पाठो युक्तः । 
यथा च- 
नाथे निशाया नियतेर्नियोगादस्तं गते हन्त निशापि याता । 
कुलाङ्गनानां हि दशानुरूपं नातः परं भद्रतरं समस्ति ।। ९६।।इति । 
अत्र हि “गता निशापी'ति युक्तः पाठः । 

न चैवं शब्दपुनरुक्तिदोषप्रसङ्ग:-यथान्ये मन्यन्ते “नैकं पदं द्विः प्रयोज्यं 
प्रायेण' (वामनस्य का०सू० ५.१.१) इति, तयोर्भिन्नविषयत्वाद्‌ । 
यथोद्देशं हिं प्रतिनिर्देशोऽस्य विषयः । उद्देश्यप्रतिनिर्देश्यभावाभाव- 
विषयस्तु शब्दपुनरुक्तिदोष इति कुतस्तस्य प्रसङ्ग: । 
व्रजतः क्व तात ! वजसीति परिचयगतार्थमस्फुटम्‌ । 

धैर्यमभिनदुदितं शिशुना जननीनिर्भर्त्सनविवृद्धमन्युना ।। ९७।। 
इत्यत्र शिशुना व्रजतिरेव प्रयुक्तो न वजतिः, तत्रैव परिचय- 
गतार्थत्वास्फुटत्वधैर्यभेदत्वसम्भवात्‌ । केवलं शक्तिवैकल्याद्‌ रेफोऽनेन 
नोच्चारिंत इति प्रत्युदाहरणमेतत्‌ । 
२. सर्वनामप्रक्रमभेदो यथा-(कुसं.६.९४) 
ते हिमालयमामन्त्र्य पुनः प्रेक्ष्य च शूलिनम्‌ । 
सिद्धं चास्मै निवेद्यार्थं तद्विसृष्टाः खमुद्ययुः ।।९८।। 
अत्र हि भगवन्तं शूलिनं प्रक्रान्तमिदमा परामृश्य तेनैवोक्तरीत्या 
तत्परामर्शः कर्तु युक्तो, न तदा, तयोर्देवदत्तयज्ञदत्तशन्दयोरिव 
भिन्नार्थत्वात्‌ न चासौ कृत इति सर्वनामप्रक्रमभेदः । 


द्वितीये विमर्शे २.प्रक्रमभेद: ६७ 


न चैवं यत्तदोरिदमेतददसां चाभिन्नार्थत्वेऽप्येतद्दोषविषयत्वप्रसङ्ग: । 
तेषामुक्तप्रकारेण स्वभावतोऽन्योन्यापेक्षसम्बन्धोपपादनात्‌ । तेनेदमादिभि- 
स्त्रिभिस्तस्य परामशों, न तदेति स्थितम्‌ । 
प्रत्ययप्रक्रमभेदो यथा- 
रुदता कुत एव सा पुनर्भवता नानुमृतेरवाप्यते । 
परलोकजुषां स्वकर्मभिर्गतयो भिन्नपथाः शरीरिणाम्‌।। ९ ९ । ।इति । 
अत्र हि कुत एव तु सानुरोदना'दिति युक्तः पाठः । 
यथा च-(किराता.) 
यशोऽधिगन्तुं सुखलिप्सया वा मनुष्यसंख्यामतिवर्त्तितु वा । 
निरुत्सुकानामभियोगभाजां समुत्सुकेवाङ्कमुपैति सिद्धिः ।। १० ०।। 

इदं चापरमत्र प्रक्रमभेदानुषङ्गि दोषान्तरमप्याविर्भवति, योऽयं 
विकल्पार्थवृत्ते-र्वाशन्दस्य समुच्चयार्थस्येव चशब्दस्याविषय एव प्रयोग 
इति वक्ष्यते । तेन “यशोऽधिगन्तुं सुखमीहितुं वे'ति युक्तः पाठः । 

पृथ्वि ! स्थिरा भव भुजङ्गम ! धारयैनां 

त्वं कूर्मराज ! तदिदं द्वितयं दधीथाः । 

दिक्कुञ्जराः ! कुरुत तत्त्रितये दिघीर्षा 

देवः करोति हरकार्मुकमाततज्यम्‌. ।। ९० १।। | 
इत्यत्र पृथ्व्यादिविषयः प्रैषलक्षणोऽर्थः कविना वक्तुं प्रक्रान्तः । तस्य 
प्रत्ययभेदेऽपि निर्व्यूढत्वात्‌ प्रैषार्थानां पदानामुद्देश्यप्रतिनिर्देश्य- 
भावेनोपादानं न कृतमिति नैतादृशः प्रत्यय्रक्रमभेददोषस्य 
विषयोऽवगन्तव्यः । 
पर्यायप्रक्रमभेदो यथा- 
महीभृतः पुत्रवतोऽपि दृष्टिस्तस्मिन्नपत्ये न जगाम तृप्तिम्‌ । 
अनन्तपुष्पस्य मधोर्हिचूते द्विरिफमाला सविशेषसङ्गा ।। १० २।। 
इत्यत्र हि पुत्रापत्यशब्दावेव पर्यायत्वात्‌ प्रक्रमभेदविषयौ, पुष्पचूतशन्दौ, 
तयोः सामान्यविशेषवचनत्वादित्यपत्यवतोऽपीति युक्तः पाठः । 
यथा वा- 
उदन्वच्छिन्ना भूः स च निधिरपां योजनशतम्‌ ।। १० ३।। इति । 

अत्र हि “मिता भूः पत्यापां स च पतिरपां योजनशतम्‌' इति युक्तः 

पाठः । एवञ्च छिदिक्रियाकर्ततुरुदन्वत उक्तनयेन विधेयतया प्राधान्यात्‌ 
समासानुपपत्तिदोषोऽपि परिहृतो भवति । 


६८ 


व्यक्तिविवेक: 


यथा वा- 

वर कृतध्वस्तगुणादत्यन्तमगुणः पुमान्‌ । 

प्रकृत्या ह्ममणि; श्रेयान्‌ नालङ्कारश्च्युतोपलः ।। १०४।। 
एवं- 

खमिव जलं जलमिव खं हस इव शशी शशीव कलहंसः । 

कुमुदाकारास्तारास्ताराकाराणि कुमुदानि ।। १० ५।। 
इत्यादावपि द्रष्टव्यम्‌ । 


, विभत्तिप्रक्रमभेदो यथा- 


धैर्येण विश्वास्यतया महर्षेस्तीव्रादरातिप्रभवाच्च मन्योः । 
वीर्य च विद्वत्सु सुते मघोनस्स तेषु न स्थानमवाप शोकः ।। १०६।। 

न चायं समुच्चयस्य विषयः । स हि तुल्यकक्ष्यत्वादभिन्नविभक्ति- 

कानेकार्थविषयो वेदितव्यः यदुक्तम्‌- 
तुल्यकक्ष्यतया यत्र पदार्थाःस्युर्विवक्षिताः । 
समुच्चयो विकल्पो वा तत्रेष्टौ दुष्टतान्यथा ।। इति । 

न चात्र तथाविधोऽर्थस्समस्तीति समुच्चयार्थयोश्चशब्दयोरपि 
प्रयोगोऽनुपपन्नः । तेनात्र तेनात्र “तीव्रेण विठ्ठेषिभुवागसा च'।। १ ० ७।। 
“विद्वत्सु वीर्यं तनये मघोन'।। ९०८।। इति पाठौ विपरिणमयितव्यौ। 
बभूव भस्मैव सिताङ्गरागः कपालमेवामलशेखरश्रीः । 
उपान्तभागेषु च रोचनाङ्कः सिंहाजिनस्यैव दुकूलभावः ।। ९० ९।। 

अत्रापि 'मृगेन्द्रचर्मेव दुकूलमस्ये'ति युक्तः पाठः । अस्मिंश्च पाठे 
रोचनाङ्कत्वस्य द्रव्यधर्मत्वाद्‌ दुकूलभावविशेषणत्वानुपपत्तिपरिहाराद्‌ 
गुणान्तरलाभः । 


, उपसर्गप्रक्रमभेदो यथा- 


विपदोऽभिभवन्त्यविक्रमं रहयत्यापदुपेतमायतिः । 
नियता लघुता निरायतेरगरीयान्न पदं नृपश्रियः ।।११०।। इति । 
तेन “तदुपेतं विजहाति चायति'रिति युक्तः पाठः । 


, वचनप्रक्रमभेदो यथा- 


काच्रित्‌ कीर्णा रजोभिर्दिवमनुविदधौ मन्दवक्त्रेन्दुलक्ष्मी - 
रश्रीकाः काश्चिदन्तर्दिश इव दधिरे दाहमुद भ्रान्तसत्त्वाः । 
भ्रेमुर्वात्या इवान्याः प्रतिपदमपरा भूमिवत्‌ कम्पमानाः 

प्रस्थाने पार्थिवानामशिवमिति पुरो भावि नार्यः शशंसुः ।। ९ ९९।। 

अत्र हि 'काश्चित्‌ कीर्णा रजोभिर्दिवमनुविदधुर्मन्दवक्त्रेन्दु- 
शोभाः'।। ११२।। इति युक्तः पाठः । 
यथा च- 
'अभिवाञ्छितं प्रसिध्यतु भगवति युष्मत्प्रसादेन'।। ११३।। इति । 
अत्र ह्येकवचनेन भगवतीमेकां सम्बोध्य प्रसादसम्बन्धितया यस्तस्या 
बहुत्वनिर्देशः स 


„ वचनप्रक्रमभेदो दोषः । तेनात्र भवतीप्रसादेनेति युक्त: पाठः। 
. तिङन्तप्रक्रमभेदो यथा अत्रैव “अपरा भूमिवत्‌ कम्पमाना’ इति । अत्र हि 


कम्पमापुरित्युचितः पाठः । एकस्याः क्रियायाः प्राधान्याभावादित्युक्तम्‌ । 
कालविशेषप्रक्रमभेदो यथा- 
सस्नुः पयः पपुरनेनिजुरम्बराणि 
जक्षुर्विसान्धृतविकासिबिसप्रसूनाः. । 
सैन्याः श्रियामनुपभोगनिरर्थकत्व- 
दोषप्रवादममृजननगनिम्नगानाम्‌ ।। ९ ९४।। 
अत्र हि स्नानादौ यः कालविशेषः प्रक्रान्तः स नेजनादौ भेदं नीत इति 
प्रक्रमभेदो दोषः । तेन 
सस्नुः पयांसि पपुरम्बरमानिनेजु- 
जक्षुर्बिसान्‌ धृतविकासिबिसप्रसूनाः । 
सैन्याः श्रियामनुपभोगनिरर्थकत्व- 
दोषं वनेषु सरितां प्रसभं ममार्जुः ।। १ १ ५। । इति युक्तः पाठः | 
यदि वा दोषोऽयमनुद्भावनीय एव । कालविशेषस्य विवक्षामात्र- 
भावितयाऽनवस्थितत्वात्‌ । यदाहुः- 

“परोक्षे च लोकविज्ञाते प्रयोक्तुदर्शनविषये दर्शनयोग्यत्वात्‌ परोक्ष- 
स्याविवक्षायां लङ्‌भवत्येव । अजयज्जयन्तो भूतानि' । । ९ ९६।।इति । 
सतोऽपि चासतो वापि चाविवक्षा भवति यथा-'अनुदरा कन्ये'।। ९ ९७।।ति । 

अर्थस्य तदतदूभावो विवक्षामात्रतो भवेत्‌ । ` 

यत्र, प्रक्रमभेदोऽयं न तत्रोद्‌भाव्यते बुधैः ।। ३०।। 

यथा विशेषकालस्य, शीलादिप्रत्ययेषु च । 

कर्तुश्च फलवत्तायां, तेन ते नोपदर्शिताः ।। ३१।। 
इति सङ्ग्रहश्लोकौ । 

कारकशक्तिप्रक्रमभेदो यथा-(शाकु.२.६) 

गाहन्तां महिषा निपानसलिलं श्रद्धेर्मुहुस्ताडितं 
छायाबद्धकदम्बकं मृगकुलं रोमन्थमभ्यस्यतु । 

विस्रब्धं क्रियतां वराहततिभिर्मुस्ताक्षतिः पल्वले 
विश्रान्तिलभतामिदं च शिथिलज्याबन्धमस्मद्धनुः ।। १ ९८।।इति । 
अत्र हि 'कुर्वन्त्वस्तभियो वराहततयो मुस्ताक्षतिम्‌' इत्युपपन्नः पाठः । 
यथा च-(कुसं.४.७) 

कृतवानसि विप्रियं न मे प्रतिकूलं च न ते मया कृतम्‌ । 
किमकारणमेव दर्शनं विलपन्त्यै रतये न दीयते ।। ११९।। 
अत्रापि “न च तेऽहं कृतवत्यसम्मतम्‌’ इति । यथा च- 

सजलजलधरं नभो विरेजे विहृतिमियाय रुचिस्तडिल्लतानाम्‌ । 
व्यवहितरतिविग्रहैर्वितिने जलगुरुभिः स्तनितैर्दिगन्तरेषु ।। १ २०।। 


९०, शाब्दः प्रक्रमभेदो यथा- 


चारुता वपुरभूषयदासां तामनूननवयौवनयोगः । 
त पुनर्मकरकेतनलक्ष्मीस्तां मदो दयितसङ्गमभूषः ।। ९ २९।।इति। 
अत्र हि "तमपि वल्लभसङ्ग' इति युक्तः पाठः । 
यथा च- 
सस्नुः पयः पपुरनेनिजुरम्बराणि 
जक्षुर्विसान्‌ धृतविकासिबिसप्रसूनाः ।। ९२२।। इति । 
अत्रापि जक्षुर्बिसं विकचमस्य दधुः प्रसूनम्‌’ इति युक्तः पाठः । 
अस्मिंश्च पाठे बिसशब्दस्य पौनरुक्त्यदोषपरिहारादू गुणान्तरलाभः । 
यथा च-(रघु.९.६) 
समतया वसुवृष्टिविसर्जनैर्नियमनादसतां च नराधिपः । 
अनुययौ यमपुण्यजनेश्वरौ सवरुणावरुणाग्रसरं रुचा ।। ९२३।। 
अत्र हि अनुयातिक्रियाकर्मभावो वरुणस्यार्थः प्रक्रान्त इति तत्रास्य 
तादृश एव हेतुरुपादातुं युक्तः । यस्त्वसन्नियमनलक्षणः शाब्दो 
हेतुरस्यान्येषामिवोपात्तः स प्रक्रमभेदो दोषः तस्याप्युक्तयुक्तया 
रसभङ्गपर्यवसायित्वात्‌ । तेनायमत्र पाठः पठितव्यः-*नियमयन्नसतः 
स नराधिप' इति । 
एवञ्च विभत्तिप्रक्रमभेदश्चशब्दश्चोक्तनयनिरस्त-समुच्चयविषयभावः 
क्रमभेददुष्टश्च परिहृतौ भवतः । एवमन्येऽप्यवगन्तव्याः । 

एषां चान्योन्यासाङ्कर्याल्लोष्टसञ्चारक्रमेण बहवः प्रक्रमभेदप्रकाराः 
समुद्भवन्ति । ते स्वयमेवाभ्यूह्याः । 
११. तद्यथा- 
नियता लघुता निरायतेरगरीयान्न पदं नृपश्रियः ।। ९२४।। इति । 
अत्र हि द्वयोः प्रकृतिप्रत्यययोः प्रक्रमभेदः । तेन “न लघुर्जातु पदं 
नृपश्रिय' इति युक्तः पाठः । 
आर्थ: प्रक्रमभेदो यथा अनन्तरोदाहरणयोराद्यमाहितविपर्ययम्‌ । 
तद्यथा- 
मत्तता दयितसङ्गमभूषा भूषयत्यसमसायकलक्ष्मीम्‌ । 
साप्यनूननवयौवनयोगं तद्‌ वपुस्तदपि चारुतरत्वम्‌ ।। १ २५।।इति । 
अत्रापि हि “मत्ततां दयितसङ्गतिरेषा' इत्युचितः पाठः । 
९२. क्रमप्रक्रमभेदो यथा-(शाकु.३.३) 
तव कुसुमशरत्वं शीतरश्मित्वमिन्दो- 
ईयमिदमयथार्थ दृश्यते मद्विधेषु । 
विसृजति हिमगर्भैरग्निमिन्दुर्मयूखै- 
स्त्वमपि कुसुमबाणान्‌ वञ्रसारीकरोषि ।। १२६।। इति । 
ननु च प्रकृतिप्रत्ययपर्यायादीनां प्रक्रान्तानां भेदेऽपि प्रधानभूत- 
स्यार्थस्याभेदाच्छन्दमात्रस्य भेदे सति न किञ्चिदेकरसायाः प्रतीतेः 
परिस्खलनमुपपद्यत इति कथमयं प्रकृत्यादिप्रक्रमभेदो नाम 
शब्दानौचित्यमित्युक्तम्‌ । उच्यते । 
सर्वं एवायमेवञ्जातीयः प्रक्रमभेदः प्रायेण विध्यनुवादभावप्रकार 
इत्यवगन्तव्यम्‌ । न च तत्राप्यसत्यप्यर्थभेदे शब्दभेदमाद्वियन्ते वक्तारः । 
यथा- 
यदधरदलमाश्रितं प्रियाया वदनसरोरुहसाम्यमेति यश्च । 
तदमृतममृतं स इन्दुरिन्दुर्विषमितरत्‌ तमसा समस्तथान्यः ।। ९ २७।। 
इति । 
अस्त्वेवम्‌ । 
यस्त्वयमन्यः शाब्द आर्थश्चेति द्विविधः प्रक्रमभेद उक्तः सोऽनुपपन्नः । यतः 
'चारुता वपुरभूषयदासा'।। १ २८।। मित्यादौ भूषणभूष्यभावादिरूपं 
किमपि वसतु प्रत्याय्यं वर्त्तते । तच्च शब्दादर्थादुभाभ्यामपि वा प्रतीयताम्‌। 
कस्तत्र प्रक्रमभेदनियमं प्रत्यभिनिवेशः यदूभेदाभेदाभ्या मनौचित्यं स्यात्‌। 

नहि। 
शुचि भूषयति श्रुतं वपुः प्रशमस्तस्य भवत्यलङ्क्रिया । 
प्रशमाभरणं पराक्रमः स नयापादितसिद्धिभूषणः ।। १२९।। 

इत्यादावसत्यपि प्रतीतिपरिस्खलनेऽनौचित्यसंस्पर्शः कञ्चिदुपलभ्यत 
इति तदेतदविदितशब्दार्थव्यापारविभागस्यैवाभिधानम्‌ । 

अन्यो हि शब्दव्यापारविषयोऽर्थोऽन्यश्चार्थव्यापारविषयः । तत्र यः 
प्राधान्येन प्रतिपादयितुमिष्यते स शब्दव्यापारविषयः, तस्य साक्षात्‌ 
तदभिसम्बन्धसम्भवात्‌ । अन्यस्त्वर्थव्यापारविषयो विपर्ययात्‌ । एवञ्च 
सति यदयं भूषणभूष्यभावः प्राधान्येन वत्तु प्रक्रम्यते तदा शब्द- 
व्यापारस्यैवासौ विषयो भवितुमर्हति नार्थव्यापारस्येति विषयविभागे 
व्यवस्थिते सति तयोर्यदन्यथाकरणं तदेकरसायाः प्रतीतेः परिस्खलन- 
हेतुर्भवत्यनौचित्यमित्युक्तं यथा पूर्वोक्त उदाहरणद्वये । 

यत्‌ पुनः “शुचि भूषयती'त्यादौ सत्यपि प्रक्रमभेददोषे नानौ- 
चित्यसंस्पर्शः कश्चित्‌ संवेद्यत इत्युक्तं, तत्र “वपुषः शुचि भूषणं 
श्रुत'मिति, “तां मदस्तमपि वल्लभसङ्ग’ इति चोभयत्रापि पाठ- 
विपर्यासात्‌ प्रक्रमभेददोषद्वये परिहृते सत्यनयोः प्रतीत्योर्यादृश- 
मौचित्यमनौचित्यं वाविर्भवति तत्प्रतीतिपरमार्थविदः सहृदया एव 
विवेक्तुमलमिति त एव प्रष्टव्याः नान्ये । ते ह्युभयत्रापि सादृश्य- 
मेवावगच्छन्ति । 

यदि वा शुचि भूषयतीत्यादौ भूषणभूष्यभावशृङ्खलायाँ यथासम्भवं 
भङ्गीभाणितिवैचित्र्मात्रं कवेर्विवक्षितं, तच्च निर्व्यृढमिति तदपहृत- 
चेतसां प्रतीतिस्खलनखेदानवधारणम्‌ । 

अथ यदि शब्दव्यापारविषयस्यैवार्थस्य प्राधान्यं नान्यस्येत्युच्यते, 
तर्हि 'चक्राभिघातप्रसभे'।। ९ ३० ।। त्यादौ 'लावण्यकान्तिपरिपूरित- 
दिङमुखेऽस्मिन्‌'।। १३१।। इत्यादौ 'कृतक-कुपितैर्बाष्पा- 
म्भोभि'।। १३२।। रित्यादौ च वस्तुमात्रस्यालंङ्कारस्य रसादेश्च 
प्रतीयमानस्यार्थस्या-वाच्यस्यैवाप्राधान्यं स्यात्‌ । तच्चानिष्टं भवति । 
तयोरग्निधुमयोरिव गम्यगमकभावेनावस्थानात्‌ प्रधानेतरभावस्या- 
वश्याभ्युपगम्यत्वात्‌ । 

अत्रोच्यते । प्रतीत्यपेक्षमनयोः प्राधान्यमप्राधान्यं चावस्थाप्यते । 
वाच्यस्य प्रतीतिः शाब्दव्यापारविषय इति तस्य प्राधान्यमवस्थाप्यते । 


१३. 

प्रतीयमानस्य पुनरन्यथेति तस्याप्राधान्यमेवेत्युक्तम्‌ । 

यत्‌ पुनर्वस्तुमात्रादीनां प्राधान्यमवस्थाप्यते, तद्‌ वाच्यप्रतीयमान- 
योर्धुमाग्न्योरिव गम्यगमकभावापेक्षयैव, न प्रतीत्यपेक्षया । तदपेक्षयैव 
च क्वचिद्‌ वाच्यस्याप्यप्राधान्यमुच्यते । 

ननु यदि प्रतीतेरेकरसप्रसृतायाः परिस्खलनहेतुत्वादयं प्रक्रमभेद- 
दोषोऽनौचित्यमित्युच्यते तदिदानीमेकस्मिन्नेव वस्तुनि निर्वर्ण्यमाने 
महाकवीनां या विचित्रा भङ्गीभणितयोऽलङ्कारसंज्ञास्तास्वप्ययं 
प्रक्रमभेददोषो दुर्निषेधः स्याद्‌ विशेषाभावात्‌ । 
मैवं वोचः । तत्राप्यस्माभिरयमिष्यत एव । 
कथं तहिँ वैरस्यं न प्रकाशते । 

तस्याङ्गनावदनेन्दुबिम्बगतस्येव कलङ्कलेशस्य स्वादिष्ठाभिरलङ्कार- 
परम्पराभिरभिभूयमानत्वाद्‌ वाक्यभेदाच्चेति । यदुक्तम्‌ -(कुसं. १.३) 
एको हि दोषो गुणसन्निपाते निमज्जतीन्दोः किरणेष्विवाङ्कः।। ९३३।।इति। 

न तु तावतासौ नास्त्येवेति शक्यं कल्पयितुं तत्सद्भावस्य 
न्यायसिद्धत्वात्‌ । न हि भङ्गीभणितिविषमे वर्त्मनि प्रवर्त्तमाना 
प्रतीतिरपरिस्खलितक्रमेणैव प्रवर्त्तत इत्युपपद्यते कारणभेदस्यापि 
कार्यभेदहेतुत्वोपगमात्‌ । तदेतदुक्तं भवति “सर्वं एव भणितिप्रकारः 
प्रक्रमभेदस्य विषय” इति । 

स च विविच्यमानो वाच्यप्रतीयमानार्थनिष्ठ एव पर्यवस्यतीति 
शाब्दश्चार्थश्चेति तथैव द्वैविध्येन प्रतिपादितः । 


वस्तुप्रक्रमभेदो यथा-(उराच. १) 

'इयं गेहे'।। ९३३१।। (पृ.७३) इति । अत्र प्रथमे पादे 
साक्षान्नायिकायाः स्वरूपं वर्णयितुमुपक्रम्योत्तरत्र भेदेन तदीयस्पर्शादि- 
वर्णनं निर्वाहितमिति वस्तुप्रक्रमभेदो दोषः । 

ननूभयत्राप्यर्थतस्तत्स्वरूपप्रकर्षप्रतीतिः पर्यवस्यतीति कथमयं दोषः। 
सत्यम्‌ । स्यादेवं यद्यसावुभयत्राप्यसञ्जातपरिस्खलनखेदवैरस्या 
सत्येकरसैव पर्यवस्येत्‌ । न चोक्तनयेनैतत्सम्भवतीति दौषतयै- 
वायमुक्तः। तेन मुखं पूर्णश्चन्द्रो वपुरमृतवर्ततिर्नयनयोः? इत्येवमयं पाठः 
परिणमयितव्यः । 


७४ 


व्यक्तिविवेक: 


यथा च- 

तरङ्गय दूशोऽङ्गने ! पततु चित्रमिन्दीवरं 

स्फुटीकुरु रदच्छदं व्रजतु विद्ठुमः श्वेताम्‌ । 

क्षण वपुरपावृणु स्पृशतु काञ्चनं कालिका- 

मुदञ्जय मनाङ्मुखं भवतु च द्विचन्द्रं नभः ।। १३४।। 
अत्र उपमानानामिन्दीवरादीनां निन्दाद्वारेण नयनादीनामुपमेयानां यत्‌ 
तेभ्योऽतिशयलक्षणं वस्तु वक्तुं प्रक्रान्तं तस्यानिर्वाहात्‌ भेदः 
मुखचन्द्रयोः सादृश्यप्री पादनमात्रपर्यवसानात्‌ । तदेवमत्र पाठः 
पठितव्यः- उदञ्चय मनाङ्मुखं भवतु लक्ष्यलक्ष्मा शशी’ । 
यथा च- 
तद्‌ वक्त्रं यदि मुद्रिता शशिकथा तच्चेत्‌ स्मितं का सुधा 
सा चेत्‌ कान्तिरतन्त्रमेव कनकं ताश्चेद्‌ गिरो धिङ्‌ मधु । 
सा दृष्टिर्यदि हारितं कुवलयैः कि वा बहु ब्रूमहे 
यत्सत्यं पुनरुक्तवस्तुविरसः सर्गक्रमो वेधसः ।। १ ३५।। इति । 
अत्राप्युपमानादुपमेयस्यातिरेकलक्षणं यद्‌ वस्तु वत्तुमिष्टं तस्यार्थान्तर- 
न्यासमुखेन प्रक्रमभेदः वस्तुसर्गपौनरुक्त्यस्य सादृश्यमात्रपर्यव- 
सानादिति तेन 'पुनरुक्तवस्तुविमुख’ इत्यत्र युक्तः पाठः । 
दोषोऽयमेवञ्जीतीयकानामर्थदोषाणामन्येषामप्युपलक्षणम्‌। - 
तेन “तपेन वर्षा'।। ९३६।। इत्याद्यपाकृतं भवति । 
ननु कर्तृप्रक्रमभेदोऽपीह कस्मान्न प्रदर्शितः । 

असम्भवादिति ब्रूमः । यस्तु क्वचित्‌ कविभिः प्रयुज्यमानो दृश्यते स 

कर्तृव्यत्यासो नाम गुण एव, न दोष: । तत्रैव चार्य प्रक्रमभेदभ्रमो भवतां 
तयोर्भित्रलक्षणत्वात्‌ । 
यदाह- 

प्रकृतमपि यत्र हित्वा कर्तृत्वं युष्मदस्मदर्थस्य । 

चारुत्वायान्यत्रारोप्येत गुणः स तु न दोषः ।। 

यश्च यथा प्रकान्तोऽभिधातुमर्थस्तथैव तस्य न चेत्‌ । 

निर्वाहः स प्रक्रमभेदो न प्रकरणावसितः ॥ इति । 
भिन्रलक्षणत्वान्न प्रक्रमभेददोषाशङ्कावकाशः । 
तत्र युष्मदर्थस्य यथा “यथाह सप्तमो वैकुण्ठावतार'।। ९३७।।इति। 

अत्र हि यथात्थ त्वमिति युष्मदर्थस्य कर्तृत्वं प्रकृतमपहाय चारुत्वाय 
ततोऽन्यत्रारोप्यैवमुक्तम्‌ । दाशरथिं . रामं प्रति हि कस्यचित्‌ 
समक्षमियमुक्तिः । 
अस्मदर्थस्य यथा-*नाभिवादनप्रसाद्यो रेणुकापुत्रः, गरीयान्‌ हि 
गुरुधनु- भङ्गापराध'।।१३८।। इति । अत्रापि हि नाभिवादन- 
प्रसाद्योऽस्मीति वक्तव्ये पूर्ववच्चारुत्वायैवमुक्तम्‌ । एषा हि भार्गव- 
स्यात्मानमुद्दिश्योक्तिः। यथा च-(कुसं.५.४०) 
अयं जनः प्रष्टुमनास्तपोधने ! 
न चेद्‌ रहस्यं प्रतिवक्तुमर्हसि।। १३९।। इति । 
अत्राप्यहं प्रष्टुमना इति वक्तव्येऽस्मदर्थस्य कर्तृत्वमन्यत्रारोप्यैवमुक्तम्‌ । 
द्विविधो ह्यन्यशब्दार्थश्चेतनाचेतनभेदात्‌ । तत्र चेतनेऽन्यत्रारोपो हि 
दर्शित एव । अचेतने तु यथा- 
चापाचार्यः पशुपतिरसौ कार्त्तिकेयो विजेयो 
बाणव्यस्तः सदनमुदधिर्भूरियं हन्तकारः । 
अस्त्येवैतत्‌ किमु कृतवता रेणुकाकण्ठबाधां 
बद्धस्पर्धस्तव परशुना लज्जते चन्द्रहासः ।। ९४०।।इति। 
अत्र हि त्वं रेणुकाकण्ठबाधां कृतवानिति त्वया बद्धस्पर्धोऽहं लज्ज 
इति वक्तव्ये चारुत्वाय युष्मदर्थयोः कर्तृत्वमुभयोः परशुचन्द्रहास- 
योर्जडयोरारोप्यैवमुक्तम्‌ । 
यथा च - 
भो लङ्केश्वर ! दीयतां जनकजा रामः स्वयं याचते 
कोऽयं ते मतिविभ्रमः स्मर नयं नाद्यापि किञ्चिद्‌ गतम्‌ । 
नैवं चेत्‌ खरदूषणत्रिशिरसां कण्ठासृजा पङ्किलः | 
पत्री नैष सहिष्यते मम धनुर्ज्याबन्धबन्धूकृतः ।। १४१।। इति । 
अत्रापि हि अहं न सहिष्य' इति वक्तव्ये पूर्ववदस्मदर्थस्य 
कर्त्ृत्वमचेतने पत्रिणि समारोप्यैवमुक्तम्‌ । 
३. क्रमभेदः 
३. क्रमभेदो यथा-(रघु.१६.३३) 
९. तीर्थे तदीये गजसेतुबन्धात्‌ प्रतीपगामुत्तरतोऽस्य गङ्गाम्‌ ।।१४२।।इति। 
अत्र हि परामर्शनीयमर्थमनुक्तवैव यस्तस्य सर्वनामपरामर्शः स क्रमभेदो 
दोषः । तस्य हि प्रक्रान्तोऽथो विषय इष्टो न प्रक्रंस्यमानः तस्य 

स्मृतिपरामर्शरूपत्वात्‌ । स्मृतेश्वानुभूत एवार्थो विषयो नानुभविष्यमाण: । 
अत्र च प्रतीतिमात्रमनुभवोऽभिमतो नेन्द्रियविषयभाव: । न स गङ्गार्थः 
प्रतीतपूर्वो, यः परामृश्येतेति परामर्शक्रमभेदो दोषः । 

ननु पदार्थबुद्धावुपक्रम एवायमवभासते दोष: यत्र पदार्थ- 
पौर्वापर्यप्रकाशः यत्समाश्रयोऽयं दोष उदधुष्यते, न वाक्यार्थ- 
विमर्शदशायाम्‌ । तत्र हि न पौर्वापर्यप्रतिनियमावभासः तस्य निरंशत्वाद्‌। 
बहिरङ्गा च पदार्थबुद्धिरन्तरङ्गश्च वाक्यार्थविमर्श इति कथमयं दोषः ? 

सत्यम्‌, अस्त्येतत्‌ । किन्तु स वाक्यार्थविमर्शः प्रवर्तमानो 
वक्त्रभिप्रायप्रतिरूप एव प्रवर्त्तते, नान्यादृश:, तत्संचारमयत्वा- 
च्छन्दव्यवहारस्य । यदाहुः-“वक्तुरभिप्रायं सूचयेयुः? इति । तत्र चासौ 
सूक्ष्मतयानभिव्यक्तपदार्थस्वरूपः स्थित एव पदार्थबुद्धा स्थूलतया केवलं 
व्यक्तोऽवभासत इति पदार्थसमाश्रयोऽयं दोषस्तत्रापि दुर्निषेध एव । 

न चात्र प्रमादज: पादयोः पौर्वापर्यविपर्यय इति शक्यते वक्तुम्‌ तत्रापि 
गङ्गाप्रतीपगमनहेतोः शाब्दस्य तदीयतीर्थाभिधानव्यवधाने सत्यन्यस्य 
्रक्रमभेद-दोषस्याविर्भावापत्तः । तेन पादयोर्विपर्ययः शाब्दस्य च 
ेतोर्गङ्गाविशेषणमुखेनार्थ- त्वमित्युभयविपर्ययोऽत्र श्रेयानिति । 
परामृश्यमनुक्त्वैव परामर्शोऽस्य यस्तदा । 

स दोषो वक्ष्यमाणार्थसंवित्तावक्षमो हि सः ।।३२।। 
इति सङ्ग्रहश्लोकः । 
यथा च- (विक्रमो.४.१) 


. "नवजलधरः सन्नद्धोऽयं न दृप्तनिशाचर'।। ९४३।। इति । 


अत्र हि आरोपनिवृत्तौ तद्विषयवाचिनोः सुरधनुर्धारासारशब्दयोरिव 
नवजलधरपदस्यापि पूर्व पश्चाद्‌ वा 'इदंशब्द:” प्रयोक्तव्यः शुक्तिकेयं न 
रजतमितिवद्‌ इत्येष क्रमो न्याय्यः, यस्तु दृप्तनिशाचरविशेषणवाचिनः 
सन्नद्धपदानन्तरं तस्य प्रयोगः स क्रमभेदो दोषः । एवमेव-(कुसं.५.७१) 
'कला च सा कान्तिमती कलावतस्त्वमस्य लोकस्य च 
नेत्रकौमुदी'। । ९४४।। इति । 
अत्र हि द्वितीयश्चशब्दो भिन्नक्रमः स हि त्वमित्यस्यानन्तरं प्रयोक्तव्यः । 
यथा च-मीलितं यदभिरामताधिके साधु चन्द्रमसि पुष्करैः कृतम्‌ । 

उद्यता जयिनि कामिनीमुखे तेन साहसमनुष्ठितं पुनः।।९४५॥। 

इत्यत्र पुनश्शब्द: । स हि तेनेत्यतो5नन्तरं वक्तव्य: । 

३. उक्खअदुमं व सेलं हिमहअकमलाअरं व लच्छिविमुक्कम्‌ । 
पीअमइरं व चसअं बहुलपओसं व मुद्धअंदविरहिअम्‌ ।। १४६।। 
इत्यत्र ह्युपमानवाचिभ्यां शब्दाभ्यामेवानन्तरमिवशब्द: प्रयोक्तव्यः न 
साधारणधर्मवाचिभ्याम्‌, यथात्रैव कमलाकरबहुलप्रदोषशब्दाभ्यामिति । स 
हि यदनन्तरं श्रूयते तत्रैवोपमानतामाधातुमलमिति, अन्यथार्थस्यासङ्गति- 
प्रसङ्गात्‌ । न हि भवति “गौरमिवेन्दुनिम्बं तव मुखमि'।। १४७।। 
ति। न चासौ तथाप्रयुक्त इति क्रमभेदो दोषः । तेन 'सेलं व 
उक्खअदुममि'ति च पाठः पठितव्यः । 
यथा वा- | 

४. उपालब्धेवोच्चैर्गिरिपतिरिति श्रीपतिमसा'।। ९४८।। विति । 
अत्र हि 'इतीवोपालब्ध क्षितिधरपतिः श्रीपतिमसावि’ति पाठः श्रेयान्‌ । 
यतो नात्रोपालब्धेवोच्चैर्गिरिपतिरित्येतत्पर्यतोक्तिरवच्छेत्ुमभिमता । न च 
पदसम्बन्धस्य पुरुषाधीनत्वात्‌ प्रापिपयिषुपदेनैवास्याभिसम्बन्थो न 
गिरिपतिपदेनेति शक्यते वक्तुम्‌, तस्य तदधीनत्वासिद्धेरुपपादयिष्य- 
माणत्वात्‌ । 
यथा च-(शि.पा.२) , 

५. प्रतीक्ष्यं च प्रतीक्ष्यायै पितृस्वस्रे सुतस्य ते । 
सहिष्ये शतमागांसि प्रत्यश्रौषीः किलेति यत्‌ ।। १४९।। इति । 
अत्रापि हि “सहिष्ये शतमागासीत्यभ्युपैर्यत्‌ किल स्वय'मिति युक्तः 
पाठ इति । 
अनेनैव तज्जातीयार्थानामन्येषामव्ययानां प्रयोगनियमो व्यख्यात इति 
तेषामपि क्रमभेदो दोष एव । तद्यथा- 

६. किं क्रमिष्यति किलैष वामनो यावदित्थमहसन्न दानवाः । 
तावदस्य न ममौ नभस्तले लङ्कितार्कशशिमण्डलः क्रमः ।।१५०।। 
इत्यत्रेत्थंशब्दस्य । स हि वामनशब्दादनन्तरं द्रष्टव्यः । यथा च-(शिपा.) 

७, 'स्तम्बेरमः परिणिनंसुरसावुपैति षिड्गैरगद्यत ससम्भ्रममेवमेका'।।१५१।।, 
इत्यत्रैवंशब्दस्य । स ह्युपैतीत्यतोऽनन्तरं द्रष्टव्यः । तेन “स्तम्बेरमः 
परिणिनंसुरसौ समभ्येत्येवं ससम्भ्रममभण्यत काऽपि षिड्गै'रिति युक्तः 
पाठः । अत्र च यत्‌ प्रतीतिवैचित्र्यं स मतिमतामेव विषयः । 

व्यक्तिविवेकः 


उक्तिस्वरूपावच्छेदफलो यत्रेतिरिष्यते । 

न तत्र तस्मात्‌ प्राक्‌ किञ्चिदुक्तेरन्यत्‌ पदं वदेत्‌ ।। ३३।। 

उपाधिभावात्‌ स्वां शक्ति स पूर्वत्रादधाति हि । 

न च स्वरूपावच्छेदः पदस्यान्यस्य सम्मतः ।। ३४।। 

इतिनैवेतरेषामप्यव्ययाना गतिः समा । 

ज्ञेयेत्थमेवमादीना तज्जातीयार्थयोगिनाम्‌ ।। ३ ५।। 

यतस्ते चादय इव श्रूयन्ते यदनन्तरम्‌ । 

तदर्थमेवावच्छिन्द्यरासमञ्जस्यमन्यथा ।।३६।। 

यथानन्तर्यनियमस्तेषामर्थौचितीवशात्‌ 

अन्यतस्तर्हि तत्कार्यसिद्धेस्ते स्युरपार्थकाः ।। ३७।। 

कैश्चिदेव हि केषाञ्चिद्‌ दूरस्थैरपि सङ्गतिः । 

न जातु सर्वैः सर्वेषामित्येतदभिधास्यते।।३८।। 
इति सङ्ग्रहश्लोकाः । 

४. पौनरुक्त्यम्‌ 


. पौनरुक्त्यमार्थमेकमेवाभ्युपगन्तुं युक्तं न शाब्दं तस्यार्थभेदे सत्यदुष्टत्वात्‌। 


यदुक्तं “तच्च न शब्दपुनरुक्तं पृथग्वाच्यम्‌ अर्थपुनरुक्तेनेव गतार्थत्वाद्‌ । न 
ह््थभेदे शन्दसाम्येऽपि कश्चिद्दोषः । यथा- 
हसति हसति स्वामिन्युच्चै रुदत्यपि रोदिति 
द्रविणकणिकाक्रीतं यन्त्र प्रनृत्यति नृत्यति ।। १५२।। इति । 
तदभेदे तु दुष्टतैव । अन्यत्र तात्पर्यभेदात्‌ तच्च भूषणमेव न दूषणम्‌। 
तस्यानुप्रासविशेषविषयत्वेनेष्टत्वाद्‌ । यथा- 
वस्त्रायन्ते नदीनां सितकुसुमधराः शक्रसङ्काश ! काशाः 
काशाभा भान्ति तासां नवपुलिनगताः श्रीनदीहस ! हंसाः । 
हंसाभोऽम्भोदमुक्तस्फुरदमलवपुर्मेदिनीचन्द्र ! चन्द्र- 
श्रद्धाभ: शारदस्ते जयकृदुपगतो विद्विषां काल ! कालः ।। १५३।। इति । 


, उभयाभावे तु पौनरुक्त्यं दूषणमेव यथा-(शि.पा.) 


'जक्षुर्बिसान्धृतविकासिबिसप्रसूना'। । ९५४।। इति । 
सर्वनामपरामर्शस्य ह्ययं विषयो बिसार्थो न स्वशब्दस्य । न च 


घासक्रियाकर्मभावाभिधानपर: प्रथमो बिसशब्दः परश्च प्रसूनसम्बन्धा- 

भिधानपर: इत्यत्रापि तात्पर्यभेद इत्याशङ्कनीयम्‌ । स्वार्थमभिदधत एव हि 
शब्दस्यार्थान्तरप्रतीतिप्रावण्यं तात्पर्यमुच्यते । न चात्रैतत्‌ सम्भवति 
उक्तयोरर्थयोरभिधेयतयार्थान्तरत्वाभावात्‌ । तदुक्तम्‌- 

सर्वनामपरामर्शयोग्यस्यार्थस्य यत्पुनः । 

स्वशब्देनाभिधानं सा शब्दस्य पुनरुक्तता ।। 

प्राधान्यमथ सम्बन्धिनिबन्धो योग्यता दयी । 

नातः समासगस्यापि परामर्शोऽस्य दुष्यति ।। इति । 


द्विविधा हि योग्यता शाब्दी चार्थी च । तत्र शब्दस्य प्राधान्ये सति 
शाब्दी साक्षात्परामृश्याथप्रतीतेः । यथा- 

२. चारुता वपुरभूषयदासां तामनूननवयौवनयोगः । 
तं पुनर्मकरकेतनलक्ष्मीस्तां मदस्तमपि वल्लभसङ्गः ।। १५५।।इति। 
विपर्यये त्वार्थी, सम्बन्धिप्रतीतिमुखेन तत्प्रतीतेः । यथा- 

३.*भाति सितभूतिलिप्तः शशाङ्कमौलिस्तदंशुनिचित इव' ।।१५६।।इति 
अत्र हि शशाङ्कसम्बन्धिनामंशूनां निबन्धस्तत्परामर्शयोग्यता । स हि 
समासे गुणीभूत: । 
यथा वा- 

४. जयति निशापतिमौलिर्दधन्महाकालविभ्रममजस्रम्‌ । 
तत्तमसामिव लक्ष्म्या कण्ठविषच्छाययाच्छुरितः ।। ९५७।। इति । 
अत्र हि निशासम्बन्धिनां तमसां निबन्धो योग्यता । सा हि गुणीभूतस्यापि 
गुणीभूता । 
सम्बन्धिनिबन्धाभावे त्वसमासगतस्यैव तस्य योग्यता यथा- 

५. जयति जगत्त्रयजनको नगेन्द्रसुतया निरुद्धदेहार्धः । 
सा च भुवनैकजननी यया विना सोऽपि हि विहस्तः ।। १५८।।इति। 
समासगतस्य यथात्रैव नगेन्द्रतनयेति पाठे । 
अयं च योग्यायोग्यत्वविवेको न सर्वजनसंवेदनीय इति प्राधान्यमेव 
तावत्‌ प्रथमं योग्यतालक्षणम्‌, तदभावे तत्सम्बन्धिनिबन्ध इत्युभयं 
योग्यतालक्षणमुक्तम्‌ इतरथा तत्प्रतीतेरसम्भवात्‌ । 

अत्र तु सत्यपि सम्बन्धिनिबन्धने यत्‌ पुनः स्वशब्देनाभिधानं 
तच्छब्दपुनरुक्तमिति | तेन “जक्षुर्बिसं विकचमस्य दधुः प्रसूनमि' ॥१५९।। 
त्यत्र युक्त: पाठ: । एवञचार्थप्रक्रमभेददोषोऽपि परिहृतो भवति । 


८० 


व्यक्तिविवेक: 


तच्चानेकप्रकारं सम्भवति । प्रकृतिप्रत्ययोभयपदवाक्यविषयत्वात्‌ । तत्र 
१. प्रकृतिविषयं यथा- 
अश्वीयसंहतिभिरुद्धतमुद्धु राभि - 
भूरेणुजालमखिलं वियदाततान ।। १६०।। इति । 
अत्र हि समूहार्थाया: प्रकृतेः संहतेश्च पौनरुक्त्यम्‌ । 
२. प्रत्ययविषयं यथा- 
'बिसकिसलयच्छेदपाथेयवन्त'।। १६ ९।।(मेघ. ११) इति, 
'त्वगुत्तरासङ्गवतीमधीतिनीमि'ति ।। ९१६२।।(कुसं.५.१६)च । 
अत्र हि मत्वर्थीयस्य पौनरुक्त्यम्‌ बहुब्रीहिसमाश्रयेणैव तदर्थावगतिसिद्धेः। 
यदाहु:-*कर्मधारयमत्वर्थीयाभ्यां बहुव्रीहिर्लघुत्वात्‌ प्रक्रमस्य' इति । 
मतोर्भूमादयो येऽर्थास्तिऽप्यस्त्यर्थानुयायिनः । 
गम्याः प्रकरणादिभ्य इति नोदाहृताः पृथक्‌ ।। इति । 
यथा वा- 
“वासो जाम्बवपल्लवानि जघने गुञ्जात्रजो भूषणम्‌'।। १६३।। इति, 
"तदीयमातङ्गघटाविघड्टितै'। । ९६४।। रिति, 
'येनाकुम्भनिमग्नवन्यकरिणां यूथैः पयः पीयते'।।१६५।। इति । इत्यादौ 


« तद्धितप्रत्ययस्य पौनरुक्त्यम्‌ षष्ठीसमासाश्रयेणैव तदर्थावगतिसिद्धेः । 


यत्र त्वर्थान्तरे तद्धितस्योत्पत्तिर्न तत्र समासात्‌ तत्प्रतीतिरिति न तस्य 
पौनरुक्त्यम्‌ । यथा- _ 
'अथ भूतानि वार्त्रघ्नशरे भ्यस्तत्र तत्रसुः'।। १४ ६।। इति । 
अत्र ह्यपत्यार्थे तद्धितोत्पत्तिनेंदमर्थ इति । 


, उभयविषयं यथा- 


छायामपास्य महतीमपि वर्तमाना- 
मागामिनीं जगृहिरे जनतास्तरूणाम्‌ ।। १६७।। 
अत्र हि समूहार्थायाः प्रकृतेर्बहुवचनस्य चोभयोः पौनरुक्त्यम्‌ । 


, पदविषयं यथा- 


दलत्कन्दलभाग्‌ भूमिस्सलम्बाम्बुदम्बरम्‌ । 

वाप्यः फुल्लाम्बुजयुजो जाता दृष्टेर्विषे मम ।। १६८।। इति । 
अत्र हि भजिः सहशब्दो युजिश्च पुनरुक्तार्थ:; पूर्ववद्‌ बहुब्रीहिसमासा- 
श्रयणेनैव तदर्थावगतेः । 

यत्र च विशेषणाद्‌ विशेष्यमात्रप्रतिपत्तिरिष्यते तत्र तदुक्तेः पौनरुक्त्यं 
यथा-“पायात्‌ स शीतकिरणाभरणो भवो वः'।।.१६९।। 
-इत्यत्र भवशब्दस्य । 
८. यथा वा-(शि.व.१) 
चकासतं चारुचमूरुचर्मणा कुथेन नागेन्द्रमिवेन्द्रवाहनम्‌. । । १७०।। 
-इत्यत्र नागोन्द्रन्द्रवाहनशब्दयोरेकतरस्य । | 


यत्र तद्‌ विशेषप्रतिपत्ति:, न तत्र पौनरुक्त्यम्‌ -(कुसं.३.१०) 

तव प्रसादात्‌ कुसुमायुधोऽपि सहायमेक मधुमेव लब्ध्वा । 

कुर्यो हरस्यापि पिनाकपाणेधैरे्यच्युतिं के मम धन्विनोऽ न्ये ।।१७१।।इति 
अत्र हरशब्दस्येति वक्ष्यते । 

९. अथ यथात्रैव “तव प्रसादात्‌ कुसुमायुधोऽपी'त्यत्र विशेष्योपादान- 
मन्तरेणाप्युभयार्थप्रतिपत्तिस्तद्वदत्रापि भविष्यतीति तदयुक्तम्‌ । 
उत्तमपुरुषेणेवास्मदर्थस्य विशेष्यस्य प्रतिपादितत्वात्‌ तदनुपादानासिद्धेः । 

९०. यथा च-(किराता.) 
निर्याय विद्याथ दिनादिरम्याद्‌ बिम्बादिवार्कस्य मुखान्महर्षेः । 
पार्थाननं वह्विकणावदाता दीप्तिः स्फुरत्पद़्मिवाभिपेदे ।।१७२।।इति 
अत्र हि महर्षिमुखार्कबिम्बयोर्विद्यादीप्त्योः पार्थाननपद्मयोश्चोपमानोपमेय- 
भावावगतिरेकस्यैवेवशब्दस्य व्यापारः । तथा हिं “महर्षिमुखाद्‌ विद्या 
निर्याय पार्थाननमभिपेदे अर्कबिम्बादिव दीप्तिः पद्ममिति । एवं 
पदार्थसमन्वये सति सर्वेषामुपमानोपमेयभावोऽभिमतः सिद्ध्यत्येवेति यत्‌ 
तत्रान्येषां साम्याभिधायिनामुपादानं तत्‌ पुनरुक्तमेव, अन्यथा विद्या 
दीप्तिरिवेति तृतीयस्यापीवशब्दस्य प्रयोगः प्रसज्येतेति 'स्फुरत्पद्म- 
मभिप्रपेद' इत्यत्र युक्त: पाठः । 

९१. यथा वा-(कुसं. १.२५) 

दिने दिने सा परिवर्धमाना 

लब्धोदया चान्द्रमसीव रेखा । 

पुपोष लावण्यमयान्‌ विशेषाञ्‌ _ 

ज्योत्स्नान्तराणीव कलान्तराणि ।। १७३।। इति । 
यथा च- (शि.पा.) 
यं समेत्य च ललाटलेखया युञ्जतः सपदि शम्भुविभ्रमम्‌ । 
चण्डमारुतमिव प्रदीपवच्चेदिपस्य निरवाद्‌ विलोचनम्‌ ।। १७४।। 

अत्रापि 'दैपमर्चिरिव चण्डमारुतमि'ति युक्त: पाठः । यथा च- 
नवचन्द्रिकाकुसुमकीर्णतमः कबरीभृतो मलयजाद्रमिव । 

ददृशे ललाटतटहारि हरेर्हरितो मुखस्य हिमरश्मिदलम्‌ । । १७५।। 
-इत्यत्रापीवशब्दप्रयोग: पुनरुक्तो हारीत्यनेनैव तदभिन्नार्थेन तदर्थस्य 
प्रतिपादितत्वात्‌ । 

१२. न चोभयोरभिन्नार्थत्वेऽपि हारीत्यस्य पौनरुक्त्यं युक्तं वक्तुम्‌, तस्य 
यथास्थानमवस्थानादिवशब्दस्य च विपर्ययेण क्रमभेददुष्टत्वादिति 

ददृशे ललाटतटमिन्द्रदिशो वदनस्य हारि हिमरश्मिदलमि'ति 
वरमत्र पाठो युक्त: । यथा च- 
१३. वर्णैः कतिपयैरेव ग्रथितस्य स्वरैरिव । 
अनन्ता वाङ्मयस्याहो गेयस्येव विचित्रता ।। १७६।। 
इत्यत्र द्वितीय इवशब्दः पुनरुक्तः । एवं ह्यत्र पाठो युक्त: “गेयस्य 
वाङ्मयस्याहो अपर्यन्ता विचित्रता” इति । 

१४. एवमुपमारूपकेऽपि इवशब्दप्रयोगः पुनरुक्तोऽवगन्तव्यः । यथा- 
निर्मोकमुक्तिमिव गगनोरगस्य लीलाललाटिकामिव त्रिविष्टपविटस्य......, 
इति । यथा च 

१५. “शातः श्यामालतायाः परशुरिव तमोऽ रण्यवह्नेरिवार्चि' रिति ..... 
अत्र हि रूपकस्योपनिबन्धः श्रेयान्‌, नोपमायाः, तस्यास्तन्मुखेनैव 
प्रतीतिसिद्धेः । न ह्यसति सादृश्ये क्वचित्‌ स्वस्थधीः अतस्मिंस्तत्त्व- 

` मारोपयति । यथा- 

१६. आलानं जयलक्षणस्य करिणः सेतुर्विपद्वारिधेः 

पूर्वाद्रिः करवालचण्डमहसो लीलोपधानं श्रियः । 

सङ्ग़ामामृतसागरप्रमथनक्रीडाविधौ मन्दरो 

राजन्‌ ! राजति वीरवैरिवनितावैधव्यदस्ते भुजः ।। ९१७९।।इति। 

९७. यथा च-(कुसं.८.६३) 

अङ्कलीभिरिव केशसञ्चयं सन्निगृह्य तिमिरं मरीचिभिः । 

कुड्मलीकृतसरोजलोचनं चुम्बतीव रजनीमुखं शशी ।। १८ ०।।इति। 
अत्र हि चुम्बतीवेत्सत्रेवशब्दः पुनरुक्तः चुम्बते्मुख्यार्थबाधे सति 
तत्सदृशार्थप्रतीतेस्सामर्थ्यसिद्धत्वोपपादनादिति । एवम्‌ 

स्मरहुताशनमुर्मुरचूर्णतां दधुरिवाम्रवणस्य रजःकणाः । 

निपतिताः परितः पथिकव्रजानुपरि ते परितेपुरतो भृशम्‌ ।। १८९।। 


द्वितीये विमशें ४. पौनरुक्त्यम्‌ ८३ 


इत्यत्रापि वेदितव्यम्‌ । यथा च-(शि.व.) 
तृप्तियोगः परेणापि न महिम्ना महीयसाम्‌ । 
पूर्णश्चन्द्रोदयाकाङक्षी दृष्टान्तोऽत्र महार्णवः ।। १८ २।। 
अत्र हि प्रतिवस्त्वलङ्कारान्महार्णवमहीयसामुपमानोपमेयभावमव- 
गम्यमानमवधीर्यं यद्‌ दृष्टान्तशब्दने पुनर्महार्णवस्योपमानत्ववचनं तत्‌ 
पुनरुक्तम्‌ । वाच्यो ह्यर्था न तथा स्वदते, यथा स एव प्रतीयमानः । अत 
एवम्‌-(कुसं. २.१५) 
सञ्जारपूतानि दिगन्तराणि कृत्वा दिनान्ते निलयाय गन्तुम्‌ । 
प्रचक्रमे पल्लवरागताम्रा प्रभा पतङ्गस्य मुनेश्च धेनुः ।। १८ ३।। 
इत्यत्र प्रभाधेन्वोः प्रभेव भानोः सुर भिर्महर्षे रिति शब्दवाच्यामुपमामनादृत्य 
कविना पूर्ववद्‌ दीपकमुखेनोपमेयभावो भणितः । एवमलङ्कारान्तरेष्वपि 
यथायोगमवगन्तव्यम्‌ । 
वाच्यात्‌ प्रतीयमानोऽर्थस्तद्विदां स्वदतेऽधिकम्‌ । 
सूपकादिरतः श्रेयानलङ्कारेषु नोपमा ।। ३ ९।। 
इति सङ्ग्रहश्लोकः । 
यथा च- 
शिशिरकालमपास्य गुणोऽस्य नः क इव शीतहरस्य कुचोष्मणः । 
इति धियास्तरुषः परिरेभिरे घनमतो नमतोऽनुमतान्‌ प्रियाः ।। १८४।। 
इत्यत्र 'धी'शब्दो:, 'अत' इति च हेत्वर्थः शब्दः पुनरुक्तौ, हेत्वर्थेन 
इतिनैव तदर्थस्योक्तत्वात्‌ । 
यथा 'अश्वेतिविद्रुतमनुद्रवतान्यमश्वमि'।। १८५।। ति । तेन 
वरम्‌ “इति यतोऽस्तरुष’ इति युक्तः पाठः । यथा वा- 
आः किमर्थमिदं चेतः सतामम्भोधिदुर्भरम्‌ । 
इति मत्वेव दुर्वेधाः परदुःखैरपूरयत्‌ ।। १८६।। इति । 
अत्र हि मननार्थः पुनरुक्तः, इति नैव क्रोधपरामर्शिना तस्यावगमितत्वात्‌ । 
तेन “इति क्रुधेव तद्वेधा' इति युक्तः पाठः । एवञ्च वेधसो दुष्टत्वस्या- 
निबन्धस्यावाच्यस्य यद्‌ वचनं तदपि परिहृतं भवति । 
अव्यभिचारिणः कारकस्याविशेषणः प्रयोगः पुनरुक्तः । तत्र कर्तुर्यथा- 
पतितोत्पतितैः शन्रुशिरोभिः समराङ्गणे । 
यः कन्दुकैरिवोच्चण्डः क्रीडन्‌ लोकैरव्यलोक्यत ।। १८७।। 

इत्यत्र लोकशब्दस्य, विलोकनक्रियायास्तत्कर्तृकत्वाव्यभिचारात्‌ । सविशेषणस्य 
न तस्य पौनरुक्त्म्‌ । यथा- 
जनैरजातस्खलनेर्न जातु इयेऽप्यमुच्यन्त विनीतमार्गाः ।। १८८।। इति । 
कर्मणो यथा- , 
उवाच दूतस्तमचोदितोऽपि गां न हीङ्गितज्ञोऽ वसरेऽ वसीदति ।। १८ ९।इति। 
सविशेषणस्य यथा-*शुचिस्मितां वाचमवोचदच्युत'।। १९ ०।। इति । 
करणस्य यथा- 
यदा दूशा कृशाङ्कथास्मि दृष्टो, जातं तदैव मे । 
प्रजागरगरग्रस्तसमस्तप्रसरं मनः ।। १९१।। इति । 
अस्यैव सविशेषणस्य यथा- 
तं विलोक्य सुरसुन्दरीजनो विस्मयस्तिमिततारया दूशा ।। १९ २।। इति । 
एवं कारकान्तरेष्वप्यवगन्तव्यम्‌ । 
एकैवालङ्कृतिर्यत्र शाव्दत्वार्थत्वभेदतः । 
द्विरुच्यते तां मन्यन्ते पुनरुक्तिमतिस्फुटाम्‌ ।। ४०।। 
तद्‌ यथा-(रघु.३.२३) 
उमावृषाङ्कौ शरजन्मना यथा यथा जयन्तेन शचीपुरन्दरौ । 
तथा नृपः सा च सुतेन मागधी ननन्दतुस्तत्सदृशेन तत्समौ ।। १९३।। 
इत्यत्र । 
यस्य यद्रूपताव्यक्तिः सामथ्यदिव जायते । 
तस्योपमा रूपकं वा तदर्थ पौनरुक्त्यकृत्‌ ।। ४९।। 
तत्रोपमा यथा-(माघ.) 
स्फुरदधीरतडिन्नयना मुहुः प्रियमिवागलितोरुपयोधरा । 
जलधरावलिरप्रतिपालितस्वसमया समयाज्जगतीधरम्‌ ।। १९४।। 
अत्र जगतीधरजलधरावल्यो: प्रियप्रणयिनीतुल्यत्वे समासोक्त्यैवावसिते सति 
यदेतज्जगतीधरस्य प्रियतुल्यत्ववचनं तत्‌ पुनरुक्तम्‌ । 
यथात्र तथैवोत्तरेषु चोदाहरणेषु । यथा-(रघु.५.६७) 
निद्रावशेन भवता ह्यनवेक्ष्यमाणा 
पर्यत्सुकत्वमवला निशि खण्डितेव । 
लक्ष्मीर्विनोदयति येन दिगन्तलम्बी 
सोऽपि त्वदाननरुचिं विजहाति चन्द्रः ।। ९९५।। इति । 

अत्र हि लक्ष्म्या अबला खण्डितेवेति यदुपमानमुक्तं तत्‌ पुनरुक्तं 
तस्यास्तत्तुल्यवृत्तान्ताभिधानसामर्थ्यदिवानन्तरोक्तनयेन तदर्थावगतेः। 
यथा च-(रघु.९.३१) 
सुरभिसङ्गमजं वनमालया नवपलाशमर्धायत भङ्करम्‌ । 
रमणदत्तमिवार्ड्रनखक्षतं प्रमदया मदयापितलज्जया ।। १९६।। 
इत्पत्रा्द्रनखक्षतविशेषणं प्रमदार्थः, तद्विशेषणं चति त्रितयमपि पुनरुक्तम्‌, 
तदर्थस्योपमानादेव प्रतीतेर्गतार्थत्वात्‌ । तथा हि-सुरभिशब्दात्‌ पुंस्त्व- 
विशिष्टाद्‌ रमणार्थोऽवगम्यते वनमालाशब्दाच्च स्रीत्वविशिष्टात्‌ कामिन्यर्थः । 
तद्विशेषणोपादानं तु व्यर्थमेव, व्यावर्त्याभावात्‌ । तेन यथा 
कामुकसङ्गमसमुत्थमङ्गनया लोहितं वक्रं च नखक्षतं धार्यते, तद्वद्‌ 
वनमालया वसन्तसमागमजनितं नवं भङ्गुरं च पलाशमधार्यतेति 
समुदायादयमर्थः सचेतसामुन्मिषत्येव, यतोऽलङ्कारान्तरोपकृताल्लिङ्गविशेष- 
निर्देशादेवार्थानां स्रीपुंसत्वानुमितिरनुमतेव महाकवीनाम्‌ । 
यथा च-(ध्व.पृ.३८) 
ऐन्द्रं धनुः पाण्डुपयोधरेण शरद्दधानार्द्रनखक्षताभम्‌ । 
प्रसादयन्ती सकलङ्कमिन्दुं तापं रवेरभ्यधिकं चकार ।। १९७।।इति। 
अत्र हि शरदो नायिकात्वस्येन्दो रवेश्च नायकत्वप्रतिनायकत्वयोरभिव्यक्तिः । 
यथा वा- 
अत्यन्तपरिणाहित्वादत्यन्तश्लक्ष्णतावशात्‌ । 
न काचिदुपमारोढ्मूरू शक्रोति सुश्चुवः ।। १९८।। इति । 
अत्र अङ्गनोरू मणिस्तम्भावि'ति । 
यथा च-(माघ.) 
आभोगिनेत्रपरिवर्त्तनविश्रमेण 
मूर्त्या नितम्बवलनाकुलतां वहन्त्या । 
यस्या शनैरविरलोत्कलिकाकलाप- 
पर्याकुलं हृदयमम्बुनिधेर्ममन्थे ।। ९९९।। इति । 
अत्र हि आरोहार्थो हदयार्थश्च लक्षणयोपात्तौ, न मुख्यतया, तयोर्जीवव्यापार- 
तत्कायैकदेशविशेषरूपत्वात्‌ । लक्षणायाश्चाल्कारान्तरत्वमुपपादितमेव । 
(किञ्च)- 
यदर्थैकाश्रयो धर्मो यत्र स्यादधिरोपितः । 
उपमानोपमेयत्वं न तयोः शाब्दमिष्यते ।। ४ २।। 

यथा-(कि.) 

अपरागसमीरणेरितः क्रमशीर्णाकुलमूलसनततिः । 

तरुवत्‌ सुकरः सहिष्णुना रिपुरुन्मूलयितुं महानपि ।। २० ०।। 
इत्यत्र तरुरिप्वोः । तद्धि सामर्थ्यादेव तयोः सिद्धयति, उन्मूलनस्य तरुधर्मस्य 
रिपावारोपितत्वात्‌ । 
रूपकं यथा- 

अनुरागवन्तमपि लोचनयोर्दधतं वपुः सुखमतापकरम्‌ । 

निरकासयद्‌ रविमपेतवसुं वियदालयादपरदिग्गणिका ।। २० १।।इति। 
अत्र हि लिङ्गविशेषनिर्देशात्‌ स्रीत्वस्य, कार्यतश्च तद्विशेषस्याभिव्यक्तौ 
सामर्थ्यादेवापरदिशो गणिकारूपत्वे वियतश्चालयत्वेऽवगते यत्‌ 
तयोस्ताद्रूप्यवचनं तत्‌ पुनरुक्तम्‌ । पुनस्तद्वचने वा रवेरपि कामुकरूपत्- 
वचनप्रसङ्ग:, विशेषाभावात्‌ । यदुक्तम्‌ - 
उभयार्थपदनिबन्धो लिङ्गविशेषः पदञ्च गुणवृत्ति । 
उपमानविशेषाश्रयमर्थं गमयति स न हि पुनर्वाच्यः ।। ४ ३।।इति । 
यथा- 

राहुसत्रीस्तनयोरकारि सहसा येनाश्लथालिङ्गन- 

व्यापारैकविनोददुर्ललितयोः कार्कश्यलक्ष्मीर्वृथा । 

तेनाक्रोशत एव तस्य मुरजित्‌ तत्काललोलानल- 

ज्चालापल्लवितेन मूर्धविकलं चक्रेण चक्रे वपुः ।। २० २।।इति । 
अत्र हि अन्नुप्रासैकरसिकेन कविना पौनरुक्त्यदोषमपश्यता पर्यायोक्त्य- 
नुमितोऽपि चक्रशब्दार्थः प्रयुक्तः । तेन 'मूर्धविकलामस्त्रेण तेने तनुम्‌’ इति 
युक्तः पाठ: । अनेनानुप्रासव्यसनिता काव्यस्य परिपुष्यत्येव । यत:- 

समासे चासमासे चानुप्रासेष्वखिलेष्वपि । 

पदादिवर्णानुप्रासः कवीनामधिक प्रियः । । ४४।। इति । 
तत्र समासे यथा- 

त्वत्कीर्त्तिकेतकीक्लप्तकान्तकर्णावतंसकः । 

दिगङ्गनागणो राजन्‌ ! राजत्यामोदनिर्भरः ।। २०३।। इति । 
असमासे यथा- 

कुतः कुवलयं कर्णे करोषि कलभाषिणि!। 

किमपाङ्गमपर्याप्तमस्मिन्‌ कर्मणि मन्यसे ।। २०४।।इति। अलमनेन । 

यथा च- 
तं जिगीषुरिव शात्रवं ततो लोकलोचनपथोपरोधकम्‌ । 
रश्मिभिः कनकसायकोपमैरन्धकारमरुणो5 स्तमानयत्‌ ।। २० ५।।इति। 
अत्र लोचनपथोपरोधापराधिनोऽन्धकारस्य कनकसायकोपमै: रश्मिभिर्यदेत- 
दस्तनयनं तज्जिगीषोरेव व्यापार इत्यरुणस्यान्धकारस्य च यत्‌ कर्तृकर्म- 
भावेनोपादानं तत्‌ सामर्थ्याज्जिगीषुशात्रवतुल्यवृत्तान्ततामवगमयतीति यदेतत्‌ 
तयोर्जिगीषुरिव शात्रवमित्युपमानोपमेयभावेनाभिधानं तत्‌ पुनरुक्ततां 
नातिवर्तते । यथा वा- 
परिहासरतिर्यश्च यशःकर्पूरपांसुभि: । 
दिक्कामिनीमुखान्यारात्‌ पटवासैरिवाकिरत्‌ ।। २०६।। इति । 
अत्र परिहासरतेः कामुकस्य कर्पूरपांसुभिर्मुखावकिरणव्यापारः प्रायेण 
कामिनीविषय एव प्रसिद्ध इति दिशां मुखसम्बन्धाल्लिङ्गविशेषनिदेशाच्च 
व्यञ्जकात्‌ कामिनीरूपतावगतावपि यत्तासां कामिनीत्वेन रूपणं तत्‌ 
पुनरुक्तम्‌। अत एव कर्पूरपांसूनामपि पटवासरूपत्वेऽवगते तेषां तद्रूपणमेव 
तावत्‌ पुनरुक्तं किं पुनरुपमानोपमेयभावोपनिबन्धः, सामर्थ्यादेवतत्सिद्धे: । न 
च सामर्थ्यसिद्धेऽर्थे शब्दप्रयोगमाद्रियन्ते सत्कवयः । यथा-(विक्रमो.४.२७) 
महदपि परदुःखं शीतलं सम्यगाहुः 
प्रणयमगणयित्वा यन्ममापद्गतस्य । 
अधरमिव सदान्धा पातुमेषा प्रवृत्ता 
फलमभिनवपाक राजजम्बूद्रुमस्य ।। २०७।। इति । 
अत्रेतिशब्दस्य । यथा च- 
चन्दनासक्त भुजगनिः श्वासानिलमूर्च््छितः । 
मूर्च्छयत्येष पथिकान्‌ मधौ मलयमारुतः ।। २०८।। इति । 
अत्रोत्रेक्षायामिवशन्दस्य । यथा च- 
अयं मन्दद्युतिर्भास्वानस्त प्रति यियासति । 
उदयः पतनायेति श्रीमतो बोधयन्‌ नरान्‌ ।। २० ९।। इति । 
अत्र निदर्शने ममेवेति । 
स्वाभाविकं विनीतत्वं तेषां विनयकर्मणाम्‌ । 
मुमूर्च्छ सहजं तेजो हविषेव हविर्भुजाम्‌ ।। २१ ०।।(रघु.१०.७९)इति। 
अत्र विनीतत्वस्य यद्‌ विशेषणं तद्‌ बाधकसद्भावाभावे सति समानविभक्ति- 

कत्वाविशेषात्‌ तेजसाप्यनुषज्यत एवेति यत्‌ पुनस्तेजसस्तद्वचनं तत्पौन- 
रुक्त्यमावहति । 


धर्मस्तुल्यविभक्तीनामेकस्याप्युदितोऽखिलान्‌ । 
तानन्वेतीति पर्यायैस्तदुक्तिः पौनरुक्त्यकृत्‌ ।। ४५।। 
इति सङ्ग्रहश्लोकः । 


कैरवेन्दीवरच्छायौ नौम्युमाधवमाधवौ । 

ब्रह्मार्चितब्रह्मनुतौ निहतान्धककालियौ ।। २९१।। इति । 
अत्र प्रथमो धवशब्दो द्वितीयश्च ब्रह्मशब्दः पुनरुक्तौ, तावन्तरेणापि समासान्त- 
राश्रयणेन विवक्षितार्थप्रतीतिसिद्धेः प्रत्युदाहरणयोः प्रथमचतुर्थयोरिव पादयोः। 
अन्यथा तत्रापि छायानिहतपदयोक्विरुपादानप्रसङ्ग: स्याद्‌ विशेषाभावात्‌ । 

अस्तु को दोषः ? उभयोरपि लक्षणानुगमसम्भवादिति चेत्‌ । सत्यं, 
किन्तु प्रतीतिरिह प्रधानमिति सैवानुसर्ततव्या न लक्षणमात्रम्‌, तस्य 
तदर्थत्वादित्युक्तम्‌ । सा च यावद्भिरुपजायते तावतामेव प्रयोगो युक्तो 
नातिरिक्तानाम्‌ । 

न च प्रतीतिमनादृत्यैव लक्षणमस्तीत्येवातिरिक्तपदप्रयोगो युक्तः, 
तस्यार्थभ्रयुक्तत्वाद्‌, अर्थस्य चाधिक्यात्‌ । तदुक्तं “तदर्थावगत्यथों हि 
शब्दप्रयोगः । अर्थश्चेदवगतः किं शब्दप्रयोगेणे'-ति । तस्मादुभयोरपि 
लक्षणानुगमसम्भवे येनैव लघुनोपायेन प्रधानसिद्धिस्तदेव लक्षणमाश्रयणीयं 
भवति नेतरत्‌, तत्पुरुषलक्षणाश्रयणेन चोपायलाघवमिति तदेवाश्रयितुं युक्तं, 
न द्वन्द्वलक्षणम्‌ । 

न चैवं तस्य विषयापहार: स्यादित्याशङ्कनीयं जगतः पितरौ वन्दे 
पार्वतीपरमेश्वरौ? । २१ २।। इत्यादावतज्जातीये विषये तस्य चरितार्थ- 
त्वादित्यलमवान्तरचिन्तया । | 
"द्विषद्वधूलोचनचन्द्रकान्तनिष्यन्दनेन्दूदयसन्निभोऽयम्‌ ।।२१३।।' 
इत्यत्रेन्दूदयस्य यञ्चन्द्रकान्तविषयो निष्यन्दनव्यापार स प्रसिद्ध इति 
नोपादेयतामर्हति यथा 'रजनीपुरन्ध्रीलोध्रतिलक:, तिमिरद्विपयूथ- 
केसरी'।। २१४।।-त्यत्र प्रसाधननिर्मथनव्यापार उपादीयमान: पौनरुक्त्यमेव 
पुष्णाति । 

यस्त्वप्रसिद्ध:, असावुपादीयत एव, यथा 'संसारसम्भवनिरा- 
करणैकरेखे'। । २१५।।-त्यत्र निराकरणम्‌ । रेखा हि हेयोपादेययो- 
रुभयोर्विभागहेतुः पदार्थ: प्रसिद्ध इत्यनभिमतपक्षप्रतिक्षेपाय तदनुगुणस्य 

व्यापारस्योपादानमुपपन्नमेव । अभिमतपक्षपरिग्रहायापि यथा- 
त्वष्टुः सदाभ्यासगृहीतशिल्पविज्ञानसम्पत्प्रसरस्य सीमा ।। २१६।। 
इत्यत्र प्रसरस्य । 
किञ्चात्र यद्‌ “इनदूदयस्येव सन्निभा यस्ये’ तीन्दूदयतुल्यत्वं राज्ञः 
शान्दमुक्तं तत्‌ तस्य तत्वारोपादार्थमेव युक्तमित्युपात्तपदातिरिक्तस्य 
सन्निभापदस्य पौनरुक्त्यमावहतीत्युक्तम्‌ । 
अयथार्थक्रियारम्भैः पतिभिः कि तवेक्षितैः । 
अरुध्येतामितीवास्य नयने बाष्पवारिणा ।। २९७।। इति । 
अत्र हि बाष्पस्य वारिरूपत्वाव्यभिचारेऽपि यद्‌ वारित्वमुक्तं तदसति प्रयोजने 
पौनरुक्त्यं करोति । न चात्र किञ्चित्प्रयोजनमुत्पश्यामः । तस्माद्‌ 
बाष्पसम्पदेत्ययमत्रोचितः पाठः । अस्मिन्‌ हि सति पौनरुक्त्यपरिहारः सम्पदः 
स्रीत्वात्‌ सखीत्वव्यक्तौ लेशतोऽर्थान्तरावगतिश्चेत्युभयं सिद्धं भवति । 
सति तु प्रयोजने न दोषः । यथा- 
पृथ्वीपाल ! प्रतापस्ते वैद्युतेनाग्निना समः । 
यो वैरिवनिताबाष्पवारिणा वर्धतेऽधिकम्‌ ।। २९८।।इति । 
वैचयुताग्निवृद्धेराधिक्यस्य वारिकार्यत्वेन प्रसिद्धेः । यथा च- 
साहायकार्थमिव फूत्कृतमारुतेन संधुक्षितः सपदि यस्य पृषत्कवह्निः ॥३९७ 
इत्यत्राग्निसन्धुक्षणस्य मारुतकार्यत्वेन प्रसिद्धे: । यथा च- 

'अवहितचेतसः पथि जनस्य कुतः स्खलितमि'ति ।। २२०।। 
अवहितत्वं नाम चेतस एव धर्मो, नान्यस्येति मुख्यवृत्त्या तत्रैवास्य 
वृत्तिरुपपन्ना । या त्वन्यत्र पुरुषादावस्य दृश्यते सा तत्सम्बन्धादिति तद्‌ 
विशिष्टेन चेतसा जनस्य यद्विशेषणं तत्र चेतस उपादानं पुनरुक्तं तदुक्त्यैव 
तदवगतेः । यथा च-(रघु.८.८८) 
अवगच्छति मूढचेतनः प्रियनाशं हृदि शल्यमर्पितम्‌ ।। २२१।। इति । 
व्रजन्ति ते मूढधियः पराभवं भवन्ति मायाविषु ये न मायिनः ।। २२२।। 
(किराता.) इति । 
केवलादेव तत्सम्बन्धात्‌ तदवगतिर्भवत्येव, यथा-(रघु. ११.८२) 
तं कृपामृदुरवेक्ष्य भार्गवं राघवः स्खलितवीर्यमात्मनि ।। २२३।इति । 
यथा च- 

“शरीरकस्यापि कृते मूढाः पापानि कुर्वते ।। २२४।। इति । 


९० व्यक्तिविवेक: 


“'मूढो5नात्ममय: क्वचि'दिति च । 
यथा च- 
उदितवपुषि दिननाथे प्रविकसितात्मसु कुलेषु कमलानाम्‌ । 
जगति प्रमुदितमनसि च कोऽन्यो विमनायते घूकात्‌ ।। २२५।।इति । 
अत्र हि वपुरात्ममनर्शब्दानां त्रयाणामपि पौनरुत्तयम्‌ । तत्र द्वयोः 
स्वरूपमात्रवचनात्‌ तस्य च पदार्थेष्वव्यभिचारात्‌, तृतीयस्यापि प्रमोदस्य 
मन:कर्तृकत्वाव्यभिचाराद्‌ इत्यनन्तरमेवोक्तम्‌ । 
यथा वा- 
“कि पुनरीदूशे दुजति जातामर्षनिर्भरे च मनसि नास्त्येवावकाशः 
शोकक्रियाकरणस्ये'ति ।। २२६।। अत्र क्रियाकरणशब्दयोः । यथा च- 
पातु वस्तारकाकान्तकलांकलितशेखरः । 
जगत्त्रयपरित्राणक्रियाविधिविचक्षणः ।। २२७।। इति । 
अत्र क्रियाविधिशब्दोः पौनरुक्त्यम्‌ । तत्राद्यस्य तावत्‌ परित्राण 
क्रियाविशेषप्रतीतेरेव क्रियासामान्यप्रतीतिसिद्धेः विशेषस्य च सामान्य- 
व्यभिचारात्‌, द्वितीयस्यापि क्रियापर्यायत्वेन तत्तुल्यवृत्तान्तत्वात्‌ । यथा च- 
सङ्कल्पकल्पितां कान्तां सर्वत्रोत्पश्यतोऽनिशम्‌ । 
वियोगदुः खानुभवक्लेशो बततथापि मे ।।२२८।। इति । 
अत्र हि सङ्कल्पानुभवक्लेशासतरयोऽपि पुनरुक्ता: । तत्राद्यस्य तावत्‌ यत्‌ 
पौनरुक्त्यं, तदर्थस्य कल्पनायां करणभावाव्यभिचारात्‌ । द्वितीयस्य 
दु:खस्यानुभव-विशेषात्मत्वोपगमे सति व्यतिरेकाभावात्‌ तन्निबन्धनः 
षष्ठीसमासस्तेन सह न सम्भवतीति । न च विशेषस्य सामान्येन सह समास 
इष्यते न हि भवति शाबलेयस्य गौरिति । नापि विशेषणसमासः । 
विशेषप्रतीतेरेव सामान्यप्रतीतिसिद्धेस्त-योर्विशेषणविशेष्यभावात्‌, न हि 
भवति शावलेयगवीति । तृतीयस्यापि दुःखपर्यायत्वात्‌ तदुक्त्यैव 
गतार्थत्वात्‌ पौनरुकत्यमविवादसिद्धमेव । एवमेव- 
अगाधापारसंसारसागरोत्तारसेतवे । 
देहार्धध्ृतकान्ताय कन्दर्पद्वेषिणे नमः ।। २२९।। इति । 
अत्र सागरोत्तारशब्दावुभावपि पुनरुक्त, एकस्यागाधत्वापारत्वलक्षणासाधा- 
रणसागरधर्माध्यारोपसामर्थ्यात्‌ सेतुसम्बन्धाच्च संसारस्य तद्रूपतावगतेः । 
आर्थी एव हि अत्र रूपणा युक्ता अनुमेयत्वात्‌, न शाब्दी । 

यथा-(रघु.१९.२७) 
चुम्बने विपरिवर्तिताधरं हस्तरोधि रशनाविघट्टने । 
विध्नितेच्छमपि तस्य सर्वतो मन्मथेन्धनमभूद्‌ वधूरतम्‌ ।। २३०।। 
इत्यत्र मन्मथस्यानलत्वेन । 
इतरस्य च सेतोर्नियमेनोत्तरणार्थत्वेन प्रसिद्धेः । अनेन च 
'सकलकलाकनक -निकषपाषाण'।। २३१।। इत्यादौ कनकादि- 
शब्दानामपि पौनरुक्त्यं व्याख्यातम्‌ । यथा च- 
करकलितनिशातोत्ख्ातखड्गाग्रधारा- 
दूढतरविनिपातच्छिन्नदुष्टारिकण्ठः ।। २३ २।। इति । 
अत्र नवानां पदानामवकरत्वम्‌ । तत्र यत्‌ खड्गस्य करकलितत्वादिविशे- 
षणचतुष्टयं तत्‌ पुनरुक्तं तत्र तस्य व्यापार्यमाणस्य तत्त्वाव्यभिचारात्‌ । 
यच्चाग्रत्वविशिष्टाया धाराया वचनं तत्‌ पुनरुक्तं खडगस्यैव 
करणत्वविवक्षायामौ-चित्यादेव तत्प्रतीतिसिदधेः । यच्चात्र दृढतरत्वविशिष्टो 
विनिपातः करणभावेनोपात्तो, यदपि दुष्टत्वमरीणां विशेषणं तदुभयमपि 
पुनरुक्तमेवार्थसामर्थ्यसिद्धत्वात्‌ । अतश्च खड्गच्छिन्नारिकण्ठ इति 
पदचतुष्टयमेवात्र सारम्‌ । अन्यत्त्ववकरप्रायं वृत्तस्य पूरणायैव पर्यवस्यति 
नार्थविशेषस्य कस्यचिदिति । यथा- 
शीधुरसविषयपानक्रियावशावाप्तजन्ममदविवशा । 
गलदंशुकदूश्यमुखी सुखायते किमपि कमितुरचिरोढा ।। २३३।। 
इत्यत्र रसादीनां सप्तानामवकरत्वम्‌ । यथा वा- 
मदिराद्रवपानवशावाप्तोदयमदविघूर्णितात्मैव । 
तव तरुणि! मदनदीपनमिदमक्षियुगं समाभाति ।। २३४।।इति । 
अत्र द्रवादीनां षोडशानामवकरपदानां पौनरुक्त्यं प्रयुक्तान्तर्गताभ्यां द्वाभ्यामेव 
मदिराक्षिपदाभ्यां सम्बोधनीकृताभ्यां तदर्थप्रतीतिसिदधेः । 
यथाह भरतः-(ना.शा.८.८४) 
आघुर्णमानमध्या या क्षामा चाञ्चिततारका । 
दृष्टिर्विकसितापाङ्ा मदिरा तरुणे मदे ।। इति । 
एषां चावकरपदानां पर्यायेण यथायोगमेकादिप्रयोगे सति लोष्टसञ्चार- 
क्रमेणातिबहवोऽवकस्प्रकाराः समुद्भवन्ति, येषु प्रयुक्तेष्वप्रयुक्तेष्वपि ` 
तुल्यैवार्थावगतिरिति ते तत्र शल्यायमानाः शाब्दिकैः केवलमाद्वियन्ते । 
कविभिस्तु प्रस्तुतरसाभिव्यक्तिव्यवधाननिबन्धनधियावधीरणीया एव । 

यद्वा कि बहुनोक्तेन क्रियाकारकयोरपि । 

यदौचित्यादवगतिस्तत्रान्येषां कथैव का ।। २३७५।। 
तत्र क्रियाया यथा- 

मा भवन्तमनलः पवनो वा वारणो मदकलः परशुर्वा । 

वञ्रमिन्द्रकरविप्रसृत वा स्वस्ति तेऽस्तु लतया सह वृक्ष ।।२३६।।इति। 
कारकस्य यथा- 

मा धाक्षीन्मा भाङक्षीन्मा भैत्सीज्जातुचिद्‌ बत भवन्तम्‌ । 

सुकृतैरध्वन्यानां मार्गतरो! स्वस्ति तेऽ स्तु सह लतया ।। २३७।।इति। 
वाक्यार्थविषयं पौनरुक्त्यं यथा-(किराता.) 

सहसा विदधीत न क्रियामविवेकः परमापदां पदम्‌ । 

वृणते हि विमृश्यकारिणं गुणलुब्धाः स्वयमेव सम्पदः ।। २३८।इति। 
अत्र हि 'अविवेकप्रयुक्तमविमृश्यकारित्वलक्षणं सहसाकार्यकारित्वं नामाप- 
दामविकलं कारणमिति तेषां कार्यकारणभावमन्वयवाक्येन प्रतिपाद्य पुनः 
कारणाभावरूपं विमृश्यकारित्वमनूद्य तत्कार्यभूतविपदभावरूपाणां सम्पदां 
सद्भावो भणित’ इति व्यतिरेकवाक्येनापि तेषां कार्यकारणभाव एवाभिहित 
इति तस्य पुनरुक्तता, अन्वयवाक्यादेव तदवगते: । यदुक्तम्‌- साधर्म्येणापि 
प्रयोगे अर्थाद्‌ वैधर्म्येणान्वयगतिः असति तस्मिन्‌ साम्याभावे हेत्वाभाव- 
स्यासिद्धेरिति नावश्यं वाच्यद्वयप्रयोग' इति । 

किञ्चान्वयव्यतिरेकवाच्ययोरन्योन्यस्य न हेतुहेतुमद्भावः सम्भवति । 

न हि यस्मिन्‌ सति यस्यावगतिस्तस्य प्रत्युत स एव हेतुरिति युज्यते वक्तु 
हेतुहेतुमद्भावविपर्यासप्रसङ्गाद्‌ इति व्यतिरेकवाक्ये तदभिव्यक्त्यर्थो 
हिशब्दोऽप्यपार्थक एवेति । 
कुतस्तर्हि द्वितीयेऽरधेऽर्थस्य चारुतावगतिः ? 
उच्यते । 
लिङ्गविशेषाद्‌ धर्मविशेषाच्च सम्पदां नायिकात्वेऽवसिते सति समासोक्ते- 
रित्येतद्‌ वक्ष्यते । 
यथा च-(श्रीगीता ४.७) 

यदा यदा हि धर्मस्य ग्लानिर्भवति भारत! 

अभ्युत्थानमधर्मस्य तदात्मानं सृजाम्यहम्‌ _।। २३९।। इति । 
अत्र हि धर्माधर्मयोश्छायातपयोरिव अन्योन्यपरिहारेणावस्थितयोर्य- 

दैवैकस्य ग्लानिस्तदैवेतरस्याभ्युत्थानमिति तयोरेकस्मिन्‌ वाच्ये यदुभयोर्वचनं 
तत्‌ पुनरुक्तमिति । 
सामर्थ्यसिद्धस्यार्थस्य यथा5<र्थी पुनरुक्तता । 
तात्पर्यभेदाच्छब्दस्य द्विरुक्तिः शाब्द्यपीष्यते ।। ४६।। 
पौनरुक्त्यमिति द्वेधा गौणमुख्यतया स्थित्‌। 
तत्र दूषणमेवाद्यमपरं भूषणं स्मृतम्‌ ।।४७।। 
शब्दालङ्कारनिपुणैर्लाटानुप्राससज्ञया 
तच्चोदाहृतमेव प्राग्‌ दूषण तु वितन्यते ।।४८।। 
प्रकृतिप्रत्ययार्थो$स्य पदवाक्यार्थ एव च। 
विषयो बहुधा ज्ञेयः स क्रमेणोपदर्श्यते ।। ४९।। 
अभिन्न एव यत्रार्थः प्रकृतेः प्रत्ययस्य च। 
तत्‌ पौनरुक्त्योपहतं पदमादौ विवर्जयेत्‌ ।। ५०।। 
विहितस्य बहुग्रीहः कर्मधारयशङ्कया । 
शब्दस्य मत्वर्थीयादेर्व्यक्तैव पुनरुक्तता ।। ५१।। 
यस्मिन्‌ यत्तद््ितोत्पत्तिरर्थस्तेनैव जातुचित्‌ । 
न तदन्तः समस्येत तद्वितव्यर्थताभयात्‌ ।। ५२।। 
विशेषणवशादिच्छेद्‌ विशिष्टं यत्र संज्ञिनम्‌ । 
युक्ता तत्र विशेष्योक्तिरन्यथा पौनरुक्त्यकृत्‌ ।। ५३।। 
सकृदेव प्रयुक्तेन यत्र साम्याभिधायिना । 


अन्येषामुपमानत्वं सामर्थ्यादवगम्यते ।। ५४।। 
तत्राऽसकृत्‌ प्रयोगोऽस्य पौनरुक्त्याय कल्पते । 
यद्टदव्यभिचारस्य कारकस्याविशेषणा ।। ५५।। 


अर्थस्यानुमितस्योक्तिर्नात्येति पुनरुक्तताम्‌ । 
यद्दशाद्‌ यदभिव्यक्तिस्तदुक्तौ नाददीत तत्‌ ।। ५६।। 
यो यब्धर्मोपचारेण यत्सम्बन्धान्वितोऽपि वा। 
तस्य तद्ूपणार्थीष्टा न शाब्दी पौनरुक्त्यतः ।। ५७।। 

प्रयुक्तान्तर्गतेरेव यत्र सोऽर्थः प्रतीयते। 
प्रयोगस्तत्र शेषाणां पदानां पौनरुक्त्यकृत्‌ ।। ५८।। 
कर्तर्यङ्किनि रूढायां तत्क्रियायां च नेष्यते । 
वाकू साधकतमाङ्गानामौचित्यादेव तद्गतेः ।। ५९।। 
दोषद्टयमिदं प्रायः समासविषयं मतम्‌ । 
यतोऽ वकर भूयिष्ठा लक्षणैकपरायणैः ।। ६०।। 
कृताः प्रतीतिविमुखैर्दृश्यन्तेऽनेकधा हि ते। 
समासमत एवाहुः कवीनां निकषं परम्‌ ।। ६१।। 
वृत्तावितरथा चोक्ते नान्यभाजि विशेषणे । 
विशेष्योक्तिरयुक्तैव स्यात्‌ तदव्यभिचारतः ।। ६ २।। 
यो यदात्मा तदुक्त्यैव तस्यार्थस्य गतिर्यतः । 
तेन प्रयोजनाभावे द्वयोक्तिः पुनरुक्तिकृत्‌ ।। ६३।। 
यो यस्य नियतो धर्मस्तस्य तेन न धर्मिणा । 
समासः शस्यतेऽन्यार्थस्तत एव हि तद्गतेः ।। ६४।। 
क्रियाप्रतीतिः करणप्रत्ययाव्यभिचारिणी । 
तदप्रतीतौ तादात्म्यात्‌ सैवानवसिता भवेत्‌ ।। ६५।। 
यदेतत्‌ त्यागपाकादौ क्रियेत्युक्तेर्निबन्धनम्‌ । 
तद्व्यक्तिर्यद्टशाद्‌ यस्य तदुक्तौ नाददीत तत्‌ ।।६६।। 
प्रयुक्ते चाप्रयुक्ते च यस्मिन्नर्थगतिः समा । 
न तत्‌ पदमुपादेयं कविनाऽवकरो हि सः ।।६७।। 
अन्योन्याक्षेपकत्वे सत्यन्वयव्यतिरेकयोः । 
उभयोरुक्तिरेकस्य नात्येति पुनरुक्तताम्‌।। ६८।। 
पुनरुक्तिप्रकाराणामिति दिङमामीरितम्‌ । 


विवेक्तुं को हि कार्त्स्येन शक्रोत्यवकरोत्करम्‌ ।। ६ ९।। 
इति सङ्ग्रहश्लोकाः । 

५. वाच्याऽवचनम्‌ 
५. वाच्यस्यावचनं यथा-(विक्रमो.४.१) 
१. कनकनिकषस्निग्धा विद्युत्‌ प्रिया न ममोर्वशी ।। २४०।।इति। 
अत्र हि भ्रान्तौ निवृत्तायां तद्विषयभूतयोः सुरधनुर्धारासारयोरिव 
विद्युतोऽपि इदमा परामर्शे वाच्ये यत्‌ तस्यावचनं स वाच्यावचनं दोषः । 
यथा च- 
कमलमनम्भसि कमले कुवलये तानि कनकलतिकायाम्‌ । 
सा च सुकुमारसुभगोत्युत्पातपरम्परा केयम्‌ ।। २४१।। 
अत्र हि द्वितीयः कमलार्थः सर्वनामवाच्यः । तस्य यत्‌ स्वशब्देन 
वचनं स वाच्यावचनं दोषः । तेनात्र तस्मिंश्च कुवलये’ इति युक्तः पाठः । 


सर्वनामपरामर्शविषये योऽर्थवस्तुनि । 
स्वशब्दवाच्यतादोषः स वाच्यावचनाभिधः ।। ७०।। 
इति सङ्ग्रहश्लोकः । 


२. "द्यं गतं सम्प्रति शोचनीयतां समागमप्रार्थनया कपालिन'।।२४२।। 
(कुसं.५) इति । अत्र हि कपालिशब्दो धर्मिधर्मोभयार्थवृत्तिः संज्ञिमात्रं वा 
प्रत्याययेत्‌, कपालसम्बन्धकृतं वा गर्हितत्वम्‌, उभयमपि वेति त्रयः 
पक्षा:। तत्र प्रथमे पक्षे विशेषप्रतिपत्तये कपालिग्रहणमपरमपि कर्तव्यं 
येनास्य गर्हितत्वं प्रतीयेत । द्वितीये पक्षे तस्याश्रयप्रतिपत्तये तेनैव 
तत्पर्यायेण सर्वनाम्ना वा विशेष्यमवश्यमुपादेयं भवति येन तस्य 
विवक्षितार्थसिद्धावार्थो हेतुभावोऽवकल्प्येत । तत्र तेनैवोपादाने यथा- 
सततमनङ्गोऽनङ्गो न वेत्ति परदेहदाहदुःखमहो । 
यदयमदयं दहति मामनलशरो ध्रुवमसौ न कुसुमशरः ।। २४३।। इति। 
पर्यायेणोपादाने यथा-(कुसं.३.१०) 
कुर्या हरस्यापि पिनाकपाणेधेर्यच्युतिं के मम धन्विनोऽन्ये ।। २४४।।इति। 

अत्र हरस्येति पर्यायशब्देनोपात्तस्यार्थस्य पिनाकपाणित्वं धैर्यच्युतेर- 
शक्यकरणीयतायामार्थो हेतुः अन्यथा हरग्रहणस्य पौनरुक्त्यं स्यादिति । 
यथा च-(रघु. १६.८८) 

“एक: शङ्कामहिकुलरिपोरत्यजद्वैनतेयादि'ति ।। २४७५।। 
सर्वनाम्ना यथा- 

दृशा दग्धं मनसिजं जीवयन्ति दृशैव याः । 

विरूपाक्षस्य जयिनीस्ताः स्तुमो वामलोचनाः ।। २४६।।इति। 


९२ व्यक्तिविवेक: 


यद्वा कि बहुनोक्तेन क्रियाकारकयोरपि । 
यदौचित्यादवगतिस्तत्रान्येषां कथैव का ।। २३५।। 
तत्र क्रियाया यथा- 
मा भवन्तमनलः पवनो वा वारणो मदकलः परशुर्वा । 
वञ्रमिन्द्रकरविप्रसृत वा स्वस्ति तेऽस्तु लतया सह वृक्ष ।। २३६।।इति। 
कारकस्य यथा- 
मा धाक्षीन्मा भाङक्षीन्मा भैत्सीज्जातुचिद्‌ बत भवन्तम्‌ । 
सुकृतैरध्वन्यानां मार्गतरो! स्वस्ति तेऽस्तु सह लतया ।। २३७।।३इति। 
वाक्यार्थविषयं पौनरुकत्यं यथा-(किराता.) 
सहसा विदधीत न क्रियामविवेकः परमापदां पदम्‌ । 
वृणते हि विमृश्यकारिणं गुणलुब्धाः स्वयमेव सम्पदः ।। २३८।इति। 
अत्र हि 'अविवेकप्रयुक्तमविमृश्यकारित्वलक्षणं सहसाकार्यकारित्वं नामाप- 
दामविकलं कारणमिति तेषां कार्यकारणभावमन्वयवाक्येन प्रतिपाद्य पुनः 
कारणाभावरूपं विमृश्यकारित्वमनूद्य तत्कार्यभूतविपदभावरूपाणां सम्पदां 
सद्भावो भणित’ इति व्यतिरेकवाक्येनापि तेषां कार्यकारणभाव एवाभिहित 
इति तस्य पुनरुक्तता, अन्वयवाक्यादेव तदवगतेः । यदुक्तम्‌-“साधर्म्येणापि 
प्रयोगे अर्थाद्‌ वैधर्म्येणान्वयगतिः असति तस्मिन्‌ साम्याभावे हेत्वाभाव- 
स्यासिद्धेरिति नावश्यं वाच्यद्वयप्रयोग’ इति । 
किञ्चान्वयव्यतिरेकवाच्ययोरन्योन्यस्य न हेतुहेतुमद्भावः सम्भवति । 
न हि यस्मिन्‌ सति यस्यावगतिस्तस्य प्रत्युत स एव हेतुरिति युज्यते वक्तु 
हेतुहेतुमद्भावविपर्यासप्रसङ्गाद्‌ इति व्यतिरेकवाक्ये तदभिव्यकत्यथों 
हिशब्दोऽप्यपार्थक एवेति । 
कुतस्तर्हि द्वितीयेऽधेऽर्थस्य चारुतावगतिः ? 
उच्यते । 
लिङ्गविशेषाद्‌ धर्मविशेषाच्च सम्पदां नायिकात्वेऽवसिते सति समासोक्ते- 
रित्येतद्‌ वक्ष्यते । 
यथा च-(श्रीगीता ४.७) 
यदा यदा हि धर्मस्य ग्लानिर्भवति भारत! 
अभ्युत्थानमधर्मस्य तदात्मानं सृजाम्यहम्‌ ।। २३९।। इति । 
अत्र हि धर्माधर्मयोश्छायातपयोरिव अन्योन्यपरिहारेणावस्थितयोर्य- 


द्वितीये विमर्शे ४. पौनरुक्त्यम्‌ | ९३ 
दैवैकस्य ग्लानिस्तदैवेतरस्याभ्युत्थानमिति तयोरेकस्मिन्‌ वाच्ये यदुभयोर्व॑चनं 
तत्‌ पुनरुक्तमिति । 

सामर्थ्यसिद्धस्यार्थस्य यथाऽऽर्थी पुनरुक्तता । 
तात्पर्यभेदाच्छब्दस्य द्विरुक्तिः शाब्द्यपीष्यते ।। ४६।। 
पौनरुक्त्यमिति द्वेधा गौणमुख्यतया स्थित्‌ । 
तत्र दूषणमेवाद्यमपरं भूषण स्मृतम्‌ ।। ४७।। 
शब्दालङ्कारनिपुणैर्लाटानुप्राससज्ञया 
तच्चोदाहृतमेव प्राग्‌ दूषण तु वितन्यते ।।४८।। 
प्रकृतिप्रत्ययार्थोऽस्य पदवाक्यार्थ एव च। 
विषयो बहुधा ज्ञेयः स क्रमेणोपदर्श्यते।।४९।। 
अभिन्न एव चात्रार्थः प्रकृतेः प्रत्ययस्य च। 
तत्‌ पौनरुक्त्योपहतं पदमादौ विवर्जयेत्‌ ।। ५०।। 
विहितस्य बहुव्रीहेः कर्मधारयशङ्कया । 
शब्दस्य मत्वर्थीयादेर्व्यक्तैव पुनरुक्तता ।।५१।। 
यस्मिन्‌ यत्तद्दितोत्पत्तिरर्थस्तेनैव जातुचित्‌ । 
न तदन्तः समस्येत तद्ितव्यर्थताभयात्‌ ।। ५२।। 
विशेषणवशादिच्छेद्‌ विशिष्टं यत्र संज्ञिनम्‌ । 
युक्ता तत्र विशेष्योक्तिरन्यथा पौनरुक्त्यकृत्‌ । । ५३।। 
सकृदेव प्रयुक्तेन यत्र साम्याभिधायिना । 


अन्येषामुपमानत्वं सामर्थ्यादवगम्यते । । ५४।। 
तत्राऽसकृत्‌ प्रयोगोऽस्य पौनरुक्त्याय कल्पते । 
यद्ददव्यभिचारस्य कारकस्याविशेषणा । । ५५।। 


अर्थस्यानुमितस्योक्तिर्नात्येति पुनरुक्तताम्‌ । 
यट्टशाद्‌ यदभिव्यक्तिस्तदुक्तो नाददीत तत्‌ ।।५६।। 
यो यद्धर्मोपचारेण यत्सम्बन्धान्वितोऽपि वा । 
तस्य तद्रूपणार्थीष्टा न शाब्दी पौनरुक्त्यतः ।। ५७।। 


९४ 


व्यक्तिविवेक: 


प्रयुक्तान्तर्गतैेरेव यत्र सोऽर्थः प्रतीयते। 
प्रयोगस्तत्र शेषाणां पदानां पौनरुक्त्यकृत्‌ । । ५८।। 
कर्त्तर्यङ्गिनि रूढायां तत्क्रियायां च नेष्यते । 
वाकू साधकतमाङ्गानामौचित्यादेव तद्गतेः ।। ५९।। 
दोषद्टयमिदं प्रायः समासविषयं मतम्‌ । 
यतोऽ वकर भूयिष्ठा लक्षणैकपरायणैः ।। ६०।। 
कृताः प्रतीतिविमुखैर्दूश्यन्तेऽनेकधा हि ते। 
समासमत एवाहुः कवीनां निकषं परम्‌ ।। ६१।। 
वृत्तावितरथा चोक्ते नान्यभाजि विशेषणे । 
विशेष्योक्तिरयुक्तैव स्यात्‌ तदव्यभिचारतः ।। ६२।। 
यो यदात्मा तदुक्त्यैव तस्यार्थस्य गतिर्यतः । 
तेन प्रयोजनाभावे द्वयोक्तिः पुनरुक्तिकृत्‌ ।। ६ ३।। 
यो यस्य नियतो धर्मस्तस्य तेन न धर्मिणा । 
समासः शस्यतेऽन्यार्थस्तत एव हि तद्गतेः ।। ६४।। 
क्रियाप्रतीतिः करणप्रत्ययाव्यभिचारिणी । 
तदप्रतीतौ तादात्म्यात्‌ सैवानवसिता भवेत्‌ ।। ६५।। 
यदेतत्‌ त्यागपाकादौ क्रियेत्युक्तेर्निबन्धनम्‌ । 
तद्व्यक्तिर्यद्दशाद्‌ यस्य तदुक्तौ नाददीत तत्‌ ।।६६।। 
प्रयुक्ते चाप्रयुक्ते च यस्मिन्नर्थगतिः समा । 
न तत्‌ पदमुपादेयं कविनाऽवकरो हि सः ।।६७।। 
अन्योन्याक्षेपकत्वे सत्यन्वयव्यतिरेकयोः । 
उभयोरुक्तिरेकस्य नात्येति पुनरुक्तताम्‌ ।। ६८।। 
पुनरुक्तिप्रकाराणामिति दिङ्मामीरितम्‌ । 


विवेक्तुं को हि कार्त्स्न्येन शक्तोत्यवकरोत्करम्‌ ।। ६९।। 
इति सङ्ग्रहश्लोकाः । 


द्वितीये विमर्शे ५.वाच्याउवचनम्‌ ९५ 


५. वाच्याऽवचनम्‌ 
५. वाच्यस्यावचनं यथा-(विक्रमो.४.१) 
१. कनकनिकषस्निग्धा विद्युत्‌ प्रिया न ममोर्वशी ।। २४०।।इति। 
अत्र हि श्रान्तौ निवृत्तायां तद्विषयभूतयोः सुरधनुर्धारासारयोरिव 
विद्युतोऽपि इदमा परामर्शे वाच्ये यत्‌ तस्यावचनं स वाच्यावचनं दोषः । 
यथा च- 
कमलमनम्भसि कमले कुवलये तानि कनकलतिकायाम्‌ । 
सा च सुकुमारसुभगोत्युत्पातपरम्परा केयम्‌ ।। २४१।। 
अत्र हि द्वितीयः कमलार्थः सर्वनामवाच्यः । तस्य यत्‌ स्वशब्देन 
वचनं स वाच्यावचनं दोष: । तेनात्र “तस्मिंश्च कुवलये’ इति युक्तः पाठः । 


सर्वनामपरामर्शविषये योऽर्थवस्तुनि । 
स्वशब्दवाच्यतादोषः स वाच्यावचनाभिधः ।। ७०।। 
इति सङ्ग्रहश्लोकः । 


२. “इयं गतं सम्प्रति शोचनीयतां समागमप्रार्थनया कपालिन'।। २४२॥ 
(कुसं.५) इति । अत्र हि कपालिशब्दो धर्मिधर्मोभयार्थवृत्तिः संज्ञिमात्रं वा 
प्रत्याययेत्‌, कपालसम्बन्धकृतं वा गर्हितत्वम्‌, उभयमपि वेति त्रयः 
पक्षाः। तत्र प्रथमे पक्षे विशेषप्रतिपत्तये कपालिग्रहणमपरमपि कर्तव्यं 
येनास्य गर्हितत्वं प्रतीयेत । द्वितीये पक्षे तस्याश्रयप्रतिपत्तये तेनैव 
तत्पर्यायेण सर्वनाम्ना वा विशेष्यमवश्यमुपादेयं भवति येन तस्य 
विवक्षितार्थसिद्धावार्थो हेतुभावोऽवकल्प्येत । तत्र तेनैवोपादाने यथा- 
सततमनङ्गोऽनङ्गो न वेत्ति परदेहदाहदुःखमहो । 
यदयमदयं दहति मामनलशरो ध्रुवमसौ न कुसुमशरः ।। २४३।। इति। 
पर्यायेणोपादाने यथा-(कुसं.३.१०) 
कुर्या हरस्यापि पिनाकपाणेधेर्यच्युति के मम धन्विनोऽन्ये ।।२४४।।इति 

अत्र हरस्येति पर्यायशब्देनोपात्तस्यार्थस्य पिनाकपाणित्वं धैर्यच्युतेर- 
शक्यकरणीयतायामाथों हेतुः अन्यथा हरग्रहणस्य पौनरुक्त्यं स्यादिति । 
यथा च-(रघु. १६.८८) 

“एकः: शङ्कामहिकुलरिपोरत्यजद्वैनतेयादि'ति ।। २४७।। 
सर्वनाम्ना यथा- 

दृशा दग्धं मनसिजं जीवयन्ति दृशैव याः । 

विरूपाक्षस्य जयिनीस्ताः स्तुमो वामलोचनाः ।। २४६।।इति। 


९६ व्यक्तिविवेक: 


. अत्रापि सर्वनाम्नोपात्तस्यार्थस्य वामनोचनात्वं मनसिजदाहजीवन- 
योरन्योन्यविभिन्नयोरप्यभिन्नहेतुकत्वोपपत्तावार्थो हेतुः इतरथा वामलोचना- 
त्वस्य पुनरुपादानप्रसङ्गः । 

अत एव तृतीयः पक्षो न सम्भवत्येव एकस्यैव शब्दस्यावृत्ति- 
मन्तरेणानेकार्थ-प्रतिपादनसामर्थ्याभावात्‌ । न चासावनिबन्धना शक्या 
कल्पयितुमिति वक्ष्यते । न चात्र किञ्चिन्निबन्धनमुक्तमिति तस्य वाच्यस्यावचनं 
दोषः । तेन वरमयमत्र पाठः श्रेयान्‌ अल्पदोषत्वात्‌ “द्वयं गतं सम्प्रति तस्य 
शोच्यतां समागमप्रार्थनया कपालिनः ।' इति । 
अर्थभेदाद्‌ विभिन्नेऽपि शब्दे सादृश्यमात्रजः । 
आवृत्तिव्यवहारोऽयं मूलमस्यैकता भ्रम: ।। ७१।। 
अतश्च 
तत्पर्यायेण तेनैव सर्वनाम्ना विनिर्दिशेत्‌ । 
आर्थहेतुत्वनिष्पत्तौ धर्मिधर्मोभयात्मकम्‌ । । ७ २।। 
इत्यन्तरश्लोकौ । 
३. यत्रान्यस्यालङ्कारस्य विषयेऽलङ्कारान्तरनिबन्धः सोऽपि वाच्यावचनं 
दोषः । तत्र समासोक्तिविषये श्लेषस्योपनिबन्धो यथा- 
अलकालिकुलाकोर्णमारक्तच्छदसुन्दरम्‌ । 
आमोदिकर्णिकाकान्तं भाति तेऽव्जमिवाननम्‌ ।। २४७।। 


अत्र हि अब्जसमुचितविशेषणोपादानसामर्थ्याक्षिप्तस्यान्जस्योपमानभावा- 
वगम: समासोक्तेरेव विषयो युक्तो न श्लेषस्य, तत्रैव तस्यानुमीयमानतया 
सचेतनचमत्कारकारित्वोपपत्तेः, श्लेषे तु तस्य वाच्यतया तद्विपरीत- 
त्वादित्युक्तम्‌ । 
यथा च- 

__ बंहीयांसो गरीयांसः स्थवीयांसो गुणास्तव । 

गुणा इव निबध्नन्ति कस्य नाम न मानसम्‌ ।। २४८।। इति । 

अत्र हि मुख्यवृत्त्या निबन्धोऽप्रस्तुतरज्ज्वादिगुणैककार्यः शौर्यादिषु 
गुणेष्वारोपितस्तेषां सामर्थ्यादेव तत्साम्यमवगमयतीत्ययमपि समासोक्तेरेव 
विषयो युक्तो न श्लेषस्य । 
न हि विशेषणसाम्यमैवैकमप्रसतुतार्थावगतिहेतुः, यथाहुः- 

प्रकृतार्थेन वाक्येन तत्समानैर्विशेषणैः । 
अम्रस्तुतार्थकथनं समासोक्तिरुदाहृता ।। इति । 
किं तर्हि तत्कार्यसमारोपोऽपीति गुणा इवेत्यपास्यमेव । 
४. श्लेषस्य विषये उपमाया यथा-(हर्षचरिते) 
भैरवाचार्यस्तु दूरादेव दृष्ट्वा राजानं शशिनमिव जलनिधिश्चचाला। २४११ 
अत्र हि राजशब्द एवोभयार्थत्वाच्छशिनमाहेति श्लेषस्यायं विषयो 
युक्तः । यदत्र पृथक्‌ तमुपादाय राजशशिनोरुपमानोपमेयीवोपनिबन्धः 
सोऽपि वाच्यावचनं दोषः । स यार्थ एव तद्विदामधिकं स्वदते न शाब्द 
इत्युक्तम्‌ । एवं-(रघु. १) 
तदन्वये शुद्धिमति प्रसूतः शुद्धिमत्तरः । 
दिलीप इति राजेन्दुरिन्दुः क्षीरनिधाविव ।। २५०।। 
इत्यत्रापि द्रष्टव्यम्‌ । अत्र हि श्लेषविषये रूपकमासूत्रितमनादृत्योपमा- 
नुरागिणा - कविना सैवोपनिबद्धा । न चासौ ताभ्यां स्पर्धितुमुत्सहते 
तयोर्यथापूर्व प्रतीयमानार्थसंस्पर्शातिरेकात्‌ तदनुविधायिनः सहृदयैक- 
संवेद्यस्य चमत्कारातिरेकस्य सम्भवादिति तस्य वाच्यस्यावचनं दोषः । 
५. रूपकस्य विषये उपमाया यथा- 
ततो द्रुतं वैरमदाभितप्तः सोऽतीव रम्याद्‌ भवनाद्रिकुञ्जात्‌ । 
विनिर्ययौ दानवगन्धहस्ती सहाद्रिकु्ञादिव गन्धहस्ती ।।२५९।। 
न चात्राद्याविन्दुगन्धहस्तिशब्दौ प्रशंसावाचिनावपरौ पुनरुपमान- 
वाचिनाविति तयोर्भिन्नार्थत्वान्न यथोक्तदोषावकाश इति युक्तं वक्तुम्‌ 
आद्याभ्यामेव ताभ्यां तदुभयार्थावगतिसिद्धेः । 
नन्वेवम्‌- 
अनिराकृततापसं पदं फलहीनां सुमनोभिरुज्झिताम्‌ । 
खलतां खलतामिवासती प्रतिपद्येत कथ बुधो जनः ।। २५२।। 
इत्यादिकाव्यमुक्तदोषयोगादसदेव स्यात्‌ । 
मैवं वोचः । 
यत्र हि यदलङ्कार-प्रतिभानुगुणशन्दोपरचितः श्लेषस्तत्र तदलङ्कारनिबन्ध- 
स्तमेव श्लेषमभिव्यनक्ति, न तु तस्य विषयमाक्रामतीति निबन्धनान्तराभावे 
सत्युपात्तस्यापि शब्दस्य यदेतदुपमानाभिधायितया द्विरुपादानं सा. 
श्लेषस्यैवाभिव्यक्तिः, न तु तत्रालङ्कारान्तरसंस्पर्श इति तदतद्विषयता- 

शाङ्केवात्र नावतरतीत्युक्तदोषद्वययोगासिद्धेः कथमिवास्य काव्यस्य दुष्टता 
स्यात्‌ । 
यदलङ्कारव्यक्त्यै ये शब्दास्तदितरोऽपि तैरेव । 
व्यज्येताल्पतरैर्यदि तदसौ गृह्येत लाघवान्नान्यः ।। ७३।। 


न ह्यस्ति निजे कर्मण्यलङ्कृतीनां स कश्चनातिशयः । 
येन विधीयेतेका परा निषिध्येत वा कविभिः । । ७४।। 
इति सङ्झग्रहार्थे । 

६. किञ्च॒ सौन्दर्यातिरेकनिष्पत्तयेऽर्थस्य काव्यक्रियारम्भः कवेः, न 

त्वलङ्कारनिष्पत्तये, तेषां नान्तरीयकतयैव निष्पत्तिसिद्धेः भङ्गिभणिति- 

भेदानामेवालङ्कारत्वोपगमात्‌ । तेनात्र समासोक्तिश्लेषभङ्गिभ्यामेवार्थस्य 

यथोक्तेचमत्कारित्वसिद्धिः, नोपमयेति तयोर्वाच्ययोर्यदवचनं स दोष एव। 

न चालङ्कारनिष्यत्त्यै रसबन्धोद्यतः कविः । 

यतते ते हि तत्सिद्धिनान्तरीयकसिद्धयः ।। ७५।। 
यतः- 

रसस्याङ्ग विभावाद्याः साक्षान्निष्पादकत्वतः । 

'तद्वैचित्र्यो क्तिवपुषोऽ लङ्कारास्तु तदाश्रयाः ।। ७६।। 

तेनैषामप्रधानत्वादाधानोद्धरणादयः । 

चारुतापेक्षयार्थस्य कल्प्यन्ते कविना स्वयम्‌ ।। ७७।। 
यदाहुः-(ध्व.३.३७ पृ.१८१) 

मुख्या महाकविगिरामलङ्कृतिभ्ृतामपि । 

प्रतीयमानच्छायैव भूषा लज्जेव योषिताम्‌ ।। इति । 

अत एव बहुष्वन्येष्वलङ्कारेषु सत्स्वपि । 

काश्चिदेव निबध्नाति शक्तिमानपि सत्कविः ।। ७८।। 

यतः सर्वेष्वलङ्कारेषूपमा जीवितायते । 

सा च प्रतीयमानैव तद्विदां स्वदतेतराम्‌ ।। ७९।। 

रूपकादिरलङ्कारवर्गो यमक एव हि। 


तत्प्रपञ्जतया प्रोक्तः कैश्रित्तत्त्वार्थदर्शिभिः ।।८०।। 
इति सङ्ग्रहश्लोकाः । 

स चायं द्विविधः श्लेषः शब्दार्थविषयतयोच्यते । तत्र शब्दविषयो यथा- 
यत्रान्यूनातिरिक्तेन सादृश्यं वस्तुनोईयोः । 
शब्दमात्रेण कथ्येत स शब्दश्लेष इष्यते ।। ८ १।। 


स शब्दैः कर्तृकर्मादिप्रधानार्थाविनाकृतैः । 
निबद्धो धर्मिधर्माथेद्रिविधः परिकीर्त्तितः ।। ८ २।। 


इत्थ समासतो ज्ञेयं शब्दश्लेषस्य लक्षणम्‌ । 
अपरस्तु प्रसिद्धत्वादिहास्माभिर्न लक्षितः ।।८ ३।। 


उभयत्राप्यभिव्यक्त्यै वाच्यं किञ्चिन्निबन्धनम्‌ । 

अन्यथा व्यर्थ एव स्याच्छ्लेषबन्धोद्यमः कवेः ।।८४।। 
७. तत्र धर्म्यर्थस्य श्लेषादभिन्नत्वं यथा- 

'अत्रान्तरे फुल्लमल्लिकाधवलाइहासः कुसुमसमयुगमुपसंहर - 

न्नजृम्भत ग्रीष्माभिधानो महाकालः ।। २५३।।' इति । 

अत्र हि सगासोक्तिनिबन्धना देवताविशेषवाचिनो महाकालशब्द- 

स्यावृत्तिः, न तु तस्यैवोभयार्थत्वनिबन्धनेति वक्ष्यते । 
निबन्धनाभावे तु तस्य दुष्टतैव यथा- 
आच्छादितायतदिगम्बरमुच्चकैर्गा- 

माक्रम्य च स्थितमुदग्रविशालभ्रृङ्खम्‌ । 

मूर्ध्नि स्खलत्तुहिनदीधितिकोटिमेन- 

मुद्वीक्ष्यको भुवि न विस्मयते गिरीशम्‌ ।। २५४।। इति । 
अत्र हि आवृत्तिनिबन्धनं न किञ्चिदुक्तमिति तस्य वाच्यस्यावचनं दोषः । 

न च सकृत्रयुक्तोयं गिरीशशब्द एवोभयार्थत्वाच्छ्वेतो 
धावतीतिवद्‌ यथायोगं प्रदीपवत्‌ तन्त्रेण प्रसङ्गेन वार्थान्तरप्रतीतिनिबन्धनमिति 
शक्यते वक्तुं, तयोः प्रतिपत्तृपरामर्शानपेक्षं प्रदीपस्यापरपदार्थविषयत्वेन 
प्रवृत्तिदर्शनात्‌, न शब्दविषयतैवम्‌; शब्दो हि प्रतिपत्तपरामर्शमन्तरेण 
नार्थान्तरे प्रतीतिमाधातुमलम्‌, परामर्शश्च निर्निबन्धनो न भवितुमर्हति, 
अपिप्रसङ्गात्‌, निबन्धनं चात्र न किञ्चिदुपकल्प्यत इति व्यर्थः 
श्नलिष्टार्थशब्दान्वेषणप्रयासः कवेः । यथा च- 

विदधतः पथिकक्षपणं प्रति स्मृतिभुवो निजशक्त्युपब्ंहणम्‌ । 
दधुरहार्यभटाः सहकारितामनवमा नवमाधवसङ्गिनः ।। २५५।। 

अत्र हि सहकारिशब्देन सहकर्तु शीलत्वं सहकारसम्बन्धश्चेत्युभयोऽर्थः 
श्लेषेण विवक्षितः । तत्र रम्यतातिरेकलक्षण एक एव तत: प्रतीयते नापरो 
निबन्धनाभावादिति तस्य वाच्यस्यावचनं दोषः । 
एकोऽनेकार्थकृद्‌ यत्र स्वभावेनैव दीपवत्‌ । 
समयस्मृत्यनाकाङ्स्तन्त्रस्य विषयो हि सः ।।८५।। 
शब्दे त्वसिद्धमेकत्वं प्रत्यर्थं तस्य भेदतः । 
सादूश्यविप्रलब्धस्तु लोकस्तत्त्वमवस्यति ।।८ ६।। 


नैतावतावगन्तव्या तस्यानेकार्थवृत्तिता । 
नात एव प्रसङ्गस्य पदं शब्दोऽवकल्पते ।। ८ ७।। 


न चानिबन्धना युक्ता शब्दस्यार्थान्तरे गतिः । 
तच्चानेकविधं . प्रोक्तमव्ययानव्ययात्मकम्‌ ।।८८।। 


तस्मादर्थान्तरव्यक्तिहेतौ कस्मिश्चनासति । 
यः श्लेषबन्धनिर्बन्धः क्लेशायैव कवेरसौ ।।८९।। 
इति सङ्ग्रहश्लोकाः । 
धर्मार्थस्य यथा- 


प्रकटकुलिशकुन्तचक्र भास्वत्परबलभीहितमत्तवारणाङ्काः । 

दिशि दिशि ददूशे निशान्तपङ्क्ति समरविमर्दभुवं विडम्बयन्ती ।। २५६।। 

अत्र व्यतिरेकालङ्कारनिबन्धना श्लेषाभिव्यक्तिः । 

यथा च- 
उषसि विगलितान्धकारपङ्कप्लवशबलं घनवर्त्म दूरमासीत्‌ । 
मधुरतरणितापयोगतारं कमलवने मधुपायिनां च पङ्क्तिः ।।२५७।।इति 
अत्र चशब्दः श्लेषाभिव्यक्तिहेतुः । 

८. केचित्‌ पुनः धर्मिधमोभयार्थस्यापि शाब्दस्य श्लेषमिच्छन्ति, यथा- 
अनवरतनयनसलिलसिच्यमानस्तरुरिव विपल्लवोऽपि सहस्रधा 
प्ररोहति ।। २५८।। इति । 
अत्र विपल्लवशब्दस्य । तच्चायुक्तम्‌ । तथाहि-विपल्लवशनब्दस्य 
धर्मिधमाँभयार्थत्वेऽपि न धर्मार्थत्वम्‌, यतोऽयमुपमानस्य विशेषणभाव- 
मुपगन्तुं नोत्सहते, तस्योपमेयाभिधाने चरितार्थस्यावृत्तेरनुपपत्तेस्तत्स्व- 
रूपापहारप्रसङ्गात्‌ । 

य: पुनरप्रधानमेवार्थमभिधत्ते न प्रधानमसावुपयुक्तार्थोऽपि निबन्धनसद्भावे 
सत्यावर्त्तत एव । यथा- 

सानुस्थितिर्जनकराजसुतेव भास्वदङ्कोल्लपल्लवतया श्रियमेति यस्य ॥२५९॥ 
इति ॥ 


९. 

अत्र भास्वदङ्कोल्लपल्लवताशन्दः । 

इह पुनरद्विरुपादानमेवैकमुपमानसम्बन्धबुद्धिनिबन्धनमवसेयं न चेवाद्य- 
व्ययमनव्ययमलङ्कारान्तरं वा किञ्चित्‌ । 

यत्र च प्रधानार्थसंस्पर्शमात्रादेवोभयार्थस्य शब्दस्य द्विरुपादानमवश्यं 
कार्य तत्र तदेकार्थस्य तत्‌ स्थितमेव । यथा-(सू.श.) 

ब्रध्नस्येद्धा रुचिर्वो रुचिरिव रुचितस्याप्तये वस्तुनोऽ स्तु ।।२६०।।इति 
यथा च- 

खलतां खलतामिवासती प्रतिपद्येत कथं बुधो जनः ।। २६१।।इति। 
न चावृत्तिनिबन्धनमिवशब्दोऽत्र प्रयुक्त एवेति कुतः प्रधानार्थसंस्पर्श- 
वशादू विपल्लवशब्दस्य द्विरुपादानप्रसङ्ग इति शक्यते वक्तुं, तस्य 
तरुविपल्ल-वयोरुपमानोपमेयभावद्योतनमात्रचरितार्थस्य तयोर्विशेषण- 
विशेष्यभावाभिधानसामर्थ्याभावात्‌ । | ै 
अथ विपल्लवशब्दस्य तरुविशेषणभावोपगमयोग्यार्थान्तरसम्भवे तस्य 
तरुणा सामानाधिकरण्ये सत्याकाङक्षासन्निधियोग्यतावशात्‌ तयोर्वि- 
शेषणविशेष्यभावोऽवगम्यत इति चेत्‌ तन्न; वाक्यप्रभेदप्रसङ्गात्‌ 
'विपल्लवस्तरुरिव स च तरुर्विपल्लव' इति । 

अथ समासोक्तिवशादुक्तनयेन तयोः सम्बन्धावगतिरिति । तदयुक्तम्‌ । 
तस्या उपमानभूतधर्मिमात्रप्रतीतिसामर्थ्योपगमात्‌ । इह तु तरुरिवेति 
तदुपात्तमेवेति व्यर्थं एवायमनेकार्थपदोपादानप्रयासः कवेः । 

तस्मात्‌ सलिलसिच्यमानत्वसहस्रधाप्ररोहादिसमानधमपिक्षयैवात्र 
तरुविपल्लवयोरुपमानोपमेयभावोऽवगन्तव्यः न तु श्लेषः, स हि 
भ्रान्तिमात्रकृतः । 

यथा च- 

क्वचित्‌ तरुतलविवरवर्तिनो बभ्रवः क्वचित्‌ स्वच्छन्दचारिणो 
हरिणाः क्वचिज्जटावल्कलावलम्बिनः कपिला'।। २६ २।। इति । 
एवमर्थश्लेषेऽप्यवगन्तव्यम्‌ । यथा- 


१०२ 


व्यक्तिविवेक: 


समन्ततः केसरिणं वसन्तं भीमं च कान्तं च वपुर्वहन्तम्‌ । 
विलोक्य दूरात्‌ तरसाभिमानो दुर्वारणः क्वापि गतः स मत्तः ।।२६३।।इति। 


अत्र 


हि केसरिदुर्वारणयोर्वसन्ताभिमानयोश्च धर्मिधमॉँभयार्थयोरन्योन्यं 


विशेषणविशेष्यभावो रूप्यरूपकभावो वा निबद्ध: । स चायुक्तः । न हि 
स्वतन्त्रपरतन्त्रतालक्षणविशेषणविशेष्याद्यात्मकविरुद्धो भयार्थाभिधानं 
सकृदुपाततेनैकेनैव शब्देन शक्यते कर्त्तुम्‌, अर्थयोरन्योन्यविरोधात्‌ । द्विरुपादाने 
तु तयोर्भिन्नार्थत्वान्न कञ्चित्‌ दोषः । यथा-(रघु.९.४१) 
अलिभिरञ्जनबिन्दुमनोहरैः कुसुमपङ्क्तिनिपातिभिरङ्कितः । 

न खलु शोभयति स्म वनस्थलीं न तिलकसितलकः प्रमदामिव ।। २६४।। 


१२. 


१३. 


इत्युक्तप्रायम्‌ । 
न च तदुपात्तमिति तस्य वाच्यस्यावचनं दोष: । 
तदभिव्यक्तिनिबन्धनसदभावे तु तयोः प्रधानेतराभिव्यक्तौ विशेषण- 
विशेष्यप्रतिनियमो युक्त एव । यथा- 
अतिगम्भीरे भूपे कूप इव जनस्य निरवतारस्य । 
दधति समीहितसिद्धिं गुणवन्त; पार्थिवा घटकाः ।।२६५।।इति। 
अत्र हि इवशब्दनिबन्धनो गुणवत्त्वघटकत्वयोर्विशेषणविशेष्यभाव:, न 
पार्थिवत्वस्यापि, तस्योपमेयतया प्राधान्यात्‌ तस्य स्वरूपापहारा- 
पत्तेरित्युक्तम्‌ । 

किञ्च मत्त इत्यस्य द्विरुपादानेऽपि. नार्थश्लेषो घटते तयोर्भिन्न- 
विभक्तिकत्वादिति भ्रान्तिमात्रकृतस्तत्रार्थश्लेषाभिमानः । 
किञ्च लक्षणवाक्ये शब्दमात्रेणेति यन्मात्रग्रहणं तदुपमानसामाना- 
धिकरण्यतदितर्‍योग्ययोरुभयोरपि शब्दयोः परिग्रहार्थम्‌ । तेन 
लिङ्गवचन-विभक्तिविशेषयोगे सति यस्य तद्योग्यत्वमुपजायते तेनापि 
सादृश्यं कथनीयमित्यभ्यनुज्ञातं भवति । 
क. तत्र लिङ्गविशेषयोगे सति यथा- 
उषसि विगलितान्धकारपङ्क्तप्लवशबलं घनवर्त्म दूरमासीत्‌ । 
मधुरतरणितापयोगतारं कमलवने मधुपायिनां च पङ्क्तिः ।।२६६।। 
इति । 
अत्र चशन्दनिबन्धना श्लेषाभिव्यक्तिः । 


१४, 


१५. 


द्वितीये विमर्शे ५.वाच्याउवचनम्‌ १०३ 


ख. वचनविशेषयोगे यथा- 
विघटिततिमिरौघदिक्म्रबन्धप्रकटनभस्यभवन्निशावसाने । 
स्फुटदलनमनाश्च पद्मषण्डास्सपदि हिमेतरदीधितिश्च तेषाम्‌ ।। २६७।। 
इति । 

अत्र चशब्दनिबनधनावृत्तिः । यथा च- 

तनुत्वरमणीयस्य मध्यस्य च भुजस्य च । 


'अभवन्नितरां तस्या वलयः कान्तिवृद्धये ।। २६८।। इति । 


ग. विभक्तिविशेषयोगे यथा- 

सरसमन्थरतामरसोदरभ्रमरसज्जलया नलिनी मधौ । 
जलधिदेवतया सदृशीं श्रियं स्फुटतरागतरागरुचि दधौ ।। २६९।।इति। 
अत्र सादृश्यमनव्ययमावृत्तिनिबन्धनम्‌ । 

न्यूनातिरिक्तप्रतिषेधश्चास्य प्रधानविशेषणसाम्यप्रतिपत्त्यर्थः । तेन यत्र 
तन्न सम्भवति स दुष्ट एव श्लेष इत्यवसेयम्‌ । 

क. तत्र न्यूनत्वं यथा- 

इह चटुलतया विलोचनौधैः स्फुटशितितारकविभ्रमैस्तरुण्यः । 
दधति मधुकरैश्च कोरकान्तस्थितिरमणीयतरैः श्रियं नलिन्यः ।।२७०॥। 
इति । 

अत्र मधुकरपक्षे न्यूनत्वम्‌ । 

ख. अतिरिक्तत्वं यथा- 

दिशि दिशि विहगास्तनूस्मन्तादनलसपक्षतयोपचीयमानाः । 
उषसिजिगमिषाकुलास्तदानीं दयितवियोगदशा वधूश्च देहुः ।।२७९।। 
इति । 

अत्र दयितवियोगदशापक्षेऽतिरिक्तत्वम्‌ । अव्ययमावृत्तिहेतुः । 

किञ्चात्र शब्दश्लेषे न कर्तृकर्मादिप्रधानार्थपदोपनिबन्धने शब्दसादृश्य- 
मुपकल्पनीयं प्रधानस्वरूपापहारप्रसङ्गात्‌ । तत्र 

क. कर्तुः स्वरूपापहारो यथा- 

इह विबुधगजस्य कर्णतालस्खलनसमीरविधूतकुम्भधातोः । 
वहति मदनदीपरागरक्ता रतिग्रहभित्तिरिव श्रिय परार्ध्याम्‌ ।। २७ २।।इति। 


१०४ 


१ 


६. 
. पद्मरागिण्यश्च धवलद्विजशुचिवदना मदिरामोदिनिश्चवसिताश्च 


व्यक्तिविवेक: 


यथा च- 

सङ्ग्रामनाटकंकुतूहलिनां तदानी- 

मुत्थापनेन दधतो मुदमुत्तमानाम्‌ । 

विस्पष्टभाण्डरुचयोऽ तिविचित्ररूपां 

लक्ष्मीं दधुर्जवनिकामहितास्तुरङ्गाः ।। २७३।। इति । 
एवम्‌-(किराता.) 
अवन्ध्यकोपस्य विहन्तुरापदां भवन्ति वश्याः स्वयमेव देहिनः । 


-अमर्षशून्येन जनस्य जन्तुना न जातहार्देन न विद्विषादरः ।। २७४।। 


इत्यादावपि द्रष्टव्यः । अत्र हि “न विद्विषा भी: सुहृदा च नादरः' इति 
युक्त: पाठः । 
ख. कर्मणो यथा- 

कुन्तालीभिर्युधमिव गहनामेता- 

मासाद्योच्चैश्शितशतशरशतसङ्कीर्णाः । 

अस्मिन्‌ नानाफलकवलनसंसक्ता 

वल्गन्त्येते दिशि दिशि हरिसैन्यौघाः ।। २७५।। इति । 
ग. क्रियाया यथा- 
कुसुमैः कृतवासनः समन्तादपनिद्रत्वमुपेयिवद्भिरस्मिन्‌ । 
श्रुतिमनत्रगणाभिरामरूपैर्न ववौषट्पदशोभिभिः समीरः ।।२७६।।इति 
एष चार्थो न्यायसिद्धोऽपि मृदुमतीन्‌ प्रति सुखप्रतिपत्तये वचनेन 
प्रतिपादितः। 
सा चेयमखिलस्यैव पदस्यावृत्तिरिष्यते । 
निबन्धनबलोद्भूता न तदंशस्य जातुचित्‌ ।। ९०।। 
उपयुक्तार्थता ह्यस्य पदस्येव न विद्यते। 
अधुना तूपयोगेऽस्य पूर्वस्यार्थस्तिरोभवेत्‌ । । ९ ९।। 


अर्थप्रयोगो युगपल्लाघवेनोभयोरपि । 
स्यादयं कामचारो ययद्येकेनोक्तिर्ईयोर्भवेत्‌ ।। ९ २।। 
इत्यन्तरश्लोकाः 


"यत्र च मातङ्गगामिन्यः शीलवत्यश्च गौर्यो विभवरताश्च श्यामाः 


प्रमदा ।' इति । 


१७, 


१८. 


१९. 


द्वितीये विमर्शे ५.वाच्याञवचनम्‌ १०५ 


अत्र चशब्दावेदितो विरोध: तस्याप्यपिशब्दस्येव तदर्थाभिधानसामर्थ्यो- 
पगमात्‌ । यथा- 

घृणी कर्णः प्रमादी च तेन मेऽर्धरथो मतः । 

इत्यसिद्धं विरोधस्य साक्षाच्छव्देनाप्रदर्शितत्वम्‌ ।। २७७।। 

खं येऽ भ्युज्ञ्चलयन्ति लूनतमसो ये वा नखोद्भासिनो 

ये पुष्णन्ति सरोरुहश्रियमधिक्षिप्ताब्जभासश्चये । 

ये मूर्धस्ववभासिनः क्षितिभृतां ये चामराणां शिरां- 

स्याक्रामन्त्युभयेऽपि ते दिनपतेः पादाः श्रियै सन्तु वः ।। २७८।। 
इत्यत्रोभयेषां पादानां व्यतिरेकोऽनुमेयस्तत्र चैषां भिन्नविशेषणत्वमेव 


हेतुः | 

अभिन्नविशेषणत्वे हि निबन्धनसद्भावे सति सादृश्यमात्रं प्रतीयते न 
व्यतिरेकः, यथा- 

भक्तिप्रह्विलोकनप्रणयिनी नीलोत्पलस्पर्धिनी 

ध्यानालम्बनतां समाधिनिरतैनीति हितप्राप्तये । 

लावण्यस्य महानिधी रसिकतां लक्ष्मीं दृशोस्तन्वती 

युष्माकं कुरुतां भवार्तिशमनं नेत्रे तनुर्वा हरेः ।। २७९।।इत्यादौ। 

भिन्नविशेषणत्वे तु तेषामन्योन्यविशेषप्रतिपत्तिः । विशेषो हि न 
भेदमन्तरेण भवति स एव च व्यतिरेको नापर इति 
भिन्नविशेषणत्वानुमेय एवासौ न शब्दशक्तिमूल: । 
तदभिव्यक्तिनिबन्धनं क्वचिदन्यदीयं वचनमपि भवति । यथा 
वेणीसंहारे- "रक्तप्रसाधितभुवः क्षतविग्रहाश्च स्वस्था भवन्तु 
कुरुराजसुताः सभृत्याः ।। २८०।।' 

इति शैलूषवचनाकर्णनक्रुद्धं भीमसेनं सान्त्वयितुं सहदेवस्य “आर्य ! 
अनुमतमेव नो भरतपुत्रस्य वचनम्‌’ इति वचनम्‌ । 

क्वचित्‌ पुनः प्रतीयमानार्थस्तदभिव्यक्तिनिबन्धनं भवति यथा- 
आलिङ्गनादरचितस्थितिराबभौ या पत्युर्विकासिपरिखाजलनीविबन्धा । 
विस्तारिसालजघनं परिवर्ततनमाननक्षत्ररत्मरशनागुणमुद्रहन्ती ।। २८१।। 
इति । 
अत्र तदुचितविशेषणसामथ्यापस्थापितो नायिकार्थः पत्युरालिङ्गना- 
दरचितस्थितस्य श्लेषस्य । 


१०६ व्यक्तिविवेक: 


यत्र तु आवृत्तिनिबन्धनगन्धो$पि न सम्भवति न तत्रार्थान्तरावगतिरिति 
वृथैव तत्र कवीनामुभयार्थपदोपनिबन्धप्रयास:, वाच्यावचनदोषदुष्ट- 
त्वात्‌ । तत्र 
२०. शब्दश्लेषे यथा- 
क्ष्माभर्तुरस्य विकटः कटकः सपीलु- 
पालीकुलस्सहरिसैन्यशतावमर्दः । 
लक्ष्मी विलासघटनां नयति व्यपास्त- 
नानाधिकामचरमागधराजितश्रीः ।।२८२।। इति । 
यथा च- 
येन ध्वस्तमनाभवेन बलिजित्कायः पुरा स्त्रीकृतो 
यश्चोद्विक्त भुजङ्गहारवलयो गङ्गां च योऽधारयत्‌ । 
यस्याहुः शशिमच्छिरो हर इत स्तुत्यं च नामामराः 
पायात्‌ स स्वयमन्धकक्षयकरस्त्वां सर्वदोमाधवः ।। २८३।।इति। 
एवम्‌- 
कह णाम ण होसि तुम भाअणमसमञ्जसस्स णरणाह!। 
णिच्चं चेअ कुणन्तो जहिच्छमत्थाण विणिओअं ।। २८४।। 
(कथं नाम न भवसि त्वं भाजनमसमञ्जसस्य नरनाथ? 
नित्यं चैव कुर्वन्‌ यथेच्छमर्थानां विनियोगम्‌ ॥) 
इत्यादावपि द्रष्टव्यः । न ह्यत्र चाटौ निन्दायां वा निश्चयो 
निबन्धनाभावादिति । 
२१. अर्थश्लेषे यथा- 
दत्तानन्दाः प्रजानां समुचितसमयाकृष्टसृष्टैः पयोभिः 
पूर्वाहणे विप्रकीर्णा दिशि दिशि विरमत्यह्नि संहारभाजः । 
दीप्ताशोदीर्घदुः खप्रभवभवभयोदन्वदुत्तारनावो 
गावो वः पावनानां परमपरिमिता प्रीतिमुत्पादयन्तु ।।२८५।।इति 
अत्र हि गाव इत्यस्य विशेष्यवाचिन उपमानाभिमतार्थान्तरवृत्तित्वेऽपि 
विशेषणानाञ्चोभयार्थानुगुण्येऽप्युपमानस्य तत्सम्बन्धाभिधायिनश्चावश्य- 
वाच्यस्यावचनं यत्‌ स दोष इत्येतद्‌ तितनिष्यते । 
उभयश्लेषे यथा- 
सर्वैकशरणमक्षयमधीशमीश धियां हरि कृष्णम्‌ । 
चतुरात्मानं निष्क्रियमरिमथनं नमत चक्रधरम्‌ ।। २८६।।इति। 


२२. 


२३. 

इहापि वाच्यावचनमनगन्तव्यम्‌ । 
यथा- 

पतिते पतङ्गमृगराजि निजप्रतिबिम्बरोषत इवाम्बुनिधौ । 

अथ नागयूथमलिनानि जगत्परितस्तमांसि परितस्तरिरे ।। २८७।।इा 
अत्र नागयूथेन धर्मिणा साम्यं तमसां वक्तुमभिमतं कवेः, न तद्धर्मेण 
मलिनत्वमात्रेण । मृगपतौ पतिते निष्प्रतिपक्षतया तस्यैव 
स्वेच्छाविहारि-त्वोपपत्ते., न तद्वन्मलिनानां तमसां, पतङ्गस्य 
मृगराजरूपणवैयर्थ्यप्रसङ्गात्‌ । न च तत्‌ मलिनादिशब्दाः शक्रुवन्ति 
वक्तुं हारिसुन्दरसुभगसदृशसन्निभादिशब्दानामेव तदभिधानरुमर्थ्य- 
दर्शनात्‌ । अन्यथा- 

सरोजकणिकागौरीं गौरीं प्रति मनो दधौ ।। २८८।। 

इत्यादौ गौरादिशब्दा अपि धर्मिसाम्यमेवावगमयेयुः न धर्ममात्र- 
साम्यम्‌ । तच्चानिष्टं गौरत्वमात्रसाधर्म्यकृतस्य गौर्याः सरोजकर्णिका- 
साम्यस्य वैवक्षिकत्वात्‌ । 

अथोच्यते गौरादिशन्दा अपि सदृशादिशब्दवत्‌ साक्षाद्‌ धर्मिसाम्य- 
मेवाभिदध्युः, सामर्थ्यात्‌ तु धर्ममात्रसाम्यावगतिः कर्णिकाया गौरत्वा- 
व्यभिचाराद्‌ इति । तदयुक्तम्‌ । तन्निबन्धनभूतायाः श्रुतहानेरश्रुतल्प- 
नायाश्चान्याय्यत्वात्‌ । युज्येत पुनरेवं, यदि प्रतीतिः क्षमेतेति । 
यत्‌ पुनर्धर्मयोरेकनिर्देशेऽन्यधर्मप्रतिपत्तिः साहचर्यादित्यन्ये मन्यन्ते, 
यथा- 

निर्वृष्टेऽपि बहिर्घने न विरमन्त्यन्तर्जरद्वेश्मनां 

'लूतातन्तुततिच्छिदो मधुपृषत्पिङ्ाः पयोबिन्दवः ।। २८९।। 
इत्यत्र पयोबिन्दूनां मधुपृषत्पिङ्गत्वात्‌ पिङ्गत्वसहचरितवृत्तत्वस्य 
प्रतिपत्ति-रिति, तदनुपपन्नम्‌ । माधुर्यादेरपि प्रतिपत्तिप्रसङ्गात्‌, 
साहचर्याविशेषात्‌ । या तु रूपादेस्सतो गतिः सा हेतुधर्मानुमानेनेष्यते । 
इह तु हेतुहेतुमदभावस्तयोरसिद्ध इति साहचर्यासिद्धौ कुतोऽन्य- 
धर्मप्रतिपत्तिसिद्धिः । सिद्धेऽपि वा तस्मिंस्तस्यैकस्य धर्मस्य साधन- 
भावेनानिर्देशे कथमन्यधर्मप्रतिपत्तिसिद्धिः । एवं हि- 
दुःखाभितप्तस्य जनस्य जाने तुषारशीतः प्रतिभाति वह्निः ,२०॥ 
इत्यत्र वह्वावपि शीतत्वसाहचर्यात्‌ पाण्डुत्वप्रतिपत्तिप्रसङ्गः । 


२४. 


२५. 


व्यक्तिविवेक: 


किञ्च॒ सत्यामन्यधर्मप्रतिपत्तिसिद्धौ तद्धेतुः साहचर्यमन्यद्वा 
परिकल्प्येत । अत्र तु सैव न सिद्धेति व्यर्थस्तत्परिकल्पनप्रयास: । 
कि हि तत्परिकल्पनं विनात्र परिहीयेत । पयोबिन्दूनां 
मधुपृषद्वृत्तत्वमिति चेत्‌, कामं परिहीयताम्‌ । न च प्रयोजनवशातू 
प्रमाणव्यवस्था भवितुमर्हति । 

तस्मादनेकधर्मत्वेऽप्यर्थस्य यस्यैव धर्मस्य निर्देशस्तस्यैव प्रतिपत्ति- 
न्याय्या, नान्यस्येति “अत्र (पतित इति पद्ये) तमसां नागयूथसादृश्ये 
वाच्ये यत्‌ तेषां मलिनत्वमुक्तं स वाच्यावचनं दोषः । 

एवं च ` पृषतत्पदप्रयोगोऽत्रातिरिच्यमानोऽनुप्रासवृत्तपरिपूरणायैव 
पर्यवस्यति न बिन्दूनां वृत्तत्वप्रतिपत्तये इति 'नागयूथसदृशानी त्यत्र 
पाठो युक्त इति । 
यत्तु- | 
करिकरभ ! विमुञ्च लोलतां चर विनयत्रतमानताननः । 
मृगपतिनखकोटिभङ्गरो गुरुरुपरि क्रमते न तेऽङ्कशः ।। २९१।। 
इत्यत्राङ्कशस्य मृगपतिनखकोटिभङ्गुरत्वं दुस्सहत्वं चेति धर्मद्वयं 
वक्तुमभिमतम्‌ । न तदुक्तनयेन भङ्गुरशब्द एवावगमयितुं क्षमते, तस्य 
कौटिल्यमात्राभिधायित्वेनैव प्रसिद्धः | यत्‌ तु तस्य दुस्सहत्वं तत्‌ 
मृगपतिपदसम्बन्धसामर्थ्यादेव प्रतीयते न भङ्गुरत्वसाहचर्यादिति । 
[एब 
प्रभवति च समरमूर्धनि नवनीरदनील एष तव खड्गः । 
विशति च मानसममलं सतां यशो हंसविसरसितम्‌ ।। २९ २।। 
इत्यत्रापि खड्गस्य यशसश्च पूर्वोक्तेन नयेन नवनीरदहंसविसर- 
रूपत्वाप्रतीतौ तन्निबन्धनाया अर्थान्तरप्रतीतेरनुपपत्तिरिति श्रान्तिमात्र- 
कृतोऽसाविति मन्तव्यम्‌। तेन “नंवनीरदसुन्दरः कृपाणः’ इति 
“हंसविसरसंम'मिति चात्रानुगुणौ पाठौ । 
धर्मिसाम्यविवक्षाया धर्ममात्राभिधायिनाम्‌ । 
नेष्टः प्रयोगः शब्दानां समासोपमितौ बुधैः ।। ९ ३।। 

इति सङ्हश्लोकः । 

२६. यथा च-(रघु.१६.७१) 

तेनावरोधप्रमदासखेन विगाहमानेन सरिद्वरां ताम्‌ । 
आकाशगङ्गारतिरप्सरोभिर्वृतो मरुत्वाननुयातलीलः ।।२९३।।इति 
अत्रानुयातिक्रियापेक्षो राजमरुत्वतोः कर्तृकर्मभावोऽभिधातुमभिमतः 
कवे: । न चासौ तत्सम्बन्धस्तयोः साक्षादुक्तः, जललीलांसम्बन्धमुखेन 
राजसम्बन्धस्योक्तत्वात्‌ । अतोऽत्र साक्षात्‌ तत्सम्बन्धो वा वाच्यः, 
तदर्थमन्यत्‌ क्रियान्तरं वा, येन कर्तृकर्मभावस्तयोर्घटनामियात्‌ । न 
चोभयोरेकमप्युक्तमिति तस्य वाच्यस्यावचनं दोषः । तेन वस्मत्र पाठः 
श्रेयान्‌ *आकाशगङ्गारतिरप्सरोभिर्वृतोऽनुयातो मघवा विलासैः' 
इति । न चैवं क्रियान्तराकाङक्षाप्रसङ्गः। 
यथा वा- 
लच्छी दुहिआ जामादुओ हरी तह घरल्लिआ गङ्गा । 
अमियमिअंगा अ सुआ अहो ? कुडुम्बं महोअहिणो ।। २९४।इति। 
(लक्ष्मीर्दुहिता जामाता हरिस्तस्य गृहिणी गङ्गा । 

अमृतमृगाङ्कौ च सुतौ अहो कुटुम्बो महोदधेः ॥) 

अत्र लक्ष्म्या दुहितृत्वममृतमृगाङ्कयोः सुतत्वं च विधीयमानं तेषां 
त्रैलोक्यैकस्पृहणीयतया तत्कुटुम्बस्य महोदधेः श्लाघाया आस्पदत्व- 
मुपपद्यत इति द्वयमेवोपादेयं द्रष्टव्यं नान्यत्‌ । 

तत्र हि भगवतो हरेर्गङ्गायाश्च सकलत्रैलोक्यालङ्कारत्वेऽपि न तयोर्जा- 
मातृगृहिणीभावेन विधानमिति न महोदधेः शलाघातिशययोगः 
यन्निबन्धनमत्यद्भुतास्पदत्वमस्य स्याद्‌ इति तद्विधानस्य वाच्यस्या- 
वचनं दोषः । 

अथ हरिर्जामाता गङ्गा गृहिणीत्येवं विपर्ययेणात्र सम्बन्धः करिष्यते 
तस्य पुरुषाधीनत्वात्‌ । तथा च न यथोक्तदोषावकाशः इति । 
सत्यम्‌ । 
किन्तु न सर्वीविषयोऽयं सम्बन्धस्य पुरुषाधीनत्वोपगमः । तस्य हि 
विशेषणविशेष्यभाव एव विषयोऽवगन्तव्यः । यत्र स्वसौन्दर्यादेव 
तयोरन्योन्यापेक्षो विध्यनुवादभावः तत्र हिं यथाश्रुतपदार्थसंबन्ध- 
निबन्धनोऽर्थप्रतीतिक्रम इति तत्रैव पदार्थपौर्वापर्यनियमोऽवगन्तव्यः । 
यथा- 


११० व्यक्तिविवेक: 


त्वक्‌ तारवी निवसनं मृगचर्म शय्या 

गेहं गुहा विपुलपत्रपुटा घटाश्च । 

मूलं दलं च कुसुमं च फलं च भोज्यं 

पुत्रस्य जातमटवीगृहमेधिनस्ते ।। २९५।। इति । 
प्रत्युदाहरणं यथा- 

शय्या शाद्वलमासनं शुचिशिला सद्य द्रुमाणामधः 

शीतं निर्झङरवारि पानमशनं कन्दाः सहाया मृगाः । 

इत्यप्रार्थितलभ्यसर्वविभवे दोषोऽयमेको वने 

दुष्परापार्थिनि यत्‌ परार्थघटनावन्ध्यैर्वृथा स्थीयते ।। २९६।।इति 
अत्रोदाहरणप्रत्युदाहरणप्रतीत्योर्यदन्तरं तन्मतिमतामेवावभासते, 
अन्येषां तु शपथप्रत्येयमेव । 
अनुवाद्यमनुक्त्वैव न विधेयमुदीरयेत्‌ । 
न ह्यलब्धास्पदं किञ्चित्‌ कुत्रचित्‌ प्रतितिष्ठति ।। ९४।। 


विधेयोद्देश्यभावोऽयं रूप्यरूपकतात्मकः । 
न च तत्र विधेयोक्तिरुद्देश्यात्‌ पूर्वमिष्यते ।। ९५।। 


इत्यन्तरश्लोकौ । 
२७. यथा- 
स्पष्टोच्छ्वसत्किरणकेसरसूर्यबिम्ब- 
विस्तीर्णकर्णिकमथो दिवसारविन्दम्‌ । 
श्व्लष्टाष्टदिग्दलकलापमुखावतार- 
बद्धान्धकारमधुपावलि सञ्चुकोच ।। २९७।। 
इत्यादौ केसरादे: । 


पदानामभिसम्बन्धस्यान्यथाभावमात्रतः । 
यत्रानिष्टप्रतीतिः स्याद्‌ रचनां तां परित्यजेत्‌ ।। ९६।। 
यथा- 

तव कण्ठासृजासिक्ता करवाललता द्विषाम्‌ । 

प्रसूते समरारण्ये यशःकुसुमसम्पदम्‌।। २९८।।इति। 
अत्र हि चादुके युष्मदर्थस्य च पौर्वापर्यविपर्यये समासे वा वाच्प्रे यत्‌ 
तयोरवचनं तदेवानिष्टार्थप्रतिपत्तिमूलमिति दोषतयावगन्तव्यम्‌ । 


२८. 


२९. 


द्वितीये विमर्शे ५.वाच्याउवचनम्‌ १११ 


यथा च-(कुसं.३.२१) 
मधुश्च ते मन्मथ ! साहचर्यादसावनुक्तोऽपि सहाय एव । 
समीरणः प्रेरयिता भवेति व्यादिश्यते केन हुताशनस्य ।। २९९।।इति। 
अत एव- 
येन यस्याभिसम्बन्धो दूरस्थेनापि तेन सः । 
पदानामसमासानामानन्तर्यमकारणम्‌ । । ९ ७।। 
इति प्रतीत्योर्वैचित्र्यमनालोच्यैव चर्चितम्‌ । 
गुणदोषमपश्यद्भिर्दूरादूरोत्थयोस्तयोः ।। ९८।। 
स्वरूपेऽ वस्थितियेंषां शब्दानामिति नेष्यते । 
न तानन्यव्यवहितान्‌ प्रयुञ्जीत विचक्षणः ।। ९ ९।। 
इति सङ्ग्रहश्लोकाः । 

तेन *द्विषत्कण्ठासृजासिक्ता त्वत्कृपाणलता वरा ।।३००।।' 
इत्येकत्र युक्तः पाठः, अपरत्र “व्यादिश्यते केन समीरणो वा 
हविर्भुजश्चोदयिता भवे'।। ३० १।। ति (कुसं.३.२१)। 
अनन्वयोऽप्यभ्यूह्यार्थत्वाद्‌ रसभङ्गहेतुरिति सोऽपि वाच्यावचनं दोषः । 
यथा-(रघु.९.६४) 
निर्घातोग्रैः कुञ्जलीनाञ्‌ जिघासुर्ज्यानिघोषिः क्षोभयामास सिंहान्‌ । 


` नूनं तेषामभ्यसूयापरोऽसौ वीयोदग्रे राजशब्दे मृगाणाम्‌ ।।३०२।।इति 


अत्र हि सिंहानां तावन्न राजशब्दसम्बन्धः सम्भवति तेषां 
तद्वाच्यत्वाभावात्‌ तत्सम्बन्धाभावाच्च । तत्पर्यायस्य मृगराजशब्दस्य 
सन्नप्यसावनुपयुक्त एव तस्य प्रक्रान्तत्वाभावाद्‌ मृगाणामित्यत्र 
मृगराजानामित्येवमनुक्तेश्च । 


. किञ्च मृगेषु राजत्वं भवति सिंहानां, नतु शब्द इति वीर्योदग्रत्वं 


तद्विशेषणमनुपपन्नमेव तस्यार्थनिष्ठत्वेनोपपत्तेः | तेन न सिंहानां न 
मृगाणां न वीर्योदग्रत्वस्य च राजशब्दशब्देनान्वयः सङ्गच्छत इत्यवाच्य 
एवासौ । तेन राजभाव इति मृगेष्विति वा वाच्ये तदवचनं दोष: । 
यथा- 

तपेन वर्षाः शरदा हिमागमो 

वसन्तलक्ष्म्या शिशिरं समेत्य च । 


१९२ व्यक्तिविवेक: 


प्रसूनक्लप्तिं दधतः सदर्त्तवः 

पुरेऽस्य वास्तव्यकुटुम्बितां दधुः ।। ३०३।। इति । 
अत्र हिं तपत्तर्लिङ्गविशेषानुमितपुरुषभावस्य कर्तृत्वात्‌ प्राधान्यं 
वक्तुमुचितम्‌, वर्षाणां च स्त्रीत्वस्य सहभावेन निर्देशादप्राधान्यम्‌, 
यथान्येषां हिमागमादीनाम्‌, अन्यथा तेषां कुटुम्बिरूपतानुपपत्तेः । न च 
तथोक्तमिति तस्य वाच्यस्यावचनं दोषः । (किराता.) 

३१. किमवेक्ष्य फलं पयोधरान्‌ ध्वनतः प्रार्थयते मृगाधिपः । 
प्रकृतिः खलु सा महीयसः सहते नान्यसमुन्नतिं यया ।। ३०४।। 

इत्यत्र महीयसामिति बहुवचनं वा वीप्सासमानफलं प्रयोक्तव्यम्‌, यथा- 

यावदर्थपदां वाचमेवमादाय माधवः । 

विरराम महीयासः प्रकृत्या मितभाषिणः ।। ३० ५।। 
इत्यत्रा्थान्तरन्यासे, सर्वादिशब्दो वा यथा-(शिशु.) 

छायामपास्य महतीमपि वर्त्तमाना- 

मागामिनीं जगृहिरे जनतास्तरूणाम्‌ । 

सर्वो हि नोपनतमप्यपचीयमानं 

वर्धिष्णुमाश्रयमनागतमप्युपैति ।। ३०६।। 
इत्यत्र । अन्यथा समर्थकस्य प्रकतिमहीयस्त्वस्य हेतोरन्यसमुन्नत्य- 
सहिष्णुत्वलक्षणेन साध्येन सर्वोपसंहारव्याप्तिर्न प्रतीयते । तस्मादेवमत्र 
पाठः परिणमयितव्यः- 
प्रकृतिः खलु सा महीयसां न सहतन्तेऽन्यसमुननतिं यया ।। २०७।।इति। 
सर्वनामपरामर्शयोग्यस्यार्थस्य या पुनः । 
स्वशब्देनाभिधा दोषः स वाच्यावचनाभिधः ।। १० ०।। 
यथा- 

३२. निशि नान्तिकस्थितामपि चक्राहः सहचरीं विलोकयति । 
चक्राह्वापि न सहचरमहो सुदुर्लङ्कता नियतेः ।। ३०८।। इति । 

अत्र हि चक्राह्लौ सहचरौ न स्वशब्दपरामर्शविषयौ भवितुमर्हतः, 
तयोरुक्तनयेन सर्वनामपरामर्शविषयत्वोपपादनात्‌, अन्यथा तयोः 
पौनरुक्त्यं सर्वनाम्नां च विषयापहारः स्यात्‌ । न चात्र तथा परामर्शो 
विहित इति वाच्यावचनं दोषः । तेन 'विरहविधुरा न सापि 


३३. 


२. 

तममित्यत्रानुगुण: पाठ: । 
एवम्‌ 
परिपाति स केवलं शिशूनिति तन्नामनि मास्म विश्वसीः ।।३०९।। 
इत्यादावप्ययं दोषो द्रष्टव्यः । तस्य हि शिशुपाल इति नाम प्रसिद्धं न 
तु शिशुपरिप इति । तेन 'स शिशून्‌ किल पालयत्यभीः' इति युक्तः 
पाठः इत्यलं बहुभाषितेन । 
६. अवाच्यवचनम्‌ 
अनेन च वाच्यावचनेन सामर्थ्यादवाच्यवचनममपि सङ्गृहीतं 
वेदितव्यम्‌ । तस्यापीष्टार्थविपर्ययात्मकत्वात्‌ । तद्यथा-(रघु. १४.८) 
सरित्समुद्रान्‌ सरसीश्च गत्वा रक्षः कपीन्द्रैरुपपादितानि । 
तस्यापतन्‌ मूर्ध्नि जलानि जिष्णोर्विन्ध्यस्य मेघप्रभवा इवापः ।।३१०।७॥ 
अत्र ह्येकस्यैवार्थस्य यः पर्यायमात्रभेदेन भेदमुपकल्प्योपमानोपमेयभावो 
निबद्धः सोऽवाच्यवचनं दोषः, तस्य भिन्नार्थनिष्ठत्वात्‌ । तदयमत्र पाठो 
युक्तः “विन्ध्यस्य मेघप्रभवाणि यद्वत्‌ इति । अस्मिंश्च पाठे 
भिन्नलिङ्गत्वमुपमादोषोऽपि परिहृतो भवति । 
पर्यायमात्रभिन्नस्य यदेकस्यैव वस्तुनः । 
उपमानोपमेयत्वमवाच्यवचनं च तत्‌ ।। १० १।। 
इति सङ्ग्रहश्लोकः । 
यथा च-(उराच.) 
इयं गेहे लक्ष्मीरियममृतवर्त्तिर्नयनयो - 
रसावस्यास्स्पर्शो वपुषि बहलश्चन्दनरसः । 
अयं कण्ठे बाहुः शिशिरमसृणो मौक्तिकसरः 
किमस्या न प्रेयो यदि परमसह्यस्तु विरहः ।। ३ १ ९।।इति। 
अत्र यत्‌ साक्षान्नायिकावर्णनं तदवाच्यमेव । तत्सम्बन्धिनामेव 
स्पर्शादीनामिव रम्याणामर्थानां विरहव्यतिरेकेणाङ्गभावोपगमाद्‌ । न 
तस्या एव विरहस्य तत्सम्बन्धित्वेऽप्यसह्यत्वाभिधानादिति तस्या वचनं 
दोषः । तेन “मुखं पूर्णशचन्द्रो वपुरमृतवर्ततिर्नयनयोः रित्यत्र युक्त: पाठ: । 
यथा च- 
शोकानलधूमसम्भारसम्भृताम्भोदभरितमिव वर्षति 
नयनवारिधाराविसरं शरीरम्‌ ।। ३१२।। इति । 


११४ व्यक्तिविवेक: 


अत्र हि शोकस्य केनचित्‌ साधम्येंग यदनलत्वेन रूपणं तत्‌ 
तावद्रूप्यस्य सद्भावायुक्ततेव । धूमस्य पुनर्न किञ्चिद्‌ 
रूप्यमस्तीत्यवाच्य एवासौ । यथा 'शोकानलदाहभीतेव न 
हृदयमवतरती' त्यत्र । 

३. रूप्यान्तरसद्भावे तु न कश्चिद्‌ दोषः । यथा- 


तस्या धौता्जनश्यामा हृदयं दहतोऽ निशम्‌ । 

शोकाग्नेर्धूमलेखेव गलत्यश्रुकणावलिः ।। ३९३।। इति । 
अनलकार्यत्वात्‌ तस्य वाच्यत्वमदुष्टमिति चेत्‌, न, अनवस्थपत्तेरति- 
प्रसङ्गाच्चेति तस्य वचनं दोष एव । यथा च- 


तप्ते महाविरहवह्विशिखावलीभि- 
रापाण्डुरं स्तनतटे हृदये प्रियायाः ।। ३९४॥ । इत्यादि । 
उपचारसहेकैव रूपकस्येष्यते क्रिया । 
यथानलस्य दाहादिर्न कार्यादिरसम्भवात्‌ ।। १ ० २।। 
इति सङ्ग्रहश्लोकः । 
४. दूढतरनिबद्धमुष्टेः कोशनिषण्णस्य सहजमलिनस्य । 
कृपणस्य कृपाणस्य च केवलमाकारतो भेदः ।। इति । 


अत्र कृपणकृपाणयोराकारमात्रतो व्यतिरेक उक्तः, स चायुक्तः, द्विविधो 
ह्याकारार्थः सन्निवेशलक्षणोऽक्षरविशेषलक्षणश्च । 

तत्राद्यस्तावदिहानुपादेय एव, सहानवस्थानवतोरर्थयोस्तद्व्यभिचा- 
भावादिति नासौ सचेतसां चमत्कारमांवहति । द्वितीयस्तु न सम्भवत्येव, 
अक्षरकृतविशेषस्य शाब्दैकविषयत्वात्‌ । यद्यपि हि स्वरूपमपि शब्दस्यार्थ 
एव । यदाहुः-(वा.प. १.५६) 

विषयत्वमनापन्नैः शब्दैर्नार्थः प्रकाश्यते । 

न सत्तयैव तेऽर्थानामगृहीताः प्रकाशकाः ।। इति । 
तथापि तस्य तात्पयेणाविवक्षितत्वात्‌ न तदपेक्षमर्थविषयत्वमस्य शक्यं 
वक्तुम्‌ । वाच्यदशापत्तावपि तस्य शब्दस्वरूपतानपायादिति । यथा च- 

येनालङ्कृतमुद्यानं विहारेणामुना तव । 

तेनैव निर्विकारेण करिकुम्भनिभौ कुचौ ।। ३९५।। इति । 
इह तु युक्त एवासौ- 


द्वितीये विमर्शे ६. अवाच्य5वचनम्‌ ११५ 


अक्षराणामकारो5हमिति य: स्वयमभ्यधात्‌ । 

सोऽपि त्वयामुना स्वामिन्नाकारेण लघूकृतः ।। २१६।।इति। 
तेनाक्षरविशेषात्मकाकारभेदलक्षणस्य शब्दधर्मस्यार्थविशेषणभावेना- 
वाच्यस्य यद्‌ वचनं सोऽपि दोष एवेति द्रष्टव्यम्‌ । 

यद्यप्यर्थावुभौ शब्दः क्रमेणाभिदधात्ययम्‌ । 

स्वरूपञ्चार्थरूपं च तथाप्यस्याभिधा क्रिया ।। ९०३।। 

तत्परत्वाद्‌ विवक्षाया विश्राम्यत्यर्थ एव हि। 

भिन्नधर्मतया तेन भिन्नकक्ष्यतयापि च।।१०४।। 

नार्हतो जातुचिदिमौ श्लिष्टमेकं विशेषणम्‌ । | 

मा भूदेकात्मतापत्तिदोषोऽ सावेतयोरिति ।। १० ५।। 

इति सङ्ग्रहश्लोकाः । 

. क. यमिन्द्रशब्दार्थनिषूदनं हरेर्हिरण्यपूर्वं कशिपुं प्रचक्षते । इति । 
अत्र हिरण्यकशिपुमिति वक्तव्ये हिरण्यपूर्वं कशिपुमित्युक्तं 
सोऽवाच्य-वचनं दोषः । 
यतोऽत्र हिरण्यशब्दः कशिपुशब्दश्चाभिधेयप्रधानौ वा स्यातां 
स्वरूपमात्रप्रधानौ वा । तत्र न तावदभिधेयेप्रधानौ अनभ्युपगमाद्‌, 
अर्थस्यासमन्वयात्‌; कशिपुशब्दस्य नपुंसकंलिङ्गतापत्तेश्च । नापि 
स्वरूपप्रधानौ । नह्मेवमसुरविशेषस्य हिरण्यकशिपोरभिधानानुकारः 

' प्रख्यानक्रियाकर्मभावेनाभिहितो भवति । 

ख. द्विविधो हि शब्दानुकारः शाब्दत्वार्थत्वभेदात्‌ । तत्रेतिना व्यवच्छेदे 
शाब्दः प्रसिद्ध एव । अर्थावच्छेदभावादार्थः; यथा “महदपि परदुःखं 
शीतलं सम्यगाहुः'(विक्रमो.४. १३) इति । 
इह चायमार्थोऽनुकार:, इतिनाऽनवच्छेदात्‌ । केवलं यत्‌ तस्या- 
भिधानमनुकार्य तन्नानुकृतं, यच्चानुकृतं तत्‌ तस्याभिधानमेव न 
भवति । लोके हिरण्यकशिपुरिति तस्याख्यानं न हिरण्यपूर्व:- 
कशिपुरिति, अतस्तस्यावाच्यस्य वचनं दोषः । यथा वा- 

ग. क्षुण्णं यदन्तः करणेन वृक्षाः 
फलन्ति कल्पोपपादास्तदेव ।। ३ १७।। इत्यत्र । 
अत्र-'क्षुण्णं यदन्तःकरणेन नाम तदेव कल्पद्रुमकाः फलन्ति ।' इति 
युक्तः पाठः । अस्मिश्च पाठे क्षुण्णस्यार्थस्य कल्पद्रुमाणां चावज्ञा- . 


११६ व्यक्तिविवेक: 


वगतौ गुणान्तरलाभः । एवम्‌-(रघु.८.२९) 
घ. दशपूर्वरथं यमाख्यया दशकण्ठारिगुरुं प्रचक्षते ।।३१८।। 
इत्यादौ द्रष्टव्यम्‌ । 
ङ या घर्मभासस्तनयापि शीतलैः 
स्वसा यमस्यापि जनस्य जीवनैः । 
कृष्णापि शुद्धेरधिकं विधातृभि- 
र्विहन्तुमंहासि जलैः पटीयसी ।।३९९।। इति । 
अत्र घर्मभासस्तनयत्वादीनां शीतलत्वादीनां च धर्माणामेकाश्रयत्वेन 
विरोधो वक्तुं युक्तो, न भिन्नाश्रयत्वेन, तस्य तथानुपपत्तेः । नचासौ 
तथोक्तः, एकेषां यमुनाश्रयत्वेन अन्येषां जलाश्रयत्वेनोपादानात्‌ । 
यद्यपि यमुनायास्तज्जलानां च तात्त्विकमेवैक्यं, तथापि तेषां 
शब्देन कर्तृकरणतया निर्देशाच्छाब्दं भिन्नत्वमस्त्येव । शाब्द एव 
विरोधो वक्तुमिष्ट: कवेरिति तस्यावाच्यस्य वचनं दोषः । तेनायमत्र 
पाठः श्रेयान्‌ । 
या धर्मभासस्तनयापि शीतला 
स्वसा यमस्यापि जनस्य जीवनी । 
कृष्णापि शुद्धेरधिकं विधायिनी 
'विहन्तुमंहासि जलैः पटीयसी ।। ३२०।। इति । 
यथा च- 

च. “रुरुचे हिमाचलगुहामुखोन्मुखः पयसां प्रवाह इव सौर- 
सैन्धवः'।। ३ २१।। अत्र हि पयसामिति यत्प्रवाहस्य सम्बन्धितया 
विशेषणं"त़दवाच्यमेव तस्य हि तत्सम्बन्धिताऽव्यभिचारात्‌ । यच्चात्र 
सौरसंन्धव इति विशेषणं तत्र तद्धितनिर्देशोऽप्यवाच्य एव, 
षष्ठीनिर्देशे एव षष्ठीनिर्देशेनैव तदर्थावगतिसिद्धेः । तेन “सुमहान्‌ 
प्रवाह इव जहुजन्मन:' इत्यत्र युक्तः पाठः । 

छ. यथा च-(रघु.९.५७) 
लक्ष्यीकृतस्य हरिणस्य हरिप्रभावः 
प्रेक्ष्य स्थितां सहचरी व्यवधाय देहम्‌ । 
आकर्णकृष्टमपि कामितया स धन्वी 
बाणं कृपामृदुमनाः प्रतिसञ्जहार ।। ३२२।। 


द्वितीये विमर्शे ६. अवाच्यऽवचनम्‌ ११७ 


ज. रहयिष्यति तं लक्ष्मीर्नयविमुखो नापदां पदं क इव । 
स च तव रिपुरेवमतो भावी तस्यापि तद्विरहः ।।३ २३।।इति। 
अत्र॒ प्रतिज्ञानिगमनयोः पौनरुक्त्यम्‌ । प्रसिद्धव्याप्तिकस्य 
हेतोर्धर्मिण्युपसंहारवचनेनैव तदुभयार्थसिद्धेरिति । यदुक्तं प्रतिज्ञाया 
एव तावद्‌ गम्मानार्थाया वचनं पुनर्वचनं, किं पुनरस्याः 
पुनर्वचनमित्यपार्थकं निगमनम्‌’ इति । 
इह तु न दोषः- 
यो यत्कथाप्रसङ्गे छिन्नच्छिन्नायतोष्णनिश्वसितः । 
स भवति तं प्रति रक्तस्त्वं च तथा दूश्यसे सुतनु!।। ३ २४।।इति। 
झ. यत्राप्रस्तुतादेव प्रस्तुतस्यार्थस्य प्रतिबिम्बादिव बिम्बस्य 
साम्यावगतिर्न तत्रासौ वक्तव्यतामवतरति तदभिधानसामर्थ्यादेव 
तदवगमादू उक्ताववाच्यवचनदोषानुषङ्गात्‌ । यथा- 
आहूतेषु विहङ्गमेषु मशको नायान्‌ पुरा वार्यते 
मध्येवारिधि वा वसंस्तृणमणिर्धत्ते मणीनां पदम्‌ । 
खद्योतोऽपि न कम्पते प्रचलितुं मध्येऽपि तेजस्विनां 
धिक्‌ सामान्यमचेतनं प्रभुमिवानामृष्टतत््वान्तरम्‌ ।।३२५।।इति। 
अत्र प्रभुमिवेत्युपमानभावः प्रभोः । यथा च- 
द्रविणमापदि भूषणमुत्सवे शरणमात्मभये निशि दीपकः । 
बहुविधार्थ्युपकारभरक्षमो भवति कोऽपि भवानिव सन्मणिः ।।३२६।।इि । 
अत्र भवदर्थस्योपमानभावः । 
ज. प्रस्तुतात्त तदन्यस्य प्रतीतिरनिबन्धना न सम्भवत्येवेति तत्र 
तस्योक्तिरुपपद्यत एव । (कुसं.८.५७) 
निम्नमुन्नतमवस्थितं चलं वक्रमार्जवगुणान्वितं च यत्‌ । 
सर्वमेव तमसा समीकृतं धिङ्‌ महत्त्वमसतां हतान्तरम्‌ ।।३२७।।इति 
अत्र तमसः प्रस्तुतत्वात्‌ तदुक्तेरसत्पुरुषमत्त्वप्रतीतावसामर्थ्यमिति 
तद्‌ वक्तव्यमेव भवतीति न तत्रावाच्यवचनदोषानुषङ्ग: । 
अप्रस्तुतोक्तिसामर्थ्यात्‌ प्रस्तुतं यत्र गम्यते । 
प्रतिबिम्बाद्‌ यथा बिम्ब तस्योक्तिस्तत्र नेष्यते ।। ९०६।। 


११८ व्यक्तिविवेक: 


प्रस्तुतात्‌ तु तदन्यस्य प्रतीतिरनिबन्धना । 
न सम्भवत्येव ततस्तदुक्तिस्तत्र शस्यते ।। १०७।। 
इति सङ्हश्लोकौ । 


६. किञ्च॒ यत्रप्रस्तुतप्रशंसायामप्रस्तुतस्यार्थस्य शलेषमुखेनासन्नेवोत्कर्ष- 

ऽपकर्षो वा तदितरस्य तथाप्रतिपत्तयेऽभिधीयते नासौ तात्त्विक इति न 
तत्र तामाधातुमुत्सहते तयोर्बिम्बप्रतिबिम्बभावेनावस्थानोपयमादित्यवाच्य 
एवासौ, तस्य वयनं दोषः । तत्रोत्कर्षे यथा- ` 

सद्वृत्ते महति स्वभावसरले बद्धोऽसि यस्मिन्‌ गुणै- 

युक्ते संयमहेतुतामुपगते यत्रापि विश्राम्यसि । 

तस्याक्षेपपरम्पराभिरभितो दोलायमानस्थिते- 

रालानस्य मतङ्गजैष कतमो निर्मूलने दुर्हः ।। ३२८।। इति । 
अत्र सद्वृत्तादिभिर्विशेषणैररुन्तुदस्यालानस्याप्रस्तुतस्य श्लेषबलोप- 
कल्पितेन सदाचारत्वादिधर्म सम्बन्धेनो त्कषोऽभिहितः, न चासौ वास्तव 
इति तदुन्मूलनग्रहो गजस्योचित एव, न दुष्ट त्युपालम्भयोग्यत्वं 
तत्रासिद्धमेव । यच्च बिम्बभूते तस्मिन्नसिद्धं, तत्‌ कथं प्रस्तुतेऽर्थे 
दर्पणप्रतिमे प्रतिबिम्बीभवेदिति शलेषोत्कर्षस्यावाच्यस्य वचनं दोषः । 
तस्माच्छ्लेषमनादृत्यैव निराकाङक्षकाकुक्रमेण किंशब्दस्याथों व्याख्येयः। 
तेन “कतमो निर्मूलने दुर्ग्रह” इत्यत्र न खलु कश्चिदित्युचित एवायं 
निर्मूलनेऽभिनिवेशस्तव' इत्ययमर्थो$वतिष्ठत इति । एवमपकर्षेऽपि 
द्रष्टव्यम्‌ । 


« सर्वनाम्ना परामृष्टस्याप्यर्थस्य यत्पुनः स्वशब्देन वचनं सोऽवाच्य-वचनं 


दोषः । यथा- 
'उद्न्वच्छिन्ना भूः, स च निधिरपां योजनशतम्‌ ।। ३२९।। इति । 
अत्र निधिरपामिति । 


, यस्यार्थस्य समासोक्तित एवोपमानभावोऽवसितो न तस्यासौ पुनर्वाच्यो 


भवति अवाच्यवचनदोषानुषङ्गात्‌ । यथा-(रघु.९.४१) 
अलिभिरञ्जनबिन्दुमनोहरैः 
कुसुमपङिक्तनिपातिभिरङ्कितः । 
न खलु शोभयति स्म वनस्थलीं न 
तिलकस्तिलकः प्रमदामिव ।। ३३०।। इति । 


११. 


द्वितीये विमर्शे ६. अवाच्यऽवचनम्‌ ११९ 


अत्र तिलकप्रमदयोरेकतरस्मिन्‌ वाच्ये यदुभयोर्वचनं तदवाच्यवचनं दोषः। 
ये तु गण्डस्योपरि पिटकोद्भेदमिव तत्राप्यार्थमेव तस्योपमान- 
त्वमुपरचयन्ति, नमस्तेभ्यः कविवरेभ्यः । तद्यथा- 
जङ्घाकाण्डोरुनालो नखकिरणलसत्केसरालीकरालः 
प्रत्यग्रालक्तकाभाप्रसरकिसलयो मञ्जुमञ्जीर भृङ्गः । 
भर्त्त्नेत्तानुकारे जयति निजतनुस्वच्छलावण्यवापी- 
सम्भूताम्भोजशोभां विदधदभिनवो दण्डपादो भवान्याः।।३३१।।इति 
अत्र हि समासोक्त्यैव दण्डपादस्याम्भोजतुल्यत्वेऽवगते यत्‌ तस्या- 
म्भोजशोभां विदधदिति पुनर्वचनं तदवाच्यवचनदोषतां नातिपतति । 


« यत्‌ पुनस्तत्राप्यम्भोजस्यार्थमुपमानत्वमुपात्तं तदप्ययुक्तमेव, तस्योरु- 


नालत्वादिधर्मसम्बन्धोपगमयोग्यतानुपपत्तेः । केवलमेकेनैव समासान्त- 
भावाद्‌ वापीसम्भूतत्वेनास्य विशेषणविशेष्यभाव: सङ्गच्छते । किन्तु 
समास एवात्रोक्तनयेनानुपपन्न इवावभासते सचेतसां प्रक्रमभेदप्रसङ्गा- 
दित्युक्तम्‌ । 

न च दण्डपादस्य तत्सम्बन्धो घटिष्यत इति शक्यते वक्तुं, तस्य 
तद्धर्मसम्बन्धासंभवात्‌ । तेनात्राम्भोजस्य शाब्दमुपमानत्वं वा, 
दण्डपादस्य वाम्भोजत्वेन रूपणं कर्तव्यम्‌, येनास्य प्राधान्ये सति 
विशेषणसम्बन्धोपगमयोग्यता स्यात्‌ । 
किञ्च भर्तु्नृत्तस्योद्धतस्य ताण्डवात्मनो योऽनुकारस्तस्य दण्डपाद- 
विषयभावेनोपादानाद्‌, जङ्घाकाण्डनालत्वविशिष्टतया संस्थानविशेष- 
वशाच्च पादस्य दण्डाकारता अभिनवत्वं चेत्युभयमप्यवगतमिति न 
तत्पुननरुपादेयतामर्हति अतो वरमयमत्र पाठः श्रेयान्‌- 

स्वच्छलावण्यवापीसम्भूतो भक्तिभाजा 

भवदवदहनः पादप भवान्याः ।। इति । 

एवञ्च धारणमात्रविवक्षायां विपूर्वस्य दधातेः प्रयोगः परिहृतो भवति, 
स हि विपूर्व: करोत्यर्थे वर्त्तते न धारण इति । 


यत्रार्थस्योपमानत्वं समासोक्त्यैव गम्यते । 
न तत्‌ तत्र पुनर्वाच्यमुक्तौ वा शाब्दमस्तु तत्‌ ।। १०८।। 


१२० 


१२. 


१३. 


१४. 


व्यक्तिविवेक: 


अन्यथा त्वन्यध्मैः कः सम्बन्धोऽ न्यस्य वस्तुनः । 
तेन वाच्यत्वमार्थत्वं चेत्यस्य द्वयमप्यसत्‌ ।। १० ९।। 
इति सङ्ग्रहश्लोकौ । 
पत्ता णिअंबफसं ह्लाणुत्तिणणाए सामलङ्गीए । 
चिहुरा रुअन्ति जलबिनदुएहि बन्धस्स व भएण ।।३३२।। 
(प्राप्ता नितम्बस्पर्श स्नानोत्तीर्णाया श्यामलाङ्ग्याः । 
चिकुरा रुदन्ति जलबिन्दुभिर्बन्धस्येव भयेन ॥) 
इत्यत्र रोदनं बन्धनभयञ्चेति यद्‌ द्वयमुत्रेक्षितँ वर्तते, तत्र प्राधान्याद्रो 
दनाभिधायिन एव पदादनन्तरमुत््रेक्षावाचिनि पदे वाच्ये यत्‌ 
तस्यान्यतोवचनं सोऽवाच्यवचनं दोषस्तस्य तादरथ्येनाप्राधान्यात्‌ । 
प्रधाने चोत्प्रेक्षिते तदितरदर्थादुत्परेक्षितमेव भवति । यथा- 


ज्योतीरसाश्मभवनाजिरदुरधसिन्धु- 
रभ्युन्मिषत्प्रचुरतुङ्गमरीचिवीचिः । 
वातायनस्थितवधूवदनेन्दुबिम्ब- 
सन्दर्शनादनिशमुल्लसतीव यस्याम्‌ ।।३३३।। 
इत्यत्रन्दुबिम्बसन्दर्शनम्‌ । तेन 'जलबिन्दुएहि रुअइव चिहुरचयो 
बन्धणभएण' इति अत्र युक्तः पाठ: । 
एकत्रोत्प्रेक्षितत्वेन यत्रार्था बहवो मताः । 
तत्रेवादिः प्रयोक्तव्यः प्रधानादेव नान्यतः ।। १९०।। 
इति सङ्ग्रहश्लोकः । 
तव वदनपदार्थश्चन्द्रशब्दार्थतुल्यो 
हदयकुमुदवस्तूज्जुम्भयत्येष यन्मे ।। ३३४।। 
इत्यत्र समासान्तर्गतेन वदनशब्देनैकेनैव वदने वाच्ये यद्‌ बहुभिः 
शब्दैस्तस्य वचनं सोऽवाच्यवचनं दोषः । 


तथा हिं वदनं च तत्‌ पदार्थश्चासाविति कर्मधारयो वा कल्प्येत, 
वदनपदस्यार्थ इति तत्पुरुषो वा । तत्राद्यस्तावदर्थयोरन्योन्यव्यवच्छेद्य- 
व्यवच्छेदकभावाभावादनुपपन्नः, द्वितीयोऽपि प्रयोजनाभावात्‌ । न हि 
समासे सत्यसति वार्थस्य कश्चिद्विशेषोऽवगम्यते अन्यत्र प्रतिपत्ति- 
गौरवादित्यवाच्यवचनप्रकार एवायमिति । 


१५. 


१६. 


५१७. 


१८. 


द्वितीये विमर्शे ६. अवाच्य5वचनम्‌ १२१ 


यथा च-'कुशं द्विषामङ्कशवस्तु विद्वान्‌! । । ३ ३ ५।। (खु.१६.८१) इति 
यत्स्वरूपानुवादेकफल फल्गु विशेषणम्‌ । 
अप्रत्यक्षायमाणार्थ स्मृतमप्रतिभोदभवम्‌ ।। ११ ९।। 
तदवाच्यमिति ज्ञेयं वचनं तस्य दूषणम्‌ । 
तद्‌ वृत्तपूरणायैव न कवित्वाय कल्पते ।। १९ २।। 
यथा- 

ककुभां मुखानि सहसोज्ञ्चलयन्‌ दददाकुलत्वमधिकं रतये । 

अदिदीपदिन्दुरपरो दहनः कुसुमेषुमंत्रिनयनप्रभवः ।।३३६।। इति! 
अत्र हि यदत्रिनयनप्रभवत्वमिन्दोर्विशेषणं तत्‌ स्वरूपमात्रानुवादफल- 
मित्यवाच्यमेव, तस्य तदव्यभिचारात्‌ । न चाव्यभिचारिणोपि ततस्त- 
स्योत्कर्षः कश्चिद्‌ विवक्षितः कवेः, यथा- 

अत्रेलोचनशुक्तिमौक्तिकमणेर्देवात्‌ सुधादीधिते- 

गोत्रं हेहयभूभुजां यदुदगात्‌ तस्मिन्नभूदर्जुनः ।। ३३७।। 
इत्यत्र सुधादीधितेरिति तस्यावाच्यस्य वचनं दोषः । यच्चात्र 
दहनस्यापर इति व्यतिरेकप्रतीतिफलदं विशेषणं तदवाच्यमेव 
तस्यात्रिनयनप्रभव इति नञ्समासेनैव प्रतिपादितत्वात्‌ । तस्मादुदित 
इति तत्रानुगुणः पाठः । यथा च- 

"नाडीजङ्घो निजघ्ने कृततदुपकृतिर्यत्कृते गौतमेन' ।।३३८।।इति। 

अत्र हि तच्छब्दपरामशों गौतमस्यावाच्य एव तमन्तरेणाप्युपकारस्य 
तद्विषयभावावगतेः । तेन परमपकृतवानिति वरमत्र युक्त: पाठः । 
यथा च- 

*कटस्थलप्रोषितदानवारिभि'रिति । अत्र हि दानवारिप्रवासस्य 
यदेतत्‌ कटस्थलमवधिभावेन विशेषणमुपात्तं तन्न वाच्यमव्यभिचारात्‌ । 
एवम्‌ - 

उत्फुल्लकमलकेसरपरागगौरद्युते! मम हि गौरि!। 

अभिवाञ्छितं प्रसिध्यतु भगवति! युष्मत्प्रसादेन ।। ३३९।। 
इत्यत्रापि द्रष्टव्यम्‌ । उत्फुल्ल्केसरगौरशब्दानां पौनरुक्त्यात्‌ । 


कथं तर्हि स्वभावोक्तेरलङ्कारत्वमिष्यते । 
न हि स्वभावमात्रोक्तो विशेषः कश्चनानयोः ।। १ ९३।। 


१२२ 


व्यक्तिविवेक: 


उच्यते वस्तुनस्तावद्‌ द्वैरूप्यमिह विद्यते । 
तत्रैकमत्र सामान्यं यद्‌ विकल्पैकगोचरः ।।११४।। 
स एव सर्वशब्दाना विषयः परिकीर्त्तितः । 
अत एवाभिधेयं ते सामान्य बोधयन्त्यलम्‌ ।। ११५।। 
विशिष्टमस्य यद्‌ रूपं तत्‌ प्रत्यक्षस्य गोचरः । 
स एव सत्कविगिरां गोचरः प्रतिभाभुवाम्‌ ।। ११६।। 
यत: - 
रसानुगुणशब्दार्थचिन्तास्तिमितचेतसः । 

क्षण स्वरूपस्पर्शोत्था प्रज्ञैव प्रतिभा कवेः ।। ११७।। 
सा हि चक्षुर्भगवतस्तृतीयमिति गीयते । 
येन साक्षात्करोत्येष भावास्रैकाल्यवर्त्तिनः ।। १ ९८।। 
इत्यादि प्रतिभातत्त्वमस्माभिरुपपादितम्‌ । 
शास्त्रे तत्त्वोक्तिकोशाख्य इति नेह प्रपञ्जितम्‌ ।। १ १ ९।। 
अर्थस्वभावस्योक्तिर्या सालङ्कारतया मता । 
यतः साक्षादिवाभान्ति तत्रार्थाः प्रतिभार्पिताः ।। १२०।। 
यथा-(कुसं.४.२३) 

ऋजुतां नयतः स्मरामि ते शरमुत्सङ्गनिषण्णधन्वनः । 

मधुना सह सस्मिताः कथा नयनोपान्तविलोकित च तत्‌ ४. 
इति । यथा च-(हर्षच.) 


` कुर्वन्नाभुग्नपृष्ठो मुखनिकटकटिः कन्धरामातिरश्चीं 


'लोलेनाहन्यमानस्तुहिनकणमुचा चञ्जता केसरेण । 

निद्राकण्डूकषायं कषति निबिडितश्रीत्रशुक्तिस्तुरङ्ग - 

स्त्वङ्गत्पक्ष्माग्रलग्नप्रतनुबुसकणं कोणमक्ष्णः खुरेण ।। ३४९।। 
इति । यथा वा-(शाकु. १.७) 

ग्रीबाभङ्गाभिरामं मुहुरनुपतति स्यन्दने बद्धदृष्टिः 

पश्चार्धेन प्रविष्टः शरपतनभयाद्‌ भूयसा पूर्वकायम्‌ । 

दर्भैरर्धावलीढैः श्रमविवृतमुखभ्रशिभिः कीर्णवर्त्मा 

पश्योदग्रप्लुतत्वाद्‌ वियति बहुतरं स्तोकमुर्व्यां प्रयाति ।। ३४२।। 


द्वितीये विमर्शे ६. अवाच्यञवचनम्‌ १२३ 


समान्यस्तु स्वभावो यः सोऽन्यालङ्कारगोचरः । 
म्लिष्टमर्थमलङ्कर्तुमन्यथा को हि शक्रुयात्‌ ।। १ २१।। 
चस्तुमात्रानुवादस्तु पूरणैकफलो मतः । 
अर्थदोषः स दोषज्ञैरपुष्ट इति गीयते\ ।। १२२।। 


अनन्तरोक्तयोरेव यद्वाऽन्तर्भावमर्हति । 
यथायोगमयं दोषस्तेन पञ्चैव ते मताः ।।१२३।। 
इत्यन्तरश्लोकाः । 


१९. ता एता दोषजातयो महाकवीनामपि दुर्लक्षा इत्यवसीयन्ते । 

यथा-(रघु.३.२३) 
उमावृषाङ्कौ शरजन्मना यथा यथा जयन्तेन शचीपुरन्दरौ । 
तथा नृप: सा च सुतेन मागधी ननन्दतुस्तत्सद्घशेन तत्समौ ।।३४३।। 

इत्यत्र यथातथाशब्दाभ्यामेव मागधीनृपयोरुमावृषाङ्कसाम्यं शची- 
पुरन्दरसाम्यं च, सुतस्य च शरजन्मप्रजयन्तसादृश्यमवगमितमिति यत्‌ 
तयोस्तस्य च पुनस्तत्सादृश्यवचनं तत्‌ पुनरुक्तम्‌ । 

तथोपमानयोयों निर्देशक्रमः प्रक्रान्तः स उपमेययोः क्रमे भेदं नीत 
इति निर्देशप्रक्रमभेदो दोषः; तत एव च तत्समावित्यत्रावाच्यवचन- 
दोषोऽपि तावत्‌ स्फुट एव उपमानयोग्यत्वानुपपत्तेः । 

किञ्च तथा शब्दस्य यद्‌ वचनं सोऽवाच्यवचनं दोषः, तद्वयतिरेकेणा 
प्यर्धयोर्विपर्यर्यासमात्रेण तदर्थावगतिसिद्धेः । तस्मादेवमत्र पाठः श्रेयान्‌. 
“सुजन्मना तेन सुतेन तावुभौ ननन्दतुः सा च विशांपतिश्च सः” इति । 
यतो वस्लुमात्रोपनिबद्धप्रायेऽपि पदसमुदाये दृश्यन्त एव ते । 

२०. अन्येषां यथा-(ध्व.१.२) 

काव्यस्यात्मा ध्वनिरिति बुधैर्यः समाम्नातपूर्व- 

स्तस्याभावं जगदुरपरे भाक्तमाहुस्तमन्ये । 

केचिद्‌ वाचां स्थितमविषये तत्त्वमूचुस्तदीयं. 

तेन ब्रूमः सहृदयमनःप्रीतये तत्स्वरूपम्‌ ।। ३४४।। 
इत्यत्र काव्यस्यात्मा ध्वनिरितीतिशब्दस्य तावत्‌ प्रक्रमभेद: । स हि 
काव्यात्मपदानन्तरं प्रयोक्तव्यः काव्यस्यात्मेतीति । अन्यथा 


१. इयमपूर्तिस्तत्रभगवतो हेमचन्द्राचार्यस्य 'काव्यानुशासन'-जात्यलङ्कारवृत्तेः । द्र. 
३३०-३१ पृष्ठमध्ये काव्यमालायां द्वितीयसंस्करणे | 


१२४ 


२१. 


२२. 


व्यक्तिविवेक: 


ध्वनिनैवास्य सम्बन्धे विज्ञायमाने तस्य सर्वनामपरामर्शाभावे अभावो 
भाक्तत्वं वागविषयत्वं च न प्रतीयेत। तस्याभिधानात्मन इतिना 
व्यवच्छेदाद्‌ अन्यस्य च ध्वनेरनुपादानात्‌ । 
स ह्यभावादिधर्माधिकरणभावेन सर्वनामपरामर्शयोग्योऽवश्य मुपादेय:, 
नचोपात्त: । यश्चोपात्तः सतदभिधानानुकारस्वरूपमात्रप्रधानो, नार्थाभि- 
मुख इति काव्यात्मन एवार्थस्य तदधिकरणभावो विज्ञायते न ध्वने: । 

स हि तत्र संज्ञामात्रम्‌ । यत्‌ स एवाह 'काव्यस्यात्मा ध्वनिसंज्ञित' 
इति । 
तञ्चानिष्टमेव । न हि केचित्‌ काव्यात्मनो रसादेरभावं भाक्तत्वं 
वाभ्युपगच्छन्ति । मुख्यवृत्त्या च काव्यात्मशब्दवाच्यो रसादिरेव युक्तो 
नापरः। तदभावे प्रतीयमानार्थान्तरसंस्पर्शेऽप्यर्थापत्त्यादिवाक्यवत्‌ 
काव्यस्य निर्जीवतापत्ते: । 
एतञ्च रसस्वरूपमुपक्रम्य स एवाह-(ध्व. १) 

काव्यस्यात्मा स एवार्थस्तथा चादिकवेः पुरा । 

क्रौद्धद्वन्द्रवियोगोत्थ: शोकः श्लोकत्वमागतः ॥ इति । 


इतिनार्थो व्यवच्छिन्नः शब्दमात्रेऽ वतिष्ठते । 
सर्वनामपरामर्शयोग्योऽसौ न भवेत्‌ ततः ।। १२४।। 


यथा घटः कुट इति ज्ञेयो यस्स पृथूदरः । 
यथा नृपो नृग इति ख्यातो यः स महामतिः ।। १ २५।। 


ततोऽर्थ एव काव्यात्मा तत्परामर्शनोचितः । 
न ध्वनिस्तदभावादिसम्बन्धोऽस्य कथं मतः ।। १२६।। 
इत्यन्तरश्लोकाः । 

एवन्तर्हि | 

अस्त्युन्नते सुरसरिज्जलधाव्यमान- 

भागे नवार्करुचि मन्दरशैलश्रड़े । 

ज्योत्स्नावतीति नगरी भुवनत्रयैक 

भूषा वृषाङ्कशिरसीव शशाङ्कलेखा ।। ३४५।। 
इत्यत्र शाशाङ्कलेखाया ज्योत्स्नावतीत्वेन यद्‌ विशेषणं तदनुपपन्नमेव 
स्याद्‌ । इतिशब्दव्यवच्छेदादिति | बाढम्‌ । को वा नानुमन्यते । 


२३. 


२४. 


२५७. 


२६. 


२७. 

द्वितीये विमर्शे ६. अवाच्यञ्वचनम्‌ १२५ 


केवलमिति-शब्दार्थानव-धारणमूलो मोह एवासौ व्याख्यातृणामिति । 
अथ काव्यात्मानुवादेन विहितस्य ध्वने: समाम्नानक्रियाकर्मभावा- 
वच्छेदेन समुदायादयमितिशब्द: प्रयुक्त इत्यर्थप्रधान एवायं ध्वनिशब्दो 
न स्वरूपप्रधान इति तस्य सर्वनामपरामर्शयोग्यस्याभावादिसम्बन्धो 
घटत एव इत्युच्यते । तदयुक्तम्‌ । एवं हि वाक्यार्थावच्छेद: प्रतीयेत, 
ततश्च तत्परामर्शिन: सर्वनामपदादेर्नपुंसकलिङ्गनिदेशप्रसङ्ग इति । 
यथा- 
“तदवितथमेव मन्ये विषया आशीविषा इति यदाहुः ।। ३४६।।' 
तस्मादात्मशब्दानन्तरमेवायमितिशब्दः प्रयोक्तव्यः । स च 
हेत्वर्थवृत्तिः, यथा-(शिशु.) 
रम्या इति प्राप्तवतीः पताका -राग विविक्ता इति वर्धयन्तीः ।।३४७।। 
इत्यत्र । तेनायमर्थः-यतः काव्यस्यात्मा जीवितभूतस्ततो बुधैर्यो 
ध्वनिर्नाम समाम्नातपूर्व इति । एष एवार्थोऽभिमतः कवेरिति विज्ञायते 
यदयं तत्र तत्र ध्वनेः काव्यैकजीवितत्वमाह । 
किञ्च समाम्नातेर्धातोः कर्मणि भूते च क्तप्रत्ययोत्पत्तौ कर्मण एव 
प्राधान्ये तस्यैव निर्देशो न्याय्यो न कर्तुर्नापि पूर्वशब्दस्य, 
अव्यभिचारात्‌ प्रयोजनाभावाच्चेति यदेतयोरुपादनं तत्‌ पुनरुक्तमेव । 
किञ्च “भाक्तमाहुस्तमन्ये’ इत्यत्रापि पूर्ववदितिशब्दः प्रयोक्तव्यः उत्तरत्र 
च । अन्यथा अन्येषां केषाञ्चिच्चोक्तिर्नानुकृता स्यात्‌ । 
ततश्च भाक्तो यो ध्वनिस्तमाहुरन्य इति, वाचामविषये स्थितं यत्‌ 
तदीयं तत्त्वं तत्‌ केचिदूचुरिति प्रतीतौ ध्वनेर्भाक्तत्वोक्तिः, अन्येषां 
केषाञ्चिच्च वाचामविषये स्थितत्वं यत्‌ तदीयस्य तत्त्वस्य तदुक्ति- ` 
नानुकृता स्याद्‌ इतिना व्यवच्छेदाभावाद्‌ इति वाच्यावचनं दोषः । 
सामर्थ्यादुक्तेरनुकारानुगमे वा पूर्वत्रेतिशन्दस्य पौनरुकत्यप्रसङ्ग: । 
किञ्चात्र वचनार्थो गदतिः प्रयुक्त एवेति तस्यैवादिदीपकन्यायेना- 
नुवृत्तियुक्ता तु तवभिन्नार्थस्य ब्रवीतेरुपादानमित्युभयत्राप्युक्त- 
दोषत्वानतिवृत्तिः । 
कालविशेषप्रक्रमभेदश्चात्रावगन्तव्यो जगदुरित्यूचुरिति च काल 
विशेषस्य प्रक्रान्तस्यानिर्वाहात्‌ । 
किञ्ज ध्वनेस्तत्त्वं ध्वनिरेव वा स्याद्‌ अन्यदेव वा । तत्र ध्वनिरूपत्वे 


१२६ 


२ ९ ° 


व्यक्तिविवेकः 


तत्त्वमूचुस्तदीयमिति त्रितयमपि पुनरुक्तं स्यात्‌ । केचिद्‌ वाचां 
स्थितमविषये जगदुरित्येतावद्‌भिः प्रयुक्तान्तर्गतैरेव पदैस्तदर्थावगति- 
सिद्धेः । यथोक्तं प्राक्‌ (२.५८) 

प्रयुक्तान्तर्गतिरेव यत्र सोऽर्थः प्रतीयते । 

प्रयोगस्तत्र शेषाणां पदानां पौनरुक्त्यकृदिति ।। (२.५८) 

अन्यरूपत्वे त्वन्यस्य वागविषयत्वाभावे ध्वनेस्तदविषयत्वं नोक्तं 
स्यात्‌ तयोभेंदात्‌ । 

किञ्च भक्तेरेव ध्वनिरूपतामन्ये मन्यन्ते न तत्सम्बन्धिनोऽन्यस्य 
व्यापारादेरिति व्यर्थस्तद्धितनिर्देशः । यत्‌ स एवाह भक्तिर्ध्वनिरिति- 
(ध्व.१.१४) 

भक्त्या बिभर्त्ति नैकत्वं रूपभेदादयं ध्वनिः ।। इति । 
युक्तं चैतत्‌, तथा हि -(ध्व. १.१७ उ.) 

कृशाङ्गयाः सन्तापं वदति बिसिनीपत्रशयनम्‌ ।। ३४८।। 
इत्यत्र वदत्यर्थाद्वाच्यादन्यस्य॒ व्यक्तिलक्षणस्यार्थस्य तात्पर्येण 
प्रकाशनमिति ध्वनिलक्षणानुगमात्‌ भक्तेरेव तत्त्वमुपपद्चते नान्यस्येति 
व्यर्थस्तद्धितनि्देशः । 


„ 'सहदयमनः प्रीतय'। । ३ ४ ९ । ।(ध्व.१.२) इत्यत्र च मनश्शब्दः पुनरुक्तः 


्रतेर्मनोधर्मतया तदधिकरणभावाव्यभिचारादित्येतत्‌ प्रपञ्चितमेव प्राक्‌। 
तेन वरमयमत्र पाठः श्रेयान्‌ अल्पदोषत्वात्‌ - 
काव्यस्यात्मेत्यमलमतिभियों ध्वनिर्नाम गीत- 
स्तस्याभावं जगदुरपरे भक्तिरित्येवमन्ये । 
केचिद्‌. वाचामविषय इति प्रस्फुरत्तत््वमन्त- 
स्तेन ब्रूमः सहृदयजनप्रीतये तत्स्वरूपम्‌ ।। इति । 
यद्वा 
इदमद्यतनानां च भाविनां चानुशासनम्‌ । 
लेशतः कृतमस्माभिः कविवर्त्मारुरुक्षताम्‌ ।। ९ २७।। 
इत्यलमप्रस्तुवस्तुविस्तरेण । तस्मात्‌ स्थिमेतद्‌ यथा शब्दस्या- 
थाभिधानमन्तरेण न व्यापारान्तरं सम्भवतीति । 


द्वितीये विमर्शे ६. अवाच्यञ्वचनम्‌ १२७ 


गमयन्त्यर्थमुखेन हि सुप्तिङवचनादयो5परानर्थान्‌ । 
तेन ध्वनिलक्ष्मविधौ शब्दग्रहणं विफलमेव ।। ९ २८।। 
इति सङ्झग्रहार्या । 


इति श्रीराजानकमहिमभइविरचिते व्यक्तिविवेकाख्ये काव्याऽ - 
लङ्कारे शब्दानौचित्यविचारो नाम द्वितीयो विमर्शः ।। २।। 


निवेदना 
आलङ्कारिकमूर्थन्याः समेऽपि ध्वनिनामकम्‌ । 
शब्दतोऽपि न काव्यस्य धर्मभावेन पस्पृशुः ।। 
शाब्दिकानां ध्वनिः क्वासौ क्वासावानन्दवर्धनः । 
तत्रापि काव्यधर्मत्वगाथा काल्पनिकी परम्‌ ।। 
वस्तुतो बौद्धशाखायां कस्याञ्चिद्‌ ध्वनिरेषकः । 
प्रामूर्च्छत्‌ तमेवानन्दाचायोऽ ध्यगमत्‌ ततः ।। 
बुधा बौद्धा इहोन्नेया वैदिकानां विरोधिनः । 
सार्वाश्च भामहाद्या वै नान्ये हर्यादयो बुधाः ।। 
लोचनादिषु यद्‌ भर्तृहरिर्दत्तो ध्वनेः कृते । 
वैषम्यादत्र नो तेषां ध्वनिः काव्याध्वनो ध्वनिः ।। 
सनातनस्य 


००० 


अथ तृतीयो विमर्श: 


तदेवं ध्वनिलक्षणस्य तदभेदानां चानुमानेऽन्तर्भावमुपपाद्य सम्प्रति 
तदुदाहरणानां यथायोगं क्रमेणासावुप्श्यते । तत्र 
वस्तुमात्रस्य तावत्‌ - 
१. भम धम्मिअ ! वीसद्धो सो सुणओ अज्ज मारिओ देण । 

गोलाणइकच्छकुडंगवासिणा दरिअसीहेण ।। १।। 

(श्रम धार्मिक विस्रब्धः स शुकनोऽच्च मारितस्तेन । 

गोदानदीकच्छकुडङ्गवासिना दृप्तसिंहेन ॥) 
इत्यत्र केनचित्‌ सुकृतिना यूना सह विस्रम्भसम्भोगसुखास्वादलालसया विजने 
वने विविधकुसुमामोदमुदितमधुकृति कृतसङ्केतया कयाचित्‌ कुसुमापचि- 
चीषया भ्रमतो धार्मिकस्य मनोरथपरिपन्थि तद्देश्सादनं विघ्नमिव मन्यमानया 
जानानयापि केसरिकिशोरकस्य क्रोर्यातिरेकं कुक्कुरमारणमात्रत्रासोपन्या- 
सेनास्य प्रियमावेदयितुकामया विदग्धयापि मुग्धयेव विधिमुखेन भ्रमणस्य 
प्रतिषेधो विहितः । 

अत्र हि द्वावर्थौ वाच्यप्रतीयमानौ निधिनिषेधात्मकौ क्रमेण 
प्रतीतिपथमवतरत,. तयोर्धूमाग्न्योरिव साध्यसाधनभावेनावस्थानात्‌ । 
तत्राद्यस्तावदविवेकसिद्धः स्पष्ट एव भ्रमणविधिलक्षणस्य साध्यस्य 
तत्परिपन्थिक्रूरकुक्कुर्मारणात्मनः साधनस्य चेत्युभयोरप्युपादानात्‌ । 

द्वितीयस्त्वत एव हेतो: पर्यालोचितणिजर्थस्य विवेकिनः प्रतिपत्तुः 
प्रयोजकस्वरूपनिरूपणेन सामर्थ्यात्‌ प्रतीतिमवतरति । तच्च सामर्थ्यं मृतेऽपि 
कौलेयके क्रूरतरस्य सत्त्वान्तरस्य तत्र सद्भावावेदनं नाम नापरम्‌ । तदेव च 
साधनम्‌ । तयोश्च साध्यसाधनयोरविनाभावनियमो विरोधमूल: । स 
चानयोलोंकमप्रमाणसिद्ध इत्युक्तम्‌ । 

ननु यद्यतो वाक्यादर्थद्वयावगमस्तत्‌ कथमुत्तरस्मिन्नेव नियमेन 
विश्रान्तिः, न पूर्वस्मिन्‌, उभयत्रापि वा, तयोः प्राकरणिकत्वेन विशेषाभावात्‌] 

उच्यते । 

न तावदत्र वाच्यानुमेययोरर्थयोः समुच्चयेन अवगतिरुपपद्यते “भ्रम, 


तृतीयो विमर्श: १२९ 


मा च भ्रमीरि'ति विधिनिषेधयोरेकाश्रयत्वविरोधात्‌, 
नापि विकल्पेन, भ्रम वा मा वा भ्रमीरिति वचनोच्चारणानर्थक्यप्रसङ्गात्‌, 
नाप्यङ्गाङ्गिभावेन, विधिनिषेधयोस्तदसम्भवात्‌ । 

केवलं योऽसौ भ्रमणविधौ हेतुभावेन द्रप्तपञ्चाननव्यापारस्तत्रोपात्तः स 
एव विमृश्यमानः परम्परया धार्मिकस्य तन्निषेधे पर्यवस्यति तयोर्बाध्य- 
बाधकभावेनावस्थानात्‌, को ह्यनुन्मत्तः कुक्कुरमात्रसद्भावभयात्‌ परिहृतभ्रमण- 
स्तत्रैव दृप्तसिंह-सद्भावाशङ्कायामपि सविस्रम्भं भ्रमेदित्यनुमेयार्थविश्रान्ति- 
नियमहेतुर्बाध्य-बाधकभावोऽस्त्येवात्र विशेषः । 

अवश्यं चैतदभ्युपगन्तव्यम्‌, अन्यथा शुक्तिकारजतप्रतीत्योरपि 
क्रमभाविन्योरेतत्पर्यनुयोगप्रसङ्गः केन वार्येत । तस्माद्‌ बाध्यबाधक- 
भावावसायकृत एवात्रोत्तरार्थविश्रान्तिनियम इति स्थितम्‌ । 

तत्र “भम धम्मिअ ! वीसद्धो' इति वाक्यार्थरूपो भ्रमणविधिर्वाच्यः 
तस्य “सो सुणओ अज्ज मारिओ देण” इत्यादिना क्रूरकुक्करमारणं दृप्तसिंह 
विहितं वाक्यार्थरूपमेवार्थो हेतुः । तत्प्रतिषेधस्त्वनुमेय एव न वाच्यः 
तस्योक्तनयेनाक्षेपात्‌ । 

. तत्र "गोलाणईकच्छकुडङ्गवासिणा' इति गोदावरीकच्छकुहरस्य 
धर्मित्वनिर्देशः, 'दरिअसीहेणे'ति श्वमारणकारणाभिधानद्वारेणोपात्तस्य 
दृप्तसिंहसद्भावस्य हेतुभावः, कुङ्ङ्गवासिणेति तद्विशेषणेन तस्य धर्मिणि 
सद्भावोपपादनम्‌ । 

तस्यास्य हेतोः साध्यस्य च निर्भयभ्रमणविधिलक्षणस्य सहान- 
वस्थानलक्षणो विरोधः प्रसिद्ध एवेत्येकस्य सद्भावावेदनेनापरस्य स्वभाव- 
विरुद्धोपलब्ध्या प्रतिषेधे विज्ञायमाने सति समशीर्षिकयोभयार्थप्रतीतिरेवात्र न 
समस्तीति तद्विश्रान्तिपर्यनुयोगो निरवकाश एव । 

तेनानुमेय एव भ्रमणस्य निषेधो न व्यङ्गय इत्यवसेयं यथा नात्र 
शीतस्पर्शोऽग्नेरित्यतः शीतस्पर्शस्य । यदि वा प्रेक्षावतां प्रवृत्तिरनर्थ- 
संशयाभावनिश्चयेन व्याप्ता, तद्विरुद्धशचात्रानर्थसंशयोऽस्माद्‌ विधिवाक्या- 
ण्णिजर्थपर्यालोचनयावसीयत इति व्यापकविरुद्धोपलब्ध्या यथा नात्र 
तुषारस्पशोऽग्नेरित्यतः तुषारस्पर्शस्य । 

अपि चास्मिन्नुदाहरणे दारुणतरानितरानृक्षप्रभृतीन्‌ प्रसिद्धतद्व्या- 
पारानपास्य यदेतत्‌ करिकलभकुम्भनिर्भेदैकहेवाकिनः केसरिणः कौलेयक- 


१३० व्यक्तिविवेक: 


वधाभिधानमौचित्यैकनिकेतनस्य कवेस्तत्र चिरं चिन्तयन्तो5प्यभिप्रायं न 
विद्य:। 

न हि दृप्ततया यत्किञ्चनकारिणोऽन्यस्यापि स्वजातिसमुचितं 
चरितमपहायाप्रसिद्धमेव किमपि रसभङ्गभीरवः कवयो वर्णयितुमाद्रियन्ते, 
किमुत जगद्विदितव्यापारस्य केसरिणः । अनौचित्यनिबन्धो हि परं 
रसभङ्गकारणं कवयो वदन्ति । यत्‌ स एवाह-(ध्व.पृ.१५९) 

अनौचित्यादृते नान्यद्‌ रसभङ्गस्य कारणम्‌ । 

प्रसिद्धौचित्यबन्धस्तु रसस्योपनिषत्‌ परा ।। 
इति । तस्मादरिअरिक्खेणेत्यत्र पाठः श्रेयान्‌। | 
' २. अत्ता एत्थ णिमज्जइ एत्थ अहं दिअसअं पलोएहि । 

मा पहिअ ! रतिअंधअ सेज्जाए महँण मज्जहिसि ।। २।। 

(आर्या अत्र निमज्जति अत्र अहं दिवसके प्रलोकय । 

मा पथिक रात्र्यन्ध? शय्याया मम निमांक्षी: ॥) 
अत्र हि चलितचासित्रमुद्रा प्रोषितपथिकयुवतिः वासरावसाने 
वसतिं प्रार्थयमानमुद्दिश्योत्पन्नमन्मथव्यथावेशा श्वश्रूसन्निधो तस्मै शयनस्थानं 
विविक्तमुपदिश्य निशान्धताध्यारोपेण स्वशयनसंस्पर्श॑ प्रतिषेध मुखेन 
श्श्रूशय्या-सन्निवेशदेशं दर्शयन्ती रात्रावत्र मदीय एव शयनीये त्वया 
नि[तमुपस्थातव्यमिति तैस्तैराकारैः प्रतिषेधमुखेन स्वाभिप्रेतमर्थमस्मै 
निवेदयते । 

तत्र च केचिदविदितस्वरूपस्यैव पथिकस्याकस्मान्निशान्धतोपक्षेपः 
स्वशयनीयोद्देशदर्शनं चेत्युभयमव्यभिचारि साधनमिति मन्यन्ते । 
तदूवशादिध तस्य नायिकाशयनोद्देशोपसर्पणमपि कल्पनीयं स्यात्‌ श्वशत्राश्च 
-तस्याविनयदोषाशङ्कानिरास इत्युभयमभिमतं सिध्यति । 

यत्त्वत्र श्चश्रूशयनदर्शनं तत्‌ तदाशङ्कानिरासार्थमेव न 
पथिकम्रवर्ततनाङ्गतां गच्छति । आत्मन एव शयनोद्देशदर्शने हि तस्याः 
शाङ्कास्यात्‌ । यद्वा शयनयोविंप्रकर्षप्रकाशनपरं तदिति तत््रवृत्त्यङ्गमेवास्तु 
तदिति च, तच्चायुक्तत्‌ । अत्र हि श्वश्रूः प्रत्याय्या वर्त्तते नान्यः । न चायं 
चिरपरिशीलनावसेयो निशान्धताख्यो हेतुस्तां प्रति सिद्धः । 
तथाविधश्नोपादीयमानः प्रत्युत तस्याः शङ्कामुपजनयेत्‌ । उभथार्थकारी ह्यत्र 
हेतुरुपादेयो भवति यो न श्वशव्रा; शाङ्कामाधत्ते पथिकं च प्रवर्त्तयति । नचायं 
निशान्धताख्यौ हेतुस्तथेति व्यर्थस्तदुपन्यासः । किञ्चायं निशान्धतोपक्षेपः 


तृतीयो विमर्श: १३१ 


पक्षद्वयेञप्यप्रयोजक एव शयनसन्निवेशदर्शनसंस्कारादेव तदुभयसिद्धे: । 

ये तु शयनीययोर्विप्रकर्षदर्शनेनान्योन्यदर्शनस्यास्फुटत्वमनुमीयमानं 
हेतुतया मन्यन्ते, अत एव च अत्ता एत्थ णिमज्जइ' इति पठन्ति 
तेऽप्ययुक्तवादिनः, अनैकान्तिकत्वात्‌ । दृश्यन्ते ह्यचलितचारित्राणामपि 
युवतीनामेवंविधाः सद्भावगर्भाः भणितयः । 

आकारविशेषाणां हेतुत्वपरिकल्पनमुपहासायैव तेषां वाच्यत्वाभावात्‌ 
वाच्यस्यैव व्यञ्जकत्वेन प्रकृतत्वात्‌ । 

किञ्चात्र निरूप्यमाणो हेतुरेव न लभ्यते । स हि विधेयानुगुणो वा 
स्यात्‌ प्रतिषेध्यानुगुण उभयानुगुणो वा । तत्राद्यः श्वश्त्राः शङ्कामेव 
जनयेदसिजत्वाञ्चाक्षुषत्वादिवत्‌ । द्वितीयो न विवक्षितार्थसिद्धिहेतुर्विरुद्धत्वात्‌ 
कृतकत्वमिव नित्यत्वे । तृतीयस्तु सन्देहमेव जनयत्यनैकान्तिकत्वात्‌ । 
प्रमेयत्वादिवदिति । यदाहुः-( ) 

नासिद्धो भावधर्मोऽस्ति व्याभचार्युभयाश्रयः । 

धर्मो विरुद्धो भावस्य सा सत्ता साध्यते कथम्‌ ।। इति । 


अपि च तत्र यथाद्य उदाहरणे भ्रमणविधिहेतुरेव निरूप्यमाणः प्रतिषेधे 
पर्यवस्यति न तथेह प्रतिषेधहेतुरेव विधाविति कुतो विधिरूपार्थान्तर- 
प्रतीतिसिद्धः । तस्माद्‌ विधेयस्यार्थान्तरस्य निबन्धनाभावात्‌ प्रतीतिरेव 
नास्तीति कुतस्तस्य व्यङ्गयत्वमित्ययुक्तमेवेदमुदाहरणम्‌ । 
३. वच्च महव्विअ पक्काए होन्तु णीसासरोइअव्वाइ । 

मा तुज्झ वि तीए विण दक्खिण्णहअस्स जाअन्तु ।। ३।। 

(व्रज ममैवैकस्या भवन्तु निःश्वासरोदितव्यानि । 

मा तवापि तया विना दाक्षिण्यहतस्य जायन्ताम्‌ ॥) 

अत्र कयाचित्‌ खण्डितयान्तर्ज्वलितेर्ष्याप्रकोपया सावहित्थं सोल्लुण्टनं 
सप्रणयौचित्यं च यः प्रियं प्रति भेदो विहितस्तत्र तस्यामेव भवान्नि- 
व्याजमनुरक्तहृदयो मयि तु कितव ! तव कृतकोपचारवचनरवनामात्रमेतदिति 
नायकस्यान्यत्रानुरागातिशयः साध्यः । 

तत्र च गच्छ त्वद्विरहविहितानि निश्चासरोदितव्यानि ममैव एकस्या . 
भवन्तु मा तवापि दाक्षिण्यमात्रविवशस्य तया विना तानि भूवन्निति तत्र तस्य 
प्रस्थानानुमतिहेतुः । प्रस्थाने हि तस्य तद्विरहविरतिः । तद्विरतो च 
तद्धेतुकानां निःश्वासरोदनादिदुःखानामपि विरतिः । 


१३२ 'व्यक्तिविवेक: 


स्नेहोत्कर्षानुविधायिनो हि प्राणिनां विरहव्यथावेशा भवन्ति तेषां 
तत्कार्यत्वात्‌ कार्यकारणभावश्चैषामध्यात्मप्रमाणसिद्धः । धर्मिणि सद्भाव- 
सिद्धिश्चास्य हेतोस्सतोऽसत एव वा प्रतिषेवसामर्थ्यादवसीयते, प्राप्तिपूर्वका 
हि प्रतिषेधा भवन्तीति । 
तस्य च सत्यासत्यत्वविचारो निरुपयोग एव प्रतीतिमात्रपरमार्थत्वातू 
काव्यनाट्यादीनामिति विरहव्यथावसितोऽनुरांगातिशयः कान्तस्यानुमेय एव 
भवति न व्यङ्गय इत्यवसेयम्‌ । . 
४. दे आ पसिअ णिअत्तसु मुहससिजोह्वाविलुत्ततमणिवहे?। 
अहिसारिआणं विग्धं करेसि अण्णाण वि हआसे! ।। ४।।इति। 
(प्रार्थये तावत्‌ प्रसीद निवर्तस्व मुखशशिज्योत्स्नाविलुप्ततमोनिवहे । 
अभिसारिकाणां विघ्नं करोष्यन्यासामपि हताशे!।।) 
अत्र काचित्‌ कामपि निशान्धकाराभिसरणसमुद्यता -सहजसौन्दर्यकान्तिकम- 
नीयमुखीं सखीमालोक्य मुदितान्तःकरणा प्रणयोपालम्भनिभेन तस्यास्तां 
रूपसम्पदमित्थमुपवर्णयतीति चाटुकार्थोऽत्र प्रतीयमानोनुमेयः । 
तत्र च वाच्यस्य प्रतिषेधानुपपत्तिरिव हेतुः । तदनुपपत्तिश्च 
सम्बोधनद्वारेणोपात्तस्य मुखशशिज्योत्स्नाविलुप्ततमोनिवहत्वस्य हेतोरार्थ 
स्यासिद्धे, परमार्थयो. मानुषीमात्रस्य तथाविधाया वदनेन्दुकान्तेरसम्भवात्‌ । 
अतस्तस्यास्तदन्यांसां चाभिसारिकाणामभिसरणविघ्न एव नं 
सम्भवतीति तत्रतिषेधप्रणयप्रयासस्सख्यास्तस्यामनर्थक एवेति प्रतिषेध 
विधेरनुपपत्तिसिद्धिः । 
अतो वदनेन्दुकान्तेर्यदेतद्‌ विलुप्ततमोनिवहत्वमुपात्तं तदन्यथानु- 
पद्यमानं वदनस्य कान्त्यतिरेकलक्षणमर्थान्तरमेव चाटुरूपमनया भङ्गयानु- 
मापयति कान्त्यतिरेकमन्तरेण निर्मूलस्य तदतिशयारोपस्य लोकैरना- 
- दृतत्वादिति तत््रमाणसिद्ध एवानयोः सम्बन्धो बोद्धव्यः । 
५. कस्स व ण होइ रोसो दटठ्ण पिआए सव्वणं अहरं । 
सन्भमरपदुमाघाइणि वारिअवामे सहसु एहिमं ।। ५।। 
(कस्य वा न भवति रोषो दृष्ट्वा प्रियाया: सत्रणंमधरम्‌ । 
सभ्रमरपद्माघ्रायिणि? वारितवामे! सहस्वेदानरीम्‌ ॥) ` 
अत्र काचिद्‌ विदग्धा सखी कामपि कामुकान्तिके परपुरुषपरिक्षताधरपल्लवा- 
मालोक्य तदसहनस्वभावं: च तं कामुकमाकलय्य तस्या परपरिभोग- 
शङ्काकलङ्कमपाकर्ततुमधरक्षतस्यान्यथासिद्धत्वमुपालम्भनिभेन तामाह । 


तृतीयो विमर्श: १३३ 


तत्र सव्रणवल्लभाधरदलदर्शनं सर्वस्यैव कामुकलोकस्येर्ष्याप्रकोप- 
कारणं भवतीति व्याप्तिवचनम्‌ । तव च वारितवामाया सभ्रमराम्भोजाप्राण- 
शीलायास्तन्निबन्धनमिदमधरस्य सत्रणत्वमिति पक्षधर्मोपसंहारः ।. 
सह्यतामिदानीं तस्य निजस्याविनयस्य विपाक: प्रियतमप्रकोपरूपस्त्वयेति 
निगमननिर्देश: । इति वाच्यार्थविषय:- साध्यसाधनभावस्तावत्‌ स्पष्टएव । 
अनुमेयार्थविषये तु तस्मिन्‌ परपुरुषपरिभोगशङ्कानिरास: साध्य: । 
तस्य सभ्रमराम्भोजाप्राणशीलत्वेन सम्बोधनसमर्पितेनानुमितमधरपल्लव- 
परिक्षतेरन्यथासिद्धत्वमार्थो हेतुः । तयोश्चाविनाभावनियमो5नुरागिणाम- 
ध्यात्मप्रमाणसिद्ध एवेति सिद्धम्‌ । | 
अत्र वाच्यानुमेययोरर्थयोरपि प्रतीतावनुमेय एव विश्रान्तिर्न वाच्ये 
तस्य तदङ्गतया प्राधान्याभावाद्‌, इत्युक्तमेव । 
६. सुवर्णपुष्पां पृथिवीं चिन्वन्ति पुरुषास्त्रयः । 
शूरश्च कृतविद्यश्च यश्च जानाति सेवितुम्‌ ।।६।। इति । 
अत्र शूरादीनां त्रयाणां सर्वत्रैव स्वाधीनाः सम्पदो भवन्तीति साध्यम्‌ |. ` 
तत्र सुवर्णपुष्पपृथिवीचयने कर्तृत्वाभिधानं तेषां हेतुः । 
तद्धि मुख्यमनुपपच्यमानं वाक्यार्थोपचरवृत््या तत्सदृशमेव सर्वत्र 
सुलभविभवत्वमनुमापयति यथा पदार्थोपचारे गङ्गायां घोष इत्यत्र गङ्गाशब्दो - 
गङ्गासमीपवर्त्तिनं तटम्‌ । 
द्विविधो ह्युपचार इष्टः पदार्थवाक्यार्थविषयत्वात्‌ उपचारे च 
वाच्यस्योपायत्वात्‌ । अप्राधान्ये सत्यविवक्षितत्वमेव भवति, उपचारविषय- 
स्यैवोपेयतया प्राधान्यात्‌ । तयोश्च प्रसिद्धिकृत एवाविनाभावनियमोऽव 
गन्तव्यः, साध्यश्चानुमेय एव, न वचनगोचरतां गच्छतीत्युक्तम्‌ । | 
७. शिखरिणि क्व नु नाम कियच्चिरं किमभिधानमसावकरोत्तपः । ` 
तरुणि ! येन तवाधरपाटलं दशति बिम्बफलं शुकशावकः । । ७।। 
इत्यत्र त्वदधरपल्लवंपरिचुम्बनामृतं नाल्पपुण्यः पुमानासादयतीति चाटुक- 
. रूपोऽर्थः साध्यः । तत्सादृश्यूलवावलम्बिनो बिम्बफलस्यापि परिखण्डनविधौ 
शुकशावकस्य लोकोत्तरतपःपरिणामशालित्वंसमारोपो हेतुः । | 
यत्र खलु यत्सादृश्यसद्भावमात्रभाजो भावस्य पुण्योपचयपरिश्र- 
परिप्रापणायत्वत्वमाशङ्खयते तत्र तस्य तत्सम्बन्धिनो मुख्यस्यैव तत्‌ कथं 
नावगम्यते । तस्मादत्रापि साध्यसाधनभावगर्भतैवोपपन्नेति सिद्धम्‌ । 


१३४ व्यक्तिविवेकः 


८. स्निग्धश्यामलकान्तिलिप्तवियतो वेल्लद्वलाका घना 

वाताः शीकरिणः पयोदसुहदामानन्दकेकाः कलाः । 

कामं सन्तु दृढं कठोरहृदयो रामोऽस्मि सर्व सहे 

वैदेही तु कथं भविष्यति हहा हा देवि ! धीरा भव ।।८।। 
इत्यत्र मदनदहनोद्दीपनचन्द्रोदयोद्यानादिदारुणपदार्थसार्थदर्शनदुः खसहिष्णुत्वं 
नाम रामस्य साध्यम्‌ । तत्र च रामत्वमेवार्थों हेतुः । 

रामशब्दो ह्ययं स्वेच्छापरिकल्पितप्रकरणाद्यवसेयसकलक्लेश- 
भाजनत्वलक्षणधर्मविशिष्टं संज्ञिनं प्रत्यायति, न संज्ञिमात्रम्‌ । तयोश्च 
व्याप्यव्यापकभावलक्षणः सम्बन्धः प्रसिद्धिकृतोऽध्यात्मप्रसिद्ध एवावगन्तव्यः 
यथा वृक्षशिंशपयोः । 

यच्च तदनुमितं धर्मान्तरं तत्‌ सर्वसहत्वस्योपात्तस्य साधनं न 
रामत्वमेवेत्यनुमितानुमेयं तत्‌ । एवमस्मीत्यस्मदर्थे धर्मिणि रामत्वमात्र- 
निबनधनायां सकलक्लेशभाजनत्वलक्षणसाध्यधर्मसिद्धौ स्फुट एवास्या- 
नुमानान्तर्भावः । ततश्च रामस्य यत्‌ कठोरहृदयत्वाभिधानं तत्‌ पुनरुक्तमेव 
अनुवादपक्षस्यातितुच्छत्वात्‌ । [ 

९. ताला जाअन्ति गुणा जाला दे सहिअएहि घेप्पग्ति । 

रइकिरणाणुग्गहिआह होन्ति कमलाइ कमलाइ ।। ९।। 

(तदा जायन्ते गुणा यदा ते सहदयैगृह्यन्ते । 

रविकिरणानुगृहीतानि भवन्ति कमलानि कमलानि ॥) 
इत्यत्राद्यस्तावत्‌ कमलशब्दः सामान्यवृत्तिर्द्वितीयो विशेषवृत्तिः । स चास्य 
विशेषो निरतिशयशोभासौरभाभिरामतालक्षणोऽर्थः प्रकरणादि गम्यो 
रविकिरणानुग्रहकृतः प्रमाणान्तरसिद्धस्सामान्यनिष्ठोऽनुमेयः । तत्र च तयोः 
सामान्यविशेषार्थयोर्विजातीययोरिव सजातीययोरप्यारोप्यारोपकभाव एव हेतुः 
यथा सिंहो माणवक इति । 

न च भिन्नजातीयत्वमेवार्थानामारोपनिबन्धनमिति नियमः सम्भवति 
येनात्र सजातीयत्वादसौ न स्यात्‌ तस्य भिन्नार्थमात्रप्रयुक्तत्वात्‌ । 
तच्चानयोरुक्तनयेनास्त्ये-वेति नासिद्धो हेतुः । 

सामान्यविशेषवृत्तित्वं चेदं शब्दानां विवक्षामात्रनिर्मितमिति न तस्य 

पूर्वपश्चाद्भावनियमः कश्चित्‌ | ततश्च - | 
९०. एमेअ जणो तिस्सा देउ कवोलोपमाइ ससिबिम्बम्‌ । 
परमत्थविआरे उण चंदो चंदो विअ वराओ ।। १०।। 

(एवमेव जनस्तस्या ददाति कपोलोपमायां शशिबिम्बम्‌ । 
परमार्थविचारे पुनश्चन्द्रश्चन्द्र इव वराकः ॥) 
इति विपर्ययेणापि तदुपपद्यत एव । एवञ्चास्याप्यनुमानान्तर्भाव 
एवावगन्तव्यः । 

११. निश्वासान्ध इवादर्शश्चन्द्रमा न प्रकाशते ।। ११।। 
इत्यत्रादर्शस्य विच्छायत्वमनुमित-मुपमानम्‌ । तदनुमितौ चादर्शस्यान्ध्या- 
भिधानं साधनम्‌ । तद्धि तत्र मुख्यं न सम्भवति प्राणिधर्मत्वात्‌ । 

अतस्तत्सामर्थ्यात्‌ पटलपिहितस्येव नयनस्य निःश्वाससमर्पितं 
दर्पणस्य विच्छायत्वमेवानुमापयतीति । अत्यन्ततिरस्कृतवाच्योपि सिंहो 
माणवक इत्यादिवत्‌ पदार्थोपचार एव । तस्य चानुमानान्तर्भावः 
समर्थित एव प्राक्‌ । एवम्‌ - 

९२. गअणं च मत्तमेहं धारालुलिअज्जुणाइ अ वणाइ । 

णिरहङ्कारमियङ्का हरन्ति णीलाओ वि णिसाओ ।। ९२।। 
(गगनं च मत्तमेघं धारालुलितार्जुनानि च वनानि । 
निरहंकारमृगाङ्का हरन्ति नीला अपि निशाः) 
इत्यत्र मत्तनिरहङ्कारशब्दयोरपि द्रष्टव्यम्‌ । 
यापि विभावादिभ्यो रसादीनां प्रतीतिः सानुमान एवान्तर्भावमर्हतीति । 
'विभावानुभावव्यभिचारिप्रतीतिहि रसादिप्रतीतिः साधनमिष्यते । ते हि 
रत्यादीनां भावानां कारणकार्यसहकारिभूतास्ताननुमापयन्त एव रसादीन्‌ 
निष्पादयन्ति.। त एव हि प्रतीयमाना आस्वादपदपदवीं गता: सन्तो रसा 
इत्युच्यन्ते इत्यवश्यम्भावी तत्रतीतिक्रमः । केवलमाशुभावितयासौ न 
लक्ष्यते यतोऽयमद्याप्यभिव्यक्तिक्र्म' इत्युक्तम्‌ । 
अत्रोदाहरणानि यथा कुमारसम्भवे `मधुप्रसङ्गे वसन्तपुष्पाभरणं 
वहन्त्या देव्या आगमनादिवर्णनं मनोभवशरसन्धानपर्यन्तं 
शम्भोश्चपरिवृत्त-धैर्यस्य चेष्टाविशेषवर्णनादीनि । (ध्व.२.३१) 

९३. अत्रान्तरे कुसुमसमययुगमुपसंहरन्नुदजुम्भत 

ग्रीष्माभिधानः फुल्लमल्लिकाधवलाइहासो महाकालः ।। १३।। 
इत्यत्राप्रकरणिकमहाकालाख्यदेवताविशेषविषया प्रतीतिस्साध्या । 
तस्या-श्वाद्टहाससम्बन्धो युगसंहारव्यापारश्चैत्युभयं साधनं तस्य 
तत्कार्यत्वात्‌ । कार्यकारणभावावसायश्चानयोरागमप्रमाणमूल इति तत 
एव समासोक्ति-क्रमेणाप्राकारणिकार्थान्तरप्रतीतिसिद्धः न तूभयार्थ- 

वृत्तेमहाकालशब्दस्य सा शक्तिरित्येतदुक्तं वक्ष्यते च । 
९४. उन्नतः प्रोल्लसद्धारः कालागुरुमलीमसः । 
पयोधरभरस्तन्व्याः क॑ न चक्रेऽभिलाषिणम्‌ ।। ९४॥ । (ध्व.२.३२) 
इत्यत्र त्वनन्तरोक्तः प्रकारो न सम्भवतीति कुतोऽर्थान्तरप्रतीतिः ।(ध्व.२.३३) 
९५. दत्तानन्दाः प्रजानां समुचितसमयाकृष्टसृष्टैः पयोभिः 
पू्वह्ले विप्रकीर्णा दिशि दिशि विरमत्यह्नि संहार भाजः । 
दीप्तांशोदीर्घदुः खप्रभवभवभयोदन्वदुत्तारनावो | 
गावो वः पावनानां परमपरिमितां प्रीतिमुत्पादयन्तु ।। ९५।। 
इत्यत्र तु गोशब्दस्यानेकार्थत्वेऽप्राकरणिकार्थान्तरप्रतिभोत्पत्तौ न किञ्चिन्नि- 
बन्धनमवधारयामः । . 
तथा हि-गोशब्द एवानेकार्थत्वात्‌ निबन्धनमुपकल्प्येत, तद्विशेषण- 
जातमुभयमपि वा अन्यस्यार्थप्रकारणादेरसम्भवात्‌ । तत्र न तावद्‌ गोशब्द 
एवेति शक्यते वक्तं सुरभिव्यतिरिक्ते वञ्रादावनभिमतेऽप्यर्थान्तरे प्रतीत्युप- 
जननप्रसङ्गात्‌, तस्य़रानेकार्थत्वाविशेषे नियमहेतोरभावात्‌ । 
अथ विशेषण जातमेव नियमहेतुर्नापरे:, तद्धि यदर्थानुगुणमुपलभ्यते 
तत्रैव प्रतीतिमुपजनयतीति । तहिं ततोऽपि सा तदनुगुणार्थावगतिर्निर्निबन्धना 
तद्वदेवाकस्मिकी कथमिवोत्पद्येत । विशेष्यवाचिनोऽनेकार्थस्य तु तन्निबन्धन- 
भावोपगमे अन्योन्याश्रयदोषः । १ 
| न चोभयमप्यन्योन्यानुग्राहि-तदुपजननसामर्थ्यमवनिपवनादिकमिवा- 

- ङ्कुरमर्थान्तरप्रतिभामुपजनयति, यतो जडपदार्थविषय एवायमुपपन्नः क्रम: । 
यत्र स्वाभाविक एवायं जन्यजनकभावः, न वाच्यवाचकभावविषयः, तत्र हि 
प्रतिपत्परामशपिक्षापरतन्त्रोऽर्थाध्यवसायोपजनः, न स्वाभाविकः । 

तत्र वाच्यार्थविषयस्यास्य वाचक एव तत्संस्कारप्रबोधनिबन्धनं 
नान्यः । -अर्थान्तरविषयस्य तु तस्यावश्यमन्यदेवापेक्षणीयं युक्तं, न पुनरेक 
` एवोभयत्रापि । एकहेतुकत्वेऽर्थयोः क्रमनियमानुपपत्तेः, प्रत्यर्थं शब्दनिवेशो- 
पगमविरोधाच्चेति तयोर्भिन्नहेतुकत्वमवंगन्तव्यम्‌ । तच्च तदावृत्त्या वास्तु 
अर्थप्रकरणादिना वा, न तत्रास्माकमभिनिवेशः कश्चित्‌ । केवलमन्य- 
तस्तत््रतिभोद्भेदाभ्युपगमेऽनुमानान्तर्भाव: स्फुट एव, तस्यैव लिङ्गतापत्तेरिति 
शन्दस्यानेकार्थतावगममात्रमूलोऽयमद्यापि कवीनामर्थान्तरप्रतीतिश्रम इति 
व्यर्थः शब्दशक्तिपरिकल्पनप्रयासः । 

एवं चास्य वाच्यातिरेकिणोऽर्थान्तरस्य प्रतीतिरेव न समस्तीति 
यत्राप्रस्तुताभिधानप्रसङ्गभयात्‌ तयोरुपमानोपमेयभावप्रकल्पनं तदपि 
निर्मूलमेवेत्यवगन्तव्यम्‌ । | 
किञ्च न स्वभावत एव शब्दानामर्थप्रतीतिक्रम इति नियमसम्भवः, 
किनतर्हि ?; सामग्रीवशात्‌ । सा हि यदर्थानुगुणोपलभ्यते तमेव तस्यार्थ 
कल्पयतीति सर्वः शब्दः स्वार्थविषयः सर्वश्चार्थः सर्वशब्दविषयो 
भवितुमर्हति। ततश्च अतदर्थोऽप्यन्यः शब्दः सामग्रीवशात्‌ समासोक्तिन्यायेन 
तमवमयितुं क्षमेतैव, न पुनस्तदर्थोऽपि सामग्रीविकलो गवादिशब्दः । 
आस्तां वान्यः शब्दो, यः साधुत्वेन प्रसिद्धः, असाधुरपि यावत्‌ 
तद्वशादनुमितवाचकभावोऽभिमतमर्थमभिदधात्येवेति सामग्रीसद्भावान्वय- 
व्यतिरेकानुविधायिनीयमर्थान्तरप्रतीतिरित्यवसीयते । यदाहुः -(वा.प.३.३.३०) 
असाधुरनुमानेन वाचकः कैश्चिदिष्यते । 
वाचकत्वाविशेषऽपि नियमः पुण्यपापयोः ।। इति ॥ 
नचैतावता तस्यापशब्दत्वं कल्पयितुं युक्तम्‌, यतः “शब्दस्तावच्छब्धते 
विमृश्यतेऽभिधीयतेऽनेनार्थ' इति शब्दनक्रियाकरणभावोपपन्नोऽर्थः कथ्यते । 
स च त्रिविधः, साधुरसाधुरपशब्दश्चेति । 
१. लक्षणानुगतः साधुः प्रकृतिप्रत्ययादिविभागपरिकल्पनया लक्षणेनानुगम्यत इति । 
२. यतोऽन्योऽसाधुरव्युत्पन्नो डित्थादिवत्‌ । 
३. शब्दादपेतोऽपशब्दः योऽर्थं न प्रतिपादयति विगुणसामग्रीक इत्यर्थः । 
एवञ्च साधुशब्दस्यापि सामग्रीवैगुण्येनावाचकत्वादपशब्दत्वमुपपन्नं 
भवति । ततश्च वाचकत्वावाचकत्वमात्रनिबन्धने शब्दापशब्दत्वव्यवहारे 
व्यवस्थिते सति ये केचिदितिहासपुराणादावागमशास्रादौ च क्वचित्‌ 
केषाञ्चिच्छब्दानामसाधुत्वादपशन्दत्वमुद्भावयन्ति ते प्रत्युक्ता भवन्ति । | 
अस्मान्‌ प्रति पुनरविषये प्रयुज्यमानः शब्दोऽपशब्द इति । 
तद्य॒था-(शिशु.) | 
१६. मंधुकरैरपवादकरैरिव स्मृतिभुवः पथिका हरिणा इव । 
कलतया वचसः परिवादनीस्वरजिता रजिता वशमाययुः ।। १६।। 
इत्यत्र हरिणानामुपमानत्वादप्रधान्यमविगणय्यैव यः कविना रञ्जिर्लुप्तानु- 
नासिक: प्रयुक्तः सोऽपशब्द एव तत््रयोगस्योपमेयार्थानुगुण्येनोपप- 
पन्नत्वात्‌, तस्यैव प्राधान्यात्‌, प्रधाने च कार्यसम्प्रत्ययोपगमात्‌ । 
केवलमप्रधानापेक्षया शब्दसंस्कारविपरिणामेन व्याख्यानमत्र श्रेयो न 

पुनस्तस्य प्रयोग: । युज्येत पुनरेतद्‌ यदि पथिकानां हरिणतया रूपणं 
स्याद्‌ आरोपो वा यथा 'स्मृतिभुवो वत पान्थमृगव्रजा' इति, यथा वा 
“स्मृतिभुव: पथिका हरिणब्रजा' इति । अन्यथा त्वपशब्द एवायमविषये 
प्रयुक्तत्वाद्‌ अस्वगोण्यादिशब्दवत्‌ । यदुक्तम्‌ -(वाक्यपदी. १.१४९) 
शब्दः संस्कारहीनो यो गौरिति प्रयुयुक्षिते । 
तमपभ्रंशमिच्छन्ति विशिष्टार्थनिवेशिनम्‌ ।। 
अस्वगोण्यादयः शब्दाः साधवो विषयान्तरे । 
निमित्तभेदात्‌ सर्वत्र साधुत्वं च व्यवस्थितम्‌ ।। इति । 
शब्दप्रयोगः कर्त्तव्यः प्रधानार्थव्यपेक्षया । 
तदन्यापेक्षया त्वर्थादेने विपरिणामयेत्‌ । । १।। 
विपरीतमतो यत्‌ स्यादपशब्दः स मां प्रति । 
हेतुर्ध्वनेश्चायमेव प्रयोगपरिमाणमयोः ।। २।। 
परिणामो बहुविधो वाचोलिङ्गादिभेदतः । 
स च प्रसिद्ध एवेति नास्माभिरिह दर्शितः ।। ३।। 
इति संग्रहश्लोका: । 
यद्यपि च केचिदाचक्षते समानायामर्थगतौ शब्देनापशब्देन च शास्रेण 
धर्मनियमः क्रियते साधुभिरेव भाषितव्यं नासाधुभिरिति, तत्र कूप खानकवद्‌ 
ृत्तिर्भविष्यतीत्यादिना तैरेव प्रतिविहितम्‌ । सा चेतिहासपुराणागम- 
शास्ररेष्वप्यस्त्येवेति नागमविरोधः । 
त्रिविधं हि शास्रं शब्द प्रधानमर्थप्रधानमुभयप्रधानञ्चेति । तत्र 

१. शाब्दप्रधानं वेदादि अध्ययनादेवाभ्युदयश्रवणात्‌ मनागपि पाठविपर्यासे 
प्रत्यवायश्रवणाच्च । 

२. अर्थप्रधानमितहासपुराणादि तस्यार्थवादमात्ररूपत्वात्‌ । 

३. उभयप्रधानं सर्गबन्धादि काव्यम्‌, तस्य रसात्मकत्वाद्‌, रसस्य 
चोभयौचित्येन परिपोषदर्शनात्‌ । काव्यस्यापि शाखत्वमुपपादितमेव । 
तदेवं यदर्थप्रधानमिष्यते तच्छूवणधारणार्थावनोधानुष्ठानोत्थितेन धर्मेणा- 
साधुशब्दोदीरणोदितोऽधर्मः प्रतिहतो भवतीयमसौ कूपखानकवृत्तिः । 
धर्मस्य तदुत्थितत्वमुपगतमेव- 
यस्तु प्रयुङ्क्ते कुशलो विशेषे शब्दान्‌ यथावद्‌ व्यवहारकाले । 
सोऽनन्तमाप्नोति जयं परत्र वाग्योगविद्‌ दुष्यति चाऽपशब्दैः ।। इति । 


तृतीयो विमर्श: १३९ 
असाधुश्चापशब्दश्च द्विधा शब्दः प्रकीर्त्तितः । 
तत्रासाधुर्न साध्यो यः प्रकृतिप्रत्ययादिभिः । । ४।। 
शब्दादपेतोऽपशब्दः शब्दनाकरणात्मनः । 
शब्दना हि परामशों वाच्यार्थविषयोऽस्य यः । । ५।। 


एवञ्चासाधुशब्दोऽपि नापशब्दत्वमर्हति । 
न सोऽप्यभ्येति साधुत्वं तयोर्विषयभेदतः । । ६।। 


ततश्च- 
साम्यादिव शब्दस्य विषयेऽ वगते सति । 

' न प्रयोगोऽस्य न ह्येष स्वनिष्पत्त्यै प्रवर्त्तते । । ७।। 
अत एव प्रकृत्यर्थमात्र तत्र प्रयुञ्जते । 
सङ्गयासाधनकालादेरानुगुण्यानपेक्षिणः ।।८।। 
इयता चापशब्दत्वं न तेषामवकल्पते । 


अर्थेषु शब्दनाकर्मकरणत्वानपायतः ।। ९।। 


असाधूच्चारणाद्यस्तु तत्राधर्मः प्रवर्त्तते । 
कृपखानकवद्तृत्तेः सोऽ ्थज्ञानान्निवर्त्तत ।। १ ०।। 


अथ वार्थपरिज्ञानमास्तां तत्पठनादपि । 
धारणादपि वा पुसा श्रूयतेऽ भ्युदयः परः ।। १ ९।। 
इति संग्रहश्लोका: । 
तस्मादुपपत्तिशून्य एवायं गतानुगतिकतया अनेकार्थशब्दप्रयोगवि- 
प्रलब्धव्याख्यातृपरम्परासमयमात्रप्रवर्त्तिंत शब्दशक्तिमूलानुस्वानरूपार्थान्तर- 
प्रतीतिपक्षः । व्याख्यातारोऽप्यलोकविद्वन्मानितया प्रायेणापव्याख्यानैर्न 
केवलमात्मानं यावत्‌ तत्रभवतो महाकवीनपि हवेपयन्तो दृश्यन्ते । 
तच्यथा-(मेघ.८ १) 
ता्जानीयाः परिमितकथां जीवितं मे द्वितीयं 
दूरीभूते मयि सहचरे चक्रवाकीमिवैकाम्‌ । 
गाढोत्कण्ठागुरुषु दिवसेष्वेषु गच्छत्सु बाला 
जाता मन्ये शिशिरमथिता पझ्िनीवान्यरूपा ।। ९७।। 


१४० व्यक्तिविवेक: 


इत्यत्र पाठमिममबुदध्वैव कलितकविहेवाका: पराकृतप्रतीतिचारुताति- 
शयास्ते, 

- अवैमि तदवज्ञानाद्‌ यलापेक्षो मनोरथः ।। १८। । (रघु.१, ७६-७७) 
इत्यादौ दृष्टामपि वाक्यार्थकर्मतां मन्यतेरपश्यन्तो बालायाः कर्मतामस्य 
मन्यमाना: स्वरसन्थिवशाद्विकृतमिवशब्दमेव भ्रमाद्‌ वाशब्दं परिकल्प्या- 
पब्याख्यामारभन्ते । न चैवमर्थस्य वैचित्री काचित्‌ समुन्मिषति । नापि 
महाकवेः कालिदासस्यान्वयगतिरियं क्वचनापि 'प्रबन्धेडवधारितपूर्वा यदयं 
रसनिधाने काव्ये व्याधिमिव वाशब्दमिवार्थे प्रयुञ्जीतेति । कथं तर्हि 

“चन्द्र प्रवृद्धोर्मिरिवोर्मिमाली' । । १९।। ति (रघु. ५.६१) तस्यैव 
कवेरयं प्रयोग: । उच्यते । श्लिष्टत्वादविभावितार्थपाठेन केनचित्‌ कल्पितो5यं 
पाठ: । स हि 'जलधिर्निशीवे'ति द्रष्टव्यः । यथा च- 

` . ग्रामेऽस्मिन्‌ पथिकाय पान्थ ! वसतिर्नैवाधुना दीयते 

रात्रावत्र विहारमण्ड पतले पान्थः प्रसुप्तो युवा । 

तेनोदनाय खलेन गर्जति घने स्मृत्वा प्रियां तत्कृतं 

येनाद्यापि करङ्कदण्डपतनाशङ्की जनस्तिष्ठति ।। २०।। 
इत्यत्र हि काचित्‌ वसतिं प्रार्थयमानं पथिकयुवानमुददिश्योत्पन्नमन्मथव्यथावेशा 
तस्यान्यानुरागितामाशङ्कमाना दारुणतरपरिणामोऽन्यासक्तजनानुराग इति न 
चेदसि TE जिलमेत रक्तस्तदिदमखिलमेव गृहमयं च जनस्तवायत्त एवान्यथा 
गम्यतामिति मस्मै निवेदयितुका मा पूर्ववृत्तान्तं वसतिविहितो- 
पकारकामिनीमरणावेदनफलं वक्तुमुपक्रमत इति तदभिप्रायमविद्वांसस्ते 
पुरुषवधावेदनं तदिति मन्यमानास्त्थैवापव्याचक्षते, तच्चायुक्तमेव, रसभङ्ग- 
प्रसङ्गात्‌ । उभयोरनुरागातिशययोगेऽपि पुरुषवधवर्णनस्यात्यन्तमनुचित- 
त्वात्‌ खलार्थकरणार्थयोरसङ्गतिप्रसङ्गात्‌ । 

न हि योऽस्ववशः सन्‌ प्रियते तस्य तन्मरणं यद्यपि कस्यचिदु- ` 
पकारायापकाराय वा स्यात्‌ तदपेक्षमस्य सौजन्यं खलत्वं ता न शक्यं 
व्यपदेष्टुम्‌ । तावभिसन्धाय मरणे तस्य तद्वयपदेश्यत्वोपपत्तेः अन्यथाति- 
प्रसङ्गादिति तन्मतानु विधायिनोऽन्धपरम्पराक्रमेण व्याख्यातारोऽद्यापि 
तेनैवोप्रपत््यतिपातिना पथा सञ्चरन्त इति स्थितम्‌ । 


न स स्स्स 
१. कालिदासे सदृशार्थकत्वं वा- शब्दस्य मालविका. ५.१२, लघु. ४.४२ 


नु 


तृतीयो विमर्शः 


यावद्भिररथैः सम्बन्धः प्राक्छब्दस्यावधारितः । 
तावत्स्वन्यनिराशसः श्रुतः सन्‌ कुरुते गतिम्‌ ।। १ २।। 
ततो यदर्थानुगुणा सामग्र्यस्योपलभ्यते । 


१४१ 


स एवार्थो व्यवस्थाप्यः सत्स्वप्यन्येष्वबाधितः ।। १३।। 


तेनोभयार्थानुगुणो व्यनक्तार्थावुभावपि । 
ययोः सामर्थ्यतः सिध्येटुपमानोपमेयता । । १४।। 


इत्थमर्थान्तरे बुद्धि *ध्वनिरेवादधात्ययम्‌ । 
तन्निबन्धननिर्बन्धो निर्निबन्धन एव सः ।। १५।। 


एवञ्जात्मन्यकिक्षेप्ये किमर्थ तत्त्वदर्शिनः । 


व्याख्यातारोऽप्यधिक्षिप्ता मोहात्‌ को वेत्ति वा हितम्‌ ।। ९६।। 


उच्यते - 


यद्यप्यर्थेषु सर्वेषु प्राकशब्दः कुरुते मतिम्‌ । 


` तथापि तद्व्यवस्थार्थं विशेषणमपेक्षते ।। ९७।। 


तच्चेत्‌ तद्टदनेकार्थ मुख्योऽर्थः कोऽ वतिष्ठताम्‌ । 
यस्तत्र प्राकरणिकः पौर्वापर्यगतिः कुतः ।। १८।। 
सा चेत्‌ प्रकरणाद्‌ यो हि प्रकृतस्तस्य सा पुरः । 
पश्चादन्यस्य सामर्थ्यगम्या तस्योपमानता ।। ९ ९।। 
यतो न तावतैवायं व्यापारो विरतो ध्वनेः । 


_ ` व्यापारविरतौ हि स्यान्न ततोऽर्थान्तरे मतिः ।। २०।। 


ध्वनेरनेकार्थस्यापि यथा प्रकरणादिभिः । 
अनादृत्यैव तच्छक्तिं प्रस्तुतार्थविनिश्चयः ।। २९।। 


क्रियते तद्वदेवायं नेष्यतेऽर्थान्तरेऽपि किम्‌ । 
को विशेषोऽस्य यदयं शब्दशक्तिनिबन्धनः ।। २२।। 


९-२. ध्वनिः शाब्दिकानां प्रतीतपदार्थ: शब्दः, न त्वानन्दवर्द्धनाभिमतः । 


१४२ व्यक्तिविवेक: 


विशेषणानुगुण्यं चेदर्थान्तरगतेः पदम्‌ । 
यतस्तदप्यनेकार्थमिष्टमेव विशेष्यवत्‌ ।। २३।। 


अनेकार्थत्वमप्यस्य कुतस्तदवसीयते । 
एवमेवावसायश्चेद्विशेष्येऽ वगतिर्न किम्‌ । । २४।। 


तत एव विशेष्याच्चेद्‌ भवेदन्योन्यसंश्रयः । 
अथोभयपरामर्शादिष्यतेऽर्थान्तरे मतिः ।। २५।। 


स्यादेवं प्रकृतार्थश्चेत्‌ सिध्येन्नायं तया विना । 
ततोऽनया विमर्शः स्यादन्यथातिप्रसञ्यते ।। २६।। 
तस्मादनेकार्थत्वेऽपि विशेषणविशेष्ययोः । 
अर्थान्तरप्रतीत्यर्थ वाच्यमेव निबन्धनम्‌ ।। २७।। 
इति सङ्ग्रहश्लोकाः । 
अर्थशक्तिमूलो ध्वनिः 
अर्थशक्तिमूलः पुनरुपपच्यत एव धूमादिवाग्नेः सम्बन्धावधारण- 
पुरस्सरीकारेण ततोऽर्थान्तरप्रतीतेरुपपातित्वाद, यथा “एवं वादिनि 
देवर्षावि'। । २९।। _(कुसं.६) त्यादौ लीलापत्रगणनं गौर्याः शब्दव्यापारं 
विनैवार्थान्तरं रतिभावव्यभिचारिलक्षणं लज्जादिर्कमनुमापयतीत्युक्तम्‌ । 
स्वोऽर्थः कवे: कविनिबद्धस्य वा वक्तुः प्रोढोक्तिमात्रनिष्पन्नशरीरः 
स्वतस्सम्भवी वास्तु, नैतावता तस्य गमकतायां फलभेदः कञ्चित्‌ । गम्यस्य 
पुनरर्थस्य प्राधान्यनिबन्धनो व्यपदेश इति तस्य प्रधानेतरभावेन द्वैविध्योपगमः 
सफल एव । तथाहि-(ध्व.२.२७वृत्तिः, पृ.११७) 
प्राप्तश्रीरेव कस्मात्‌ पुनरपि मयि तं मन्थखेदं विदध्या- 
न्निद्रामप्यस्य पूर्वामनलसमनसो नैव सम्भावयामि । 
सेतुं बध्नाति भूयः किमिति च सकलद्वीपनाथानुयात- 
स्त्वय्यायाते वितर्कानिति दधत इवाभाति कम्पः पयोधेः ।। २२।। 
इत्यत्र लक्ष्मीलाभलम्पटतया पयोनिधौ मन्थनव्यथावितरणं विलासालसतया 
योगनिद्रासुखास्वादो द्वीपान्तराधीशद्शकन्धरनिधनधिया सेतुबन्धश्चेति 
भगवतो वासुदेवस्यामो व्यापारा: प्रसिद्धास्सन्तो यदन्यत्र राजादावारीप्य तस्य 
समीहितग्राप्त्या निषिध्यन्ते तेन तत्कार्यत्वात्‌ कारणभूतभगवद्रुपतारोपमेव 
तत्रानुमापयन्तीति रूपकानुमितिरिति व्यपदेशः प्रवर्त्तते । 


तृतीयो विमर्श: १४३ 


ज्योत्स्नापूरप्रसरधवले सैकते5स्मिन्‌ सरय्वा 
वादद्यूतः सुचिरमभवत्‌ सिद्धयूनोः कयोश्चित्‌ । 
एकः प्राह प्रथमनिहतं केशिनं कसमन्यः 
स त्वं तत्त्वं कथय भवता को हतस्तत्र पूर्वम्‌ ।। २३।।(ध्ब:प.११७) 
इत्यत्र केशिकंसासुरयोः कतरो भवता पूर्व हत इति योऽयं वधपौर्वापर्य- 
विपर्ययानुयोगस्तस्य साक्षाद्‌ भगवानेव विषयभावेन वक्तुमुचितो, नापरो 
राजादिस्तयोरेव धूमाग्न्योरिव कार्यकारणभावप्रसिद्धः । सोऽयमन्यविषय- 
तयोच्यमानस्तत्र भगवद्‌,रूपतारोपमन्तरेणानुपपद्चमानस्तद्रूपतामुपकल्पयं 
तयो रूप्यरूपकभावमनुमापयतीति रूपकानुमितिर्व्यपदिश्यते । 
लावण्यकान्तिपरिपूरितदिङ्मुखेऽ स्मिन्‌ 
स्मेरेऽ धुना तव मुखे तरलायताक्षि! । 
क्षोभं यदेति न मनागपि तेन मन्ये 
सुव्यक्तमेव जडराशिररयं पयोधिः ।। २४।। (ध्व.पृ.११७) 
इत्यत्रापि यदेतत्‌ कस्याश्चिद्‌ यथोदितगुणगणोदितसौन्दर्यसम्पदि वदने सति 
समुद्रसंक्षोभाविर्भावस्योचितस्यापि कुतश्चित्‌ कारणादभा वाभिधानं तत्तस्य 
ूर्णेन्दुरूपतारोपमनतरेणानुपपद्यमानं मुखस्य ताद्रूप्यमुपकल्पयत्‌ पूर्ववत्‌ 
तयो रूप्यरूपकभावमनुमापयतीति रूपकानुमितिव्यपदेशो भवति । 
केवलमिदमत्र विचार्यते-यदेतद्वदनेन्दुविम्बसद्भावे सत्यपि पयोधेः 
सलिलोल्लासलक्षणक्षोभाविर्भावनिबन्धनधिया सलिलसमृहमापरमार्थ “यन्नास्य 
काचन चेतनचमत्कारककणिका समस्तीत्ये'वमर्थतात्पयेण जलराशित्वमुपात्तं 
तत्‌ तस्य सदैव सन्निहितमित्यनारोपितरूपयामिनीरमणोदयसमयेऽपि नास्य 
संक्षोभाविर्भावो भवेत्‌ तदापि जलराशित्वाविशेषात्‌ । 
अथ मदनोन्मादलक्षणक्षोभाविर्भावनिबन्धनबुध्या सदसद्विवेक- 
विकलोऽयं जड इति जाड्यप्रतिपादनपरतया तदुपादानमिति । एवमपि 
वदनस्य सौन्दर्यातिशयशालिनः सौभाग्यातिरेक एवानुमितो भवति, यथात्रैव 
पाठविपर्यासे सति- “यत्‌ प्रह्भभावमुपयाति न तेन मन्ये 
सुव्यक्तमेव जलराशिरयं पयोधि:?॥ 
इति, न पुनः पूर्णेन्दुरूपत्वम्‌ । तद्धि तत्कार्यस्य समुद्रसंज्ञोभस्याविकल- 
कारणतया सम्भाव्यमानोत्पादस्य सतः प्रतिबन्धकप्रत्ययबलादनंत्पादे 
सत्यनुमीयते नान्यथा । यथा-(ध्व.पृ.४४) 

होइ ण गुणाणुराओ जडाण णवरं पसिद्धिसरणाण । 

किरं पह्ववइ ससिमणी चन्दे ण पियामुहे दिङ्टे ।। २५।। 

(भवति न गुणानुरागो जडानां केवलं प्रसिद्धिशरणानाम्‌ । 

किल प्रस्नौति शशिमणिश्वेन्द्रे, न प्रियामुखे दृष्टे ॥) 
इत्यत्र प्रियामुखस्य पूर्णेन्दुरूपत्वं तत्कार्यस्य चन्द्रकान्तमणिप्रस्नुति लक्षणस्य 
सम्भाव्यमानोत्पादस्य सतो जाड्यजनितप्रसिद्धिशरणत्वरूपप्रतिबन्धक- 
प्रत्ययबलादनुत्पादे सत्यनुमीयते । / 

न चेह चन्द्रबिम्बकार्यस्य किमपि प्रतिबन्धकारणमुपात्तमिति कथं 
तस्य पूर्णेन्दुरूपतानुमितिसिद्धि: । 

यत्र हि यत्कार्यस्य यतूप्रतिबन्धनिबन्धनभावेनोपकल्प्यते तत्र तस्यैव 
तदुपादाने सत्यवसायो नान्यस्य अतिप्रसङ्गात्‌ । 

मुखे च सौभाग्यातिरेककार्यस्य मदनोन्मादलक्षणस्य क्षोभस्याचेतनत्वं 
परमार्थजलराशित्वं प्रतिबन्धनिबन्धनभावेनोपात्तम्‌ । अतस्तस्यैव तत्र 
प्रतीतिरुपपन्ना न चन्द्रत्वादेः । अन्यथा कमलत्वादेरपि सा स्याद्‌ विशेषा- 
भावात्‌ । 

तस्मादुभयार्थसाधारणक्षोभपदप्रयोगमात्रविप्रलम्भकृतोऽयं मुखेन्दुबिम्बयो 
रूप्यरूपकभावभ्रम इति स्थितम्‌ । तस्मादेवमत्र पाठः कर्त्तव्यः - 

' क्षोभं यदेति न मनागपि तेन मन्ये 

रूपान्तरं पतिरपां किमपि प्रपन्नः।। इति । 
अत्र हि न केवलं वदनस्येनदुत्वं प्रतीयते, यावदपां पत्युः श्रृड्भारित्वमंपि । तेन 
तव वदनेन्दूदये सत्यनेकसुन्दरीरूपलावण्यसम्पदामन्तरज्ञोऽप्यपांपतिर्यन्न 
मनागपि क्षोभमुपयाति तन्मन्ये रूपान्तरं किमपि प्रपन्न इत्ययमर्थोऽवतिष्ठते । 
एष चानन्तरोक्तपाठार्थाद्विशिष्यते न वेति सहृदया एव प्रमाणमिति । 
यथास्थितपाठपक्षे तु नेदं रूपकानुमितेरुदाहरणमुपपद्यते । (ध्व.पृ.११८) 

वीराण रमइ घुसिणारुणम्मि ण तहा पिअथिणुच्छङ्गे । 

दिट्ठी रिउगअकुम्भत्थलम्मि जह बहलसिन्दूरे ।। २६।। 

(वीराणां रमते घुसृणारुणे, न तथा प्रियास्तनोत्संगे । 

दृष्टी रिपुगजकुम्भस्थले यथा बहलसिन्दूरे ।।) ` 

इत्यत्र कान्ताकुचतटकरिकुम्भस्थलयोः प्राकरणिकेतरयोः प्रमाणान्तर- 
प्रतिपन्नसंस्थानविशेषयोः कुङ्कमसिन्दूराहितलौहित्यलक्षणनिबन्धन सादृश्या- 
 वसायमूलोऽयमुपमानोपमेयभावावगम इति तस्यैव तत्र हेतुत्वम्‌ अप्रति- 

पन्नसंस्थानस्यानिरूपितसाधारणधर्मस्वरूपस्य च सादृश्यावगमासम्भवाद्‌ 
इत्युपमानानुमितिरितीयमुच्यते । एवम्‌ -(ध्व. पृ.९१८) 

तं ताण सिरिसहोअररअणाहरणम्मि हिअअमेक्करसम्‌ । 

बिम्वाहरे पिआणं निवेसिअं कुसुमबाणेन ।। २७।। 

(तत्तदा श्रीसहोदररत्नाहरणे हृदयमेकरसम्‌ । 

बिम्बाधरे प्रियाणां निवेशितं कुसुमबाणेन ॥) 
इत्यत्रापि वेदितव्यम्‌ । केवलमत्र साधारणो धमो लौहित्यलक्षणो रत्न 
उपमानेऽनुमेयो न शब्दोपारूढो, बिम्बरूपतयाऽधरस्य विवक्षितत्वात्‌ । 

स वक्तुमखिलाञ्छक्तो हयग्रीवाश्रितान्‌ गुणान्‌ । 

योऽम्बुकुम्भैः परिच्छेदं शक्तो ज्ञातुं महोदधेः ।। २८।। 
इत्यत्र हयग्रीवगुणान्‌ साकल्येनाभिधातुं न कञ्चित्‌ समर्थ इति साध्यम्‌ । तत्र 
तदभिधानशक्तत्वस्य कुम्भकरणकाम्भोधिपरिच्छेदज्ञानशक्तत्वस्य चोभयोः 
प्राकरणिकेतरयोरेककर्तनिष्ठयोस्समशीर्षिकयोपात्तयोस्तुल्ययोगितादिवद्‌ 
गर्भीकृतोपमानोपमेयभावयोः परिकल्पितेन व्याप्यव्यापकभावेनोपनिबन्धो हेतुः। 

तयोर्हि व्यापकस्य धर्मस्य वृक्षत्वादेरिवाम्बुधेरम्भसः कुम्भैः परिच्छेद- 
ज्ञानशक्तत्वस्य प्रमाणान्तरावसितायामभावप्रतीतौ व्याप्यस्यापि शिंशपात्वा- 
देरिव हयग्रीवगुणग्रामाभिधानसामर्थ्य-स्याभावावगतिरिति तस्यामनुमेयत्व- 
मिति । 

अतिशयोक्तिगर्भश्चायमुपमानोपमेयभावावसायो हृयग्रीवगुणानां 
साकल्ये-नावर्णनीयतात्मकासाधारणविशेषप्रतिपादनपरमाक्षेपमाक्षिपतीत्या- 
क्षेपानुमितिरित्युच्यते । 

देव्वाअत्तम्मि फले कि कीरइ एत्तिअं उण भणामि । 

ककेल्लिपल्लवा पल्लवाण अण्णाण ण सरिच्छा ।। २९।। 

(दैवायत्तेऽपि फले किं क्रियतामेतत्‌ पुनर्भणामि । 

कङ्केल्लिपल्लवाः पल्लवानामन्येषां न सदृक्षा: ॥) 
इत्यत्रार्थान्तरोपन्याससामर्थ्यादेव वस्तुनोः समर्थ्यसमर्थकभावावसायो नः 
शब्दशक्तिमूल इति । तदर्थस्य हिशब्दादेरप्रयोगे गतार्थत्वात्‌ । 

हिअअट्टाविअमण्णु अवरुण्णमुहं पि मं पसाअन्त! । 

अवरद्धस्स वि ण हु दे वहुजाणअ! रोसिउं सक्कं ।। ३०।। 

(हदयस्थापितमन्युमपरुद्धमुखीमपि मां प्रसादयन्‌ । 

अपराद्धस्यापि न खलु ते बहुज्ञ रोषितुं शक्यम्‌ ॥) 

इत्यत्रानाविष्कृतकोपच्रिह्ाया: कस्याश्चिदन्तर्गतमन्योर्मानिन्या: के नचित्‌ 
कृतागसा प्रसाद्यमानाया यत्‌ तत्र रोषविषयेऽपि न तव रोषितुं शक्यमित्युक्तं’ 
तदनुपपद्चमानतया समर्थनीयमेवेति यत्तत्र वल्लभसम्बोधनद्वारेण बहुज्ञत्व- 
मर्थान्तरभूतमुपात्तं तदेव तत्समर्थकहेतुतामुपयाति; तत एव हि 
परहृदयवेदिनि जने कः खल्लु कोपं कततुमर्हतीत्यस्यार्थस्य प्रतीतिसिद्धेः । 

द्विविधो हि हेतुरुक्तः शाब्दश्चार्थश्चेति । तेनेयमार्थस्य हेतोरुपादाना- 
दर्थान्तरन्यासानुमितिरित्युच्यते । 

जाएज्ज वणुद्देसे खुज्जो च्चिअ पाअवो घडिअवत्तो । 

मा माणुसम्मि लोए ताएक्करसो दलिद्दो अ ।।३९।। 

(जायेय वनोद्देशे कुब्ज एव पादपो घटितपत्र: । 

मा मानुषे लोके त्यागैकरसो दरिद्रश्च ॥) 
इत्यत्र यथोक्तस्वरूपस्याप्रस्तुतस्यैव वनपादपस्य, पुंसश्च कस्यचिद्‌ दरिद्रस्य 
प्रस्तुतस्यानुपयोगितया निष्फलयोरुभयोरप्यनभिनन्दजन्मताप्रतीतौ तुल्यायां 
यदेतदेकस्यैव जन्मानभिनन्दनं नेतरस्य तत्‌ तस्य शोच्यतातिरेकलक्षणं 
व्यतिरेकमनुमापयतीत्यस्य व्यतिरेकानुमितिव्यपदेशसिद्धिः । 

चन्दनासक्त भुजगनिः श्वासानिलमूर्च््छितः । 

मूर्च्छयत्येष पथिकान्‌ मधौ मलयमारुतः।। ३ २।। 
इत्यत्र चन्दनासक्तभुजगनिःश्वासानिलसम्पर्कमात्रेण मूच्छहितुत्वं मलय- 
मारुतस्य मुख्यमनुपपच्चमानं मूर्च्छाकारित्वलक्षणात्‌ साधर्म्यात्‌ सिंहो माणवक 
इत्यत्र सिंहत्वमिवोपचरितमाश्रीयत इतीवार्थमनुमापयति । 

मुख्यतानुपपत्तौ च निमित्तं भुजगनिःश्वाससमीरसम्पर्कमात्रेण 
मलयमारुतस्य न्यग्भावभाजो बहलीभावासम्भवः । 

यद्वा मुख्यमर्थमनादृत्यार्थान्तरे प्रयुज्यमानः शब्दो यथाकञ्चित्‌ 
सादृश्यमेवावगमयति । | 

न चैवंविधे. विषये इवादिप्रयोगमन्तरेणासम्बद्धार्थतवेत्याशङ्कनीयं 
प्रकरणादि-तोऽप्यर्थस्य स्वसौन्दर्यादेव वार्थान्तरावगते:, यथा- 

ईसाकलुसस्स वि तुह मुहस्स णं एस पुणिणमाचन्दो । 

अज्ज सरिसत्तणं पाविऊण अंगे व्विअ ण माइ ।।३३।। 

(ईष्याकलुषस्यापि तव मुखस्य नन्वेष पूर्णिमाचन्द्रः। 

अद्य सदृशत्वं प्राप्याङ्ग इव न माति ॥) 

इत्यत्रेवशब्दस्य । यथा च- 

त्रासाकुल: परिपतन्‌ परितो निकेतान्‌ । 

पुभिर्न कैश्चिदपि धन्विभिरन्वबन्धि । 

तस्थौ तथापि न मृगः क्वचिदङ्गनाभि- 

राकर्णपूर्णनयनेषुहतेक्षणश्रीः ।। ३४।। 
इत्यत्र । शब्दार्थव्यवहारे च प्रतीतिरेव प्रमाणम्‌ । प्रतीतार्थश्च शब्दः 
प्रयुज्यमानः पौनरुक्तामेवावहतीति अत्रेवार्थस्यावगमादुत्रक्षानुमितिरित्येषा 
व्यपदिश्यते । एवम्‌ - 

अत्युच्चपदाध्यासः पतनायेत्यर्थशालिनां शंसत्‌ । 

आपाण्डु पतति पत्रं तरोरिंदं बन्धनग्रन्थेः ।। ३ ५।। 
इति निदर्शनानुमितावप्यवसेयम्‌ । 

रम्या इति प्राप्तवतीः पताका रागं विविक्ता इति वर्धयन्तीः । 

यस्यामसेवन्त नमद्वलीकाः समं वधूभिर्वलभीर्युवानः ।। ३६।। 
इत्यत्र वाक्यार्थप्रतीतेरनन्तरमुपमाप्रतिभोद्‌भेदनिबन्धनभूतं न किञ्चिदवधार- 
यामः, यत्सामर्थ्याद्‌ वध्व इव वलभ्य इत्यमुमर्थमवगच्छेम । न चोभयार्थ- 
साधारणस्य वलभीविशेषणकलापस्यैव तत्र निबन्धनभावोऽवगन्तुं युक्तः; 
तस्य भिन्नविभक्तिकस्य वधूभिरभिसम्बन्धानुपपत्तरित्युक्तमेव । 

अथ सममित्यस्य तुल्यार्थस्य वधूवलभीसम्बन्धबलात्‌ विभक्ति- 
विपरिणामेन कल्पिततदुचितविभक्त्यन्तानां वधूनां विशेषणकलापाभिसम्बन्ध- 
सहत्वाद्‌ वलभीभिरुपमानोपमेयभावावगतिर्भवति, यथा सममिन्दुना सकल- 
कलोऽब्धिरुत्थित इति । | 

एवं तहि तुल्यतासम्बन्धावधारणनिबन्धनेयं वधूवलभीनामुपमानो- 
पमेयभावावगतिरितिनासावनुमेयतामभिपततीति श्लेषानुमितिरित्युच्यते । 

अङ्करितः कोरकितः पल्लवितः कुसुमितश्च सहकारः । 

अङ्कुरितः कोरकितः पल्लवितः कुसुमितश्च हृदि मदनः ।। ३७।। 
इत्यत्र मुख्यामुख्याङ्कुरितत्वादिधर्मविशिष्टयोः सहकारमदनयोः प्रमाणान्त- 
रावगतकार्यकारणभावयोरप्यतिशयोक्तिच्छायया यस्तुल्यकालतयोपनिबन्ध- 
स्तत्र कार्यकारणधर्माणां यथाश्रुतक्रमं संख्यासाम्यमेव यथासङ्कयमनुमापयति, 
यथाश्रुतक्रमातिक्रमे प्रयोजनाभावात्‌, निबन्धनाभावाच्च । 

को ह्यविप्लुतमतिरसति बाधके श्रुतमर्थमनादृत्याश्रुतं परिकल्पयेदिति 
यथासङ्कयानुमितिरितीयमुच्यते । 

यत्र प्रकरणादिप्रतिपत्त्यानुमितविशेषो वाच्योऽर्थः प्रतीयमानस्यार्थस्य 
लिङ्गभावमुपयाति सोऽप्यनुमानस्यैव मार्गः । 
यथा- 

उच्चिणु पडिअकुसुमं मा धुण सेहालिअं हलिअसोण्हे?। 

अह दे विसमविराओ ससुरेण सुओ वलयसद्दोः ।। ३८।। 

(उच्चिनु पतितं कुसुमं मा धुनु शेफालिकां हालिकस्नुषे?। 

एष ते विषमविराव: श्वशुरेण श्रुतो वलयशब्दः।) 
इति । अत्र ह्यविनयपतिना सह रममाणा काचित्‌ बहश्श्रुतवलयकलकलया 
सख्या प्रतिबोध्यत इत्येतदपेक्षणीयं वाच्यस्य प्रतिपत्तये प्रतिपन्ने च वाच्येऽर्थे 
तस्याविनयप्रच्छादनतात्पर्येणामिधीयमानत्वादनुमेयाङ्गत्वमेवेत्यस्यानुमान 
एवान्तर्भावः । | 

एवमन्यासामपि वाच्यव्यतिरेकिणोनामलङ्कृतीनां यथायोगमनु- 
मानान्तर्भावः स्वयमेवानुसर्त्तव्यः । 

एवं वस्तुमात्रादीनां गम्यत्वं प्रतिपाद्येदानीं वर्णपदवाक्यसङ्कटनादीनां 
गमकत्वं प्रतिपाद्यते । 

तत्र वर्णसङ्घटनानां तावद्‌ गमकत्वमर्थद्वारकमेव । तथा हि विशिष्ट 
वर्णसङ्घटनोपकृतशब्दप्रतिपादितेनाथेन रत्यादयः स्थायिनाऽनुमीयमानाः 
स्पष्टतरमवभासन्त इति शब्दोपाधिभूतयोर्वर्णसङ्घटनयोरपि गमकत्वमुप- 
पन्नमेव पारम्पर्येण, न साक्षात्‌ । 

तथाविधशब्दसन्दर्भाभिहितस्यार्थस्य रत्यादेश्च भावस्य तार्णपर्णयोरिव 
धूमाग्न्यो: कार्यकारणभावेनावस्थानात्‌ः। 

तथा हि ये रतिशोकाक्रान्तान्तःकरणाः ये च क्रोधोत्साहादिवि- 
ववशास्ते मधुरतरवर्णविरचितामसमासप्रायां रेफशकारटकारकर्कशां दीर्घ- 
समासभूयिष्ठां च सङ्घटनामाश्रित्य भूम्ना भाषमाणा दृश्यन्त इति स्वभाव 
एवायम्‌ । 

सङ्घटनावर्णाहितविशेषवाचकसमर्पितादर्थात्‌ । 
क्रोधादिविशेषगतिर्धूमविशेषादिव कृशानोः ।। २८।। 
इति सङ्ग्रहार्या । 

पदवाक्ययोः पुनः साक्षादर्थद्वारकं गगकत्वं न वर्णसङ्घटनयोरिव 
वाचकोपाधि-भावनिबन्धमिति न तुल्यकक्ष्यतया निर्देशस्तयोरुपपन्नः । 
पदवाक्ययोहि द्वयमर्थान्तरप्रतीतौ निबन्धनमिष्यते, उपचारः प्रकरणादि- 

सामग्री चेति । 

यत्र हि तत्‌ समारोपितं तत्र यथाकथञ्चित्‌ तत्सादृश्यं तत्सम्बन्धा- 
दवगम्यते, न तत्तवम्‌ तदभावे सादृश्यानुपपत्तेरिति तदेतदत्रानुमेयमित्युक्तम्‌ । 

एकोऽपि हि शब्दः सामग्रीवैचित्र्यात्‌ तद्धर्मविशिष्टं स्वार्थमेवा- 
वगमयतीति तदेव तत्र लिङ्गमवगन्तव्यं न शब्दमात्रम्‌ । तद्धि संज्ञिनमेव 
प्रत्याययितुमलं न संज्ञिविशेषमित्येतदप्युक्तमेव । 

तत्र पदस्योपचारतो यथा महर्षेर्व्यासस्य 'सप्तैताः सभिध- 
श्श्रिय'। । ३९।। इति, यथा च वाल्मीकेः “निश्चासान्ध इवादर्शश्चन्द्रमा न 
प्रकाशते'।। ४०।। इति, यथा च कालिदासस्य 'कः सन्नद्धे 
विरहविधुरां त्वय्युपेक्षेत जायाम्‌'।। ४ १।। इति, यथा च-(शाकु.१.१८) 

सरसिजमनुविद्धं शैवलेनापि रम्यं 

मलिनमपि हिमांशोर्लक्ष्म लक्ष्मीं तनोति । 

इयमधिकनोज्ञा वल्कलेनापि तन्वी 

किमिव हि मधुराणां मण्डनं नाकृतीनाम्‌ ।। ४ २।। 
इत्यत्र सभिदन्धसन्नद्धमधुरपदानि गमकत्वाभिप्रायेणैव प्रयुक्तानीति उक्तमेव । 
तस्यैव सामग्री वैचित्र्ये यथा “रामेण प्रियजीवितेन तु कृतं प्रेम्णः प्रियेणोचतिम्‌' 
इत्यत्र रामेणेत्येतत्‌ पदं प्रकरणादिसामग्रीवशात्‌ साहसैकरसिकत्वादि- 
धर्मविशिष्टस्य रामार्थस्य गमकम्‌; अन्यथा हि मयेत्येव वक्तव्यं स्यात्‌ । 

यत्रापि चैकस्यैवार्थस्यैकाभिधानमुखेनोत्कर्षापकर्षतत्त्वाभिधित्सयोप- 
' कल्पितभेदस्य विध्यनुवादभावेनोपनिबन्धः तत्र प्रकरणादिभ्य एवास्योत्कर्षोऽ- 
पकर्ष: तत्वं वानुमेयम्‌ ; न तु तत एवं न हि विधेयाभिधायिनः शब्दस्यैव 
सा शतक्तिस्तेयोर्विरोधात्‌ । तत्रोत्कर्षो यथा- 

रइकिरणाणुग्गहिआइ होन्ति कमलाइ कमलाइ ।।४३।। 
इत्यत्र द्वितीयः कमलशब्दः । अपकर्षो यथा- 

एमेअ जणो त्तिस्सा देउ कवोलोपमाइ ससिबिम्बम्‌ । 

परमत्थविआरे उण चन्दो चन्दोष्तिअ वराओ ।।४४।। 
इति । अत्र द्वितीयश्चन्द्रशब्दः । अत्र हि विधेयाभिधायिनो द्वितीयाच्चन्द्रशब्दा- 
द्यथापकषोऽवगम्यते न तथा पूर्वत्र कमलशब्दादित्यर्थप्रकरणादिरेव तत्र 
हेतुभावेनोपगन्तुं युक्तो न शब्दशक्तिः । तस्या ह्युत्कर्षापकर्षावगमः पूर्वापर 
पदार्थनियत एव स्यात्‌, नानियतः । तत्त्वे यथा- 


१५० व्यक्तिविवेक: 


काचो मणिर्मणिः काचो येषां तेऽन्ये हि देहिनः । 

सन्ति ते सुधियो येषां काचः काचो मणिर्मणिः ।। ४५।। 
इत्यत्र द्वितीयौ काचमणिशब्दौ । 
शब्दशक्तिमूलाया अर्थान्तरप्रतीतेरनिबन्धनायाः पराकृतत्वान्न तन्मूला 
पदवाक्यप्रकाशता समभवति । यथा- 

प्रातुं धनैरर्थिजनस्य वाञ्छां देवेन सृष्टो यदि नाप्त नास्मि । 
पथि प्रसन्नम्बुधरस्तटाकः कृपोऽथवा किन्न कृतो जडोऽ हम्‌ ।।४६।।इत । 

अत्र हि जड इत्येतत्‌ पदं निर्विण्णेन केनचिद्ठक्त्रा 
कूपसमानाधिकरणतयैव प्रयुक्तं, नात्मसमानाधिकरणतया कूपोऽथवा किं न 
कृतो जडोऽह'मित्यात्मनो जडत्वाशंसास्पदत्वेनेष्टत्वाद्‌, इत्थमेव वाच्यस्य 
चारुत्वोपपत्तेः, यतोऽयमत्राथों विवक्षितः “किं ममानेन परदुःखभाजा 
हतचैतन्येन कृत्यं, जडस्तटाक एवास्मि कस्मात्र कृत इति । 

नचोक्तनयेन निबन्धनान्तरमन्तरेण स्वशत्तयैवानुरणनरूपतया- 
थान्तरसमानाधिकरणतां प्रतिपत्तुमलमित्यनुदाहरणमेतत्‌ । 

असमप्पिअं वि गहिअं कुसुमशरेण महुमासलच्छिमुहम्‌ ।। ४७।। 

(असमर्पितमपि गृहीतं कुसुमशरेण मधुमासलक्ष्मीमुखम्‌ ।) 
इत्यत्र ह्यसमर्पितमपि कुसुमशरेण मधुमासलदम्या गृहीतमित्यसमर्पितमपी- 
त्येतदर्थाभिधायि पदमर्थशक्ता कुसुमशरबलात्कारमनुमापयति । 

वाणिअअ ! हत्थिदता कुत्तो अह्याण वघ्घकित्ती अ । 

जाव लुलिआलअमुही घरम्मि परिसक्कए सोण्णा ।।४८।। 
इत्यत्र द्विरद्रदनव्याघ्राजिननां प्रतिषेधावगतिरुक्तक्रमेण व्यापविरुद्धकायों 
पलब्धिनिबन्धनेत्यनुमान एवान्तर्भावमर्हति । 

केवलमिमत्र निरूप्यते यदुत कस्येयमुक्तिः, किं श्वशुरयोरुत 
तटस्थस्यैव कस्यचिदिति । तत्र श्वशुरस्य तावत्‌ दुहितुरिव स्नुषायाः 
सौभाग्यातिशयवर्णनमिद्‌-मनुचितमेव । श्वश्रवा अपि पुत्रस्नेहविक्लवायाः 
स्वसद्मसमृद्धिं समीहमानाया वा तत्सौभाग्यातिरेकमसूयमानाया वाणिजकं 
प्रति नास्ति हस्तिदन्तादि विक्रेयमिहेत्येतावति वक्तव्ये तद्‌वर्णनं 
निष्फलमनुचितं चेति तटस्थस्यैवेयमुक्तिरचिता तत्रैव लेशतो रसास्वा 
दसम्भवात्‌ । अन्यथा- 

विवरीअसुरअसमए बह्यं दठडूण णाहिकमलम्मि । 

हरिणो दाहिणणअणं चुम्बइ हिलिआउला लच्छी ।।४९।।इति। 

प्रहेलिकादावपि मुख्यवृत्त्या काव्यव्यपदेश: स्यात्‌ । केवलं तत्पक्षे 
अह्याण इत्यत्र,एआण इति पाठ: परिणमयितव्य: । 

उत्कम्पिनी भयपरिस्खलितांशुकान्ता 

ते लोचने प्रतिदिशं विधुरे क्षिपन्ती 

क्रूरेण दारुणतया सहसैव दग्धा 

धूमान्वितेन दहनेन न वीक्षितासि ।। ५०।। 
इत्यत्र ते इति योयमसमसौन्दर्यनिधानभूतयोः पुरःपरिस्फुरतोरिव लोचनयोः 
परामर्शः, स हि सामम्रीयोगान्नायकस्य शोकदहनोद्दीपनविभावतामेतयो- 
रनुमापयतीति मुख्यवृत्त्या तद्वाच्यस्याथस्यैव लिङ्गता, न पदस्य । यथा च- 

झटिति कनकचित्रे तत्र दृष्टे कुरङ्गे 

रभसविकसितास्ते दृष्टिपाताः प्रियायाः । 

पवनविलुलितानामुत्पलानां पलाश- 

प्रकरमिव किरन्तः स्मर्यमाणा दहन्ति ।। ५१।। .इति । 

पदावयवोपि विशिष्टः पदार्थ एव न शब्दमात्रं तस्य व्यापारान्तर 
प्रतिषेधात्‌ । विशिष्टत्वं च “मय्यासक्तश्चकितहरिणीहारिनेत्रविभाग'। । ५ २।। 
इत्यत्र चकितहरिणीहारिणा नेत्रेण सम्बन्धितया विभागस्य विशेषितत्वात्‌ 
तथाविधस्य चास्य गमकत्वात्‌ । 
वाक्यस्य चोपचारतोऽर्थान्तरप्रकाशनं यथा-(गीता.२.६९) 

या निशा सर्वभूतानां तस्यां जागर्त्ति संयमी । 

यस्यां जाग्रति भूतानि सा रात्रिः पश्यतो मुनेः ।।५३।। 
इति । अनेन हि वाक्येन न निशार्थो नापि जागरणार्थः कश्चिद्‌ विवक्षितः; किं 
तर्हिं? तत्त्वज्ञानावहितत्वमतत्वपराङ्मुखत्वं च मुनेः प्रतिपाद्यत इति 
तिरस्कृतवाच्यस्यास्य गमकत्वम्‌ । यथा च-(ध्व.पृ.५२) 

सुवर्णपुष्पां पृथिवीं चिन्वन्ति पुरुषास्त्रयः । 

शूरश्च कृतविद्यश्च यश्च जानाति सेवितुम्‌ ।। ५४।। इत्युक्तम्‌ । 
तस्यैव प्रकरणादितो यथा- 

विसमइओ च्चिअ काण वि काण वि वोलेइ अमअणिम्माओ । 

काण वि विसामअमओ काण वि अविसामआ कालो ।।५५।। 

(विषमय इव केषामपि केषामपि प्रयात्यमृतमयः। 

केषामपि विषामृतमयः केषामप्यविषामृतः काल:॥) 


१५२ व्यक्तिविवेक: 


इत्यत्र वाक्ये प्रकरणादिवशाद्विषामृतशब्दाभ्यां सुखदु:खस्वरूपसडक्रमि- 
वाच्याभ्यां व्यवहार इत्यर्थान्तरसंक्रमितवाच्यस्यास्य गमकत्वम्‌ । 

शब्दस्याभिधातिरेकेण शक्त्यन्तरानुपपत्तेस्तन्मूलं पदस्येव 
वाक्यस्याप्यर्थान्तर-प्रकाशनं न सम्भवत्येव यथा हर्षचरिते सिंहनादवाक्ये- 

प्रवृत्तेऽस्मिन्‌ महाप्रलये धरणीधारणायाधुना त्वं शेषः।। ५६।। 

इति । नह्येतद्‌ वाक्यमनुरणनरूपमर्थान्तरं शब्दशक्तयैवानिबन्धनं प्रकाशयितुं 
क्षममित्युक्तमेव । (ध्व. ११३,२७५) 

सज्जेइ सुरहिमासो ण आपणावेइ जुबइजणलख्खसहे । 

अहिणवसहआरमुहे णवपल्लवपत्तले अणंगस्स सरे ।। ५७।। 

(सज्जति सुरभिमासा न तावदर्पयति युवतिजनकक्ष्यसहान्‌ । 

अभिनवसहकारमुखान्‌ नवपल्लवपत्रलाननङ्गस्य शरान्‌ ॥) 
इत्यत्र कवित्रौढोक्तिमात्रनिष्पन्नशरीरे सुरभिमाससम्भवानामाविर्भूताभिनव- 
पल्लवानां तरूणामचिरभावियुवतिजनमदनोन्माददायित्वमनुमेयम्‌ । 

तत्र च सहकारसुरभिमासमदनानां रूपकोपनिबन्धने शरशरकार- 
धानुष्कतुल्यवृत्तान्तत्वे सति यदसम्पन्नसम्पूर्णरूपतया सम्प्रति सहकाराणां 
शराणामिवानङ्गायासमर्पणं स हेतुः । तदसमर्पणमात्रान्तरायो हि तस्य 
तद्व्यापार: । कन्दर्पो्दीपनसमथस्वभावसम्पादनमेव च तेषां सुरभिमासने 
कन्दर्पायासमर्पणं नान्यदिति । (ध्व. ११४,१३९) 

सिहिपिञ्छकण्णऊरा जाया वाहस्स गव्विरी भमइ । 

मोत्ताफलरइअपसाहणाण मज्झे सवत्तीण ।। ५८।। 
इत्यत्र नवोढाया व्याधवध्वाः सपत्नीभ्य: सौभाग्यातिरेकोऽनुमेयः । तत्र 
चास्याः शिखिपिच्छकर्णपूराया अपि सगर्वं भ्रमणं हेतुः, यतोऽयमभि- 
प्रायस्तस्याः-मयि सत्यामयं सम्भोगैकरसिको व्याधो वारितान्यकर्त्तव्यो 
दिवानिशं मत्परायण एव केवलं मद्‌विनोदार्थं यदृच्छयान्तिकापतित- 
मयूरमात्रमारणव्यापारो वर्त्तत इति शिखिपिच्छमात्रकर्णपूराहं जाता, भवतीषु 
सतीषु दुरदेशकालव्यवधानसाध्यमहारम्भमातङ्गमारणादिव्यापारनिरतो- 
ऽयमासीदिति मुक्ताफलरचितप्रसाधना भवत्य इति । तेन यदेतत्‌ सगर्वं भ्रमणं 
"तदेव तस्या: सपत्नीभ्य: सौभाग्यातिरेकमनुमापयतीत्यवसेयम्‌ । 

वाक्यार्थस्य विभावादिरूपस्य रसादीनां चालक्ष्यक्रमो गम्यगमकभाव 
इति प्रसाधितमेव । स च वाक्यार्थः शुद्धोऽलङ्कारान्तरसङ्कीर्णश्चेति द्विधा 
सम्भवति । 


तृतीयो विमर्श: १५३ 


तत्र शुद्धो यथा रामाभ्युदये 'कृतककपितै'।।५९।। 
(ध्व.पृ. १४४) रित्यादिश्लोकः । एतद्धि वाक्यं परस्परानुरागं परिपोषप्राप्तं 
प्रकाशयत्‌ सर्वत एव परं रसतत्वं प्रकाशयति । 
अलङ्कारान्तरसङ्कीर्णो यथा-(ध्व.पृ. १४४) 
स्मररसनदीपूरेणोढाः पुनर्गुरुसेतुभि- 
र्यदपि विधृता दुःखं तिष्ठन्त्यपूर्णमनोरथाः । 
तदपि लिखितप्रख्यैरङ्गैः परस्परमुन्मुखा 
नयननलिनीनालानीतं पिबन्ति रसं प्रियाः ।।६०।। 
इति । अत्र हि रूपकेण यथोक्तलक्षणगमकानुगतेनावगमितोऽयं रसः सुतरां 
प्रक्राशत इति मुख्यवृत्त्यार्थस्यैव गमकत्वं न शब्दस्येति स्थितम्‌ । 
वाक्यार्थस्येव प्रबन्धस्यापि रसादीनां च योयमलक्ष्यक्रमो गम्यगमक- 
भावो महाभारतरामायणादौ प्रसिद्धः तस्य विभावानुभावव्यभिचार्यौ- 
चित्यचारुणो वृत्तस्योत्म्रक्षितस्य वा कथाशरीरस्य रसाभिव्यक्त्यानुगुण्येनोप- 
निबन्ध एव निबन्धनम्‌ तस्य रसादीनां च कार्यकारणभावस्य प्रतिपादित- 
त्वात्‌ । यदाह ध्वनिकारः -(ध्व.३.१०-१४) 
विभावभावानुभावसञ्चार्यौचित्यचारुणः । 
विधिः कथाशररीस्य वृत्तस्योत्प्रेक्षितस्य वा ।। 
इतिवृत्तवशायातां त्वक्तवाननुगुणां स्थितिम्‌ । 
उत्प्रेक्ष्याप्यन्तराभीष्टरसोचितकथोन्वयः ।। 


सन्धिसन्ध्यङ्गघटन रसाभिव्यत्तयपेक्षया । 
न तु केवलया शास्त्रस्थितिसंपादनेच्छया ।। 


उद्दीपनप्रशमने यथावसरमन्तरा । 

अलङ्कृतीनां शक्तावप्यानुरूप्येण योजनम्‌ । 

प्रबन्धस्य रसादीनां व्यञ्जकत्वे निबन्धनम्‌ ।। इति । 
सुबादीनामपोद्धारपक्षे अन्वयव्यतिरेकाभ्यामर्थवत्तावसाये सति अर्थस्य च 
विभावादिरूपत्वाद्‌ विभावादीनां रसादीनां च कार्यकारणभावस्योप- 
पादितत्वात्‌ तन्मूलो लक्ष्यक्रमो गम्यगमकभावोऽभ्युपगन्तव्य एव । 
तेषामुदाहरणानि यथा-(ध्व.पृ. १६९) 

न्यक्कारो ह्ययमेव मे यदरयस्तत्राप्यसौ तापसः 

सोऽप्यत्रैव निहन्ति राक्षसकुलं जीवत्यहो रावणः । 


१५४ व्यक्तिविवेक: 


धिक्‌ धिक्‌ शक्रजितं प्रबोधितवता कि कुम्भकर्णेन मे 
स्वर्गप्रामटिकाविलुण्ठनवृथोच्छुनैः किमेभिर्भुजैः ।। ६ १।। 


इति । अत्र भूम्ना सर्वेषां स्फुटमेव गमकत्वं दृश्यते । तत्र 'मे यदरय' इति 
सुप्सम्बन्धवचनानामुक्तनयेन गमकत्वम्‌ । यथायोगमुत्तरत्र च । 'तत्राप्यसो 
तापस' इति तद्धितनिपातयो: 'सोप्यत्रेव निहन्ति राक्षसकुलं जीवत्यहो रावण' 
इति तिङ्‌- कारकशक्तीनाम्‌ । धिक्‌ धिक्‌ शक्रजितमित्यादौ श्लोकार्धे 
कृत्तद्धित-समासोपसर्गाणामिति ।.(ध्व.३.१६) 

सुप्तिङ्सम्बन्धाद्याः क्रोधोत्साहादिकान्‌ यथा भावान्‌ । 

गमयन्ति, तद्‌ विधेयाविमर्श एवोक्तमस्माभिः ।। २९।। 

इत्यन्तरार्या । 

निपातोपसर्गादीनामसत्वभूतार्थानामुपाधिरूपत्वादुपाधिमत्समाश्रयणैवार्थाव- 
गतिरिति पदवाक्ययोरर्थावगमकत्वोक्तयैव तेषामपि गमकता प्रतिपादितैव । 
केचित्‌ पुनर्निपाताः क्रोधादभुतशोकादीन्‌ भावान्‌ प्रदीपवद्‌ वक्तृगतानेवा- 
वद्योतयन्ति, न वाच्यगतान्‌ । यथा-(विक्रमो.४.६.२) 
'आस्तिष्ठ रक्षः! क्व मे प्रियतमामादाय गच्छसि'।। ६ २।। इति क्रोधः। 
(अहो बतासि स्पृहणीयवीर्य' । । ६३।। (कुसं.३.२०) इति विस्मयः । 
“हा धिक्‌ कष्टमहो क्व यामि शरणम्‌'।।६४।। इति शोकः । 

अत एव तेषां द्वित्राणां त्रिचतुराणां वा प्रयोगे पुनरुक्तता नाशङ्कनीया 
समुदितानां प्रदीपादीनामिव स्वकीय प्रकर्षदर्शनात्‌ । तदुक्तम्‌ -( ) 

नामवदुपसर्गास्ते किन्त्वन्योपहितमाहुरर्थं॑ स्वम्‌ । 

दीपकवत्तु निपाताः शोकादीन्‌ द्योतयन्ति वक्तगतान्‌ ।। 

गमयन्ति कार्यभ्ूतान्‌ गद्गदिकादिवदवाचका एव । 

सङ्कटनावर्णाद्याः क्रोधोत्साहादिकान्‌ भावान्‌ ।। इति | 
तदेवं ध्वनेरनुमानान्तर्भावाभ्युपगमः श्रेयानिति । 

तदिदं विस्तरस्यास्य तात्पर्यमवधार्यताम्‌ । 

या$र्थन्तराभिव्यक्तौ वस्सामग्रीष्टा निबन्धनम्‌ ।। ३ ० ।। 


सैवाऽनुमितिपक्षे नो गमकत्वेन सम्मता । 
अन्यतोऽन्यस्य हि ज्ञानमनुमैकसमाश्रयम्‌ ।। ३ १।। 


तृतीयो विमर्श: १५५ 


वाच्यवाचकयोः स्वार्थप्राधान्यप्रतिषेधतः । 

ध्वनेः शक्त्यन्तराभावाद्‌ व्यक्तेश्वानुपपत्तितः ।। ३ २।। 
प्राणभूता *ध्वनेर्व्यक्तिरिति सैव विवेचिता । 

यत्त्वन्यत्‌ तत्र विमतिः प्रायो नास्तीत्युपेक्षितम्‌ ।। ३ ३।। 


प्रायः प्रतीतिवैचित््यरसास्वादविदः प्रति । 
सूपकारक्रियेयं मे साफल्यमुपयास्यति ।। ३४।। 
इति सङ्ग्रहश्लोकाः ॥ 
आधातुं व्युत्पत्तिं नप्तृणां क्षेमयोगभोजानाम्‌ । 
सत्सु प्रथितनयाना भीमस्यामितगुणस्य तनयानाम्‌ । । ३५।। 
श्रीधैर्यस्याङ्गभुवा महाकवेः श्यामलस्य शिष्येण । 
व्यक्तिविवेको विदधे राजानकमहिमकेनायम्‌ । । ३६।। 
प्रतिपाद्यबुद्धयपेक्षौ प्रायः संक्षेपविस्तरौ कर्त्तः । 
तेन न बहुभाषित्वं विद्टदूभिरसूयितव्यं नः ।। ३७।। 
अन्यैरनुल्लिखितपूर्वमिद ब्रुवाणो 
नूनं स्मृतेर्विषयतां विदुषामुपेयाम्‌? । 
हासैककारणगवेषणया नवार्थ- 
तत्त्वावमर्शपरितोषसमीहया वा ।। ३८।। 


इति श्रीराजानकमहिमभइविरचिते व्यक्तिविवेकाख्ये काव्यालङ्कारे 
ध्वनेरनुमाने अन्तर्भावोपदर्शनो नाम 
तृतीयो विमर्शः ॥३॥ 


पूर्णश्नायं ग्रन्थः 


१. प्रतीतार्थस्य श्रूयमाणस्य शब्दस्य । 

२. आनन्दवर्धनसम्मतस्य । 

३. आशंसेयं सफला, यद्‌ यावत्‌ खण्डनखण्डखाद्येऽपि ससमादरं स्मृत एष:- 
दोषं व्यक्तिविवेकेऽमु कविलोकविलोवने । 
काव्यमीमांसिषु प्राप्तमहिमा महिमाऽऽदृत ॥ इति । 


॥श्री:॥ 
राजानक-श्रीमहिमभड्टप्रणीतो 
महामहोपाध्याय- श्रीरेवाप्रसादद्विवेदिसंपादितो 


व्यक्तिविवेकसङ्ग्रहः 
प्रथमो विमर्शः 


अनुमाने१ऽन्तर्भावं सर्वस्यैव ध्वनेः प्रकाशयितुम्‌ । 
व्यक्तिविवेक कुरुते प्रणम्य महिमा परां वाचम्‌ ।। १।। 

युक्तोऽ यमात्मसदृशान्‌ प्रति मे प्रयत्नो 

नास्त्येव तज्जगति सर्वमनोहर यत्‌ । 

केचिज्ञ्वलन्ति विकसन्त्यपरे निमील- 

न्त्यन्ये यदभ्युदयभाजि जगत्प्रदीपे ।। २।। 

इह सम्प्रतिपत्तितोऽन्यथा वा 

ध्वनिकारस्य वचोविवेचन नः । 

नियत यशसे प्रपत्स्यते य- 

न्महतां सस्तव एव गौरवाय ।। ३।। 
सहसा यशोऽभिसर्तु समुद्यताऽ दृष्टदर्पणा मम धीः । 
स्वालङ्कारविकल्पप्रकल्पने वेत्ति कथमिवावद्यम्‌ । । ४।। 
ध्वनिवर्त्मन्यतिगहने स्खलितं वाण्याः पदे पदे सुलभम्‌ । 
रभसेन यत्‌ प्रवृत्ता प्रकाशकं चन्द्रिकाद्यदृष्ट्वैव ।। ५।। 
किन्तु तदवधीयर्यिर्गुणलेशे सततमवहितैर्भाव्यम्‌ । 
परिपवनवदथवा ते जात्यैव न शिक्षितास्तुषग्रहणम्‌ ।। ६।। 


१. अनुमानेऽनुमानत्वव्याप्यजात्यवच्छिन्ने प्रमाणत्वावच्छिन्नानवच्छिन्रोभयावच्छिन्ने इति नास्ति 
हेतोराभासत्वेऽपि भयम्‌, नासौ न्यायालयः, नवा विधिनिषेधशास्त्रगोष्ठी । 


१५८ व्यक्तिविवेक: 


उक्त गुणीकृतात्मत्वं यदर्थस्य विशेषणम्‌ । 
गमकत्वान्न तत्‌ तस्य युक्तमव्यभिचारतः ।।७।। 
घटतीति घटो ज्ञेयो नाघटन्‌ घटतामियात्‌ । 
अघटत्वाविशेषेण पटोऽपि स्याद्‌ घटो5न्यथा ।।८।। 
घटनञ्च तदात्मत्वापत्तिरूपा क्रिया मता । 

मूलञ्च तस्याश्चित्रार्थाभासाविष्कृतिरीशितुः ।। ९।। 
यः कश्चिदर्थः शब्दानां व्युत्पत्तौ स्यान्निबन्धनम्‌ । 
प्रवृत्तौ तु क्रियैवैका सत्तासादनलक्षणा ।। १०।। 
तस्यामेव क्विबाद्याश्च विधेयाः कर्तृमात्रतः । 

न तूपमानादाचारे तयोरर्थात्‌ प्रतीतितः ।। १ १।। 
यथा हाश्वति बालेय इत्यतोऽर्थः प्रतीयते । 
अशवत्वमासादयति खर इत्यर्थतः पुनः ।। ९ २।। 
अश्वतुल्यसमाचारः खर इत्यवसीयते । 

न तत्त्वसादन युक्त तदतुल्यक्रियस्य हि ।। १ ३।। 
सत्ताया व्यापृतिश्चैषा चित्रत्वपरिनिष्ठितेः । 

सङ्गच्छते जडस्यापि घटादेर्घटनादिवत्‌ ।। ९४।। 
नाम्नः सत्त्वप्रधानस्य धातुकारोऽत एव हि । 
शब्दवक्त्रैक देशादेर्धात्वर्थत्वमवोचत' ।। ९५।। 
एवञ्च विपच्य घटो भवतीति क्त्वोऽस्य पूर्वकालत्वम्‌ । 
घटनापेक्षं ज्ञेयं भवनापेक्षन्तु नाऽ समन्वयतः ।। १६।। 
बहिरङ्गत्वाच्च यथा भवत्यधिश्रित्य पाचकोऽयमिति । 

अत्र हि पाकापेक्षाधिश्रयतेः पूर्वकालतावगतिः ।। १७।। 
तस्मान्नामपदेभ्यो यः कश्चिदर्थः प्रतीयते । 

न स सत्तामनासाद्य शब्दवाच्यत्वमर्हति ।। १८।। 


१. गडि वदनैकदेशे । 


i 

इत्थञ्चास्तिभवत्यादि क्रियासामान्यमुच्यते । 
नान्तरङ्गतयावश्यं वक्तारस्तत्‌ प्रयुञ्जते ।। ९९।। 
क्रियाविशेषो यस्त्वन्यः पाकादिर्व्यभिचार भाक्‌ । 
बहिरङ्गतया तस्य प्रयोगोऽ वश्यमिष्यते । । २०।। 
वाचो गुणीकृतार्थत्वं न सम्भवति जातुचित्‌ । 
तदर्थ तदुपादानाहुदकार्थं ` दृतेरिव ।। २१।। 
यह्यर्थ इति वाच्योऽ थोऽभिमतोऽ व्याप्तिरेव सा । 
येनैवंवादिनीत्यादावर्थस्यार्थान्तराद्‌ गतिः ।। २२।। 
अथोभौ तर्ह्मतिव्याप्तिट्रित्रवस्तुव्यवायिनि । 
प्रहेलिकादिरूपेऽपि काव्ये ध्वन्यात्मता यतः ।। २३।। 
अर्थस्य *विशिष्टत्व, शब्द: १सविशेषणस्तदः* पुस्त्वम्‌, । 
द्विवच“नवाशब्दौ* च, °व्यक्तिर्ध्वनिनाम“, `काव्यवैशिष्ट्यम्‌ ।। २४।। 
वचनञ्च °कथनकर्तुः, कथिता ध्वनिलक्ष्मषणीति दश दोषाः। 
ये त्वन्ये तद्धेदप्रभेदलक्षणगता न ते गणिताः ।। २५।। 
वाच्यस्तदनुमितो वा यत्रार्थोऽर्थान्तर प्रकाशयति । 
सम्बन्धतः कुताश्चित्‌ सा काव्यानुमितिरित्युक्ता ।। २६।। 
'काव्यस्यात्मनि संज्ञिनि रसादिरूपे न कस्यचिद्‌ विमत्तिः । 
केवलमेषापि व्यक्त्ययोगतोऽस्य कुतः ।। २७।। 
शब्दस्यैकाभिधा शक्तिरर्थस्यैकैव लिङ्गता । 
न व्यञ्जकत्वमनयोः समस्तीस्त्युपपादितम्‌ । । २८।। 
उक्तं वृथैव शब्दस्योपादानं लक्षणे ध्वनेः । 
न हि तच्छक्तिमूलेष्टा काचिदर्थान्तरे गतिः ।। २९।। 
न चोपसर्जनत्वेन तयोर्युक्त विशेषणम्‌ । 
यतः काव्ये गुणीभूतव्यङ्गथेऽपीष्टैव चारुता ।।३०।। 
अत एव विशेषस्योपादानमपि नार्थवत्‌ । 
संज्ञासम्बन्धमात्रैकफल तदिति गम्यते ।। ३१।। 


व्यक्तिविवेक: 


तदा चातिप्रसङ्गः स्यात्‌ संज्ञायां यस्य कस्यचित्‌ । 
यद्दाक्यवर्त्तिनोऽ न्यस्य विशेषस्य तदाप्तितः ।। ३ २।। 
तस्मात्‌ स्फुटतया यत्र प्राधान्येनान्यथापि वा । 
वाच्यशक्त्यानुमेयोऽथो भाति तत्‌ काव्यमुच्यते ।। ३३।। 
वाच्यप्रत्येययोर्नास्ति व्यङ्ग्यव्यञ्जकताऽर्थयोः । 

तयोः प्रदीपघटवत्‌ साहित्येनाप्रकाशनात्‌ । । ३ ४।। 
पक्षधर्मत्वसम्बन्धव्याप्तिसिद्धिव्यपेक्षणात्‌ । 
वृक्षत्वाम्रत्वयोर्यद्वद्‌ यद्च्चानलधूमयोः ।। ३५।। 
अनुमानत्वमेवात्र युक्तं तल्लक्षणान्वयात्‌ । 
असतश्चेन्द्रचापादेः का व्यक्तिः कृतिरेव सा ।। ३६।। 
कार्यत्व ह्ासतोऽपाष्टं हेतुत्व तु विरुध्यते । 
सर्वसामर्थ्यविगमाद्‌ गगनेन्दीवरादिवत्‌ । । ३७।। 
शब्दप्रयोगः प्रायेण परार्थमुपयुज्यते । 

नहि तेन विना शक्यो व्यवहारयितुं परः ।। ३८।। 

न च युक्तिनिराशांसात्‌ ततः कश्चित्‌ प्रवर्तते । 

निवर्तति वेत्यस्येष्टा साध्यसाधनगर्भता ।। ३९।। 

ते प्रत्येक द्विधा ज्ञेये शाब्दत्वार्थत्वभेदतः । 
पदार्थवाक्यार्थतया ते अपि द्विविधे मते ।। ४०।। 
तत्र साध्यो वस्तुमात्रमलङ्कारा रसादयः । 

इति त्रिधैव, तत्राद्यौ पदं शब्दानुमानयोः ।। ४ ९।। 
अन्त्योऽनुमेयो भक्त्या तु तस्य व्यङ्गयत्वमुच्यते । 
भक्तेः प्रयोजनांशो यश्चमत्कारित्वलक्षणः ।। ४२।। 
स तत्रास्तीति, सोऽप्यस्य विभावाद्येकहेतुकः । | 
` अत एव न लोकेऽपि चमत्कारः प्रसज्यते ।। ४३।। 
तत्र हेत्वादयः सन्ति न विभावादयो यतः । 

न चैकार्थत्वमाशङ्कयमेषा लक्षणभेदतः ।। ४४।। 

स्वभावश्वायमर्थानां यन्न साक्षादमी तथा । 

स्वदन्ते सत्कविगिरां गता गोचरतां यथा ।। ४५।। 
गोत्वारोपेण वाहीके तत्साम्यमनुमीयते । 

को ह्यतस्मिन्नतत्तुल्ये तत्त्वं व्यपदिशेद्‌ बुधः ।। ४६।। 
यः सतत्त्वसमारोपस्तत्सम्बन्धनिबन्धनः । 
मुख्यार्थबाधे सोऽप्यार्थ सम्बन्धमनुमापयेत्‌ । । ४७।। 
तत्साम्यतत्सम्बन्धौ हि तत्त्वारोपैककारणम्‌ । 
गुणवृत्तेर्द्धिरूपायास्तत्प्रतीतिरतोऽनुमा ।।४८।। किञ्च 
मुख्यवृत्तिपरित्यागो न शब्दस्योपपद्यते । 
विहितोऽर्थान्तरे ह्यर्थः स्वसाम्यमनुमापयेत्‌ ।। ४९।। 
तुल्यादिषु हि लोकोऽ थेष्वर्थ तद्दर्शनस्मृतम्‌ । 
आरोपयेन्न शब्दस्तु स्वार्थमात्रानुयायिनम्‌ । । ५०।। 
इत्थमर्थान्तरे शब्दवृत्तेरनुपपत्तितः । 

फले लिङ्गैकगम्ये स्यात्‌ कुतः शब्दः स्खलद्गतिः ।। ५१।। 
व्यापारोऽर्थे ध्वनेः साक्षान्मुख्या वृत्तिरुदाहृता । 
अर्थारोपानुगस्त्वेष गौणी तद्व्यवधानतः ।। ५ २।। 
आशुभावादनालक्ष्य किन्त्वर्थारोपमन्तरा । 

लोको गोश्ैत्र इत्यादौ शब्दारोपमवस्यति । । ५३।। 
प्रधानेतर भावेनावस्थानादर्थशब्दयोः । 
समशीर्षिकयारोपो न तयोरुपपद्यते । । ५४।। 
आरोपविषये यत्र विशेषः सप्रतीयते । 
अर्थादारोपितात्‌ तत्र गुणवृत्तिरुदाहृता ।। ५५।। 
गुणवृत्तौ गिरां यावत्‌ सामग्रीष्टा निबन्धनम्‌ । 

सैव लिङ्गतयास्माभिरिष्यतेऽ थन्तिर प्रति ।। ५६।। 

न हि तत्‌ समयाभावाद्‌ वाच्यं शब्दम्य कल्प्यते । 
प्रतीयमानतायां च व्यक्तमम्यानुमेयता ।। ५७।। 


१६२ व्यक्तिविवेक: 


तस्मात्‌ स्वार्थातिरेकेण गतिर्नार्थन्तरे गिराम्‌ । 
वाचकत्वाश्रयेणातो गुणवृत्तेरसम्भव: ।। ५८।। 

ततश्च- 
भक्त्या बिभर्ति चैकत्व रूपाभेदादयं ध्वनिः । 
न च नाव्याप्त्यतिव्याप्त्योर भावाल्लक्ष्यते तया ।।५९।। 
सुवर्णपुष्पामित्यादौ न चाव्याप्तिः प्रसज्यते । 
यतः पदार्थवाक्यार्थभेदात्‌ भक्तिद्विधोदिता ।। ६ ०।। 
अतस्मिस्तत्समारोपो भक्तेर्लक्षणमिष्यते । 
अर्थान्तरप्रतीत्यर्थः प्रकारः सोऽपि शस्यते । । ६ १।।ततश्च 
रूढा ये विषयेऽन्यत्र शब्दाः स्वविषयादपि । 
लावण्याद्याः प्रसक्तास्ते न भवन्ति पदं ध्वनेः? ।। ६२।। 
मुख्या वृत्ति परित्यज्य गुणवृत्त्यार्थदर्शनम्‌ । 
यदुद्दिश्य फल तत्र शब्दो नैव स्खलद्गतिः ।। ६ ३।। 
वाचकत्वाश्रयेणैव गुणवृत्तिरसङ्गता । 
गमकत्वैकमूलस्य ध्वनेः स्याद्‌ विषयो न किम्‌ ।। ६४।। 
व्यञ्जकत्वैकमूलत्वमसिद्ञ्च ध्वनेर्यतः । 
गमकत्वाश्रयापीष्टा गुणवृत्तिस्तदाश्रयः ।। ६ ५।। 
समिदिध्मादयः शब्दाः प्रसिद्धा गुणवृत्तयः । 
ध्वनेः पदादिव्यङ्गयस्य येनोदाहरणीकृताः ।। ६६।। 
तस्माद्‌ व्युत्पत्तिशक्तिभ्यां निबन्धो यः स्खलद्गतेः । 
शब्दस्य सोऽपि विज्ञेयोऽ नुमानविषयोऽन्यवत्‌ ।। ६७।। 
विषभ्क्षणादपि परामेतद्गृहभोजनस्य दारुणताम्‌ । 
वाच्यादतोऽनुमिमते प्रकरणवक्ृस्वरूपज्ञाः ।। ६८।। 
विषभक्षणमनुमनुते न हि कश्चिदकाण्ड एव सुहृदि सुधीः । 
तेनात्रार्थान्तरगतिरार्थी तात्पर्यशक्तिजा न पुनः ।। ६९।। 

प्रसिद्ध मार्गमुत्सृज्य यत्र वैचित्र्यसिद्धये । 
अन्यथैवोच्यते सोऽर्थः सा वक्रोक्तिरुदाहृता ।।७०।। 
पदवाक्यादिगम्यत्वात्‌ स चार्थो बहुधा मतः । 
तेन तद्वक्रतापीष्टा बहुधैवेति तद्विदः ।।७१।। 
अत्रोच्यतेऽभिधासंज्ञः शब्दस्यार्थप्रकाशने । 
व्यापार एक एवेष्टो यस्त्वन्योऽर्थस्य सो$खिल: ।।७२।। 

ततश्च वाच्यादर्थान्तर भिन्नं यदि तल्लिङ्गमस्य सः । 
तन्नान्तरीयकतया निबन्धो ह्यस्य लक्षणम्‌ ।।७३।। 
अभेदे बहुता न स्यादुक्तेर्मार्गान्तिराग्रहात्‌ । 
तेन ध्वनिवदेषापि वक्रोक्तिरनुमा न किम्‌ ।। ७४।। 
स्वाभाविक ध्वने्युक्त व्यञ्जकत्वं न दीपवत्‌ । 
धूमवत्‌ किन्तु कृतक सम्बन्धादेरपेक्षणात्‌ ।।७५।। 
प्रादीनां द्योतकत्वं यत्‌ कैश्चिदभ्युपगम्यते । 
तद्‌ भाक्तमेव तत्रेष्टं न मुख्यं तदसम्भवात्‌ ।। ७६।। 
तथा हि यस्य शब्दस्य भावाभावानुसारिणी । 
यदर्थबुद्धिस्तस्यासौ वाच्योऽर्थ इत कथ्यते । । ७७।। 
गोशब्दस्येव गौरर्थः; सान्यथा त्वव्यवस्थिता । 
वाच्यत्वव्यवहारश्च न स्यादर्थस्य कस्यचित्‌ । । ७८।। 
प्रादिप्रयोगानुगमव्यतिरेकानुसारिणी । 
प्रकर्षादौ मतिस्तेन तस्य तद्वाच्यता न किम्‌ ।। ७९।। 
विशेषावगमस्याशुभावादनुपलक्षणात्‌ । 
क्रमस्य सहभावित्वं भ्रमो भक्तेर्निबन्धनम्‌ ।। ८ ०।। 
विशेषणं तु द्विविधमान्तरं बाह्यमेव च । 
तत्राव्यवहितं सद्‌ यदर्थकारि तदान्तरम्‌ ।। ८ ९।। 


१६४ व्यक्तिविवेक: 


स्फटिकस्येव लाक्षादि द्वितीयमुभयात्मकम्‌ । 
आयसस्येव तत्कान्तं तदपि -द्विविधं मतम्‌ ।। ८ २।। 
असमानसमानाधिकरणत्वविभेदतः । 

विशेष्योऽपि द्विधा ज्ञेयो धातुनामार्थभेदतः ।। ८ ३।। 
शाब्दत्वार्थत्वभेदेन नामार्थोऽपि द्विधा मतः । 
तत्रोपसर्गाणा प्रायो धात्वथों विषयो मतः ।। ८ ४।। 


चादीनां तु निपातानामुभयं परिकीर्त्तितम्‌ । 

केवल तु विशेष्यात्‌ स्युः पूर्व पश्चाच्च ते क्रमात्‌ ।।८ ५।। 
विशेषणानामन्येषां पौर्वापर्यमयन्त्रितम्‌ । 

इत्थं स्थिते स्वरूपेऽस्मिन्‌ विशेषणविशेष्ययोः ।। ८ ६।। 
यदन्तरङ्गमुददिष्टमुभयात्मा विशेषणम्‌ । 


विशेष्ये मग्नमिव तद्‌ गवि गोत्वमिव स्थितम्‌ ।। ८ ७।। 
अत एवाशुभावित्वात्‌ तत््रतीत्योः क्रमाग्रहः । 
यन्मूलश्चायमनयोर्द्योत्यद्योतकताभ्रमः ।। ८८।। 
प्रादीनां धातुगर्भत्वोपगमाच्च यदुक्तवान्‌ । 

अडादीना व्यवस्थार्थमित्यादि विदुषां वरः ।।८ ९।। 
अत एव व्यवहितैर्वुधा नेच्छन्ति चादिभिः । 

सम्बन्धं ते हि शक्ति स्वामुपदध्युरनन्तरे ।। ९ ०।। 
सान्तरत्वे तु तां शक्तिमन्यत्रैवादधत्यमी । 
ततश्चार्थासामञ्जस्यादनौचित्यं प्रसज्यते । । ९ ९।। 
बहिरङ्गान्तरङ्गत्वभेदात्‌ तद्‌ द्विविधं मतम्‌ । 

तत्र शब्दैकविषयं बहिरङ्गं प्रचक्षते ।। ९ २।। 
द्वितीयमर्थविषयं तत्‌ त्वाद्यैरेव प्रदर्शितम्‌ । 
तत्स्वरूपमतोऽस्माभिरिह नातिप्रतन्यते । । ९ ३।। 
पारम्पर्येण साक्षाञ्च तदेतत्‌ प्रतिपद्यते । 
कवेरजागरूकस्य रसभङ्गनिमित्तताम्‌ । । ९ ४।। 

यत्‌ त्वेतच्छब्दविषयं बहुधा परिदृश्यते । 

तस्य प्रक्रमभेदाद्या दोषाः पञ्चैव योनयः ।। ९ ५।। 

तेषां संक्षेपतोऽस्माभिः स्वरूपमभिधास्यते । 

यस्तु प्रपञ्चः पञ्चानां स्वयं तमवधारयेत्‌ ।। ९६।। 

यदि काव्ये गुणभूतव्यङ्गयेऽपीष्टैव चारुता-। 
प्रकर्षशालिनी, तर्हि व्यर्थ एवादरो ध्वनौ ।। ९७।। 

न हि काव्यात्मभूतस्य ध्वनेस्तत्रास्ति सम्भवः । 

तेन निजीवतैवास्य स्यात्‌ प्रकर्षे कथैव का ।।९८।। 
अतोऽ तदात्मभूतस्य येऽ भावं जगदुर्ध्वनेः । 

ते मुधैव प्रतिक्षिप्ताः स्वोक्तिभावमपश्यता ।। ९ ९।। 
अथेष्यते स तत्रापि रसादिव्यक्त्यपेक्षया । 
काव्यमेवान्यथा न स्याद्‌ रसात्मकमिदं यतः ।। १० ०।। 
इत्थञ्च गम्यमानार्थस्पर्शमात्रमलङकृतिः । 
वाच्यस्येत्येतदुक्त स्यान्मता सैवानुमा ततः ।। १० ९।। 
नाविवक्षितवाच्यस्य ध्वनेर्युक्ता प्रकारता । 

न हि प्रकारस्तस्यैव स एवेत्युपपद्यते ।। १० २।। 

भक्तिः पदार्थवाक्यार्थरूपत्वात्‌ द्विविधा मता । 
तदबुद्धिश्रानुमानान्तर्भूता यदुपपादिता ।। १ ० ३।। 

तत्‌ तिरस्कृतवाच्यस्य ध्वने भक्तेश्च का भिदा । 
द्वितीयोऽपि प्रकारो यः सोऽपि सङ्गच्छते कथम्‌ ।। १०४।। 
परस्परविरुद्धत्वाद्‌ विवक्षातत्परत्वयोः । 

यः शब्दशक्तिमूलोऽन्यः प्रभेदो वर्णितो ध्वनेः ।। १० ५।। 
सोऽयुक्तोऽन्यत एवासौ तत्रेष्टार्थान्तरे मततिः । 

शब्दे शत्तयन्तराभावस्यासकृत्‌ प्रतिपादनात्‌ ।। ९० ६।। 


इति राजानकश्रीमहिमभट्टविरचिते व्यक्तिविवेकसङग्रहे ध्वनिलक्षणाक्षेपो 
नाम प्रथमो विमर्शः ॥१॥ 


द्वितीयो विमर्शः 


मुग्धः कि किमसभ्य एष भजते मात्सर्यमौन नु कि 

पृष्टो न प्रतिवक्ति यः किल जनस्तत्रेति सम्भावयेत्‌ । 
छात्राभ्यर्थनया ततोऽद्य सहसैवोत्सृज्य मार्ग सता 

पौरो भाग्यमभागयभाजनजनासेव्यं मयाङ्गीकृतम्‌ ।। १।। 
स्वकृतिष्वयन्त्रिः कथमनुशिष्यादन्यमयमिति न वाच्यम्‌ । 

वारयति भिषगपथ्यादितरान्‌ स्वयमाचरन्नपि तत्‌ ।। २।।इति। 
क्रियाकर्त्रशभागर्थो वाक्येऽपोह्यो नञा यदि । 

क्रियांश एवापोह्यः स्यान्नेष्टवानितिवत्‌ तदा ।। ३।। 
अकुम्भकार इतिवद्‌ वृत्तौ तु स्याद्‌ विपर्ययः । 

इत्येष नियमोऽर्थस्य शब्दशक्तिस्वभावतः ।। ४।। 

नञर्थस्य विधेयत्वे निषेध्यस्य विपर्यये । 

समासो नेष्यतेऽर्थस्य विपर्यासप्रसङ्गतः ।। ५।। 

यश्चैकवाक्ये कर्तृत्वेनोक्तो यश्चेदमादिभिः । 

तच्छब्देन परामर्शो न तयोरूपपद्यते ।। ६।। 
यतोऽध्यक्षायमाणोऽर्थः स तेभ्यः प्रतिपद्यते । 

न चासौ तत्परामर्शसहिष्णुरसमन्वयात्‌ । । ७।। 

अनुक्त्वैव परामृश्यं प्रयोगो यत्र यत्तदोः । 

निरन्तरः पुनस्तत्र तयोरुक्तिर्न दुष्यति ।। ८।। 
तयोर्निरन्तरोपात्तेष्विदमेतददस्सु च । | 
तयोस्तेषां च नापेक्षा तेष्वसत्स्विव शाम्यति ।। ९।। 
उदाहरणजातं यत्‌ तत्साङ्कर्यसमुद्‌भवम्‌ । 

तस्य दिङ्मात्रमस्माभिरुक्त विस्तर भीरुभिः ।। ९ ०।। 

पदमेकमनेक वा यद्‌ विधेयार्थतां गतम्‌ । 

न तत्समासमन्येन न चाप्यन्योन्यमर्हति । । १ १।। 
लोहितस्तक्षक इति समासोऽत्रापि नेष्यते । 
लौहित्यस्य विधावुक्तन्यायात्‌ तस्याप्रवृत्तितः ।। १२।। 
स्वरूपमात्रस्योक्तौ तु लौहित्याव्यभिचारतः । 
उष्णोऽग्निरितिवत्‌ पक्षो न चास्त्यन्यस्तदत्यये ।। १३।। 
विनोत्कर्षापकर्षाभ्यां स्वदन्तेऽर्था न जातुचित्‌ । 
तदर्थमेव कवयोऽलङ्कारान्‌ पर्युपासते ।। ९४।। 

तौ विधेयानुवाद्यत्वविवक्षैकनिबन्धनौ । 

सा समासेऽ स्तमायातीत्यसकृत्‌ प्रतिपादितम्‌ ।। ९५।। 
अत एव च वैदर्भीरीतिरेकैव शस्यते । 

यतः समाससंस्पर्शस्तत्र नैवोपपद्यते ।। १६।। 
सम्बन्धमात्रमर्थानां समासो ह्यवबोधयेत्‌ । 
नोत्कर्षमपकर्ष वा वाक्यात्‌ तूभयमप्यदः ।। ९७।। 
किन्तु प्रवृत्तिरेतस्य रसाभिव्यक्त्यपेक्षया । 
शान्तश्रङ्गारकरूणानन्तरेण प्रशस्यते ।। १८।। 

यतः समासो वृत्तं च वृत्तयः काकवस्तथा । 
वाचिकाभिनयात्मत्वाद्‌ रसाभिव्यक्तिहेतवः । । १९।। 
स चार्धान्तावधिः कार्यो नाधिको गद्यताप्तितः । 

गद्ये हि वृत्तवैकल्ये न्यूना तद्व्यक्तिहेतुता ।। २०।। 
तस्याऽच्छिन्नः पदार्थानां सम्बन्धश्चेत्‌ परस्परम्‌ । 

न विच्छेदोऽन्तरा कार्यो रसभङ्गकरो हि सः ।। २१।। 
यत्रैककर्तृकाऽ नेका प्राधान्येतरभाक्‌ क्रिया । 
तत्राख्यातेन वाच्याद्या शत्राद्यैरपरा पुनः ।। २२।। 
विधेयोद्देश्यभावोऽयं वक्तु वृत्त्या न पार्यते । 

यत्‌ तेनानभिधानं वा_समर्थग्रहणं च वा ।। २३।। ` 


१६८ व्यक्तिविवेक: 


कारणड्टयमेवेष्ट बहुलग्रहणं न तु । 
अशक्यनियमो ह्यर्थो विषयस्तस्य नेतरः ।। २४।। 
प्रकरणकाक्वादिसखो यस्यार्थोऽर्थान्तर प्रकाशयति । 
इष्टार्थभङ्गभीतेः शब्दो न समासमर्हति सः ।। २५।। 
यत्रोत्कर्षोऽपकर्षो वा विशेष्यस्य विशेषणात्‌ । 
तदेव वा विधेयं स्यात्‌ समासस्तत्र नेष्यते । । २६।। 
अन्यत्र त्वर्थसम्बन्धमात्रे वक्तुमभीप्सिते । 
कामचारस्तदर्थ हि समर्थग्रहणं मतम्‌ ।। २७।। 
न तु सापेक्षताद्यन्यदोषजातनिवृत्तये । 
पित्रोः स्वतेव वन्द्यत्वे सा हि न्यायेन सिध्यति ।। २८।। 
काव्यकाञ्चनकषाश्ममानिना कुन्तकेन निजकाव्यलक्ष्मणि । 
यस्य सर्वनिरवद्यतोदिता शलोक एष स निदर्शितो मया ।। २९।। 
अर्थस्य तदतद्भावो विवक्षामात्रतो भवेत्‌ । 
यत्र, प्रक्रमभेदोऽयं न तत्रोद्भाव्यते बुधैः ।। ३०।। 
यथा विशेषकालस्य, शीलादिप्रत्ययेषु च । 
कर्तुश्च फलवत्तायां, तेन ते नोपदर्शिताः ।। ३ १।। 
परामृश्यमनुक्तवैव परामर्शोऽस्य यस्तदा । 
स दोषो वक्ष्यमाणार्थसवित्तावक्षमो हि सः ।। ३ २।। 
उक्तिस्वरूपावच्छेदफलो यत्रेतिरिष्यते । 
न तत्र तस्मात्‌ प्राक्‌ किञ्चिदुक्तेरन्यत्‌ पदं वदेत्‌ ।। ३ ३।। 
उपाधिभावात्‌ स्वां शक्ति स पूर्वत्रादधाति हि । 
न च स्वरूपावच्छेदः पदस्यान्यस्य सम्मतः ।। ३४।। 
इतिनैवेतरेषामप्यव्ययानां गतिः समा । 
जञेयेत्थमेवमादीनां तज्जातीयार्थयोगिनाम्‌ ।। ३५।। 
यतस्ते चादय इव श्रूयन्ते यदनन्तरम्‌ । 
तदर्थमेवावच्छिन्द्युरासमञ्जस्यमन्यथा ।। ३६।। 

यथानन्तर्यनियमस्तेषामथौचितीवशात्‌ । 

अन्यतस्तर्हि तत्कार्यसिद्धेस्ते स्युरपार्थकाः ।। ३७।। 
कैश्चिदेव हि केषाश्निद्‌ दूरस्थैरपि सङ्गतिः । 

न जातु सर्वैः सर्वेषामित्येतदभिधास्यते ।। ३८।। 
वाच्यात्‌ प्रतीयमानोऽर्थस्तद्विदां स्वदतेऽधिकम्‌ । 
रूपकादिरतः श्रेयानलङ्कारेषु नोपमा ।। ३९।। 
एकैवालङ्कृतिर्यत्र शाब्दत्वार्थत्वभेदतः । 

द्विरुच्यते तां मन्यन्ते पुनरुक्तिमतिस्फुटाम्‌ ।। ४०।। 
यस्य यद्रूपताव्यक्तिः साम्यदिव जायते । 
तस्योपमा रूपक वा तदर्थ पौनरुक्त्यकृत्‌ ।। ४१।। 
यदर्थैकाश्रयो धर्मो यत्र स्यादधिरोपितः । 
उपमानोपमेयत्वं न तयोः शाब्दमिष्यते । । ४ २।। 
उभयार्थपदनिबन्धो लिङ्गविशेषः पदञ्च गुणवृत्ति । 
उपमानविशेषाश्रयमर्थं गमयति स न हि पुनर्वाच्यः ।।४३।। 
समासे चासमासे चानुप्रासेष्वखिलेष्वपि । 
पदादिवर्णानुप्रासः कवीनामधिकं प्रियः ।। ४४।। 
धर्मस्तुल्यविभक्तीनामेकस्याप्युदितोऽखिलान्‌ । 
तानन्वेतीति पर्यायैस्तदुक्तिः पौनरुक्त्यकृत्‌ ।। ४५।। 
सामर्थ्यसिद्धस्यार्थस्य यथाऽऽर्थी पुनरुक्तता । 
तात्पर्यभेदाच्छब्दस्य द्विरुक्तिः शाब्द्यपीष्यते ।। ४६।। 
पौनरुक्त्यमिति द्वेधा गौणमुख्यतया स्थित्‌ । 

तत्र दूषणमेवाद्यमपरं भूषणं स्मृतम्‌ ।। ४७।। 
शब्दालङ्कारनिपुणैर्लाटानुप्राससज्ञया । 
तच्चोदाहृतमेव प्राग्‌ दूषणा तु वितन्यते ।। ४८।। 
प्रकृतिप्रत्ययाथोऽस्य पदवाक्यार्थ एव च । 

विषयो बहुधा ज्ञेयः स क्रमेणोपदर्श्यते ।। ४९।। 


व्यक्तिविवेक: 


अभिन्न एव यत्रार्थः प्रकृतेः प्रत्ययस्य च । 

तत्‌ पौनरुक्त्योपहतं पदमादौ विवर्जयेत्‌ । । ५ ०।। 
विहितस्य बहुव्रीहेः कर्मधारयशङ्कया । 

शब्दस्य मत्वर्थीयादेर्व्यक्तैव पुनरुक्तता ।। ५९।। 
यस्मिन्‌ यत्तद्धितोत्पत्तिरर्थस्तेनैव जातुचित्‌ । 

न तदन्तः समस्येत तद्रितव्यर्थताभयात्‌ ।। ५ २।। 
विशेषणवशादिच्छेद्‌ विशिष्टं यत्र संज्ञिनम्‌ । 

युक्ता तत्र विशेष्योक्तिरन्यथा पौनरुक्त्यकृत्‌ ।। ५३।। 
सकृदेव फ्रयुक्तेन यत्र साम्याभिधायिना । 
अन्येषामुपमानत्वं सामर्थ्यादवगम्यते । । ५४।। 
तत्राऽसकृत्‌ प्रयोगोऽस्य पौनरुक्त्याय कल्पते । 
यह्टदव्यभिचारस्य कारकस्याविशेषणा ।। ५५।। 
अर्थस्यानुमितस्योक्तिर्नात्येति पुनरुक्तताम्‌ । 

यद्वशाद्‌ यदभिव्यक्तिस्तहुक्तौ नाददीत तत्‌ ।। ५६।। 
यो यद्धर्मोपचारेण यत्सम्बन्धान्वितोऽपि वा । 

तस्य तद्रूपणार्थीष्टा न शाब्दी पौनरुक्त्यतः ।। ५७।। 
प्रयुक्तान्तर्गतेरेव यत्र सोऽर्थः प्रतीयते । 

प्रयोगस्तत्र शेषाणां पदानां पौनरुक्त्यकृत्‌ ।। ५८।। 
कर्त्तर्यड्रिनि रूढाया तत्क्रियायां च नेष्यते । 

वाक्‌ साधकतमाङ्गानामौचित्यादेव तद्गतेः । । ५९।। 
दोषद्वयमिद प्रायः समासविषयं मतम्‌ । 
यतोऽवकरभूयिष्ठा लक्षणैकपरायणैः ।। ६०।। 
कृताः प्रतीतिविमुखैदश्यन्तेऽनेकधा हि ते । 
समासमत एवाहुः कवीनां निकष परम्‌ ।। ६ ९।। 
वृत्तावितरथा चोक्ते नान्यभाजि विशेषणे । 
विशोष्योक्तिरयुक्तैव स्यात्‌ तदव्यभिचारतः ।। ६२।। 


द्वितीय-विमर्शसङ्ग्रहकारिका १७१ 
यो यदात्मा तढुक्त्यैव तस्यार्थस्य गतिर्यतः । 
तेन प्रयोजनाभावे द्वयोक्तिः पुनरुक्तिकृत्‌ ।। ६३।। 
यो यस्य नियतो धर्मस्तस्य तेन न धर्मिणा । 
समासः शस्यतेऽन्यार्थस्तत एव हि तद्गतेः ।। ६४।। 
क्रियाप्रतीतिः करणप्रत्ययाव्यभिचारिणी । 
तदप्रतीतौ तादात्म्यात्‌ सैवानवसिता भवेत्‌ ।। ६५।। 
यदेतत्‌ त्यागपाकादौ क्रियेत्युक्तेर्निबन्धनम्‌ । 
तद्व्यक्तिर्यद्टशाद्‌ यस्य तदुक्तौ नाददीत तत्‌ ।। ६६।। 
प्रयुक्ते चाप्रयुक्ते च यस्मिन्नर्थगतिः समा । 
न तत्‌ पदमुपादेयं कविनाऽवकरो हि सः ।। ६७।। 
अन्योन्याक्षेपकत्वे सत्यन्वयव्यतिरेकयोः । 
उभयोरुक्तिरेकस्य नात्येति पुनरुक्तताम्‌ ।। ६८।। 
पुनरुक्तिप्रकाराणामिति दिङ्मामीरितम्‌ । 
विवेक्तुं को हि कार्त्स्न्येन शक्रोत्यवकरोत्करम्‌ ।।६९।। 
_सर्वनामपरामर्शविषये योऽर्थवस्तुनि । 
स्वशब्दवाच्यतादोषः स वाच्यावचनाभिधः ।। ७०।। 
अर्थभेदाद्‌ विभिन्नेऽपि शब्दे सादृश्यमात्रजः । 
आवृत्तिव्यवहारोऽयं मूलमस्यैकताश्रमः ।।७९।। अतश्च- 
तत्पर्यायेण तेनैव सर्वनाम्ना विनिर्दिशेत्‌ । 
आर्थहेतुत्वनिष्पत्तौ धर्मिधर्मोभयात्मकम्‌ ।। ७२।। 
यदलङ्कारव्यक्त्यै ये शब्दास्तदितरोऽपि तैरेव । 
व्यज्येताल्पतरैर्यदि तदसौ गृह्येत लाघवान्नान्यः ।।७३।। 
न हास्ति निजे कर्मण्यलङ्कृतीनां स कश्चनातिशयः । 
येन विधीयेतैका परा निषिध्येत वा कविभिः ।। ७४।। 

न चालड्लारनिष्पत्त्ये रसबन्धोद्यतः कविः । 

यतते ते हि तत्सिद्धिनान्तरीयकसिद्धयः । । ७५।। 
रसस्याङ्गं विभावाद्याः साक्षान्निष्पादकत्वतः । 
तट्वैचित्र्ोक्तिवपुषोऽ लङ्कारास्तु तदाश्रयाः ।। ७६।। 
तेनैषामप्रधानत्वादाधानोद्धरणादयः । 
चारुतापेक्षयार्थस्य कल्प्यन्ते कविना स्वयम्‌ ।। ७७।। 
अत एव बहुष्वन्येष्वलङ्कारेषु सत्स्वपि । 

काश्चिदेव निबध्नाति शक्तिमानपि सत्कविः । । ७८।। 
यतः सर्वेष्वलङ्कारेषूपमा जीवितायते । 

सा च प्रतीयमानेव तद्विदां स्वदतेतराम्‌ ।।७९।। 
रूपकादिरलङ्कारवर्गो यमक एव हि । 

तत्प्रपञ्चतया प्रोक्तः कैश्रित्तत्त्वार्थदर्शिभिः ।। ८ ०।। 
यत्रान्यूनातिरिक्तेन सादृश्य वस्तुनोईयोः । 

शब्दमात्रेण कथ्येत स शब्दश्लेष इष्यते । । ८ ९।। 

स शब्दैः कर्तृकर्मादिप्रधानार्थाविनाकृतैः । 

निबद्धो धर्मिधर्मार्थद्विविध: परिकीर्त्तितः ।।८ २।। ` 
इत्थं समासतो ज्ञेयं शब्दश्लेषस्य लक्षणम्‌ । 

अपरस्तु प्रसिद्धत्वादिहास्माभिर्न लक्षितः ।।८ ३।। 
'उभयत्राप्यभिव्यक्त्यै वाच्य किञ्चिन्निबन्धनम्‌ । 
अन्यथा व्यर्थ एव स्याच्छ्लेषबन्धोद्यमः कवेः ।। ८ ४।। 
एकोऽनेकार्थकृद्‌ यत्र स्वभावेनैव दीपवत्‌ । 
समयस्मृत्यनाकाङ्स्तन्त्रस्य विषयो हि सः ।। ८ ५।। 
शब्दे त्वसिद्धमेकत्व प्रत्यर्थ तस्य भेदतः । 
सादूश्यविप्रलब्धस्तु लोकस्तत्त्वमवस्यति ।। ८ ६।। 
नैतावतावगन्तव्या तस्यानेकार्थवृत्तिता । 

नात एव प्रसङ्गस्य पदं शब्दोऽवकल्पते ।। ८ ७।। 

न चानिबन्धना युक्ता शब्दस्यार्थान्तरे गतिः । 
तच्चानेकविधं प्रोक्तमव्ययानव्ययात्मकम्‌ ।।८८।। 
तस्मादर्थन्तरव्यक्तिहेतौ कस्मिंश्चनासति । 

यः श्लेषबन्धनिर्बन्धः क्लेशायैव कवेरसौ ।।८ ९।। 
सा चेयमखिलस्यैव पदस्यावृत्तिरिष्यते । 
निबन्धनबलोद्भूता न तदंशस्य जातुचित्‌ ।। ९ ०।। 
उपयुक्तार्थता ह्यस्य पदस्येव न विद्यते । 

अधुना तूपयोगेऽस्य पूर्वस्यार्थस्तिरोभवेत्‌ ।। ९ १।। 
अर्थप्रयोगो युगपल्लाघवेनोभयोरपि । 

स्यादयं कामचारो यद्येकेनोक्तिईयोर्भवेत्‌ ।। ९ २।। 
धर्मिसाम्यविवक्षायां धर्ममात्राभिधायिनाम्‌ । 

नेष्टः प्रयोगः शब्दनां समासोपमितौ बुधैः ।। ९ ३।। 
अनुवाद्यमनुक्त्वैव न विधेयमुदीरयेत्‌ । 

न ह्यलब्धास्पदं किञ्चित्‌ कुत्रचित्‌ प्रतितिष्ठति ।। ९ ४।। 
विधेयोद्देश्यभावोऽयं रूप्यरूपकतात्मकः । 

न च तत्र विधेयोक्तिरुद्देश्यात्‌ पूर्वमिष्यते ।। ९ ५।। 
पदानामभिसम्बन्धस्यान्यथाभावमात्रतः । 
यत्रानिष्टप्रतीतिः स्याद्‌ रचनां ता परित्यजेत्‌ ।। ९६।। 
येन यस्याभिसम्बन्धो दूरस्थेनापि तेन सः । 
पदानामसमासानामानन्तर्यमकारणम्‌ । । ९७।। 

इति प्रतीत्योर्वैचित्र्यमनालोच्यैव चर्चितम्‌ । 
गुणदोषमपश्यद्भिर्दूरादूरोत्थयोस्तयोः ।। ९८।। 
स्वरूपेऽ वस्थितियेषां शब्दानामिति नेष्यते । 

न तानन्यव्यवहितान्‌ प्रयुञ्जीत विचक्षणः ।। ९ ९।। 
सर्वनामपरामर्शयोग्यस्यार्थस्य या पुनः । 
स्वशब्देनाभिधा दोषः स वाच्यावचनाभिधः ।। ९० ०।। 


१७४ 


व्यक्तिविवेक: 


पर्यायमात्रभिन्नस्य यदेकस्यैव वस्तुनः । 
उपमानोपमेयत्वमवाच्यवचनं च तत्‌ ।। १० १।। 
उपचारसहैकैव रूपकस्येष्यते क्रिया ।. 

यथानलस्य दाहादिर्न कार्यादिरसम्भवात्‌ ।। ९० २।। 
यद्यप्यर्थावुभौ शब्दः क्रमेणाभिदधात्ययम्‌ । 
स्वरूपञ्चार्थरूप च तथाप्यस्याभिधा क्रिया ।। १०३।। 
तत्परत्वाद्‌ विवक्षाया विश्राम्यत्यर्थं एव हि । 
'भिन्नधर्मतया तेन भिन्नकक्ष्यतयापि च ।। १०४।। 
नार्हतो जातुचिदिमौ श्लिष्टमेकं विशेषणम्‌ । 


मा भूदेकात्मतापत्तिदोषोऽ सावेतयोरिति ।। ९० ५।। 


अप्रस्तुतोक्तिसामर्थ्यात्‌ प्रस्तुतं यत्र गम्यते । 

प्रतिबिम्बाद्‌ यथा बिम्बं तस्योक्तिस्तत्र नेष्यते ।। ९० ६।। 
प्रस्तुतात्‌ तु तदन्यस्य प्रतीतिरनिबन्धना । 

न सम्भवत्येव ततस्तदुक्तिस्तत्र शस्यते ।। १० ७।। 
यत्रार्थस्योपमानत्वं समासोक्त्यैव गम्यते । 

न तत्‌ तत्र पुनर्वाच्यमुक्तौ वा शाब्दमस्तु तत्‌ ।। १०८।। 
अन्यथा त्वन्यधमैं: कः सम्बन्धोऽ न्यस्य वस्तुनः । 

तेन वाच्यत्वमार्थत्वं चेत्यस्य इयमप्यसत्‌ ।। ९० ९।। 
एकत्रोत्प्रेक्षितत्वेन यत्रार्था बहवो मताः । 

तत्रेवादिः प्रयोक्तव्यः प्रधानादेव नान्यतः ।। ९९ ०।। 
यत्स्वरूपानुवादेकफलं फल्गु विशेषणम्‌ । 
अप्रत्यक्षायमाणार्थ स्मृतमप्रतिभोदभवम्‌ ।। ९९ ९।। 
तदवाच्यमिति ज्ञेयं वचनं तस्य दूषणम्‌ । 

तद्‌ वृत्तपूरणायैव न कवित्वाय कल्पते ।। ९ ९ २।। 
कथं तर्हि स्वभावोक्तेरलङ्कारत्वमिष्यते । 

न हि स्वभावमात्रोक्तो विशेषः कश्चनानयोः ।। १ १ ३।। 


द्वितीय-विमर्शसड्य्रहकारिका १७५ 


उच्यते वस्तुनस्तावदट्वैरूप्यमिह विद्यते । 

तत्रैकमत्र सामान्यं यद्‌ विकल्पैकगोचरः ।। ९ १४।। 

स एव सर्वशब्दानां विषयः परिकीर्त्तितः । 

अत एवाभिधेयं ते सामान्यं बोधयन्त्यलम्‌ । । १ ९५।। 

विशिष्टमस्य यद्‌ रूपं तत्‌ प्रत्यक्षस्य गोचरः । 

स एव सत्कविगिरां गोचरः प्रतिभाभुवाम्‌ ।। ९९६।। 
यतः रसानुगुणशब्दार्थचिन्तास्तिमितचेतसः 

क्षणं स्वरूपस्पर्शोत्था प्रज्ञैव प्रतिभा कवेः ।। ९ १७।। 

सा हि चक्षुर्भगवतस्तृतीयमिति गीयते । 

येन साक्षात्करोत्येष भावांस्रैकाल्यवर्त्तिनः ।। १९८।। 

इत्यादि प्रतिभातत्त्वमस्माभिरुपपादितम्‌ । 

शास्त्रे तत्त्वोक्तिकोशाख्य इति नेह प्रपञ्रितम्‌ ।। ९ ९९।। 

अर्थस्वभावस्योक्तिर्या सालङ्कारतया मता । 

यतः साक्षादिवाभान्ति तत्रार्थाः प्रतिभार्पिताः ।। ९ २०।। 

समान्यस्तु स्वभावो यः सोऽन्यालङ्कारगोचरः । 

म्लिष्टमर्थमलङ्कर्तुमन्यथा को हि शक्रुयात्‌ ।। १२१।। 

वस्तुमात्रानुवादस्तु पूरणैकफलो मतः । 

अर्थदोषः स दोषज्ञैरपुष्ट इति गीयते' ।। ९ २२।। 

अनन्तरोक्तयोरेव यद्वाऽन्तर्भावमर्हति । 

यथायोगमयं दोषस्तेन पञ्चैव ते मताः ।। ९ २३।। 

इतिनार्थो व्यवच्छिन्न: शब्दमात्रेऽ वतिष्ठते । 

सर्वनामपरामर्शयोग्योऽसौ न भवेत्‌ ततः ।। ९२४।। 

यथा घटः कुट इति ज्ञेयो यस्स पृथूदरः । 

यथा नृपो नृग इति ख्यातो यः स महामतिः ।। ९२५।। 


१. इयमापूर्ततिस्तत्रभगवतो हेमचन्द्राचार्यस्य 'काव्यानुशासन' जात्यलङ्कारवृत्तेः । द्र. 
३३०-३१ पृष्ठ मध्ये काव्यमालायां द्वितीय संस्करणे । 


१७४ 


व्यक्तिविवेक: 


पर्यायमात्रभिन्नस्य यदेकस्यैव वस्तुनः । 
उपमानोपमेयत्वमवाच्यवचनं च तत्‌ ।। १० १।। 
उपचारसहैकैव रूपकस्थेष्यते क्रिया ।. 

यथानलस्य दाहादिर्न कार्यादिरसम्भवात्‌ ।। १० २।। 
यद्यप्यर्थावुभौ शब्दः क्रमेणाभिदधात्ययम्‌ । 
स्वरूपञ्जार्थरूप च तथाप्यस्याभिधा क्रिया ।। १०३।। 
तत्परत्वाद्‌ विवक्षाया विश्राम्यत्यर्थ एव हि । 
भिन्नधर्मतया तेन भिन्नकक्ष्यतयापि च ।। १ ०४।। 


नार्हतो जातुचिदिमौ श्लिष्टमेके विशेषणम्‌ । 

. मा भूदेकात्मतापत्तिदोषोऽ सावेतयोरिति ।। १ ० ५।। 
अप्रस्तुतोक्तिसामर्थ्यात्‌ प्रस्तुतं यत्र गम्यते । 
प्रतिबिम्बाद्‌ यथा बिम्बं तस्योक्तिस्तत्र नेष्यते । । ९० ६।। 
प्रस्तुतात्‌ तु तदन्यस्य प्रतीतिरनिबन्धना । 


न सम्भवत्येव ततस्तदुक्तिस्तत्र शस्यते ।। ९० ७।। 
यत्रार्थस्योपमानत्वं समासोक्त्यैव गम्यते । 

न तत्‌ तत्र पुनर्वाच्यमुक्तौ वा शाब्दमस्तु तत्‌ ।। ९०८।। 
अन्यथा त्वन्यधर्मैः कः सम्बन्धोऽ न्यस्य वस्तुनः । 

तेन वाच्यत्वमार्थत्वं चेत्यस्य इयमप्यसत्‌ । । ९० ९।। 
एकत्रोत्रेक्षितत्वेन यत्रार्था बहवो मताः । 

तत्रेवादिः प्रयोक्तव्यः प्रधानादेव नान्यतः ।। ९ ९०।। 
यत्स्वरूपानुवादेकफल फल्गु विशेषणम्‌ । 
अप्रत्यक्षायमाणार्थ स्मृतमप्रतिभोद्‌भवम्‌ । । ९ ९ १।। 
तदवाच्यमिति ज्ञेयं वचनं तस्य दूषणम्‌ । 

तद्‌ वृत्तपूरणायैव न कवित्वाय कल्पते ।। ११२।। 
कथं तर्हि स्वभावोक्तेरलङ्कारत्वमिष्यते । 

न हि स्वभावमात्रोक्तौ विशेषः कश्चनानयोः ।। ११३।। 


द्वितीय-विमर्शसड्ग्रहकारिका १७५ 


उच्यते वस्तुनस्तावद्द्वैरूप्यमिह विद्यते । 

तत्रैकमत्र सामान्यं यद्‌ विकल्पैकगोचरः ।। ११४।। 

स एव सर्वशब्दानां विषयः परिकीर्त्तितः । 

अत एवाभिधेयं ते सामान्यं बोधयन्त्यलम्‌ ।। ११५।। 

विशिष्टमस्य यद्‌ रूपं तत्‌ प्रत्यक्षस्य गोचरः । 

स एव सत्कविगिरां गोचरः प्रतिभाभुवाम्‌ ।। १ १६।। 
यतः रसानुगुणशब्दार्थचिन्तास्तिमितचेतसः 

क्षणं स्वरूपस्पर्शोत्था प्रज्ञैव प्रतिभा कवेः ।। ९ १७।। 

सा हि चक्षुर्भगवतस्तृतीयमिति गीयते । 

येन साक्षात्करोत्येष भावां्रैकाल्यवर्त्तिनः ।। ९९८।। 

इत्यादि प्रतिभातत्त्वमस्माभिरुपपादितम्‌ । 

शास्त्रे तत्त्वोक्तिकोशाख्य इति नेह प्रपञ्चितम्‌ ।। ९ ९९।। 

अर्थस्वभावस्योक्तिर्या सालङ्कारतया मता । 

यतः साक्षादिवाभान्ति तत्रार्थाः प्रतिभार्पिताः ।। ९ २०।। 

समान्यस्तु स्वभावो यः सोऽन्यालङ्कारगोचरः । 

म्लिष्टमर्थमलङ्कर्तुमन्यथा को हि शक्रुयात्‌ ।। ९ २१।। 

वस्तुमात्रानुवादस्तु पूरणैकफलो मतः । 

अर्थदोषः स दोषज्ञैरपुष्ट इति गीयते ।। १ २२।। 

अनन्तरोक्तयोरेव यद्वाऽन्तर्भावमर्हति । 

यथायोगमयं दोषस्तेन पञ्चैव ते मताः ।। ९२३।। 

इतिनार्थो व्यवच्छिन्नः शब्दमात्रेऽ वतिष्ठते । 

सर्वनामपरामर्शयोगयोऽसौ न भवेत्‌ ततः ।। ९ २४।। 

यथा घटः कुट इति ज्ञेयो यस्स पृथूद्रः । 

यथा नृपो नृग इति ख्यातो यः स महामतिः ।। २ २५।। 


१. इयमापूर्तिस्तत्रभगवतो हेमचन्दराचार्यस्य 'काव्यानुशासन' जात्यलङ्कारवृत्तः । द्र. 
३३०-३१ पृष्ठ मध्ये काव्यमालायां द्वितीय संस्करण । 


१७६ व्यक्तिविवेक: 


ततोऽर्थ एव काव्यात्मा तत्परामर्शनोचितः । 
न ध्वनिस्तदभावादिसम्बन्धोऽस्य कथ मतः ।। ९ २६।। 
इदमद्यतनानां च भाविनां चानुशासनम्‌ । 
लेशतः कृतमस्माभिः कविवर्त्मारुरुक्षताम्‌ ।। १ २७।। 
गमयन्त्यर्थमुखेन हि सुप्तिङ्‌वचनादयोऽपरानर्थान्‌ । 
तेन ध्वनिलक्ष्मविधौ शब्दग्रहणं विफलमेव ।। १ २८।। 
१०६+१२८=२३४ 
इति राजानकश्रीमहिमभट्टविरचिते व्यक्तिविवेकसङग्रहे 
शब्दानौचित्यविचारो नाम द्वितीयो विमर्श: ॥२॥ 


तृतीयो विमर्शः 


शब्दप्रयोगः कर्त्तव्यः प्रधानार्थव्यपेक्षया । 
तदन्यापेक्षया त्वर्थदिनं विपरिणामयेत्‌ । । १।। 
विपरीतमतो यत्‌ स्यादपशब्दः स मां प्रति । 
हेतुर्ध्वनेश्रायमेव प्रयोगपरिमाणमयोः ।। २।। 
परिणामो बहुविधो वाचोलिङ्गादिभेदतः । 

स च प्रसिद्ध एवेति नास्माभिरिह दर्शितः ।। ३।। 
असाधुश्चापशब्दश्च द्विधा शब्दः प्रकीर्त्तितः । 
तत्रासाधुर्न साध्यो यः प्रकृतिप्रत्ययादिभिः ।। ४।। 
शब्दादपेतोऽपशब्दः शब्दनाकरणात्मनः । 

शब्दना हि परामर्शो वाच्यार्थविषयोऽस्य यः ।। ५।। 
एवञ्जासाधुशब्दोऽपि नापशब्दत्वमर्हति । 

न सोऽप्यभ्येति साधुत्व तयोर्विषयभेदतः । । ६।। त्रतश्च- 
सामर्थ्यादेव शब्दस्य विषयेऽवगते सति । 

न प्रयोगोऽस्य न होष स्वनिष्पत्त्यै प्रवर्त्तते । । ७।। 


तृतीय-विमर्शसङ्ग्रहकारिका १७७ 


अत एव प्रकृत्यर्थमात्रं तत्र प्रयुञ्जते । 
सङ्घयासाधनकालादेरानुगुण्यानपेक्षिणः ।।८।। 
इयता चापशब्दत्वं न तेषामवकल्पते । 
अर्थेषु शब्दनाकर्मकरणत्वानपायतः ।। ९।। 
असाधूच्चारणाद्‌ यस्तु तत्राधर्मः प्रवर्त्तते । 
कृपखानकवद्वृत्तेः सोऽ ्थज्ञानान्निवर्त्तत ।। ९०।। 
अथ वार्थपरिज्ञानमास्तां तत्पठनादपि । 
धारणादपि वा पुसां श्रूयतेऽ भ्युदयः परः ।। ११।। 
यावद्भिरथैंः सम्बन्धः प्राक्छढदस्यावधारितः । 
तावत्स्वन्यनिराशंसः श्रुतः सन्‌ कुरुते गतिम्‌ ।। ९ २।। 
ततो यदर्थानुगुणा सामग्रयस्योपलभ्यते । 
स एवार्थो व्यवस्थाप्यः सत्स्वप्यन्येष्वबाधितः ।। ९३।। 
तेनोभयार्थानुगुणो व्यनक्तार्थावुभावपि । 
ययोः सामर्थ्यतः सिध्येदुपमानोपमेयता । । ९४।। 
इत्थमर्थान्तरे बुद्धि \ ध्वनिरेवादधात्ययम्‌ । 
तन्निबन्धननिर्बन्धो निर्निबन्धन एव सः ।। १५।। 
एवञ्जात्मन्यधिक्षेप्ये किमर्थ तत्त्वदर्शिनः । 
व्याख्यातारोऽप्यधिक्षिप्ता मोहात्‌ को वेत्ति वा हितम्‌ ।। ९६।। 
उच्यते - 
यद्यप्यर्थेषु सर्वेषु प्राक्‌ शब्दः कुरुते मतिम्‌ । 
तथापि तद्व्यवस्थार्थं विशेषणमपेक्षते ।। १७।। 
तच्चेत्‌ तदवदनेकार्थ मुख्योऽर्थः कोऽ वतिष्ठताम्‌ । 
यस्तत्र प्राकरणिकः पौर्वापर्यगतिः कुतः ।। १८।। 
सा चेत्‌ प्रकरणाद्‌ यो हि प्रकृतस्तस्य सा पुरः । 
पश्चादन्यस्य सामर्थ्यगम्या तस्योपमानता ।। १९।। 

१. ध्वनिः शाब्दिकानां प्रतीतपदार्थः शब्दः, न त्वानन्दवर्द्धनाभिमतः । 


१७८ व्यक्तिविवेक: 


यतो न तावतैवायं व्यापारो विरतो ध्वनेः' । 
व्यापारविरतौ हि स्यान्न ततोऽर्थान्तरे मतिः ।। २०।। 
ध्वनेरनेकार्थस्यापि यथा प्रकरणादिभिः । 

अनादूत्यैव तच्छक्तिं प्रस्तुतार्थविनिश्चयः ।। २१।। 
क्रियते तद्वदेवायं नेष्यतेऽर्थान्तरेऽपि किम्‌ । 

को विशेषोऽस्य यदयं शब्दशक्तिनिबन्धनः ।। २२।। 
विशेषणानुगुण्यं चेदर्थान्तरगतेः पदम्‌ । 
यतस्तदप्यनेकार्थमिष्टमेव विशेष्यवत्‌ ।। २३।। 
अनेकार्थत्वमप्यस्य कुतस्तदवसीयते । 
एवमेवावसायश्चेद्विशेष्येऽ वगतिर्न किम्‌ ।। २४।। 
तत एव विशेष्याच्चेद्‌ भवेदन्योन्यसंश्रयः । 
अथोभयपरामर्शादिष्यतेऽर्थान्तरे मतिः ।। २५।। 
स्यादेवं प्रकृतार्थश्चेत्‌ सिध्येन्नायं तया विना । 
ततोऽनया विमर्शः स्यादन्यथातिप्रसज्यते ।। २६।। 
तस्मादनेकार्थत्वेऽपि विशेषणविशेष्ययोः । 
अर्थान्तरप्रतीत्यर्थ वाच्यमेव निबन्धनम्‌ ।। २७।। 
सङ्घटनावर्णाहितविशेषवाचकसमर्पितादर्थात्‌ । 
क्रोधादिविशेषगतिर्धूमविशेषादिव कृशानोः ।। २८।। 
सुप्तिङ्सम्बन्धाद्याः क्रोधोत्साहादिकान्‌ यथा भावान्‌ । 
गमयन्ति, तद्‌ विधेयाविमर्श एवोक्तमस्माभिः ।। २९।। 
तदिदं विस्तरस्यास्य तात्पर्यमवधार्यताम्‌ । 
याऽर्थान्तराभिव्यक्तौ वस्सामग्रीष्टा निबन्धनम्‌ ।। ३०।। 
सैवाऽनुमितिपक्षे नो गमकत्वेन सम्मता । 
अन्यतोऽन्यस्य हि ज्ञानमनुमैकसमाश्रयम्‌ ।। ३ ९।। 


१. ध्वनिः शान्दिकानां प्रतीतपदार्थः शब्दः, न त्वानन्दवर्द्धनाभिमतः । 

वाच्यवाचकयोः स्वार्थप्राधान्यप्रतिषेधतः । 

ध्वनेः शक्त्यन्तराभावाद्‌ व्यक्ते श्चानुपपत्तितः ।। ३ २।। 
प्राणभूता २ध्वनेर्व्यक्तिरिति सैव विवेचिता । 

यत्त्वन्यत्‌ तत्र विमतिः प्रायो नास्तीत्युपेक्षितम्‌ ।। ३३।। 


प्रायः प्रतीतिवैचित्र्यरसास्वादविदः प्रति । 
सूपकारक्रियेयं मे साफल्यमुपयास्यति ।। ३४।। 
आधातुं व्युत्पत्तिं नप्तृणां क्षेमयोगभोजानाम्‌ । 
सत्सु प्रथितनयानां भीमस्यामितगुणस्य तनयानाम्‌ ।। ३५।। 
्रीधैर्यस्याङ्गभुवा महाकवेः श्यामलस्य शिष्येण । 
व्यक्तिविवेको विदधे राजानकमहिमकेनायम्‌ ।। ३६।। 
प्रतिपाद्यबुद्धयपेक्षौ प्रायः संक्षेपविस्तरौ कर्त्तुः । 
तेन न बहुभाषित्वं विद्ठद्भिरसूयितव्यं नः ।। ३७।। 
अन्यैरनुल्लिखितपूर्वमिद्‌ ब्रुवाणो 
नूनं स्मूतेर्विषयतां विदुषामुपेयाम्‌ः । 
हासैककारणगवेषणया नवार्थ- 
तत्त्वावमर्शपरितोषसमीहया वा ।। ३८।। 
२३४+३८=२७२ , 
इति राजानकश्रीमहिमभट्टविरचिते व्यक्तिविवेकसङ्ग्रहे 
ध्वनेरनुमाने अन्तर्भावोपदर्शनो नाम 
तृतीयो विमर्शः ॥३॥ 


१. प्रतीतार्थस्य श्रूयमाणस्य शब्दस्य । 
२. आनन्दवर्धनसम्मतस्य । 
३. आशंसेयं सफला, यद्‌ यावत्‌ खण्डनखण्डखाद्येऽपि ससमादरं स्मृत एषः- 
दोषं व्यक्तिविवेकेऽमुं कविलोकविलोवने । 
` काव्यमीमांसिषु प्राप्तमहिमा महिमाऽऽदृत ॥ इति । 

